

అనాసక్తియోగము

CC No. 7772

మూలం

గాంధీజీ

తెలుగునేత

ఉన్నవ రాజగోపాల కృష్ణయ్య
శ్రీ పోతరాజు సీతారామారావు

ప్రకాశకులు

గాంధీ సాహిత్య ప్రచురణాలయం

గాంధీ జ్ఞానమందిర్, సుల్తాన్ బజార్

హైదరాబాదు — 500 001

ప్రథమ ముద్రణ

ఆగష్టు 1978

1000 ప్రతులు

వెల రు. 10-00

Acc No: 7772

అనాసక్తి యోగము

గాంధీ నాహిత్య ప్రచురణాలయము

III వ ప్రచురణ

భారత ప్రభుత్వమువారు సరసమైన వెలకు లభింపజేసిన

కాగితములపై ఈ పుస్తకము ముద్రించబడినది.

ముద్రణ

సర్వోదయప్రెస్

విజయవాడ-6

ప్రకాశకులనివేదన

“సర్వోపనిషదో గావో దోగ్గోగోపాల నందనః” అని పెదలు చెప్పారు. ఉపనిషత్తులన్నీ ఆవులయితే వాటన్నిటి పాలు ఒకే పాత్రలో పితికి త్రాగే వారికి గోపాలనందనుడు అందిస్తున్నాడని భావము. అందువల్లనే భగవద్గీతకు ఎనలేని ప్రాముఖ్యత వచ్చింది. భారత దేశంలోనే కాదు, ప్రపంచములోని అన్ని దేశాలవారు దీని ప్రాముఖ్యతను గమనించి తమ తమ భాషల్లోనికి అనువదించుకున్నారు. నిజానికి ఇది ఒక మత గ్రంథం కాదు. సమస్త జనానికి జీవన పేదం.

అయితే ప్రతి సంప్రదాయకర్త తన సంప్రదాయ భావాలకు అనుగుణంగా భగవద్గీతకు వ్యాఖ్యానం చేస్తాడు. ఒక గీతకేకాదు, ప్రస్తాన త్రయానికే వ్యాఖ్యానాలు రచించి భాష్యకారులైనారు. వర్తమానకాలంలో కూడా భారత దేశంలో వెలసిన ప్రముఖులలో అంతాకాకున్నా చాలా మంది గీతను తమకు తోచిన విధంగా వ్యాఖ్యానించారు. వీరందరిలోను లోకమాన్య బాలగంగాధర్ తిలక్ గారు చేసిన వాఖ్య గీతకు ఒక క్రొత్త మలుపు నిచ్చిందని చెప్పవచ్చు. సన్యాసప్రవృత్తిని బోధించడం గీత ఆశయం కాదని కర్మయోగాన్ని ప్రబోధించటమే గీత ఉద్దేశ్యమని ఆయన తమ వ్యాఖ్యానంలో స్పష్టీకరించారు. తిలక్ గారి తర్వాత యావద్భారత నాయకత్వాన్ని వారసత్వంగా అంది పుచ్చుకొన్న మహాత్మా గాంధీ, తిలక్ గారి కర్మయోగాన్నే గీత ఆశయంగా నిర్ధారణచేస్తూ అది నిష్కామ కర్మగా ఉండవలెనని, ఫలితం ఆశించకుండా చూస్తే అకర్మ బంధనం కానేరదని వ్యాఖ్యానించారు. ఈ గీతా వ్యాఖ్యానానికి అనావృత్తి యోగము అని పేరు వచ్చింది.

గాంధీ గారు కేవలం గీతను మఢించి దానికి భాష్యం వ్రాయలేదు. వారు గీతను మననం చేసుకొని జీర్ణించుకొని నిత్యజీవితంలో గీతాబోధనను అనుసరించారు. వారికి అనేకపర్యాయాలు క్లిష్టాత్తిక్లిష్టమైన పరిస్థితుల్లో మార్గదర్శిగా గీత ఉపయోగపడింది. ఈ విషయం ఆయనే స్వయంగా వ్రాశారు. కాబట్టి గీత విషయంలో గాంధీజీ వ్యాఖ్యానం కేవలం వ్యాఖ్యానం మాత్రం కాదు. అది జీవితంలో ఏ విధంగా ఉపయోగపడు

తుందో సామాన్య పాఠకునికి తెలిసే ఒక మార్గదర్శకత్వం. ఈ దృష్టితోనే ఈ గ్రంథాన్ని ప్రతివారు చదువ వలసియున్నది.

మహాత్ముడు రచించిన అనాసక్తి యోగానికి 2, 3 అనువాదాలు తెలుగులో వచ్చినవి. కాని అవి సంక్షిప్తంగా ఉండడం మాత్రమే కాకుండా మూలానికి తగినంత సన్నిహితంగా లేవని అనిపించింది. అందువల్ల ఈ గ్రంథాన్ని తెలుగులో అనువదించవలసిందిగా గాంధీ సాహిత్య ప్రచురణాలయం శ్రీ ఉన్నవ రాజగోపాలకృష్ణయ్య, మరియు శ్రీ సీతారామ రావుగార్లను అర్థించింది. వారిద్దరూ ఉభయభాషల్లోనూ విష్ణాతులు. గాంధీ మహాత్ముని ఎడల భక్తి, వారి భావాల యెడల ఆదరణ కలవారు. అనువాదకులు ఇద్దరు చాలా శ్రద్ధతో ఈ అనువాదాన్ని చేశారు. ఈ అనువాదం పూర్తికాకముందే శ్రీ సీతారామరావుగారు ఆకస్మికంగా స్వర్గీయై నారు. ఇది మాకెంతో బాధ కలిగించింది. వారి ఆత్మకు భగవంతుడు శాంతిని కలిగించుగాక.

ఈ అనువాదాన్ని ఆంధ్రలోకం అదరించ గలదని మా విశ్వాసం. త్వరలోనే గీతను గురించిన గాంధీజీ రచనలను గూడా పాఠకులకు అందించవలెనని మా అభిలాష.

ఈ పుస్తక అనువాదకులగు శ్రీ ఉన్నవ రాజగోపాలకృష్ణయ్య, స్వర్గీయ శ్రీ సీతారామరావు గార్లకు మా హృదయపూర్వక కృతజ్ఞతలు. ఈ పుస్తకాన్ని చక్కగా ముద్రించిన సర్వోదయప్రెస్ కార్యకర్తలకు, ముఖ్యంగా పూపులు చాలా శ్రద్ధగా దిద్దిన శ్రీ పాతూరి నాగభూషణం గారికి, శ్రీ దివ్యప్రభాకర్ గారికి మా అభినందనలు.

ఇట్లు
కోదాటి నారాయణరావు
కార్యదర్శి

గాంధీ సాహిత్య ప్రచురణాలయం
హైదరాబాదు
డి 1-8-1978

విజ్ఞప్తి

శ్రీకృష్ణ భగవానుడు బోధించిన భగవద్గీతకు అనేక మంది మహానుభావులు, పండితులు, మత కర్తలు ముఖ్యముగ శ్రీ శంకరాచార్యులు, శ్రీ రామానుజాచార్యులు, శ్రీ మద్వాచార్యులు భాష్యములను వ్రాసి, అద్వైత, విశిష్టా ద్వైత, ద్వైత సిద్ధాంత పరముగ వ్యాఖ్యానించి తమ తమ సంప్రదాయమును వ్యాప్తిలోనికి తెచ్చిరి అధునిక కాలములో గూడ అనేకమంది భక్తులు, మేధావులు వ్యాఖ్యానములు వ్రాసియున్నారు.

శ్రీలోకమాన్య బాలగంగాధర్ తిలక్ వ్రాసిన గీతారహస్యమును వ్యాఖ్యానములో భగవద్గీత కర్మయోగమును ప్రతిపాదించుచున్నదని విరూపించిరి. మహాత్మాగాంధీ భగవద్గీత అనాసక్తి యోగమును నిష్కామ కర్మను బోధించుచున్నదని వ్యాఖ్యానించి భగవద్గీతను “అనాసక్తి యోగము” అనుపేర ప్రచురించిరి.

1930-31 సంవత్సరములలో వారు ఎరవాడ బైలులో ఉన్నపుడు భగవద్గీతా తాత్పర్యమును “గీతాబోధ” అనుపేర ప్రతి అధ్యాయము యొక్క సారాంశమును వ్యాస రూపమున ప్రచురించి యుండిరి. ఆ “గీతా బోధ”ను నేను హిందీ నుండి తెలుగులోనికి అనువదించిగా దేశోద్ధారక విశ్వదాత శ్రీ కాశీనాథుని నాగేశ్వరరావు పంతులుగారు 1942 సంవత్సరములో ప్రచురించిరి.

అనాసక్తియోగమును తెలుగులోనికి అనువదించవలసినదిగా గాంధీ సాహిత్య ప్రచురణాలయం కార్యదర్శి శ్రీ కోదాటి నారాయణరావుగారు నన్ను కోరిరి. ఈ కార్యమునకు యధాశక్తి పూనుకొనుటలో నాకెంతయు ఆసంద్భము చేకూరినది. ఈ కార్యమునకు పూనుకొనుటలో నా యోగ్యతకంటె

భగవద్గీతయందు నాకుగల భక్తి శ్రద్ధలే ముఖ్యకారణములు. నాకీ సదవకాశమును కల్పించిన శ్రీ కోదాటి నారాయణరావుగారికి కృతజ్ఞతాభివందనములు.

అనువాదమును సాధ్యమైనంతవరకు సులభశైలిలో జనసామాన్యమునకు తేలికగ అర్థమగునట్లు ప్రతిశబ్దమును బాగుగ పరిశీలించి ప్రయోగించుటకు ప్రయత్నించితిని. ఈ ప్రయత్నములో మిత్రులు శ్రీ పోతరాజు సీతారామారావుగారు ఎక్కువగా తోడ్పడిరి. ఈ పుస్తకము ప్రచురణ పూర్తికాకముందే వారు దిగవంతులగుట మిక్కిలి విచారకరము. వారి ఆత్మకు నా శ్రద్ధాంజలి.

ఈ పుస్తకమును అనువదించుటలో మాకు భగవద్గీతను నిశితముగ పరిశీలించుటకు అవకాశము కలిగినది. మహాత్ముని అభిప్రాయములను తెలుగులో సులభమగు పదములలో వ్యక్తీకరించుటకు ప్రయత్నించితిమి. మాయీ ప్రయత్నము ఎంతవరకు ఫలించినదీ పాఠకులు నిర్ణయింతురుగాక!

గాంధీ మహాత్ముడు ప్రపంచమందలి సమస్తప్రజలకు సర్వకాలములందు ఆచరణ యోగ్యములయిన కొన్ని పదములకు వ్యాపకార్థములను వివరించియున్నారు. ఉదాహరణకు 'దేవతలు' అనుపదమునకు 'సమస్త భూతము'లనియు అట్టిభూతహితమును కోరిచేయు సేవయే దేవతార్చన అనియు తెలిపియున్నారు. అట్లే 'యజ్ఞము' అనుపదమునకు సాధారణముగ "అగ్నికుండమునందు సమిధలను నేతితో హోమము చేయుట" అను భావముకలదు. కాని మహాత్ముడు యజ్ఞమునకు "పరోపకారము చేయుట, ఒండొరులు సహకారముతో జీవించుట"యను అర్థము చెప్పియున్నారు. అటులనే 'కర్మ' యనగా వేదవిహితమైన పరిమిత కర్మ

కాండ యని సాధారణముగ తలంతురు. కాని కిర్యయనగా మానవుడు చేయు ప్రతిపదియు కడకు ఉచ్చాసవిశ్వాసములుకూడ కర్మలేయగు ననియు, కిర్యచేయకుండ మానవుడు జీవింపజాలడనియు, కనుక కర్మ సన్యాసమనగా కర్మలుమానుట కాదనియు కిర్యఫలమును త్యజించుటయే యనియు, నిష్కామకర్మ చేయుటయే అనాసక్తి యోగమనియు, ఇదియే గీతాబోధనయొక్క సారాంశమనియు మహాత్ముడు వివరించి యుండిరి.

మహాత్ముని ఈ భావములను అనుపదించుటలో మేము ఎంత వరకు కృతకృత్యులమైనదీ పాఠకులే నిర్ణయింతురుగాక.

“సర్వే జనాః నుభినోభవంతు”

ఇ ట్లు

ఉన్నవ రాజగోపాలకృష్ణయ్య

పస్తావన

శ్రీ ఆనందస్వామి మొదలగు మిత్రుల ప్రేమహర్షకమైన ప్రోత్సాహముతో సత్యాన్వేషణ కొరకు “అత్మకథ” పేరుతో నా తీర్థ చరిత్ర వ్రాయుటకు ప్రారంభించినటులనే భగవద్గీతకును అనువాదము చేయుటకుగూడ మిత్రుల ప్రోత్సాహమే కారణమైనది. సహాయ నిరాకరణోద్యమ కాలములో శ్రీ ఆనందస్వామి నాతో ఇట్లనిరి. “మీరు భగవద్గీతకు అక్కడక్కడ అర్థము చెప్పుచున్నారు. అట్లుగాక మీరు ఒక పర్యాయము భగవద్గీతను పూర్తిగా అనువదించి దానికి వ్యాఖ్యానము వ్రాయుచో మేము చదువుదుము. అప్పుడు మేము గీతయొక్క అర్థము బాగుగ గ్రహించగలుగుదుము. గీతలోని కొన్ని శ్లోకములకు మీరు అహింసాపరముగా అర్థము చెప్పుట నాకు నచ్చుటలేదు.”

వారి వాదనలో సారమున్నదని నేను గ్రహించితిని. అవకాశము లభించినపుడు అటులనే గీతను పూర్తిగా అనువదించెదనని వారితో చెప్పితిని. తరువాత నేను కారాగారమునకు వెళ్ళినపుడు అక్కడ నాకు గీతను విశేషముగా అధ్యయనము చేయుటకు తీరిక చిక్కినది. లోకమాన్య శ్రీ బాలగంగాధర్ టిలక్ గారు రచించిన గీతా రహస్యమును భగవద్గీతా గ్రంథము చదివితిని. అది అపారజ్ఞాననిధి. వారున్వయముగా నాకు ముందుగా మరాఠీ, హిందీ, గుజరాతీ అనువాద గ్రంథములను ప్రేమతో పంపించి మరాఠీ గ్రంథమును చదువజాలనిచో గుజరాతీ గ్రంథమును తప్పక చదువవలసినదిగా కోరిరి. జైలు వెలుపల ఉన్నపుడు వాటిని చదువుటకు నాకు తీరికయే లేకుండెను. జైలులోనున్నపుడు గుజరాతీ అనువాదము చదివితిని. దానిని చదివిన పిమ్మట గీతను గురించిన యింతము ఎక్కువ గ్రంథములు చదువవలయునను కోరికకలిగినది. అ పైన గీతను గురించిన అనేక గ్రంథములు చదివితిని.

నేను గీతను గురించి ఎడ్వీన్ ఆర్నాల్డు ఆంగ్ల భాషలో రచించిన పద్యానువాదమును ప్రప్రథమముగా 1888-89 సంవత్సరములలో చదివితిని. అటు పిమ్మట గుజరాతీ భాషలో వ్రాసిన గీతానువాదములు చదువ

వలయునను ప్రబలమైన కోరిక కలిగినది. చదివితినని. కాని ఆ వఠనము-
నా అనువాదమును పాఠకులకు అందించుటకు ఉపయోగపడజాలకుండెను.

నాకు సంస్కృతజ్ఞానముగూడ స్వల్పమే. గుజరాతీ భాషలో
గూడ నేను పండితుడనుకాను. అటువంటప్పుడు నేను గీతానువాదమును
చేయుటకు ఎందుకు సాహసింపతిని?

భగవద్గీతను నేను అర్థము చేసుకొన్న ప్రకారము నేను-నా సహ-
చరులు కొందరును ఆచరించుటకు నడుచుకొనుటకు నిష్ఠతోను, దీక్షతోను
సతతము ప్రయత్నించుటయే నా ఈ సాహసమునకు కారణము. గీత మాకు
ఆధ్యాత్మిక గ్రంథము, నిమంటువు. గీతలో పోదించిన ప్రకారము నడుచు
కొనుటలో మేము అవజయములను పొందుతున్నాము. అయినను మా
ప్రయత్నమును విరమించలేదు. ఈ అవజయములోనే విజయకిరణాలు
ద్యోతకమగుచున్నవి. ఆశాజ్యోతిని చూడగలుగుచున్నాము. ఏ కొద్దిమందిమి
గీతార్థమును ఆచరణలో పెట్టుటకు ప్రయత్నించుచున్నామో ఆ అర్థము
యిందులో ఉన్నది. ఇంతేకాక అక్షర జ్ఞానము స్వల్పముగానున్న ప్రేమ,
వైకుళులు, శూద్రులు మొదలగు వారికి సంస్కృతములో నున్న మూల
గ్రంథమును చదువుటకు వీలుండదు. వారికి చదువవలయునను కోరిక
గూడ ఉండదు. కాని వారికి గీతా సహాయము కావలసియుండును. వారి
కొరికై ఈ అనువాదము వ్రాయబడినది. గుజరాతీ భాషలో నాకు ఎక్కువ
పాండిత్యము లేకపోయినను నాకున్న జ్ఞానముతోనే గుజరాతీయులకు నా
కున్న మూల ధనమును-జ్ఞానమును వారికి అందించవలయునను బలమైన
కోరిక వుంటున్నది. కలుషితమైన, అశ్లీల, సాహిత్య ప్రవాహములో
కొట్టుకొని పోవుచున్న గుజరాతీ జనసామాన్యముపై హిందూ ధర్మ
ములో అద్వితీయ గ్రంథముగా పరిగణింప బడుచున్న భగవద్గీతయొక్క
ఈ అనువాదము సులభ శైలిలో వ్రాయబడినది. దీనివలన నేటి కలుషిత
సాహిత్య ప్రవాహములో కొట్టుకొని పోతుండా ప్రతిమటించే శక్తి వారికి
కలుగు గాక! నా ఈ అనువాదమును గురించి ఇట్లు వ్రాయుటలో గుజరాతీ
భాషలో ఉన్న ఇతర అనువాదములను కించపరచు ఉద్దేశ్యములేదు. పాటి

కన్నిటికిని తగిన స్థానముండనే ఉంటుంది. కాని గీతానువాదము చేసిన వారికి ఆచరణానుభవము ఉన్నట్లుగా తోచదు. నా యీ అనువాదమునకు గత శ్రీ సంవత్సరముల ఆచరణానుభవము కలదని చెప్పగలను కనుక ప్రతి గుణరాతి సోదరుడును, సోదరియు గీతా ధర్మమును ఆచరించ వలయునను కోరికతోదీనిని చదువవలయుననియు, మననము చేయవలయు ననియు నేను కోరుచున్నాను. దీని నుండి శక్తిని పొందగలరని నేను ఆశించుచున్నాను. ఈ అనువాదమును చేయుటలో నా సహచరులు తోడ్పడి నారు. నా సంస్కృత జ్ఞానము స్వల్పమైనందున శబ్దముల అర్థము నాకు నిర్దిష్టముగా తెలియదు. సందేహముగా ఉండెడిది కనుక దీనిని సరి చూడ వలసినదిగ శ్రీ వినోబాజీ, శ్రీ కాకా కాలేల్కరులను, శ్రీ మహా దేవ దేవాయి, శ్రీ మఘరువాలా గార్లను కోరియుంటిని. ఈ అనువాదమును వారు చదివి చూచిరి.

ఇప్పుడు భగవద్గీతలోని భావమును గురించి వివరింతును.

క్రీ. శ. 1888-89 సంవత్సరములలో భగవద్గీతను ప్రప్రథమమున చదివితివి. అప్పుడే ఇది చరిత్రాత్మక గ్రంథము కాదనియు, భౌతిక యుద్ధ వర్ణనమును నెపముతో ప్రతి మానవుని హృదయమందు నిరంతరము జరుగుచున్న ద్వంద్వ యుద్ధ వర్ణనయనియు నాకు గోచరించెను. హృదయమందు జరుగు పోరాటమును చిత్తరంజకముగా చేయుటకే ఈ మానుషయోధుల చరిత్ర కల్పింపబడినది. ధర్మమును, గీతను బాగుగా మననము చేసిన పిమ్మట ఈ అభిప్రాయమే స్థిరపడినది. మహా భారతమును చదివిన పిమ్మట ఈ అభిప్రాయమే మరింత దృఢపడినది. మహాభారతమును వ్యావహారికార్థముప్రకారము ఒక చరిత్రయని తలచను. ఈ అభిప్రాయమునకు ప్రబల కారణము ఆది పర్వమునందే లభించగలదు. పాత్రలను అసామాన్యులుగాను, మానవాతీతులుగాను వర్ణించి వ్యాసుడు ఇది సామాన్య రాజుల చరిత్రయను భ్రమను తొలగించెను. భారతమున వర్ణింపబడిన పాత్రలు చరిత్రాత్మక పురుషులు కావచ్చును. కానివ్యాసుడా పాత్రలను కేవలము ధర్మోపదేశమును చేయుటకే ఉపయోగించెను.

మహాభారతకారుడు భౌతిక యుద్ధావశ్యకతను స్థిర పరచలేదు. యుద్ధమువలన కలుగు అనర్థమునే స్థిరపరచెను. జయము పొందిన వారేడ్చిరి. పశ్చాత్తాప పడిరి. వారికి దుఃఖానుభవముతప్ప మరేమియు మిగులలేదు.

ఈ మహాగ్రంథమున గీత శిరోమణిగా విరాజిలుచున్నది. దాని లోని రెండవ అధ్యాయమందు భౌతిక యుద్ధ కౌశలము నేర్పుటకు బదులు స్థితప్రజ్ఞుని లక్షణములు చెప్పబడినవి. భౌతిక యుద్ధముతో స్థితప్రజ్ఞుని కేమియు సంబంధములేదు. ఈ విషయ మాతని లక్షణములను బట్టియే తెలియుచున్నది. సాధారణమైన దాయాదులయొక్క ఉచితానుచితములను నిర్ణయించుటకు గీతవంటి మహా గ్రంథమును వ్రాయుట అనవసరము.

గీతయందలి కృష్ణుడు శుద్ధ సంపూర్ణ జ్ఞానమూర్తి, కల్పిత పురుషుడు. అట్లనిన దేహధారియగు కృష్ణావతారమునకు సానములేకపోలేదు. సంపూర్ణ కృష్ణుడు మాత్రము కల్పిత పురుషుడు. సంపూర్ణావతారమని తర్వాత ఆరోపింపబడినది.

అవతారమనగా దేహధారియగు నొక విశిష్టవ్యక్తి. ప్రతిప్రాణియు ఈశ్వరావతారమే; కాని వ్యావహారిక భాషలో ప్రతిజీవుని అవతారమని పిలువము. తమ యుగములో ఎవడందరికంటెను ధర్మపరామృణుడో అతనినే భావినంతటి భగవదవతారముగ భావించి పూజించును. దీనిలో నాకేమియు దోషము కాన్పింపదు. ఇందువలన ఈశ్వరుని గొప్పతనము నకు లోపమురాదు. సత్యమునకు విఘ్నమాపాదింపదు. “అదాము దేవుడు కాదు. కానిదేవుని ప్రతిభకంటె ఆదాము భిన్నుడు కాదు” తమ యుగములో నెవని యందందర కంటెను ధర్మానుష్ఠాన మధికముగ గలదో అతనినే భగవదవతారమని తలచెదరు. ఈ దృష్టితో సంపూర్ణభగవ దవతారముగ కృష్ణుడు హిందూ ధర్మమందగ్రస్థానము నలంకరించి యున్నాడు.

ఈ దృశ్యము మానవుని యున్నతాదర్శ సూచకముగ నున్నది. ఈశ్వర స్వరూపమును పొందినగాని మానవునికి తృప్తియు, శాంతియు

లభింపవు. ఈశ్వర స్వరూపమును పొందుటకు ప్రయత్నించుటయే మానవుని నిజమైన ఆదర్శమును, పురుషార్థమునునై యున్నది. అదియే ఆత్మ దర్శనము. అన్ని ధర్మ గ్రంథములందలి విషయమును ఆత్మ దర్శనమే. గీతయందలి విషయముగూడ నిదియే. కాని గీతాకారుడి విషయమును ప్రతిపాదించుటకు గీతను వ్రాసియుండలేదు. కాని ఆత్మార్థికి ఆత్మదర్శన ప్రాప్తికై యొక అద్వితీయ మార్గమును చూపించుటయే గీతయొక్క యుద్దేశ్యము. హిందూ ధర్మములందక్కడక్కడయున్న విషయములను గీత అనేక రూపములుగ అనేక శబ్దములలో పువరుక్తి దోషము కలిగినను బాగుగ బోధించుచున్నది.

అద్వితీయమగు ఈ మార్గము కర్మఫల త్యాగము. కర్మఫల త్యాగమును కేంద్రభావముగ నుంచుకొని గీత రచింపబడినది. శక్తి జ్ఞానము మొదలగునవి దానిచుట్టు నక్షత్రములవలె గూర్చబడినవి. శరీర దారికి కర్మము తప్పదు. కర్మము నుండి యెవరును తప్పించుకొనజాలరు. కర్మమును జేసియే తీరవలెను. అయినప్పటికిని శరీరమును దేవమందిరముగ జేసికొని దానిద్వారా ముక్తిని బొందవచ్చును. ఈ విషయము అన్ని ధర్మగ్రంథములందును ప్రతిపాదించబడినది. ప్రతి కర్మమును దోషయుక్తమైనది. నిర్దోషునకు మాత్రమే ముక్తి లభింప గలదు. కర్మ బంధము నుండి పాపమునుండి తప్పించుకొనుటయే ముక్తిపొందుటయే గీత స్పష్టముగ చెప్పినది. “నిష్కామ కర్మము చేయుము. యజ్ఞార్థము కర్మమును చేయుము. కర్మఫల త్యాగముజేయుము. అన్ని కర్మములను కృష్ణార్పణ బుద్ధితో జేయుము. మనోవాక్కాయములను ఈశ్వరునియందు హోమము చేయుము.” అని.

అయితే కర్మఫలత్యాగ శక్తి-నిష్కామత మాటలతో కలుగజాలదు. ఇది కేవలము బుద్ధి కుశలత వలన కలుగదు. ఇది హృదయ మధనమువలననే కలుగును. ఈ త్యాగశక్తి కలుగుటకు జ్ఞానమును సంపాదించ వలయును. ఒక విధమగు శుష్కజ్ఞానము చాల మంది పండితులు సంపాదించుదురు. వారు వేదాది గ్రంథములను కంఠస్థము జేయుదురు. కాని వారితో చాల మంది భోగలాలసులై యుందురు.

జ్ఞానమునకు భిన్నమగు శుష్కపాండిత్యమునకు ప్రాధాన్యమియ్య గీతాకారుడు జ్ఞానముతోగూడ భక్తిని కలిపి భక్తికే ప్రాధాన్యమొసగెను. భక్తిలేని జ్ఞానము అపర్థ దాయకము. కనుకనే “భక్తి కలిగిన జ్ఞానము తప్పక గలుగును” అని బోధించెను. భక్తి తలనొడ్డుట వంటిది. కనుక భక్తుని లక్షణములు స్థితప్రజ్ఞుని వంటివేయని గీతాకారుడు నుడివెను.

గీత చెప్పిన భక్తి అంధ విశ్వాసము కాదు. బాహ్యదంబరమును కాదు. గీతయందు బోధింపబడిన వడవడికిని మూఢుని బాహ్యచారము నకును చాల తక్కువ సంబంధమున్నది. జపమాల అర్ఘ్యము మొదలగు సాధనములను భక్తుడుపయోగించుగాక; కాని ఈ బాహ్య చిహ్నములే భక్తుని లక్షణములు కావు. ఎవడెవనిని ద్వేషింపదో, ఎవడు దయాళుడో, ఎవనికి అహంకార మమకారములులేవో, ఎవనికి శీతోష్ణములు, నుఖదుఃఖములు సమానములో, ఎవడు క్షమాశీలుడో, నిత్యసంతోషియో, ఎవనికి స్థిరబుద్ధి కలదో, ఎవడు మనోబుద్ధులను ఈశ్వరార్పణము చేసినాడో, ఎవనివలన ప్రజలు భయ భ్రాతుల నొందరో, ఎవడు నిర్భయుడో, ఎవడు భయ శోక హర్షముల నుండి ముక్తుడో, ఎవడు వనిత్రుడో, ఎవడు కార్యదీక్ష కలవాడై యుండియు నిరభిమానుడో, ఎవడు శుభా శుభములను మానావమానములను, శత్రుమిత్రులను, నిండాస్తుతులను సమానముగ జూచునో, ఎవడు మౌనదారియో, ఎవడు ఏకాంతవాసాభిలాషియో, ఎవనికి నిశ్చయాత్మక బుద్ధిగలదో వాడే భక్తుడు. ఈ భక్తి కోరికలు గల ప్రీ పురుషుల్ల యందుండుట అసంభవము.

దీనివలన తేలిన సారాంశమేమన జ్ఞానము గలుగుట, భక్తుడగుటయే ఆత్మదర్శనము. ఆత్మ సందర్శనము వేరొకటిగాదు. ఒక రూపాయి నిచ్చి విషమునుగాని, అమృతమునుగాని కొనుటకు వీరై నట్లు భక్తి

జ్ఞానములు బంధనమునకుగాని మోక్షమునకు గాని సమానముగ సాధనము లగుటకు వీలులేదు. సాధన సాధ్యములు ఈ సందర్భమునందు పూర్ణముగా ఒకటియే కాకపోయినను దాదాపు ఒకటియని చెప్పవచ్చును. సాధన యొక్క పరమావధియే మోక్షము. మోక్షమన గీతార్థము పరమశాంతి, నిత్యము, సత్యమునగు ఆనందము.

ఈ విధముగ భక్తి జ్ఞానములను కర్మఫల త్యాగమును నొరపిడి రాతిమీద పరీక్షింపవలెను. లోక వ్యవహారమున శుష్క పండితుడు గూడ జ్ఞానిగ నెంచబడుచున్నాడు. వానివలన నేపనియుగాదు. చేతితో చెంబు అందిచ్చుట గూడ అతని దృష్టిలో కర్మబంధమగును. యజ్ఞ శూన్యుడు లోక సంగ్రహార్థము పనిచేయనివాడు జ్ఞానిగా నెంచబడు చున్నపుడు చెంబందిచ్చుటవంటి అల్పకర్మమునకు స్థానమెట్లుండును?

సామాన్యముగ భక్తుడన బాహ్యచారి-(బాహ్యచరణమందు లీనమై యుండి దానినే భక్తియని శుద్ధభావముతో నమ్మును) జపమాలతో జపము యువాడని తలచెదరు. సేవచేయుటకై నను జపమాలను వదలివ ప్రత భంగమగునని తలచును. భోజన పానాదులను గ్రహించునపుడే జపమాలను వదలును. తిరుగలిని విసరుటకుగాని, రోగికి సేవచేయుటకుగాని జపమాల నెన్నడును వదలడు.

ఈ రెండు తరగతుల వారికిని గీతలో భగవానుడు స్పష్టముగ బోధించునదేమన “కర్మము చేయకుండ ఎవరును మోక్షమును పొందలేరు. జనకాదులు గూడ కర్మమువలననే జ్ఞానులైరి. నేను గూడ సోమరి నై కర్మమును జేయనియెడల లోకము నాశనమగును, ఇక మనుష్యుని విషయమున జెప్పనేల?”

ఒక దృష్టితో జూచిన ప్రతి కర్మము బంధన రూపమైనదను విషయము నిర్వివాదాంశము. రెండవదృష్టితో జూచిన శరీరధారి యిష్టమున్నను లేకున్నను కర్మమును జేయుచునే యుండును. శారీరక, మానసికమగు చేష్టలన్నియు కర్మములే. అయితే కర్మమును జేయుచును మానపుడు బంధ విముక్తుడెట్లగును? నాకు తెలిసినంతవరకు ఈ విషయ సమస్యను గీత పరిష్కరించినట్లు మరియుక గ్రంథము పరిష్కరింపలేదు. గీత చెప్పున దేవుని “ఫలానక్తిని విడిచి కర్మమును జేయుము. ఆశాఽహితుడవై కర్మమును జేయుము. నిష్కామడవై కర్మమును జేయుము” ఈ విషయమును మఱచుటకు వీలులేనట్లు మంటా పథముగ జాటుచున్నది. కర్మమును వదిలువాడు పతితుడగును. కర్మమును జేయుచు ఫలత్వాగము చేయువాడు మోక్షమార్గమున నయనించును.

ఫలత్వాగికి ఫలము లభింపదని యర్థము చేయకుండురుగాక, ఈ యర్థమునకు గీతయందు స్థానమేలేదు. ఫలత్వాగమన ఫల విషయమున ఆసక్తి లేకుండుట, వాస్తవముగ ఫలత్వాగికి వేయిరెట్లధికముగ ఫలము లభించును. గీతయందు చెప్పిన ఫలత్వాగము అపరిమితమగు శ్రద్ధ యున్నదీ లేనిదీ పరీక్షించును. ఎవడు ఫలితమును గురించి యే సదా ఆశించుచుండునో వాడనేక పర్యాయములు కర్మ (కర్తవ్య) భ్రష్టుడగును. వాడు వ్యాకులము జెందును. అస్థిరుడగును. ఆధీరుడగును. దాని ఫలన క్రోధమునకు వశుడగును. చేయరాని దుష్కార్యములు గూడ జేయును. ఒక కర్మమునందుండి మరియుక కర్మములోనికి రెండవ కర్మమునందుండి మూడవ కర్మములోనికి దిగును. పరిణామమునే చింతించువాని గతి విషయాంధుని బోలియుండును. చివరకు విషయాంధుని వలె సారాసారిములను, నీతి అనినీతులను, వివేకమును కోల్పోయి ఫల ప్రాప్తికై తన మనస్సుకుతోచిన సాధనముల నువయోగించి దానినే

ధర్మమవి తలచును, ఫలాపేక్షవలన కలుగు నిట్టి దుష్పరిణామములనుండి తప్పించుకొనుటకు గీతాకారుడు ఆనాసక్తి అనగా ఫలత్యాగ సిద్ధాంతమును స్థాపించి దానిని మనోరంజకమగు భాషలో లోకమునకు వెల్లడిచేసెను. సాధారణముగ ధర్మార్థములు పరస్పర విరుద్ధములని తలచెదరు. వ్యాపారము మొదలగు లౌకిక వ్యవహారములందు ధర్మమును పాలించుట దుష్కరమనియు, వీనిలో ధర్మమునకు స్థానము లేదనియు, ధర్మము యొక్క ఉపయోగము మోక్ష ప్రాప్తి కారకేయనియు, ధర్మముచోట ధర్మమును, అర్థముచోట అర్థమును రాణించుననియు సాధారణముగ తలచెదరు. గీతాకారుడి భ్రమను తొలగించెనని నాయుద్దేశ్యము. మోక్షమునకును వ్యవహారమునకును మధ్యనిటువంటి భేదమును కల్పింపలేదు. మీదు మిక్కిలి ధర్మమునే వ్యవహారమునందు పరిణమింపజేసెను నిత్య వ్యావహారిక జీవనములోనికి రాని ధర్మము ధర్మమే కాజ్ఞాదు. ఈ సూచన గీతయందున్నదని నా అభిప్రాయము. అనగా గీతాభిప్రాయ ప్రకారము ఏకర్మములను ఆసక్తి, మమకారములులేకుండ జేయవీలులేదో ఆ కర్మములన్నియు త్యాజ్యములేయని తేలుచున్నది. ఇట్టి సువర్ణనియమము మానవుని అనేక ధర్మ సంకటముల నుండి కాపాడును. ఈ అభిప్రాయానుసారముగ హత్య, అబద్ధము, వ్యభిచారము మొదలగు దుష్కర్మములన్నియు తమంతట తామే త్యాజ్యములగును. మానవ జీవితము సులభమగును. దాని నుండి శాంతి వెలువడును. ఫలత్యాగమన నీ పరిణామ విషయమున అజాగ్రత్తగా నుండుటయని యర్థము చేయరాదు. సాధన పరిణామముల వివేచన జ్ఞానము కలిగియుండవలసినదే. ఈ వివేకము కలిగియుండియు పరిణామ విషయమున ఆతురత లేకుండ సాధనయందే తత్పరుడై యుండువాడే ఫల త్యాగి.

ఈ దృష్టితో జూచిన గీతోపదేశ మాచరణయందు పెట్టువాడు సత్యాహింసల సాలన చేయవలసియుండునని నాకు గోచరించుచున్నది. పలాసక్తి లేని యెడల మానవులకు అనత్యము పలుకుట యందుగాని హింస చేయుటయుందుగాని వ్యామోహముండదు. ఏ హింసా కార్యమును గాని వరీలించిన యెడల దానికి మూలకారణము-ఆధారము-ఫలాపేక్షయే యని తెలియును. కాని అహింసా సిద్ధాంతమును ప్రతిపాదించుట గీతకు సంబంధించిన విషయముగాదు. గీతా కాలమునకు పూర్వమే అహింస పరమ ధర్మమని తలపడుచుండెను. అనాసక్తి సిద్ధాంతమును ప్రతిపాదించుటయే గీత యొక్క ముఖ్యోద్దేశ్యము. రెండవ అధ్యాయమునందే ఈ విషయము స్పష్టపడుచున్నది.

గీతకు అహింసా సిద్ధాంతము మాన్యమైన యెడల అనాసక్తి యోగమునందు న్యతస్సిద్ధముగనే అహింస యిమిడియున్న యెడల, గీతాకారుడు భౌతిక యుద్ధమును ఉదాహరణమునకై నను ఎందుకు తీసికొనవలయును? గీతాయుగమందు అహింసా ధర్మము అంగీకరింపబడియున్నను భౌతికయుద్ధము ఆ కాలమున సర్వసామాన్యమగు విషయమగుటచే గీతాకారునకు ఇట్టి ఉదాహరణమును గైకొనుటయందెట్టి సంకోచమును కలుగలేదు. అట్టి సంకోచము కలుగుట కవకాశమును లేదు.

అయితే ఫలిత్యాగ మహాత్మ్యమునకు విలువ కట్టుటయందు గీతాకారుని మనస్సునం దేభావముండెనో, అహింసకు హద్దెంతవరకు విశ్రయించెనోయను నీ విషయములను గూర్చి విచారింపవలసిన అవసరము మనకు లేదు. కవి మహత్తరమైన సిద్ధాంతములను ప్రపంచమునెదుట నుంచును. దీనివిబట్టి యా కవి తాను ప్రతిపాదించిన సిద్ధాంతముల పూర్ణజ్ఞానము సదా వానికి కలదని గాని. లేక కలిగిన జ్ఞానమంతటిని భాషయందు వ్యక్తీకరింప గలడనిగాని చెప్పవీలులేదు. ఇది

కసంభవమని నాకు గోచరించుచున్నదని నేను వినయపూర్వకముగ మనవి చేయుచున్నాను.

గీత నూతన గ్రంథము గాదు. ఇది మహత్తరమైన ధర్మకావ్యము. దానిలో లోతునకు దిగిన కొలది సుందరములగు క్రొత్త భావములు దొరుకును. గీత జన సామాన్యమునకై రచింపబడినది. ఒకే విషయమనేక విధములుగ జెప్పబడినది. కనుక గీత యందలి మహా శబ్దముల అర్థము యుగ యుగములందును మారుచు, విస్తృతమగుచుండును. గీత యొక్క మూల మంత్రమెన్నటికిని మారజాలదు. ఆ మంత్రమును జిజ్ఞాసువు ఏ విధముగ సిద్ధివిజయగోరునో యా విధముగ దాని కర్థము గల్పించుకొనును. (అనాసక్తిని పొందుటకు భక్తుడు భక్తిప్రధానమనియు, కర్మయోగి కర్మము ప్రధానమనియు తలచును.)

గీత విధి విషేధములను దెలుపునది గాదు. ఒకనికి విహితమైనది మరొకనికి నిషిద్ధము కావచ్చును. ఒక దేశమున దొక యుగమున విహితమైనది మరియొక దేశమున మరియొక యుగమునందు నిషిద్ధము గావచ్చును. అనాసక్తియే విహితము. ఫలాసక్తియే నిషిద్ధము. గీతయందు జ్ఞానము యొక్క మహిమ సురక్షితముగ నున్నది. అయినను గీత బుద్ధి గమ్యముగాదు, హృదయ గమ్యము. అందుచే అది శ్రద్ధావిహీనుల కొరకు కాదు. గీతాకారుడే యిట్లు చెప్పెను.

“తపస్యకాని వానికిని, భక్తుడుగానివానికిని, విననిచ్చలేనివానికిని, నన్ను ద్వేషించువానికిని ఈ జ్ఞానమును నీ వెప్పుడును చెప్పకుము.”

“ఈ పరమ జ్ఞానమును నా భక్తులకు బోధింపవచ్చు నా యందు
వరమ భక్తిగలవాడై విస్ఫందేహముగ నన్నే పొందును.”

18 అ. 68 శ్లో.

“ఏ మానవుడు ద్వేషరహితుడై శ్రద్ధాపూర్వకముగ దీవివి వినునో
వాడుగూడ మోక్షమును పొంది పుణ్య పురుషులు నివసించెడి శుభలోక
మును బొందును.

18. 71 శ్లో.

కౌసాని (హిమాలయము) మోహన్దాస్ కరంచందు గాంధీ
అషాఢ బ. 2-1918. సోమవారము, 26-6-1923.

అనువాదము :

ఉన్నవ రాజగోపాలకృష్ణయ్య

హింద్ నగర్ కాలనీ, బంజారాహిల్ (పోస్టు)

హైదరాబాదు - 500 054



అనా సక్తి యోగము

ఒకటవ అధ్యాయము

అర్జున విషాదయోగము

జిజ్ఞాసలేనిదే జ్ఞానము కలుగదు. దుఃఖము, ఆసుభ వించనిదే సుఖమేదో తెలియరాదు. జిజ్ఞాసులందరికీ ఎప్పుడో ఒకప్పుడు ధర్మసందేహము, హృదయాందోళన కలిగినయే తీరును.

1. దృతరాష్ట్ర ఉవాచ

ధర్మక్షేత్రే కురుక్షేత్రే సమవేతా యుయుత్సవః;

మామకాః పాండవాశ్చైవ కిమకుర్వత సంజయా॥

దృతరాష్ట్రుడు ప్రశ్నించుచున్నాడు—

సంజయా! ధర్మక్షేత్రమైన కురుక్షేత్రమునందు యుద్ధము చేయుటకు తలపడిన నా కుమారులు - దుర్యోధనాదులు, పాండురాజపుత్రులు - ధర్మరాజాదులు ఏమి చేసిరి?

వ్యాఖ్య : మోక్షసాధనకు యీ శరీరమే మార్గము. కాబట్టి ఇది ధర్మక్షేత్రము. పాపకర్మలవలన, యీ శరీ

రము ఉద్భవించినది. మరల మరల పాపములనే చేయుచున్నది. అందువలన యిది కురు క్షేత్రముకూడా అగుచున్నది. ఈ శరీరంలో ఉన్న ఆసురీ ప్రవృత్తులే కౌర్వులు; దైవీ ప్రవృత్తులే పాండవులు. మంచి - చెడు భావాల మధ్య క్షుర్రణ జరుగుచుండుట అందరికీ అనుభవములో నున్న విషయమే.

2. సంజయ ఉవాచ.

దృష్ట్వా తు పాండవానీకం వ్యూఢం దుర్యోధనస్తదాః
అచార్యముపసంగమ్య రాజా వచనమబ్రవీత్॥

సంజయుడు జవాబు చెప్పుచున్నాడు—

పాండవుల సేన యుద్ధమునకు సిద్ధముగా నుండుట చూచి దుర్యోధనుడు ద్రోణాచార్యులవారితో యిట్లు చెప్పెను.

3. పశ్యేతాం పాండుపుత్రాణా మాచార్య మహతీం చమూమ్।
వ్యూఢాం ద్రుపదపుత్రేణ తవ శిష్యేణ ధీమతా॥

ఆచార్యా! ద్రుపదరాజ కుమారుడైన బుద్ధిమంతుడును, మీ శిష్యుడును అగు ధృష్టద్యుమ్నునిచే వ్యూహము పన్నబడిన పాండవుల గొప్ప సేనను చూడుడు.

4. అత్ర కూరా మహేష్వాసా భీమాత్మనసమా యుధిః
యుయుధానో విరాటశ్చ ద్రుపదశ్చ మహారథః॥

5. ధృష్టకేతు శ్చేకితానః కాశీరాజశ్చ వీర్యవాన్ ।
పురుజిత్ కుంతిభోజశ్చ శైబ్యశ్చ నరపుంగవః॥

6. యథామన్యుశ్చ విక్రాంత ఉత్తమాజాశ్చ వీర్యవాన్ ।
సౌభద్రో ద్రౌపదేయాశ్చ సర్వ ఏవ మహారథాః॥

సాంధవ సేనలో భీమార్జునులవంటి శూరులు, ధనుర్ధరులు, యుద్ధ విశారదులు కలరు. మరియు మహారథులు యుయుధానుడు (సాత్యకి), విరటుడు, ద్రుపదుడు, ధృష్టకేతుడు, చేకితానుడు, కాశీ రాజు, పురుజిత్తు, కుంతిభోజుడు, శైబ్యుడు మొదలగు పురుష పుంగవులునూ, పరాక్రమ సంపన్నుడైన యుధామన్యుడు, బలాధ్యుడైన ఉత్తమాజుడు, సుభద్ర పుత్రుడు అభిమన్యుడు, ద్రౌపదీ పుత్రులందరునూ మహారథులే.

7. అస్మాకంతు విశిష్టా యే తాన్నిబోధ ద్విజోత్తమ ।
నాయకా మమ వైన్యస్య సంజ్ఞార్థం తాన్ బ్రవీమి తే ।

ప్రభాహ్మణోత్తమా ! మనపక్షములోఉన్న ముఖ్యులైన వీరులను, సేనా నాయకులను తమకు తెలియజేయుచున్నాను.

8. భవాన్ భీష్మశ్చ కర్ణశ్చ కృపశ్చ సమితింజయ ।
అశ్వత్థామా వికర్ణశ్చ సౌమద త్తి ర్ణయద్రథః॥

9. అన్యే చ బహవఃశూరాః మదర్థే త్యక్తజీవితాః।

నానాశత్రు ప్రహరణాః సర్వే యుద్ధవిశారదాః॥

తమరొకరు, భీష్ములవారు, కర్ణుడు, కృపాచార్యులు, అశ్వత్థామ, వికర్ణుడు, సోమదత్తుని కుమారుడు భూరిశ్రవుడు మొదలగు యుద్ధ విజేతలును, వీరుగాక - వివిధ ఆయుధములతో యుద్ధము చేయగల అనేకులు సమర్థులైన వీరులు నా కొఱకు ప్రాణముల సర్పించుటకు సిద్ధముగా నున్నారు.

10. అపర్యాప్తం తదస్మాకం బలం భీష్మాభిరక్షితమ్।

పర్యాప్తం త్విదమేతేషాం బలం భీమాభిరక్షితమ్॥

భీష్ములవారి అధీనమందున్న మన సేనా బలము అపూర్ణమైనది. కాని భీమునిచేత రక్షింపబడిన పాండవసేన పూర్ణమైనది.

11. అయనేషు చ సర్వేషు యథాభాగమవస్థితాః:

భీష్మమేవాభిరక్షంతు భవంతః సర్వ ఏవ హి॥

కావున మీరందరూ మీ మీ నియమిత స్థానములందు నిలచి భీష్మాచార్యులవారిని అన్నివిధములూ రక్షించి పలసినదని దుర్యోధనుడు కోరెను.

12. తస్య సంజన యన్వర్తం కురువృద్ధః పితృషుహః।

సింహనాదం విసద్యోచ్చైః శంఖం దధ్యౌ ప్రతాపవాన్॥

అపుడు కురువృద్ధుడు ప్రతాపవంతుడైన భీష్మ
పితామహుడు దుర్యోధనుని అభినందించుచు సహ
నాదముచేసి శంఖమును పూరించెను.

13. తతః శంఖాశ్చ భేర్యశ్చ పణవానకగోముఖాః
సహస్రై వాభ్యహన్యస్త శబ్దస్తుములోభవత్॥

అనంతరము కౌరవ సైనికులు శంఖములు, రణ
భేరులు, పణవములు, నగారాలు, డోల్లు, మృదంగములు
మున్నగు రణ వాద్యములను మ్రోగించిరి. వాటి
ధ్వనులు భయావహములై వ్యాపించెను.

14. తతః శ్వేతైర్హయైర్యుక్తే మహతి న్యందనే స్థితాః
మాధవః పాండవశ్చైవ దివ్యౌ శంఖౌ ప్రదధ్మతః॥

15. పాంచజన్యం హృషీకేశో దేవదత్తం ధనంజయః
పాండ్రం దధ్మౌ మహాశంఖం భీమకర్మా వృకోదరః॥

ఇంతలో శ్వేతాశ్వములను బూన్చిన గొప్ప రథముపై
కూర్చుండిన శ్రీ కృష్ణార్జునులు తమ దివ్యశంఖములను
పూరించిరి. శ్రీకృష్ణుడు పాంచజన్యమును, దేవదత్తమును
ధనంజయుడు (అర్జునుడు)ను, భీమకార్యము తొనర్చు
భీముడు పాండ్రమును మహాశంఖమును పూరించిరి.

20. అథ వ్యవస్థితాన్ దృష్ట్వా ధర్తరాష్ట్రాన్ కపిధ్వజః।

ప్రవృత్తే శత్రుసంపాతే ధనురుద్యమ్య పాండవః॥

21. హృషీకేశం తదా వాక్యమిదమాహ మహీవతే।

అర్జున ఉవాచ:—

సేనయోరుభయోర్మధ్యే రథం స్థాపయ మేఽచ్యుత॥

ఓ ధృతరాష్ట్ర మహారాజా! కపిధ్వజముగల అర్జునుడు యుద్ధసన్నద్ధులైన కౌరవులను చూచి వింటిని సంధించి హృషీకేశునితో - “అచ్యుతా! నా రథమును ఉభయ సేనల నడుమ నిలుపుము.”

22. యానదేతాన్నిరీక్షేఽహం యోద్ధాకామానవస్థితాన్।

కైర్మయా సహ యోద్ధవ్యమస్మిన్నణసముద్యమే॥

“ఈ యుద్ధములో పాల్గొనుచున్నవారిని చూచి, నే నెవరితో పోరాడవలసియున్నదో తెలిసికొందును.”

23. యోత్యమానానవేక్షేఽహం యవితేఽత్రసమాగతాః।

ధర్తరాష్ట్రస్య దుర్భుధ్దేర్భుధ్ధే ప్రియచికిర్షవః॥

“దుష్టబుద్ధియగు దుర్యోధనుని హితము కోరివచ్చిన యోధులను ఒక పర్యాయము చూడనిమ్ము” అని అర్జునుడనెను.

సంజయుడు చెప్పుచున్నాడు—

24 ఏవముక్తో హృషీకేశో గుడాకేశేన భారత ।
సేనయోరుభయోర్మర్ద్యే స్థాపయిత్వా రథోత్తమమ్ ॥

25 భీష్మద్రోణప్రముఖతః సర్వేషాం చ మహీక్షితమ్ ।
ఉవాచ పార్థ పశ్యైతా న్సమవేశానీ కురూనితి ॥

రాజా ! అర్జునుడు శ్రీకృష్ణునితో ఈ విధముగా
అనిన తర్వాత శ్రీకృష్ణుడు భీష్మ ద్రోణులకును యెల్ల
రాజులకును యెదుట రెండు సేనల మధ్యభాగమున రథమును
నిలిపి, “ఓ అర్జునా ! యుద్ధరంగమున చేరియున్న ఈ కౌరవు
లను చూడుము” అనెను.

26 తత్రావశ్యత్ స్థితాన్ పార్థః పితౄనథ పితామహాన్ ।
అచార్యాన్ మాతులాన్ భ్రాతృన్ పుత్రాన్ పౌత్రాన్ సఖీంస్తథా ॥

27 శ్వశురాన్ సుహృదశ్చైవ సేనయోరుభయోరపి ।
తాన్సమీక్ష్య స కౌంతేయః సర్వాన్ బంధూనవస్థితాన్ ॥

28 కృపయా పరయావిష్టో విషీదన్నిదమబ్రవీత్ ॥

అక్కడ ఉభయ సేనలలోనున్న వయోవృద్ధులను,
తాతను, గురువులను, మేనమామలను, సోదరులను, పుత్రు
లను, పౌత్రులను, మిత్రులను, మామలను, యితర బంధు
వర్గమువారిని అర్జునుడు చూచెను. ఈ బంధువులందరినీ
యుద్ధరంగమున చూచి అర్జునుడు దుఃఖించుచు దీనిభావ
ముతో యిట్లనెను.

అర్జున ఉవాచ :—

28 దృష్ట్వేమం స్వజనం కృష్ణ యయుత్సం సముపస్థితమ్ ॥

29 సీదంతి మమ గాత్రాణి ముఖం చ పరిశుష్యతి ।

వేపథుశ్చ శరీరే మే రోమహర్షశ్చ జాయతే ॥

అర్జును డనుచున్నాడు—

కృష్ణా ! యుద్ధము చేయగోరి ఇచట కూడియున్న యీ బంధువులను చూచి నా అవయవములు పట్టుతప్పు చున్నవి. నో రెండి పోవుచున్నవి. శరీరము వణుకుచున్నది. గగుర్పాటు కలుగుచున్నది.

30 గాండీవం స్రంసతే హస్తాత్త్వక్ చైవ పరిదహ్యతే ।

న చ శక్నోమ్యవస్థాతుం భ్రమతీవ చ మే మనః ॥

గాండీవము చేతినుండి జారిపోవుచున్నది. ఒడలు మండుచున్నది. నిలబడలేకయున్నాను. మనసు భ్రమచెందు చున్నది.

31 నిమిత్తాని చ పశ్యామి విపరీతాని కేశవ !

న చ శ్రేయోఽనుపశ్యామి హత్వా స్వజనమాహవే ॥

కేశవా ! అపశకునములు కనబడుచున్నవి. యుద్ధ ములో బంధువులను చంపినందువల్ల మేలు చేకూరునని నాకు తోచుటలేదు.

32 న కాంక్షే విజయం కృష్ణ న చ రాజ్యం సుఖాని చ ।

కిం నో రాజ్యేన గోవింద కిం భోగైర్జీవితేన వా ॥

కృష్ణా ! నేను విజయాన్ని కోరటంలేదు. రాజ్యమును
గాని సుఖములనుగాని కోరను. గోవిందా ! రాజ్యముతో
గాని, భోగములతోగాని ప్రయోజనమేమి ? జీవించుట
ఎందుకు ?

33 యేషామర్థే కాంక్షితం నోరాజ్యం భోగాః సుఖాని చ ।

త ఇమేఽవస్థితా యుద్ధే ప్రాణాం స్వక్వా ధనాని చ ॥

34 ఆచార్యాః పితరః పుత్రాస్తథైవ చ పితామహాః ।

మాతుతాః శ్వశురాః పౌత్రాః స్యాలాః సంబంధినస్తథా ॥

ఎవరికొఱకు మనము రాజ్యమును, భోగములను,
సుఖములను కోరుచున్నామో వారే-గురువులు, తండ్రులు,
కుమారులు, తాతలు, మేనమామలు, మామలు, బావ
మఱిదులు, యింకనూ యితర బంధువులు ధన ప్రాణముల
మీది ఆశపడలి యుద్ధముచేయ సంసిద్ధులై వున్నారు.

35 ఏతాన్న హంతుమిచ్ఛామి ఘ్నతోఽపి మధుసూదన ।

అపి త్రైలోక్యరాజ్యస్య హేతోఃకిం ను మహీకృతే ॥

మధుసూదనా ! వీరందరూ నన్ను చంపెదరుగాక,
నాకు ముల్లోక రాజ్యములు లభించుగాక, నేను వీరిని చంప.

నిచ్చగింపను. ఇక చారెడు భూమికొఱకు వీరి నెట్లు శంకు
దును ?

36 నిహత్య ధర్తరాష్ట్రాన్నిః కాప్రీతిః స్యాజ్జనార్దన ।
పాపమేవాశ్రయేదస్మాన్స్తత్త్వేతానాతతాయినః ॥

ఓ జనార్దనా ! ధృతరాష్ట్రుని కుమారులను జంపిన
నాకేమి ఆనందము కల్గును ? ఈ దుర్మార్గులను చంపిన
మనకు పాపమే చుట్టుకొనును.

37 తస్మాన్నిర్వావయం హంతుం ధర్తరాష్ట్రాన్ స్వబాంధవాన్
స్వజనం హి కథం హత్వా సుఖినః స్యామ మాధవ॥

మాధవా ! కావున మన బంధువులైన దుర్యోధ
నాదులను జంపుట తగనిపని. స్వజనులనే చంపుకొని మన
మెట్లు సుఖపడగలము ?

38. యద్యశ్యేతే న పశ్యంతి లోభోపహతచేతనః ।

కులక్షయకృతం దోషం మిత్రద్రోహే చ పాతకమ్॥

39. కథం న జ్ఞేయమస్మాభిః పాపాదస్మాన్నివర్తితుమ్ ।

కులక్షయకృతం దోషం ప్రపశ్యద్భిర్జనార్దన॥

ఓ జనార్దనా ! వారు లోభగుణమువలన మలిన
మనస్సు కలవారై కుల నాశనమువలన కలుగు దోషము
లను, మిత్ర ద్రోహముచే కలుగు వాపమును గమనింపలేక

పోవుచున్నారు. కాని కుల క్షయమువలన కలుగు దోషములను తెలిసియున్న మనము ఈ పాపకార్యమునుండి ఏల మఱలకూడదు ?

40. కులక్షయే ప్రణశ్యంతి కులధర్మాః సనాతనాః॥

ధర్మే నష్టే కులం కృత్స్నమథర్మోఽభిభవత్యుత॥

కుల క్షయమువలన సనాతనములగు కుల ధర్మము లన్నియు నశించును. ధర్మము లోపించినందున అధర్మము ప్రబలి కులమంతయు అనాచారమునకు పాల్పడును.

41. అధర్మాభిభవాత్ కృష్ణ ప్రదుష్యంతి కులస్త్రియః॥

ప్రీష దుష్టాసు వార్షేయ జాయతే వర్ణసంకరః॥

కృష్ణా! అధర్మము వృద్ధియగుటచే కులస్త్రీలు చెడి పోవుదురు. స్త్రీలు చెడిపోయినందున వర్ణసంకర మేర్పడును.

42. సంకరో నరకాయైవ కులఘ్నానాం కులస్య చ॥

పతంతి పితరో హేషాం లుప్తపిండోదకక్రియాః॥

ఈ వర్ణసంకరమువలన కులఘాతకులకు, వారి కులము నకు నరకము ప్రాప్తించును. అప్పుడు పితృదేవతలు పిండోదకాది క్రియలు (శ్రాద్ధతర్పణ కర్మలు) లోపించుటచే అధోగతి పాలగుదురు.

అర్జున విషాద యోగము

43. దోషై రేతైః కులఘ్నానాం వర్జనంకరకారకైః ।

ఉత్సాద్యంతే జాతిధర్మా కులధర్మాశ్చ శాశ్వతాః॥

ఈ వర్జనంకరమునకు కారకులైన కులఘాతక దోషములచే సనాతన జాతి ధర్మములు, కులాచారము నశించుచున్నవి.

44. ఉత్పన్న కులధర్మాణాం మనుష్యాణాం జనార్దన ।

నరకే నియతం వాసో భవతీత్యనుశ్రుమ॥

ఓ జనార్దనా! కులధర్మములు నశించిన మానవుల తప్పక నరకవాసము కలుగునని వినుచున్నాము.

45 అహో దిత మహత్పాపం కర్తుం వ్యవసిత వయమ్ ।

యద్రాజ్యసుఖలోభేన హంతుం స్వజనముద్యతాః ॥

అయ్యో! ఎంత దుఃఖకరమగు విషయము. మనః మహాపాపము చేయుటకు సిద్ధపడినాము. రాజ్య సుఖమంట లోభగుణముచే బంధువులను చంపుటకు పూనుకొన్నావ

46 యది మామప్రతీకారమశత్రుం శత్రుపాణయః ।

ధర్తరాష్ట్రా రణే హన్యుస్తన్మే క్షేమతరం భవేత్ ॥

ఆయుధములు పట్టి యెదిరించుట యిష్టములేని నన సాయుధులైన దుర్యోధనాదులు యుద్ధములో చంపిన నా కది శ్రేయస్కరమే కాగలదు.

సంజయ ఉవాచ : —

47 ఏవముక్తార్తునః సంఖ్యే రథోపప్త ఉపావిశత్ ॥

విస్మయ్య సకరం చాపం శోకసంవిగ్నమానసః ॥

సంజయుడు చెప్పుచున్నాడు—

యుద్ధక్షేత్రములో అర్జుని డీ విధముగా అని దుఃఖముచే వ్యాకులచిత్తుడై ధనుర్బాణములను వినర్జించి రథము వెనుకభాగమున కూర్చుండెను.

ఈ విధముగా ఉపనిషదర్థ ప్రతిపాదకము, బ్రహ్మవిద్యా విషయిక యోగశాస్త్రమును, శ్రీ కృష్ణార్జున సంవాదమును అగు భగవద్గీతలోని అర్జున విషాదయోగమును మొదటి అధ్యాయము ముగిసినది.

ఓం తత్సత్.

రెండవ అధ్యాయము

సాంఖ్యయోగము

మోహవశమున మానవుడు అధర్మమును ధర్మముగా భావించుచున్నాడు. మోహవశుడై అర్జునుడు స్వ-పర భేదమును సృష్టించుకొనెను. ఈ భేదము మిథ్యయని దేహమువేరు, ఆత్మవేరని భిన్నత్వమును శ్రీకృష్ణభగవానుడు బోధించుచున్నాడు. దేహముయొక్క అనిత్యత, భిన్నత్వమును; ఆత్మయొక్క శాశ్వతత్వము, ఏకత్వమును తెలియ పరచుచున్నాడు. మానవుడు పురుషార్థములకు (కర్మచేయుటకు) మాత్రమే అర్హులకలవాడు, కాని ఫలితముల కొరకు కాదు. కావున అతడు తన కర్తవ్యమును నిశ్చయించుకొని నిశ్చింతగా అందు నిమగ్నుడై యుండవలెను. ఇట్టి కర్తవ్య పరాయణత్వమువలన అతడు మోక్షమును పొందగల్గుచున్నాడు.

సంజయ ఉవాచ :—

1 తం తథా కృపయావిష్టమశ్రుహర్థాకు లేక్షణమ్ ॥

విషీదంతమిదం వాక్య మువాచ మధుసూదనః ॥

సంజయుడు చెప్పుచున్నాడు—

ఈ విధముగా కరుణకల్గి దీనుడై వ్యాకులచిత్తుడై

దుఃఖముచే కన్నీరు కార్చుచున్న అర్జునునితో మధుసూదను
డిట్లనెను.

శ్రీభగవానువాచ :—

2 కుతప్త్యా కశ్యపమిదం విషమే సముపస్థితమ్ ।

అనార్యజాష్టమస్వర్గ్యమక్తిరికరమర్జున ॥

శ్రీకృష్ణపరమాత్మ చెప్పుచున్నాడు—

అర్జునా ! శ్రేష్ఠపురుషులకు అయోగ్యమైనట్టియు,
స్వర్గప్రాప్తికి ఆటంకము కల్గించునట్టి, అపక్తిరిపాలు చేయు
నట్టి ఈ మోహము ఈ విపత్కర సమయంలో నీ కెక్కడ
దాపురించినది ?

3 క్లేయఖ్యం మాన్మగమః పార్థ నైతత్త్వయ్యుపపద్యతే ।

జుద్రం హృదయదౌర్బల్యం త్యక్త్వోత్తిష్ఠ పరంతప ॥

పార్థా ! పిరికిపందవు కావలదు. ఇది నీకు శోభ
స్కరముకాదు. హేయమైన హృదయ దౌర్బల్యమునువదిలి
ఓ పరంతపా లేమ్ము. సిద్ధముకమ్ము.

అర్జున ఉవాచ :—

4. కథం భీష్మమహం సంఖ్యే ద్రోణం చ మధుసూదన ।

ఇమభిః ప్రతియోత్యోమి పూజార్హావరిసూదన ॥

అర్జునుడు చెప్పుచున్నాడు—

ఓ మధుసూదనా! భీష్మ, ద్రోణులను యుద్ధభూమిలో
బాణములచే నే నెట్లు చంపగలను? అరిసూదనా! వీరు
పూజనీయులుకదా!

5. గురూనహత్వా హీ మహానుభావాన్

శ్రేయో భోక్తుం భైష్యమపీహ లోకే

హత్వార్థ కామాంస్తు గురూనిహైవ

భుంజీయ భోగాన్ రుధిరవదిగ్ధాన్

మహానుభావులైన గురుజనులను చంపుటకంటే ఈ
లోకంలో భిక్షాన్నం తినటంమేలు. ఎందుకనగా - గురుజను
లను చంపినందువల్ల రక్తంతోకూడిన అర్థకామ రూపము
లగు భోగములే అనుభవించుటకు మిగులునుగదా!

6. న చైతద్విద్యః కతరన్నో గరీయో

యద్వా జయేమ యది వా నో జయేయుః

యానేవ హత్వా న జిజీవిషామ

స్తేవస్థితాః ప్రముఖే ధర్తరాష్ట్రాః॥

మనము వారిని జయింపవలెనా? లేక వారు మనమును
జయించుటయో? ఈ రెంటిలో ఏది మంచిదో నాకు
తెలియకున్నది. ఎవరిని చంపి నేను జీవించ తలచుటలేదో
ఆ ధృతరాష్ట్ర పుత్రులు యెదురుగా నిల్చియున్నాడు.

7. కార్పణ్యదోషోపహతస్వభావః

పృచ్ఛామి త్వాం ధర్మసంమూఢచేతః।

యచ్ఛ్రేయః స్యాన్నిశ్చితం బ్రూహి తన్మే

శిష్యస్తేఽహం కాది మాం త్వాం వ్రపన్నమ్॥

పిరికితనముచే నా ప్రవృత్తి దెబ్బతినిపోయినది. నేను కర్తవ్య మూఢుడనైనాను. అందుచే నాకు హితము దేని యెందు కలదో దానిని నిశ్చయముగా బోధింప ప్రార్థించు చున్నాను. మీ శిష్యుడను; మీ శరణు జొచ్చితిని. నాకు మార్గము చూపింపుడు.

8. న హి వ్రవక్యామి మమాపనుద్యాద్

యచ్ఛోకముచ్ఛోషణమింద్రియాణామ్ ।

అవాప్య భూమావనపత్నమృద్ధం

రాజ్యం సురాణామపి చాధిపత్యమ్ ॥

ఈ లోకములో నిష్కంఠకమైన ధనధాన్య సమృద్ధి మగు రాజ్యము; దేవేంద్ర పదవి లభించినను అవి ఇంద్రియములను శుష్కింపజేయు నాయీ దుఃఖమును తొలగించు నదిగా నాకు కమపించుటలేదు.

వంజయ ఉవాచ:—

9 ఏవముక్త్వా హృషీకేశం గూడాకేశః పరంతపః

వ యోశ్చ్య ఇతి గోవిందముక్త్వా త్వాష్టిం బభూవ హ॥

సంజయుడు చెప్పుచున్నాడు—

ఓ రాజా ! శత్రు భీకరుడగు అర్జునుడు (గుడా కేశుడు) గోవిందునితో (హృషీ కేశునితో) “కృష్ణా ! నేను యుద్ధము చేయను” అని చెప్పి మానము వహించెను.

10. తమువాచ హృషీకేశః ప్రహసన్నివ భారత।

సేనయోరుభ యోర్మధ్యే విషీదంతమిదం వచః॥

రాజా ! రెండు సేనల మధ్య నిరుత్సాహపడి కూర్చున్న అర్జునునితో నవ్వుచూ శ్రీకృష్ణుడు యిట్లనెను.

శ్రీభగవానువాచ :-

11. అశోచ్యానన్వశోచ స్త్వం ప్రజ్ఞావాదాంశ్చ భాషసే।

గతానూనగతానూంశ్చ నానుశోచంతి పండితాః॥

శ్రీకృష్ణభగవానుడు చెప్పుచున్నాడు—

నీవు శోకింపతగని విషయమై శోకించుచున్నావు, పండితునివలె మాట్లాడుచున్నావు. కాని పండితులు చని పోయినవారిని గురించిగాని బ్రతికియున్నవారిని గురించికాని దుఃఖింపరు.

12. న త్వేవాహం జాతు నాపం న త్వం సేమే జనాధిపాః।

న చైవ న భవిష్యామః సర్వే వయ మతఃపరమ్॥

ఏందుకనగా నిజము గమనించినట్లయితే నేనును, శివును, ఈ రాజులును ఒకపుడు లేకుండుటగాని, యిక ముందు లేకపోవుటకాని జరుగదు.

13. దేహినోఽస్మిన్ యథా దేహే కౌమారంయౌవనంజరా।

తథా దేహంతరప్రాప్తిరీర స్తత్ర న ముహ్యతి॥

దేహధారికి యీశరీరమందు బాల్యము, యౌవనము, ముసలితనము కలుగుచున్న విధముననే మరొక శరీరము కూడా లభించును. కనుక తెలిసిన పండితుడు దీనిని గురించి (మరణము గురించి) భ్రమపడదు.

14. మాత్రాస్పర్శాస్తు కౌంతేయ శీతోష్ణసుఖదుఃఖదాః।

ఆగమాపాయినోఽనిత్యాస్తాం స్తితిక్షస్వ భారత॥

ఓ కౌంతేయా! ఇంద్రియముల స్పర్శ చలి - వేడి సుఖము - దుఃఖములను కలిగించును. అవి అనిత్యములు - అవి వచ్చి పోవుచుండును. వాటిని సహింపుము.

15. యం హి న వ్యథయన్తేతే పురుషం పురుషర్షభ।

సమదుఃఖసుఖం దీరం సోఽమృతత్వాయ కల్పితే॥

ఓ పురుషశ్రేష్ఠా! సుఖ దుఃఖములందు సమబుద్ధితో మెలగు బుద్ధిమంతుడైన పురుషుని యీ విషయములు వ్యాకులపరచవు. అతడే మోక్షమునకు అర్హుడగుచున్నాడు.

16. నానతో విద్యతే భావో నాభావో విద్యతే సతః॥

ఉభయోరపి దృష్టోఽస్తస్త్యనయోస్తత్త్వదర్శిభిః

అసత్తుకు ఉనికిలేదు (అస్తిత్వములేదు) సత్తుకు నాశములేదు. తత్త్వజ్ఞానులు ఈ రెంటియొక్క నిర్ణయమును తెలిసికొన్నారు.

17 అవినాశితు తద్విద్ధి యేన సర్వమిదమ్ తతమ్ ।

వినాశమవ్యయస్యాస్య న కశ్చిత్కర్తుమర్హతి ॥

ఈ సమస్త జగత్తు దేనిచే వ్యాపింపబడియున్నదో ఆ పదార్థము (ఆత్మ) నాశములేనిదిగా తెలిసికొనుము. ఈ అవ్యయమైన పదార్థమును ఎవరునూ నాశనము చేయ లేరు.

18 అంతవంత ఇమే దేహ విత్యస్యోక్తాః శరీరిణః ॥

అనాశినోఽవ్రహ్మేయస్య తస్మాద్యుద్వేగ భారత ॥

అర్జునా ! దేహి (ఆత్మ) నిత్యమయినది, అనంతమయినది. అది నశించిపోవునది కాదు. కాని అది ధరించు దేహములు నశించుపోవును. కనుక అర్జునా ! నీవు యుద్ధము చేయుము.

19 య ఏనం వేత్తి హంతారం యత్సైనం మన్యతే హతమ్ ।

ఉభౌ తౌ న విజానీతో నాయం హంతి న హన్యతే ॥

దీనిని చంపునదిగాను, చంపబడునదిగాను భావించు నాని ఉభయమునూ తెలియనివారే. ఇది (ఆత్మ) చంపు నదియూకాదు, చంపబడునదియూకాదు.

20 వ జాయతే మ్రియతే వా కదాచి-

న్నాయం భూత్వా భవితా వా నభూయః ।

అజో విత్త్యః శాశ్వతోఽయం పురాణో

న హవ్యతే హవ్యమానే శరీరే ॥

ఇది పుట్టుటలేదు, గిట్టుటయూలేదు. ఇది ఎల్లప్పుడూ వుండినదే; భవిష్యత్ లోనూ వుండును. ఆత్మ పుట్టుక లేనిది, నిత్యమైనది, శాశ్వతమైనది, సనాతనమైనది. శరీరము వదిలినను ఆత్మకు నాశములేదు.

21 వేదావినాశనం విత్త్యం య ఏనమజమవ్యయమ్ ।

కథం న పురుషః పార్థ కం ఘాతయతి హంతికమ్ ॥

ఓ పార్థా! ఏ పురుషుడు ఈ ఆత్మను అనశ్వరము గను, నిత్యమైనదిగను, పుట్టుక లేనిదిగను, అవ్యయమైనది గను భావించునో అతడు ఎవరిని ఎట్లు చంపగలడు? చంపించగలడు?

22 వాసాంప జీర్ణాని యథా విహాయ

నవాని గృహ్లాతి నరోఽపరాణి ।

తథా శరీరాణి విహాయ జీర్ణా

వ్యన్యాని సంయాతి నవాని దేహీ ॥

మానవుడు యే విధముగా జీర్ణవస్త్రములను త్యజించి
కొత్తవాటిని ధరించుచున్నాడో అటులనే ఆత్మశిథిలమైన
దేహమును వదిలి కొత్తశరీరమును పొందుచుండును,

23. నె నం చిందంతి శస్త్రాణి నె నం దహతి పావకః
స చై నం క్షేదయన్త్యాపో న శోషయతి మారుతః॥

దీనిని (ఆత్మను) శస్త్రములు ఛేదింపజాలవు. నిప్పు
కాల్చలేదు, నీరు తడుపజాలదు, గాలి శోషింప చేయలేదు.

24. అచ్ఛేద్యోఽయమదాహ్లోఽయమక్షేద్యోఽశోష్య ఏవ చ।
నిత్యః సర్వగతః స్థాణురచలోఽయం సనాతనః।

ఇది (ఆత్మ) ఛేదింపబడజాలదు, కాల్పబడజాలదు,
తడుపబడజాలదు, యెండించుటకు వీలుకాదు. ఇది నిత్య
మైనది, సర్వవ్యాప్తమైనది, స్థిరమైనది, అచలమైనది,
అనాదియైనది.

25. అవ్యక్తోఽయమచిన్మ్యోఽయమవికార్యోఽయముచ్య తే।
తస్మాదేవం విదిత్వైనం నానుశోచితుమర్హ సి॥

అంతయేగాక ఇది ఇంద్రియములకు, మనస్సునకు
అగమ్యమైనది. వికారరహితమని చెప్పబడినది. కావున దీని
యదార్థమును తెలిసికొని శోకింపతగదు.

26 అథ చై నం నిత్యజాతం నిత్యం వా మన్యసే మృతమ్
తథాసి త్వం మహాబాహో నై నం శోచితుమర్హ సి॥

అర్జునా ! నీవు దీనిని (ఆత్మను) నిత్యము పుట్టునదిగాను, గిట్టునదిగాను భావించి నప్పటికీ నీవు శోకించుట తగదు.

27 జాతన్య హీద్రువో మృత్యుద్భవం జన్మ మృతన్య చ ।
తస్మాదపరిహార్యైర్థే న త్వం శోచితుమర్హసి ॥

పుట్టినవానికి చావు తప్పదు, చచ్చినవానికి పుట్టుక యునూ తప్పదు. అట్టి అనివార్యమైన విషయమునందు శోకించుట నీకు తగదు.

28 అవ్యక్తాదీని భూతాని వ్యక్తమధ్యాని భారత ।
అవ్యక్తనిధనానేవ తత్ర కా పరిదేవనా

ఓ అర్జునా ! భూతజాలముల పుట్టుకకు పూర్వపుస్థితి యును మృత్యువునకు తరువాత స్థితియు గోచరము కాజాలదు కదా ! అది అవ్యక్తము. మధ్యస్థితి మాత్రమే తెలియుచున్నది. ఇందు చింతించవలసిన పనియేమి ?

వ్యాఖ్య : భూతజాలమనగా స్థావర జంగమ సృష్టి.

29 ఆశ్చర్యవత్పశ్యతి కశ్చిదేన -

మాశ్చర్యవద్వదతి తదైవ చాన్యః ॥

ఆశ్చర్యవచ్చెనమన్యః కృతోతి

శ్రుత్వాప్యేనం వేద న చైన కశ్చిత్ ॥

ఒకడు దీనిని (ఆత్మను) వింతగా చూచును. మరి యొకడు వింతగా వర్ణించును. ఇంకొక డది ఆశ్చర్యకరమగు విషయమువలె వినును. కాని వీ రెవరునూ దానిని తెలిసి కొనజాలకున్నారు.

30 దేహీ నిత్యమవధ్యోఽయం దేహీ సర్వస్య భారత ||

తస్మాత్సర్వాణి భూతాని న త్వం శోచితుమర్హసి ||

ఓ అర్జునా ! అందరి దేహములలో నివసించు యీ దేహధారియగు ఆత్మ నిత్యము, అవధ్యము. అందుచే భూతజాల విషయమై శోకించుట నీకు తగదు.

వ్యాఖ్య : ఇంతవరకు శ్రీ కృష్ణుడు బుద్ధిని ఉపయోగించి ఆత్మయొక్క నిత్యతను, దేహముయొక్క అనిత్యతను విశదీకరించినాడు. ఒకవేళ యే పరిస్థితిలో నైనా దేహమును నశింపజేయుట ఉచితమని భావించిననూ, స్వజనులు-పరివారమని భావించి కారవులు తనవారే అని యెంచి వారిని చంపుట యెట్లు అని తలచుట మోహజనితమైనదని చెప్పి, ఇప్పుడు క్షత్రియ ధర్మమన నేమో అర్జునునకు బోధించుచున్నాడు.

31 స్వధర్మమపి చాపేక్ష్య న వికంపితుమర్హసి ।

ధర్మ్యాద్ధి యద్ధాచ్చేయోఽన్యత్క్షత్రియస్య న విద్యతే ॥

స్వధర్మాన్నిబట్టి చూచినా నీకు యీ సంకోచము
తగదు. ఎందుచేతననగా ధర్మయుద్ధమునకంటె క్షత్రియునకు
శ్రేయస్కరమైనది మరియొకటి లేదు.

32 యద్యచ్ఛయా చోపవన్నం స్వర్గద్వారమపావృతమ్ ।

సుఖినః క్షత్రియాః పార్థ లభంతే యుద్ధమీదృశమ్ ॥

ఓ పార్థా! స్వర్గ ద్వారములు తెరువబడి యున్నవా
అనునట్లు స్వతస్సిద్ధముగ ప్రాప్తించిన ఈ ధర్మయుద్ధము
అదృష్టవంతులగు క్షత్రియులకు మాత్రమే లభించును.

33 అథ చేత్త్వమిమం ధర్మ్యం సంగ్రామం న కరిష్యసి ।

తతః స్వధర్మం కీర్తిం చ హిత్వా పాపమవాప్స్యసి ॥

ఒకవేళ నీవు ఈ ధర్మయుద్ధము చేయకుండువేని
స్వధర్మమును కీర్తిని పోగొట్టుకొని పాపమును పోగుచేసి
కొన్నవాడవగుదువు.

34 అకీర్తించాపి భూతాని కథయిష్యంతి తేఽవ్యయామ్ ॥

సంభవితవ్య చాకీర్తిర్మరణాదతిరిచ్యతే ॥

అందరూ నిన్ను నిరంతరము నిందించుచునే యుందురు.
మర్యాదగల పురుషునకు అపకీర్తి మరణము కంటెనూ
చెడ్డది.

35 భయాద్రణాదుపరతం మంస్యంతే త్వాం మహారథాః ।

యేషాం చ త్వం బహుమతో భూత్వా యాస్యసి లాఘవమ్ ॥

ఏ మహారథులందరూ నిన్ను గౌరవించినారో వారే నిన్ను భయముచేత యుద్ధభూమినుండి పారిపోయితివని తలచి నీచునిగా భావించుదురు.

36 అవాచ్యవాదాంశ్చ బహుస్వదిష్యంతి తవాహితాః ।

నివంతస్తవ సామర్థ్యం తతో దుఃఖితరం ను కిమ్ ॥

మరియు నీ శత్రువులు నీ బలమును నిందించుచూ అనరానిమాటలందురు. ఇంతకంటే మించిన దుఃఖకరమైన విషయము ఏమి ఉండును ?

37 హతో వా ప్రాప్స్యసి స్వర్గం జిత్వా వా భోక్త్యసే మహీమ్ ।

తస్మాదుత్తిష్ఠ కౌంటేయ యద్ధాయ కృతనిశ్చయః

ఒకవేళ యుద్ధమున నీవు చంపబడిననూ నీకు స్వర్గము లభించును. గెలిచినచో రాజ్యసుఖములను అనుభవించువు. అందుచే కౌంటేయా ! యుద్ధమునకు సిద్ధమై నిలబడుము.

వ్యాఖ్య : ఈ విధముగా శ్రీకృష్ణ భగవానుడు ఆత్మయొక్క నిత్యతను దేహముయొక్క నశ్వరతను తెలిపినాడు. సహజముగా ప్రాప్తించిన యుద్ధము చేయుటలో క్షత్రియునకు ధర్మహాని కలుగదని భోధించినాడు. శ్లోకము 31 నుండి 37 వ శ్లోకము

నరకు భగవంతుడు పరమార్థముతో పాటు ఐహిక ప్రయోజనమునుకూడ సమన్వయపరచి వివరించి నాడు. ఇంత విశదీకరించిన పిమ్మట భగవానుడు తోషదేశముయొక్క సారాంశమును తర్వాత స్లోకములో చెప్పుచున్నాడు.

38 సుఖదుఃఖే నమే కృత్వా లాభాలాభౌ జయాజయౌ ।
తతో యద్ధాయ యజ్యస్వ నైవం పాపమవాప్స్యసి ॥

సుఖదుఃఖములను జయాపజయములను సమానముగా భావించి యుద్ధము చేయుటకు సంసిద్ధుడవుకమ్ము. అప్పుడు నీకు పాపము లేగులదు.

39 ఏషా తేఽభిహితా సాంఖ్యే బుద్ధిర్మోగే త్విమాం శృణు ।
బుద్ధ్యా యక్తోయయా పార్థ కర్మబంధం ప్రహస్యసి ॥

అర్జునా ! నేను నీకు సాంఖ్య సిద్ధాంతము (తర్క శాస్త్రము) ననుసరించి నీ కర్తవ్యమును తెలియపరచినాను. ఇప్పుడు దానిని యోగసిద్ధాంతము ననుసరించి తెలియపరచుచున్నాను, వినుము. దీని నాశ్రయించినందువలన నీవు కర్మ బంధములను త్రెంచుకొనగలవు.

40 నేహభిక్రమనాశోఽస్తి ప్రత్యవాయో న విద్యతే ।
స్మృమవ్యస్య ధర్మస్య త్రాయతే మహతో భయాత్ ॥

ఈ యోగము (కర్మ) ప్రారంభించినదానికి నాశము లేదు. దుష్పరిణామము కలుగదు. ఈ కర్మయోగము ఏ కొంచె మాచరించినను మహత్తరమైన సంసార భయము నుండి కాపాడును.

41 వ్యవసాయాత్మికా బుద్ధిరేకేహ కురునందన ।

బహుశాఖా హ్యానంశాశ్చ బుద్ధయోఽవ్యవసాయినామ్ ॥

ఓ కురునందనా ! యోగనిష్ఠ కలవాని బుద్ధి నిశ్చయాత్మకమై ఒకేవిధముగా నుండును. కాని నిశ్చయములేనివారి బుద్ధులు అనేక శాఖలుగ అనంతములై యుండును.

వ్యాఖ్య : ఏకాగ్రబుద్ధి అనిశ్చలబుద్ధిగా మారిన పుడు విషయవాసనగా పరిణమించుచున్నది. కనుక బుద్ధులనగా విషయవాసనలనియే తాత్పర్యము.

42 యామిమాం పుష్పితాం వాచం ప్రవదంత్యవిపశ్చితః ।

జేదవాదరతాః పార్థ సాన్యదస్తీతివాదినః ॥

43 కామాత్మానః స్వర్గపరా జన్మకర్మఫలప్రదామ్ ।

క్రియావిశేషబహుశాం భోగైశ్వర్యగతిం వ్రతి ॥

44 భోగైశ్వర్యప్రసక్తానాం తయాపహృత చేతసామ్ ।

వ్యవసాయాత్మికా బుద్ధిః నమాధౌ న విధీయతే ॥

మిథ్యా వేదాంతులు, “ఈ ప్రపంచముగాక మరొకటి లే”దనువారు, కామవాసనలుకలవారు, స్వర్గ సుఖములు

శ్రేష్ఠమని తలచువారందరూ జన్మమరణములనే ఫలితముగా
 ఇచ్చునట్టియు, భోగైశ్వర్యములను పొందుటకై చేయబడు
 కర్మలను గురించి విశేషముగా వర్ణించి చెప్పుదురు. భోగ-
 ఐశ్వర్యములందు ఆసక్తిగల వీరి బుద్ధి నశించపోవును. వీరి
 బుద్ధి పరిపరి విధముల పోవునేగాని ఏకాగ్రమై సమాధి
 నిష్ఠయందు స్థిరముగా ఉండజాలదు.

వ్యాఖ్య : పై మూడు శ్లోకములతో యోగశాస్త్రమునకు
 విరుద్ధమైన కర్మకాండ లేక వేదశాస్త్రమును
 గురించి చెప్పబడినది. కర్మకాండ లేక వేద
 శాస్త్రం అంటే - ఫలితములను సమకూర్చునట్టి
 అసంఖ్యాకములైన క్రియలే. ఈ క్రియ లన్నియు
 వేద రహస్యములకు, వేదాంతమునకు భిన్నముగా
 నుండి అల్పఫలితములను మాత్రమే యిచ్చుటచే
 ఇవి నిష్ప్రయోజనములు.

45 కైగుణ్యవిషయా వేదా నిస్తైగుణ్యో భవార్జున ।
 నిర్దన్దో నిత్యసత్త్వస్థో నిర్మోగక్షేమ ఆత్మవాన్ ॥

అర్జునా ! వేదములు సత్త్వరజస్తమములను త్రిగుణ
 ములను చర్చించుచున్నవి. నీవు ఈ త్రిగుణములకు అతీతు
 డవుకమ్ము. సుఖదుఃఖాది ద్వంద్వముల నుండి ముక్తి
 పొందుము. పరమమైన నిత్యసత్యమునందే స్థిరుడవైయుం
 దుము. ఏ వస్తువుగాని సంపాదించి దానిని సంరక్షించుకొను
 తగులాటమునందు చిక్కుపడకుము. ఆత్మపరాయణుడవు
 కమ్ము.

46 యావానర్థ ఉదపానే సర్వతః సంప్లుతోదకే ।

తావాన్సర్వేషు వేదేషు బ్రాహ్మణస్య విజానతః ॥

నీటితో నిండియున్న బావి వలన కలుగు ప్రయోజనములన్నియు ఇతర సరస్సులనుండి కూడ పొందవచ్చును. అటులనే వేదములయందున్న విషయములను జ్ఞానియగు బ్రహ్మవేత్త ఆత్మానుభవమువలన పొందుచున్నాడు. (తెలిసికొనుచున్నాడు)

47 కర్మణ్యేవాధికారస్తే మా ఫలేషు కదాచన ।

మాకర్మ ఫలహేతుర్భూర్మాతే సంగోఽస్త్యకర్మణి ॥

కర్మచేయుటయందే నీ కధికారమున్నది. దానివలన లభించు ఫలితములయందు నీకేమాత్రము హక్కులేదు. కర్మ ఫలము నీకొఱకుగాదు. కర్మచేయనక్కరలేదను భావము కూడ నీకు కలుగకూడదు.

48 యోగ స్థః కురు కర్మాణి సంగం త్యక్త్వా ధనుంజయ

సిద్ధ్యసిద్ధ్యోః సమో భూత్వా సమత్వం యోగ ఉచ్యతే ॥

ధనంజయ! ఆసక్తిని విడచి యోగివై - అ స గా ఫలితము కలిగిననూ కలుగకున్నను సమభావముతో కర్మ చేయుము. ఈ సమభావమే యోగమనునబడుచున్నది.

49 దూరేణ హ్యవరం కర్మ బుద్ధియోగాద్ధనంజయ ।

బుద్ధౌ శరణమన్విచ్ఛ కృపణాః ఫలహేతవః ॥

ఈ సమబుద్ధితో చేయబడుకర్మతో పోల్చిచూచిన
కామ్యకర్మ వికృష్టమైనది. కనుక నీవు సమబుద్ధినే అలవరచు
కొనుము. ఫలావేక్షితో కర్మచేయువారు దీనులు, దుఃఖ
భాజనులు అగుదురు.

50 బుద్ధియుక్తా జహతీహ ఉభే సుకృతదుష్కృతే ।

తస్మాద్భోగాయ యజ్యస్వ యోగః కర్మసు కౌశలమ్ ॥

బుద్ధికలిగి అనగా సమభావము గల పురుషునకు
వాషపుణ్యములు అంటవు. అందుచే నీవు సమత్వమునకై
ప్రయత్నించుము. సమభావమునందే కర్మ కుశలత గలదు.

51 కర్మజం బుద్ధియుక్తా హి ఫలం త్యక్త్వా మనీషిణః ।

జన్మబంధవినిర్ముక్తాః పదం గచ్ఛంత్యనామయమ్ ॥

సమబుద్ధి కలవారు కర్మల వలన లభించేది ఫలమును
త్యజించుటచే జన్మబంధముల నుండి ముక్తులగు చున్నారు.
మరియు నిష్కళంక పదము = మోక్షమును పొందుచున్నారు.

52 యదా తే మోహకలిలం బుద్ధిర్వ్యతితరిష్యతి ।

తదా గంతాసి నిర్వేదం శ్రోతవ్యస్య శ్రుతస్య చ ॥

నీ బుద్ధి మోహపంకము నుండి త్రొలితమైనప్పుడు
వినిన విషయమునందు వినవలసిన దానియందు నీకు నిర్దిష్ట
భావమేర్పడును.

53 శ్రుతివిప్రతిపన్నా తే యదా స్థాస్యతి నిశ్చలా ।
సమాధావచలా బుద్ధిస్తదా యోగమవప్స్యసి ॥

అనేక విధములైన సిద్ధాంతములను విని వ్యగ్రత
చెందిన నీ బుద్ధి సమాధి నిష్ఠకలిగి నిశ్చలముగా నున్నప్పుడు
నీకు సమత్వము కలుగును.

అర్జున ఉవాచ : —

54 స్థితప్రజ్ఞస్య కా భాషా సమాధిస్తస్య కేశవ ।
స్థితధీః కిం ప్రభాషేత కిమాసీత వ్రజేత కిమ్

అర్జునుడు ప్రశ్నించుచున్నాడు—

ఓ కేశవా! స్థితప్రజ్ఞుని లేక సమాధినిష్ఠ గలవాని
లక్షణములేవి? ఆ స్థితప్రజ్ఞు డేవిధముగా సంభాషించును?
ఎట్లు వ్యవహరించును? అతని నడవడిక ఎట్లుండును?

శ్రీ భగవానువాచ : —

55 ప్రజహాతి యదా కామాన్సర్వాన్పార్థ మనోగతాన్ ।
ఆత్మన్యైవాత్మనా తుష్టః స్థితప్రజ్ఞస్తదోచ్యతే ॥

శ్రీ కృష్ణభగవానుడు చెప్పుచున్నాడు—

ఓ పార్థా! నూనపుడు మనస్సులో కలిగే కోరికలన్ని
టిని త్యజించి ఆత్మద్వారా ఆత్మయందే సంతృప్తుడై నపుడు
స్థితప్రజ్ఞుడని చెప్పబడుచున్నాడు.

వ్యాఖ్య : ఆత్మద్వారా ఆత్మయందు సంతృప్తుడగుట
యనగా ఆత్మానందమును అంతరంగమందే చెద
కుట యని అర్థము. సుఖ-దుఃఖములను కలిగించు
బాహ్యవస్తువులను ఆనందమునకు మూలమని
భావించకూడదు. ఆనందము సుఖముకంటె
భిన్నమైనదని దృష్టియందుంచుకొనవలెను. ధనము
లభించినచో సుఖముగా నుండునని భావించుట
భ్రమ యగును. అటులనే బిచ్చమెత్తవలసి వచ్చి
నను, లేక తిండి దొరకనపుడు దొంగతనము
మొదలైన ప్రలోభములకు లోనుగాకుండిన
కలుగునదియే ఆనందము, అదే ఆత్మ సంతృప్తి.

56 దుఃఖేష్వనుద్విగ్నమనాః సుఖేషు విగతస్పృహః ।

వీతరాగభయక్రోధః స్థితధీర్మునిరుచ్యతే ॥

దుఃఖము కల్గినపుడు శోకింపనివాడు, సుఖము కలిగి
నపుడు ఉప్పొంగక రాగ - క్రోధ - భయరహితుడుగా
నుండువాడు స్థిరబుద్ధిగల మునీశ్వరుడని పిలువబడుచున్నాడు.

57 యః సర్వత్రానభిన్నేహ స్తత్తత్ప్రీప్య శుభాశుభమ్ ।

నాభినందతి న ద్వేష్టి తస్య ప్రజ్ఞా ప్రతిష్ఠితా ॥

సర్వత్ర రాగరహితుడై శుభాశుభములను పొంది
నపుడు సంతోష-విషాదములకు లోనుగాకుండువాని బుద్ధి
స్థిరమైనది.

58 యదా సంహారతే చాయం కూర్మోఽంగానీవ సర్వశః ।

ఇంద్రియాణీంద్రియార్థేభ్యస్తస్య ప్రజ్ఞా ప్రతిష్ఠితా ॥

తాబేలు తన అవయవములను లోనికి ముడుచుకొను నట్లుగా స్థితప్రజ్ఞుడు తన యింద్రియములను విషయముల నుండి మరల్చి తన వశము నందుంచుకొనును. అట్టివాని బుద్ధి స్థిరమైనది.

59 విషయా వినివర్తంతే నిరాహారస్య దేహినః ;

రసవర్జం రసోఽవ్యస్య వరం దృష్ట్వా నివర్తతే ॥

ఉపవాసము చేసినపుడు విషయ సుఖములు క్షీణించునే కాని విషయముల యందాసక్తి మాత్రము నశించదు. భగవత్ సాక్షాత్కారము కలిగినపుడే విషయములయందాసక్తి తొలగిపోవును.

వ్యాఖ్య : ఈ శ్లోకము ఉపవాసాదులను నిషేధించుటలేదు. వానికొక పరిమితిని సూచించుచున్నది. విషయములను శాంతింపజేయుటకు ఉపవాసాదులు అవసరము. కాని విషయ వాసనల మూలము అనగా రాగము (విషయేచ్ఛ) ఈశ్వర సాక్షాత్కారమైనపుడే నశించును. ఈశ్వర సాక్షాత్కారమును రసమును చవిచూచినవాడు ఇతర రసములను మరచిపోవును.

60 యతతో హ్యపి కౌంతేయ పురుషస్య విపశ్చితః ।

ఇంద్రియాణి ప్రమాధీని హరంతి ప్రసభతి మనః॥

ఓ కౌంతేయా ! బుద్ధిశాలి అయిన పురుషుడు ఎంత ప్రయత్నించినప్పటికీ బలవత్తరములైన యింద్రియములు వాని మనస్సును బలాత్కారముగ ఆక్మరించుచున్నవి; లాగి వైచుచున్నవి.

61 తాని సర్వాణి సంయమ్య యుక్త ఆసీత మత్పరః ।

వశే హి యస్యేంద్రియాణి తస్య ప్రజ్ఞా ప్రతిష్ఠితా ॥

ఇంద్రియములన్నిటిని లోబరచుకొని యోగి నా యందు తన్మయుడై యుండవలెను. తన యింద్రియములను స్వాధీనములో నుంచుకొను వానిబుద్ధి స్థిరముగా నుండును. వ్యాఖ్య : భక్తి లేనిది ఈశ్వరుని సహాయము (అనుగ్రహము) లేనిది మానవుని ప్రయత్నము మిథ్య యగునని దీని తాత్పర్యము.

62 ధ్యాయతో విషయాన్పుంసః సంగస్తేషాపజాయతే ।

సంగత్ సంజాయతే కామః కామాత్ క్రోధోఽభిజాయతే ॥

విషయ చింతనచేయు పురుషునకు విషయములుండే ఆసక్తి కలుచున్నది. ఆసక్తి వలన కోరికలు పుట్టుచున్నవి. కోరికలు నెరవేరనందున క్రోధము కలుచున్నది.

వ్యాఖ్య : కోరికలు కలవానికి క్రోధము తప్పదు. ఎందుకనగా కామము (కోరిక) లెన్నటికినీ తీరునవి కావు.

63 క్రోధాద్భవతి సమ్మోహః సమ్మోహత్ప్రతివిభ్రమః ।
స్మృతిభ్రంశాద్బుద్ధినాశో బుద్ధినాశాత్ప్రణశ్యతి ॥

క్రోధము వలన అవివేకము కలుగుచున్నది. అవివేకము వలన యుక్తాయుక్త విచక్షణ జ్ఞానము నశించుచున్నది. జ్ఞానము నశించినవాడు మృతప్రాయుడేయగును.

64 రాగద్వేషనియుక్తైస్తు విషయానింద్రియై శ్చరన్ ।
అత్యవశ్యైర్విధేయాత్మా ప్రసాదమధిగచ్ఛతి ॥

కాని ఎవని మనస్సు తన వశమందుండునో, ఎవని ఇంద్రియములు రాగద్వేషములకు అతీతములై యుండి వశమందుండునో అట్టివాడు ఇంద్రియములతో వ్యవహరించియు ప్రసన్నచితుడై యుండును.

65 ప్రసాదే సర్వదుఃఖానాం హనిరస్యోపజాయతే ।
ప్రసన్నచేతసో హ్యశు బుద్ధిః పర్యవతిష్ఠతే ॥

ప్రసన్నచితుడగువానికి దుఃఖములన్నియు తొలగిపోవును. ప్రసన్నచితుని బుద్ధి త్వరగా స్థిరమగుచున్నది

66 నాస్తి బుద్ధిరయుక్తస్య న చాయుక్తస్య భావనా
న చాభావయతః శాంతి ర్శాంతస్య కుతః సుఖమ్ ॥

సమబుద్ధిలేనివానికి వివేకముండదు, భక్తికుదరదు.
భక్తిలేనివానికి శాంతి ఉండదు. శాంతి లేక సుఖమెట్లు
కలుగును ?

67 ఇంద్రియాణాం హి చరతాం యన్మనోఽనువిధీయతే ।

తదస్య హరతి ప్రజ్ఞాం వాయుర్నావమివామ్భసి

నీటిలోని పడవను గాలి ఇటునటు యీడ్చివేయనట్లు
విషయములలో చిక్కుకొన్న ఇంద్రియములవెంట పరుగెత్తు
మనస్సుకలవును. మనియొక్క బుద్ధిని పెడదారి పట్టించును.

68 తస్మాద్ద్యస్య మహాబాహో నిగృహీతాని సర్వశః ।

ఇంద్రియాణీంద్రియార్థేభ్య స్తస్య ప్రజ్ఞా ప్రతిష్ఠితా ॥

అందుచే అర్జునా ! ఎవని ఇంద్రియములు విషయ
వాసనల నుండి మరలి స్వాధీనములో నుండునో అట్టివాని
బుద్ధి స్థిరమైయుండును.

69 యా విశా సర్వభూతానాం తస్యాం జాగర్తీసంయమీ ।

యస్యాం జాగర్తీభూతాని సానిశా పశ్యతో మునేః ॥

భూతజాలమంతయు నిద్రంచునపుడు జితేంద్రియుడు
మేల్కొని యుండును. ప్రాణులన్నియు మేల్కొని యున్న
పుడు జ్ఞానవంతుడగు ముని నిద్రించును.

వ్యాఖ్య : భోగపురుషుడు రాత్రి పన్నెండు ఒంటి గంటవరకు మేల్కొని యుండి నృత్యగీత వినోద భోజన పానాదికము లందు కాలము గడిపి, ఉదయము ఏడెనిమిది గంటలవరకు నిద్రించును. ఆత్మనిగ్రహము కలవాడు రాత్రి ఏడెనిమిది గంటలకే నిద్రించి, అర్ధరాత్రమున మేల్కొని ఈశ్వరుని ధ్యానించును. భోగి ప్రాపంచిక విషయములను పెంచుకొని భగవంతుని మరచిపోవును. కాని ఆత్మనిగ్రహము కలవాడు ప్రాపంచిక వ్యామోహములందు చిక్కుపడక ఈశ్వర సాక్షాత్కారమును పొందుచున్నాడు. వీరిరువురి మార్గములు భిన్నమైనవని భగవానుడీ శ్లోకములో చెప్పియున్నాడు.

70 ఆపూర్వమాజమచలప్రతిష్ఠం

సముద్రమాపః ప్రవిశంతి యద్వత్ ।

తద్వత్కామా యం ప్రవిశంతి సర్వే

సకాంతిమాప్నోతి స రామకామీ ॥

నదుల నీటిచే సముద్రము సదా నింపబడుచున్నను ఒకే రీతిని చలింపక స్థిరముగా నుండును. అట్టి సముద్రము వలె యోగియందు సకల విషయ వాసనలు ప్రవేశించినను అతడు శాంతిని పొందుచున్నాడు. కాని విషయములను కోరెడివాడు మాత్రము శాంతిని పొందజాలడు.

71 విషయ కామాద్యః సర్వాస్తుమాంశ్చరతి నిస్స్పృహః
విర్భూమో నిరంహంకారః స శాంతిమధిగచ్ఛతి

కోరికలన్నిటిని వదలి ఎవడు నిరపేక్షుడై అహంకార
మనుకారములను వీడి సంచరించునో వాడే శాంతిని పొందు
చున్నాడు.

72 ఏషా బ్రాహ్మీ స్థితిః పార్థ నై నాం ప్రాప్య విముహ్యతి ।
స్థిత్యాస్యామంతకాలేఽపి బ్రహ్మనిర్వాణమృచ్ఛతి ॥

ఓ పార్థా ! ఈశ్వరుని తెలిసికొన్నవాని స్థితి యిట్లుం
డును. ఆ స్థితిని పొందినవాడు మోహమునకు వశుడుకాడు.
మరణకాలమునకు కూడ అట్టి స్థితి స్థిరమై యున్నచో అతడు
బ్రహ్మనిర్వాణమును పొందును.

ఈ విధముగా ఉపనిషద్ధర్మ ప్రతిపాదకము, బ్రహ్మ
విద్యా విగ్రహక యోగశాస్త్రమును శ్రీకృష్ణార్జున సంవాద
మును అను భగవద్గీతలోని సాంఖ్యయోగమును రెండవ
అధ్యాయము ముగిసినది.

మూడవ అధ్యాయము

కర్మ యోగము

గీతాస్వరూపమును తెలిసికొనుటకు ఈ అధ్యాయము కీలకమైనది చెప్పవచ్చును. ఇందులో కర్మ ఎట్లుచేయవలెను ? ఏ విధమైన కర్మను ఆచరించవలెను ? దేనిని నిజమైనదని చెప్పవలెను ? అను విషయములు స్పష్టముగా చెప్పబడినవి. యదార్థజ్ఞానము పారమార్థిక కర్మగా పరిణతి చెందవలెనని కూడా ఇందు చెప్పబడినది.

అర్జున ఉవాచ:—

1. జ్ఞాయసీ చేత్కర్మణస్తే మతా బుద్ధిరనార్దన।
తత్కింకర్మణి ఘోరే మాం నియోజయసి కేశవ॥

అర్జునుడు ప్రశ్నించుచున్నాడు

జనార్దనా ! కర్మకంటె బుద్ధి (జ్ఞానము) శ్రేష్ఠమని తలంచుచో నన్నీ ఘోరమగు కర్మచేయుటకు ఏల ప్రేరేపించుచున్నావు ?

వ్యాఖ్య : బుద్ధియనగా సమత్వ బుద్ధి.

2. వ్యామిశ్రేణేవ వాక్యేన బుద్ధిం మోహయసీవ మే।
తదేకం వద నిశ్చిత్య యేన శ్రేయోఽహమాప్నుయామి॥

సందిగ్ధుడు మాటలతో నాబుద్ధికి సందేహ మేర్పడు
నట్లు చేయించున్నావు. కనుక నాకు దేని వలన శుభము
కలుగజేయును మాత్రమే స్పష్టమగు తెలియ
కెప్పుడు.

స్వామి : అర్జునా! సందేహములో పడినాడు. ఎట్లున గా—
ఒకనైపు శ్రీ కృష్ణభగవానుడు అర్జునుని యందలి
అజ్ఞతను నిరసించినాడు. మరొక వంక రెండవ
కథానామ 49,50 వ శ్లోకములలో సమత్వబుద్ధి
యొక్క మహిమను పొగడుటచేత కర్మత్యాగము
చేయవలెనను శ్రమ అర్జునునికి కలిగెను. కాని
సూక్ష్మముగ ఆలోచించినచో అట్టి దేదియులేదని
యిప్పుడు చెప్పుచున్నాడు.

గవాన ఉవాచ:—

3. లోకే-స్మిన్విపిధా నిష్ఠా పురా ప్రోక్తా మయూనఘా।
జ్ఞానయోగేన సాంఖ్యేనాం కర్మయోగేన యోగినామ్॥

శ్రీకృష్ణభగవానుడు చెప్పుచున్నాడు :—

అర్జునా! ఈ లోకంలో రెండు మార్గములను గురించి
పూర్వమే చెప్పియుంటిని. ఒకటి—సాంఖ్యులకు జ్ఞానయోగ
ము. రెండవది—కర్మయోగులకు కర్మయోగనిష్ఠ.

4. స కర్మణామనానాంధా తైవిషకర్మ్యం పురుషోఽశ్నుతే।
న చ సంస్మరన్సదేవ సిద్ధిం సమధిగచ్ఛతి॥

మానవుడు కర్మలను ఆరభించకపోయిన మూత్రమున నిష్కర్మయొక్క అనుభవమునులేదు. కేవలము కర్మయొక్క బాహ్యత్వాగమవలన మోక్షమును కూడ పొందజాలడు.

వ్యాఖ్య : నిష్కర్మమనగా నునోవాక్కాయములచే కర్మను చేయకుండుట. ఇట్టి నిష్కర్మస్థితి కర్మచేయనంత మూత్రమున యెవరును పొందలేరు. అట్టి అనుభూతి యొట్లు కలుగునో తెలిసికొందుము.

5. న హి కశ్చిత్తణమపి జాతు తిష్ఠత్యకర్మకృత్ ।

కార్యతే హ్యవశః కర్మ సర్వః ప్రకృతిజైరుతైః॥

నిజానికి ఎవరునూ ఒక్క యణమైననూ కర్మచేయకుండావుండలేరు. ప్రకృతి వలన కలుగు గుణములు మానవుని చేత విధిగా కర్మచేయించును.

6. కర్మేంద్రియాణి సంయమ్య య ఆస్తి మనసా స్మరన్ ।

ఇంద్రియార్థాన్విమూఢాత్మా మిథ్యాచారః స ఉచ్యతే॥

ఏ మానవుడు కర్మేంద్రియములను నిగ్రహించి ఆ ఇంద్రియముల యొక్క విషయవాసనలను మనస్సులో తలచుచున్నాడో వాడు మూఢుడు, దాంభికుడని పిలువబడుచున్నాడు.

వ్యాఖ్య : ఎట్లైనగా నాహును నిగ్రహించుకొని మనస్సులో ఇతరులను దూషించునాడు నిష్కర్మచేయవాడుకాదు. మిథ్యాచారియగును. మనస్సును నిగ్ర

హింసచింతనకకు శరీరమును నిగ్రహించుట నిరర్థకమునని పిరి భావముకాదు. శరీరమును నిగ్రహించుటచే మనస్సు స్వాధీనమునకు రాదు. కావున శరీరముతో పాటు మనస్సును కూడా నిగ్రహించుట ప్రయత్నించవలసినదే. ఎవరైతే భయము చేతనో లేక ఇతర బాహ్యకారణముల చేతనో శరీరమును మాత్రము నిగ్రహించి, మనస్సును నిగ్రహించుట, మనస్సులోనే విషయ భోగములను జరుగజేయుచూ, అవకాశము లభించినపుడు శరీరముచే కూడా అనుభవింతురో వారు మిథ్యాచారులని గర్తరింపబడుచున్నారు. ముందు శ్లోకములో పిరికి భిన్న భావము సూచింపబడినది.

7. ఉత్తేంద్రియాణి మనసా వియమ్యారభతేఽర్జున।

కర్మేంద్రియైః కర్మయోగమసక్తః స విశిష్యతే॥

౧. అర్జునా! ఏ మనుష్యుడు ఇంద్రియములను మనస్సుతో నిగ్రహించి ఫలానక్తివదలి కర్మేంద్రియముల ద్వారా కర్మయోగమును ప్రారంభించునో వాడు శ్రేష్ఠుడు.

వ్యాఖ్య: ఇందు బాహ్యభ్యంతరముల సమన్వయము చేయబడినది. మనస్సును నిగ్రహించుచూ కూడ శరీరముతో అనగా కర్మేంద్రియముల ద్వారా పిరికి ఒక కారణ చేయుచునే వుండును. కాని మనస్సును నిగ్రహించిన వాని కర్మేంద్రియములు—

చెవులు చెడుమాటలను వినక ఈశ్వరభజననే వినును. సజ్జనుల గుణగానములనే వినును. మనసును స్వాధీనమందుంచుకొన్నవానికి సామాన్యులు విషయవాసనలని భావించు వానియందు అభిరుచికలుగదు. అట్టివాడు ఆత్మకు శ్రేయస్కరములగు పనులనే చేయును. ఇట్టి కర్మలను చేయుటయే కర్మమార్గము. ఏ ప్రయత్నముల వలన ఆత్మ శరీర బంధనముల నుండి విముక్తి పొందు యోగము సిద్ధించునో అది కర్మయోగము. ఇందు విషయ భోగముల ఆసక్తికి స్థానము వుండనే వుండదు.

8. నియతం కురు కర్మ త్వం కర్మ జ్యాయో హ్యకర్మణః।
శరీరయాత్రాపి చ తే న ప్రసిద్ధ్యేదకర్మణః॥

అందుచే నీవు నియతకర్మలను చేయుము. కర్మ చేయకుండుటకంటె కర్మచేయుట చాల మంచిది. నీ శరీరవ్యాపారముకూడ కర్మచేయక నడువజాలదు.

వ్యాఖ్య : 'నియత' శబ్దము మూలశ్లోకములో వున్నది. దీనికి క్రిందటి శ్లోకముతో సంబంధమున్నది. ఆ శ్లోకములో—మనసుచే యింద్రియములను నిగ్రహించి ఫలాసక్తి వదలి కర్మచేయువాని ప్రశంసకలదు. ఇక్కడ నియతకర్మ యనగా యింద్రియములను నిరోధించి చేయు కర్మయని స్పష్టపరచబడినది.

9. యజ్ఞాత్కర్మణోఽన్యత్ర లోకోఽయం కర్మబంధనః।
తదర్థం కర్మ కౌంతేయ ముక్తసంగః సమాచర॥

యజ్ఞము కొఱకు చేయబడు కర్మలుగాక మిగిలిన కర్మలచే యీ లోకములో బంధనము లేర్పడుచున్నది. అందువలన కౌంతేయా! నీవు ఫలాసక్తి విడచి యజ్ఞము కొఱకు పనిచేయుము.

వ్యాఖ్య : యజ్ఞమనగా పరోపకారార్థము ఈశ్వరప్రీతి కొఱకు చేయబడు కర్మలని యర్థము.

10. సహాయజ్ఞాఃప్రజాః సృష్ట్యా పురోవాచ ప్రజాపతిః।
అనేన ప్రసవిష్యద్వమేష వోఽస్త్విష్టకామధుక్॥

ప్రజాపతి బ్రహ్మ యజ్ఞముతోపాటు ప్రజలను సృష్టించి “ఈ యజ్ఞముచే మీరు వృద్ధిపొందుదురుగాక! ఇది మీ మనోవాంఛితములను నెరవేర్చుగాక!” అనెను.

11. దేవాన్ భావయతానేన తే దేవా భావయంతు వః।
పరస్పరం భావయంతః శ్రేయః పరమవాప్స్యథ॥

యజ్ఞముచేత దేవతలను మీరు పోషింపుడు, వారు మిమ్ములను పోషించెదరు. ఇట్లు ఉభయులు సంభావించుకొనిన మీరు పరమ కల్్యాణములను పొందెదరు.

12. ఇష్టానోగన్త్వి వో దేవా దాన్యంతే యజ్ఞభావితాః।
తైర్థతానప్రదాయైభ్యో యో భుంక్తేసేన ఏవ సః

యజ్ఞములచేత సంతృప్తులయిన దేవతలు మీకు కావలసిన భోగములను యిచ్చెదరు. వాటికి బదులుగా దేవతలకు ఏమీ యివ్వక వారొసగిన భోగములను తానే అనుభవించువాడు దొంగయగును.

వ్యాఖ్య : ఇచట దేవతలనగా సర్వభూతములు. అదే ఈశ్వరుని సృష్టి. సర్వప్రాణులకు చేయు సేవయే దేవతార్చన. అదే యజ్ఞము.

13. యజ్ఞ శిష్టాశిసః సంతో ముచ్యంతే సర్వకిల్బిషైః
భుంజతే తే త్సమం పాపాయే చ చన్త్యాత్మకారిణాః॥

యజ్ఞశేషమును భుజించువారు పాపమునుండి విముక్తులగుదురు. తమ కొఱకు మాత్రమే వండుకొని భుజించువారు పాపములకు గురియగుదురు.

14. అన్నాదృవంతి భూతాని వర్జన్యా తన్నసంభవః।
యజ్ఞాదృవతి వర్జన్యో యజ్ఞః కర్మసముద్భవః॥

అన్నమునుండియే ప్రాణులు ఉద్భవించుచున్నవి. వర్జముచే ఈ అన్నము ఉత్పత్తియగుచున్నది. యజ్ఞము వలన వానలు కురియుచున్నవి. కర్మవలన యజ్ఞము జరుగుచున్నది.

15. కర్మ బ్రహ్మోద్భవం విద్ధి బ్రహ్మక్షిరసముద్భవమ్।
తస్మైత్సర్వగతం బ్రహ్మ నిత్యం యజ్ఞే ప్రతిష్ఠితమ్॥

ప్రకృతి వలన కర్మ కలుగుచున్నదని తెలిసికొనుము.
ఆ ప్రకృతి అక్షరబ్రహ్మవలన కలుగుచున్నది. కనుక సర్వ
వ్యాపకమైన బ్రహ్మ యెల్లపుడూ యజ్ఞమందే వుండును.

16. ఏవం ప్రవర్తితం చక్రం నానువర్తయతీహ యః।

అఘాయురింద్రియారామో మోఘం పార్థ స జీవతి॥

ఓ పార్థా! ఈ విధముగా ప్రవర్తించుచున్న
జగచ్ఛక్రమును అనుసరించి ప్రవర్తించనివాడు తన జీవిత
మును పాపమయము చేసికొనుచున్నాడు. అట్టివాడు
ఇంద్రియ సుఖములందు తగుల్కొని నిరర్థక జీవితమును
గడుపుచున్నాడు.

17. యస్తాత్మరతిరేవ స్యాదాత్మత్వప్తశ్చ మానవః।

ఆత్మ న్యేవ చ స నుష్టస్తస్య కార్యం న విద్యతే॥

కాని ఎవడు ఆత్మయందే ఆడుచూ పాడుచూ అందే
సంతృప్తిచెంది ఆత్మానందమును అనుభవించునో వానికి
చేయవలసిన కర్మ యేమీ వుండదు.

18. నైవ తస్య కృతేనార్థో నాకృతేనేహ కశ్చన।

న చాస్య సర్వభూతేషు కశ్చిదర్థవ్యపాశ్రయః॥

అట్టివానికి కర్మ చేయుటయందుగాని చేయకుండుట
యందుగాని లాభనష్టములు కలుగవు. సర్వభూతముల విషయ

ములలో అతడు ఏలాటి ప్రయోజనమును ఆశించడు. ఏల నన ఆతనికి న్యార్థ మనునది వుండదు.

19. తస్మాదసక్తః సతతం కార్యం కర్మ సమాచారః।
అనక్తో హ్యచరన్ కర్మ జరమాప్నోతి పూరుషః॥

కనుక ఫలాసక్తి విడచి యెల్లప్పుడు కర్తవ్య కర్మలను చేయును. ఫలాసక్తిలేకుండా కర్మచేయు పురుషుడు మోక్షమును పొందును.

20. కర్మజైవ హి సంసిద్ధిమాస్థితా జనకాదయః।
లోకసంగ్రహమేవాపి సంపశ్యన్ తర్తుమర్హసి॥

జనకుడు మొదలగు రాజర్షులు నిష్కామకర్మ చేసి పరమ సిద్ధిని పొందిరి. లోక నిర్వాణము కొఱకై ననూ కర్మలను ఆచరించుట అవసరమై యున్నది.

21. యద్యదాచరతి శ్రేష్ఠ స్తత్తదేవేతరో జనః।
స యత్ప్రమాణం కురుతే లోక స్తదనువర్తతే॥

ఉత్తమ పురుషులు యెల్లు ప్రవర్తింతురో యితరులు కూడ వారిని అనుసరింతురు. వారు దేనిని ప్రమాణముగా నిర్ణయింతురో ప్రజలు దానినే ఆచరింతురు.

22. స మే పార్థాస్తి కర్తవ్యం త్రిషు లోకేషు కించినః।
నానవాప్తమవాప్తవ్యం వర్త ఏవ చ కర్మణి॥

ఓ పాథా ! ముల్లోకములలో నాకుగా నేను చేయ
వలసిన దేమీ లేదు. లభించవలసినది లభించకపోవటమూ
లేదు. అయిననూ నేను కర్మలను చేయుచునే యున్నాను.

వాక్యశ్రీ : సూర్యచంద్రులు, భూమి మొదలగునవి గతితప్పక
నిరంతరమూ పరిభ్రమించుచున్నవి. ఇందు
ఈశ్వరకర్మ సూచితమగుచున్నది. ఇవి కేవలము
మానసిక కర్మలు కావు, శారీరక కర్మలుగ
యెంచబడుచున్నవి. ఈశ్వరుడు నిరాకారుడై
యుండియు శారీరక కర్మలను యెట్లు చేయు
చున్నాడను సందేహమునకు తావు లేదు. ఎందు
కనగా ఈశ్వరుడు శరీరము లేనివాడయి
వుండియు శరీరము కలవానివలె కర్మలను ఆచ
రించునట్లు కన్పట్టుచున్నాడు. కనుక ఆతడు కర్మ
చేయుచున్నప్పటికీ అకర్మణ్యుడు, నిర్లిప్తుడు
అయివున్నాడు. భగవంతుని ప్రతి ఒక సృష్టియూ
యంత్రమువలె పనిచేయుచున్నది. అటులనే
మానవుడు కూడ బుద్ధియుక్తుడై యంత్రమువలె
నియమానుసారముగ పనిచేయవలెనని గ్రహించ
వలెను. యంత్రగతిని నిర్లక్ష్యముచేసి స్వేచ్ఛా
చారిగా వుండుటలో మానవుని గొప్పతనము
లేదు. జ్ఞానపూర్వకంగా అర్థము చేసికొని ఆ
గతిని అనుకరించవలసియున్నది. నిర్లిప్తుడై అనా
సక్తితో యంత్రమువలె పనిచేసినప్పటికీ అలసి
పోడు. అరిగిపోడు, మృత్యుపర్యంతం నిత్య

నూతనుడగనే యుండును. శరీర ధర్మమునను
సరించి కాలం తీరినపుడు శరీరము నశించుపోవు
నేకాని అందలి ఆత్మ ఎప్పుటివలెనే వుండును.

23. యది హ్యహం న వరేయం జాతు కర్మణ్యతంద్రితః।
మమ వర్తమానువర్తంతే మనుష్యాః పార్థః సర్వేశః॥

ఓ పార్థా! నేనెప్పుడైనా అప్రమత్తుడనై కర్మచేయక
వుండినచో ప్రజలు అన్ని విధములా నన్నే అనుసరింతురు.

24. ఉత్సిదేయిరమే లోకా న కుర్యాం కర్మ చేదహమ్।
సంకరస్య చ కర్తా స్యాముపహన్యామిమాః ప్రజాః॥

నేను కర్మచేయని యెడల యీ లోకములన్నియు
భ్రష్టములగును, దాని అవస్థకు కారకుడనగుదును. ఈ లోక
ములను నశింప చేసినవాడనగుదును.

25. సత్తాః కర్మణ్యవిద్వాంసో యథా కుర్వంతి భారత।
కుర్యాద్విద్వాంస్తథాసక్తశ్చిక్ష్మర్షోక సంగ్రహమ్॥

అర్జునా! అజ్ఞానులు విషయాసక్తితో కర్మలాచరించు
విధముగా జ్ఞానులు ఆసక్తిరహితులై లోకకల్యాణ భావంతో
కర్మలాచరింపవలెను.

26. న బుద్ధిభేదం జనయేదజ్ఞానాం కర్మసంగినామ్।
యోజయోత్సర్వకర్మాణి విద్వాన్మక్తః సమాచరన్॥

కర్మచేయుట యందాసక్తిగల అజ్ఞానులకు చిత్త
చాంచల్యము కలుగకుండునటుల జ్ఞాని యగువాడు సమ
బుద్ధితో కర్మనాచరించి వారు కూడ సమబుద్ధితో కర్మనాచ
రించునట్లు చేయవలెను.

20. ప్రకృతేః క్రియమాణాని గుణైః కర్మాణి సర్వశః ।

అహంకార విమూఢాత్మా కర్తాహమితి మన్యతే ॥

కర్మబిన్నయ ప్రకృతిగుణములచే చేయబడుచున్నవి.
అహంకారభావముతో మూఢుడైన మానవుడు తానే కర్త
యని భావించుచున్నాడు.

వ్యాఖ్య : ఇంద్రియములను నిగ్రహించిన యెడల సూక్ష్మ
మైన కామమును జయించుట సరళమని, సుకర
మని దీని భావము.

21. తత్త్వవిత్త మహాబాహో గుణకర్మవిభాగయోః ।

గుణా గుణేషు వర్తంత ఇతి మత్వా న నష్టతే ॥

అద్భుతా! గుణముల యొక్కయు, కర్మలయొక్కయు
విభాగ రహస్యములు తెలిసిన పురుషుడు ప్రకృతిగుణములు
తమంతతామే నిర్వర్తింపబడుచున్నవని ఆసక్తిరహితుడై
మోగుచున్నాడు.

వ్యాఖ్య :— ఉచ్చాస-నిశ్వాస మొదలుగాగల పనులు
తమంత తామే నిర్వర్తింపబడుచున్నవి. అందు

మానవుని ప్రమేయం వుండదు. ఏదైనా అనయవమునకు వ్యాధిసోకినపుడు మాత్రమే వాటిని గురించి అతడు ఆలోచించును. వాటిస్థితిని గమనించును. అటులనే సహజకర్మలు స్వాభావికముగ జరిగిపోవుచున్నపుడు వాటియందు ఆసక్తి కలుగదు. ఉదారస్వభావము గలవాడు తన బౌదార్యమును యెఱుగడు. దానముచేయకుండా అతడు వుండలేడు. దానము చేయుట అతనికి స్వాభావికకర్మ. ఇట్టి అనాసక్తి అభ్యాసము చేతను, ఈశ్వర కృపచేతను కలుగును.

29. ప్రకృతే గుణసంమూఢాః సజ్జంతే గుణకర్మణః।

తానకృత్స్నవిదో మందాన్ కృత్స్నవిన్న విచారియేత్॥

ప్రకృతి గుణములచేత భ్రమలోపడిన మనష్యుడు గుణములయొక్క కర్మలయందాసక్తుడై ఉండును. జ్ఞానులైన వారు ఇట్టి మందబుద్ధులయిన అజ్ఞానులకు చిత్త చాంచల్యమును కలిగించకూడదు.

30. మయి సర్వాణి కర్మాణి సంన్యస్యాద్యాత్మచేతసా।

నిరాశీర్నిర్మమో భూత్వా యుధ్యన్వ విగతజ్వరః॥

మనస్సును ఆధ్యాత్మిక చింతనమందు లగ్నముచేసి కర్మలన్నియు నాకు అర్పించి ఆసక్తిని, మమకారమును విడనాడి సంతాపముచెందక యుద్ధము చేయుము.

వ్యాఖ్య:— నేవకుడు యజమానికొఱకై పనిచేసి ఫలితము నంతటిని ఆతనికి అర్పించును. ఈ విధముగా దేహములోని ఆత్మను గురించి దానిని పరమాత్మ యొక్క అంశమని తెలిసికొనినవాడు సర్వమును పరమాత్మకే అర్పించును.

31. మే మే మతమిదం నిత్యమనుతిష్ఠంతి మానవాః।

శ్రద్ధావంతోఽనసూయంతో ముచ్యంతే తేఽపి కర్మభిః॥

దేవభావము లేక శ్రద్ధతో ఎవరు నేను ఉపదేశించిన మార్గమును అనుసరింతురో వారుకూడ కర్మబంధముల నుండి విముక్తు లగుదురు.

32. మే త్వేతదభ్యసూయంతో నానుతిష్ఠంతి మే మతమ్।

సర్వజ్ఞానవిమూఢాస్తాన్విర్ది నష్టానచేతసః॥

కాని నేను చెప్పిన ఈ మార్గమునందు దోషము తెంచి దానిని అనుసరించని మూఢులు, అజ్ఞానులు తప్పక నశింతురని తెలిసికొనుము.

33. పచ్చికం చేష్టతే స్వస్యాఃప్రకృతేర్జ్ఞానవానపి।

ప్రచ్ఛితిం యాంతి భూతాని నిగ్రహః కిం కరిష్యతి॥

ప్రతి ప్రాణి (జీవి) యు తన స్వభావము ననుసరించి నడచుకొనును. జ్ఞానులుకూడ తమ స్వభావము ననుసరించియే

వ్యవహరింతురు అట్టియెడ ఇక నిర్బంధమునకు తా వెళ్ళడ? తావేలేదు.

వ్యాఖ్య:— ఈ శ్లోకము రెండవ అధ్యాయమునందలి 61, 68 శ్లోకములకు విరుద్ధమైనది కాదు. ఇంద్రియములను నిగ్రహించుటకు మానవుడు కఠోర పరిశ్రమ చేయవలసియుండును. అయినప్పటికినీ ఫలితము కలుగనిచో అట్టి నిగ్రహము అనగా నిర్బంధము వృథాయగును. ఇందు నిగ్రహమును దూషించుటలేదు. స్వభావముయొక్క బలన త్తిరమగుశక్తి నిరూపింపబడినది. ఎవరైనా 'ఇద్ధి నా స్వభావము' అని చెడుగా ప్రవర్తించుచో వారి శ్లోకమును అర్థము చేసికొనలేదని చెప్పవచ్చును. స్వభావముయొక్క నిజస్వరూపం మనకు తెలియదు. అలవాట్లన్నియు స్వభావములు కావు. ఉన్నతిని పొందుటయే ఆత్మయొక్క స్వభావము కనుక ఆత్మ అధోగతికి పోవనున్నపుడు దానిని ఉద్ధరించుటయే కర్తవ్యమైయున్నది. దీనినే క్రిందిశ్లోకము స్పష్టపరచుచున్నది.

34. నిరాశీర్షిర్కమో భూత్వా యుధ్యస్వ విగతజ్వరః।

యే మే మతమిదం నిత్యమనుష్ఠంతి మానవాః॥

ఇంద్రియములకు కూడ వాటికి సంబంధించిన విషయ వస్తువులందు సహజముగా రాగద్వేషములుండును. మాన

వుడు వాటికి వశుడుకారాదు. అవియే మానవుని ఆధ్యాత్మికాభివృద్ధికి అడ్డుతగులు శత్రువులు.

వ్యాఖ్య:— వినుట చెవియొక్క పని, తనకు ఇంపై నది వినుట రాగము, నచ్చని దానిని విసకుండుట ద్వేషము అనబడును. అదివాటి స్వభావమని తనచి రాగద్వేషములకు వశముకారాదు, వాటిని జయించవలెను. సుఖ దుఃఖములకు లోనుగా కుండుటయే ఆత్మయొక్క స్వభావము. మనుష్యు డిట్టి స్వభావమును సంపాదించవలెను.

శ్లో. శ్రేయాన్ స్వధర్మో విగుణః పరధర్మాత్ స్వనుష్ఠితాత్,
స్వధర్మే నిరసం శ్రేయః పరధర్మో భయావహః॥

కాతకుల ధర్మము యెంత సుకరమైననూ తన ధర్మము సుకరమైననూ తనధర్మమే శ్రేష్ఠము. స్వధర్మాచరణములో నిరసముబడదు. పరధర్మము భయంకరమైనది.

వ్యాఖ్య:— సమాజములో పారిశుధ్యపు పనిని ఒకరు చేస్తే, మరొకరు వ్రాతపనులు చేయుచూ వుందురు. వ్రాతపని చేయువాడు సమాజములో శ్రేష్ఠుడని యెంచబడుగాక, ఊడ్చేపని చేయువాడు తన ధర్మమును విడనాడుచో భ్రష్టుడగును. మరియు సమాజమునకు హానికలుగచేసిన వాడగును. పరమేశ్వర సన్నిధిలో యీ యిరువురి నేవల విలువ వారియొక్క కర్తవ్యనిష్ఠల ననుసరించి యెంచ

బడును. వృత్తి ధర్మములయొక్క విలువ సమా
నమే. ఇరువురూ ఈశ్వరార్పణ బుద్ధితో తమ
తమ విధుక్త ధర్మముల నాచరించుచో మోక్ష
మునకు సమానముగా అర్హులగుదురు.

అర్జున ఉవాచ:—

౩6. అథ కేన వ్రయుక్తోఽయం పాపం చరతి పూరుషః॥
అనిచ్ఛన్నపి వార్థేయ బలాదివ నియోజిత॥

అర్జునుడు ప్రశ్నించుచున్నాడు:—

ఓ కృష్ణా! ఎవరో బలవంతముచేసినట్లు తనకు
ఇష్టములేకున్నను మనుష్యుడు పాపకార్యములు చేయు
చున్నాడు. ఇది ఎవరి ప్రేరణవలన జరుగుచున్నది?

శ్రీభగవానువాచ:—

౩7. కామ ఏష క్రోధ ఏష రజోగుణసముద్భవః॥
మహాశనో మహాపాప్యా పిద్యేనమిహ వై రిణమ్॥

శ్రీకృష్ణభగవానుడు చెప్పుచున్నాడు:—

రజోగుణమువలన ఉద్భవించు కామక్రోధములే
ప్రేరేపించుచున్నవి. వీటికి తృప్తి యొన్నడునూ కలుగదు.
ఇవియే మహాపాపులు కావున వీటిని పరమశత్రువులుగ
భావింతుము.

అనాసక్తి యోగము అంతరంగమందే మన నిజమైన శత్రు
 ఉన్నాడు. దేనిని మనము కామము లేక
 శ్రద్ధాము అనుచున్నామో అదే మన శత్రువు.

9. చూడేవాడియతే వహ్నిర్యథాదర్శో మలేన చ।
 మదాత్మదావృతో గర్భస్తథా తేనేదమావృతమ్॥

చూడతే అగ్ని, మాలిన్యమువలన అద్భుతము, మావి
 ది అగ్నిని చూడము కప్పబడియున్నట్లు కామక్రోధాది
 అంశములవలన ఈ జ్ఞానము మరుగుపడియున్నది.

10. అన్యతం జ్ఞానమేతేవ జ్ఞానినో నిత్యవైరిణా।
 నామహాదేవకౌంటేయ దుష్పూరేణానలేన చ॥

అన్యతేనా! తృప్తిపరచబడజాలనట్టి యీ
 కామ రుచిమూలమునకి నిత్యశత్రువు. దీనివలన జ్ఞానియొక్క
 జ్ఞానము మరుగున పడుచున్నది.

11. ఉండ్రీయాణి మనో బుద్ధిరస్మాధిష్ఠానముచ్యతే
 పైత్యమోహాచత్యేష జ్ఞానమావృత్య దేహినమ్॥

ఉండ్రీయములు, మనసు, బుద్ధి యీ శత్రువునకు
 పైత్యములు. పిత్యో జ్ఞానమును మరుగుపరచి ఈ
 శత్రువు మహమ్మది భ్రమింపచేయుచున్నాడు.

వాఖ్య :— ఇంద్రియములలో కామము వ్యాప్తమగు
టచే మనస్సు మలినమగుచున్నది. అందువలన
వివేకశక్తి మందగించుచున్నది. దానితో జ్ఞానము
నశించుచున్నది. (రెండవ అధ్యాయం శ్లో. 62,
63, 64 లను చూడుడు.)

41. తస్మాత్త్వమింద్రియాణ్యాదౌ నియమ్య భరతర్షభ।

పా ప్మానం ప్రజహి హ్యేనం జ్ఞానవిజ్ఞాననాశనమ్॥

ఓ అర్జునా! అందువలన నీవు మొదట ఇంద్రియము
లను నిగ్రహించి జ్ఞానమును అనుభవమును నశింపజేయు ఈ
పాపిని త్యజించుము.

42. ఇంద్రియాణి పరాత్యాహురింద్రి యేభ్యః పరం మనః।

మనసస్తు పరా బుద్ధి ర్యో బుద్ధేః పరతస్తు నః॥

ఇంద్రియములు సూక్ష్మమైనవి. అంతకంటెనూ
సూక్ష్మమైనది బుద్ధి. బుద్ధికంటె అత్యంత సూక్ష్మమైనది
ఆత్మ.

న్యాఖ్య : ఇంద్రియములను నిగ్రహించిన యెడల సూక్ష్మ
మైన కామమును జయించుట సరళమని, సుకర
మని దీని భావము.

43 ఏవం బుద్ధేః పరం బుద్ధ్యా సంస్తభ్యాత్మావ మాత్మనా।

జహి శక్త్రుం మహాబాహో కా దూషం దురానవమ్॥

ఓ అర్జునా ! ఈ విధముగా బుద్ధికి అతీతమైన ఆత్మను
 గుర్తించి ఆత్మద్వారా మనస్సును నిగ్రహించి కామ మనెడి
 ప్రబల శ్రతువును సంహరింపుము.

వాక్యార్థము : మూడవపుడు శరీరమందున్న ఆత్మను తెలిసికొన్న
 తర్వాతే మనస్సు తన వశమందుండును. ఇంద్రియ
 మూలకు వశముకాదు. మనస్సును జయించినచో
 కామము ఏమి చేయగలదు?

ఈవిధముగా ఉపనిషదర్థప్రతిపాదకము, బ్రహ్మవిద్యా
 విషయము యోగశాస్త్రమును, శ్రీ కృష్ణార్జున సంవాదమును
 అనుభవనశీలముగా కర్మయోగమనెడి మూడవ అధ్యాయము
 సమాప్తము.

ఓం తత్ సత్

నాల్గవ అధ్యాయము

జ్ఞాన కర్మ సన్యాస యోగము

మూడవ అధ్యాయంలో చెప్పబడిన విషయము ఈ అధ్యాయంలో మరింత స్పష్టముగా విశదీకరింపబడినది. వివిధ యజ్ఞముల వర్ణనకూడా యిందుగలదు.

శ్రీ భగవానువాచ:—

1 ఇమం వివస్వతే యోగం ప్రోక్తవానహమవ్యయమ్।
వివస్వాన్మనవే ప్రాహ మనురిత్వాకవేఽబ్రవీత్॥

శ్రీ కృష్ణభగవానుడు చెప్పుచున్నాడు.

నాశరహితమైన ఈ యోగమును నేను పూర్వము సూర్యునకు చెప్పితిని. సూర్యుడు మనువునకును, ఆ మనువు ఇత్యౌకునకును చెప్పెను.

2 ఏవం పరంపరాప్రాప్తమిమం రాజర్షయో విదుః :
స కాలేనేహ మహతా యోగో నష్టః పరంతప ॥

ఈ విధముగా రాజర్షులెరిగిన యీ యోగము పరం. పరాగతముగా లభించి దీర్ఘకాలము గడచినందున విస్మరింపబడినది.

3 స ఏవాయం మయా తేఽద్య యోగః ప్రోక్తః పురాతనః।
భక్తోఽసి మే నఖా చేతి రహస్యం హ్యేతదు త్తమమ్॥

నీవు నా భక్తుడవుగనుక ఆ ప్రాచీనమైన ఉత్తమ
యోగరహస్యమును నీకు ఉపదేశించితిని.

అట్లు ఉపాది : —

4 ఆపరిః భవతో జన్మ పరం జన్మ వివస్వతః।

తథేతద్విజానీయాం త్వమాదౌ ప్రోక్తవానితి॥

అట్లునామః శ్రుత్వించుచున్నాడు : —

శ్రీశ్వా ! నీవేమో ఇటీవల జన్మించితివి. సూర్యభగ
వానుడవలె ప్రాచీనకాలములో పుట్టినాడు. అట్టిస్థితిలో
ఈ యోగమును పూర్వమందే సూర్యునకు ఉపదేశించుట
యెట్లు జరిగినదో నాకు తెలియకున్నది.

శ్రీ భగవానువాచః—

5 బహుని మే వ్యతీతాని జన్మాని తవ చార్జున।

తాన్యహం వేద సర్వాణి న త్వం వేత్త పరంతప॥

శ్రీశ్వాచః మాత్మ చెప్తుచున్నాడు : —

అట్లునా : నీకునూ నాకునూ అనేక జన్మలు గలిగి
నవి. ఈ జన్మల సంగతి నేనెరుగుదును, నీవు ఎరుగవు.

6 అహోఽపి పన్నవ్యయాత్మా భూతానామీశ్వరోఽపి సన్
సృజ్యతిం స్వాపధిష్ఠాయ సంభవామ్యాత్మమాయయా

నేను పుట్టుక లేనివాడను, నాశరహితుడను. భూతజాల మంతటికిని ప్రభువునై యుండికూడా నాస్వభావము నను సరించి నా మాయాశక్తిచే ప్రభవించుచున్నాను.

7. యదా యదా హి ధర్మస్య గ్లానిర్భవతి భారత :

అభ్యుత్థానమధర్మస్య తదాత్మానం సృజామ్యహమ్ ॥

ఓ అర్జునా ! ధర్మమునకు హాని కలిగి అధర్మము ప్రబలినపుడు నేను అవతరించుచున్నాను.

8. పరిత్రాణాయ సాధూనాం వినాశాయ చ దుష్కృతామ్

ధర్మసంస్థాపనార్థాయ సంభవామి యుగే యుగే ॥

దుష్టశిక్షణ సాధురక్షణ చేసి ధర్మమును పునరుద్ధరించుటకు ప్రతి యుగమందును నేను అవతరించుచున్నాను.

వ్యాఖ్య : ఇచట శ్రద్ధాభువులైన భక్తులకు అభయమిచ్చుచున్నాడు. సత్యము, ధర్మముయొక్క సుస్థిరతను చాటి చెప్పుచున్నాడు. ఈ సంసారసాగరంలో ఆటు-పోటులు అసగా ధర్మ అధర్మములు విజృంభించి సమసిపోతూవుంటవి. చివరకు ధర్మమే జయించును. “సత్యమునకు నాశములేదుగాన సజ్జనులు నశించరు. అసత్యమునకు అస్థిత్వమేలేదుగాన దుష్టులు నశింతురు.” ఇట్లనినందున మానవుడు కర్మత్వభారంవహించి అహంభావ

ముతో హింసగాని దుష్కృత్యములు గాని చేయ
వచ్చునని అర్థముకాదు.

ఈశ్వరుని ప్రబలమైన మాయ తన పని తాను
నిర్వర్తించుచునే యుండును. భగవదవతార
మన్నా లేక భగవంతుని పుట్టుక అనినా యిదియే.
వాస్తవానికి ఈశ్వరుడు జన్మించవలసిన పనియే
లేదు.

9. జన్మ కర్మ చ మే దివ్యమేవం యో వేత్తి తత్త్వతః

త్వత్త్వే దేహం పునర్జన్మ నై తి మామేతి సోఽర్జున ॥

ఓ అర్జునా ! ఈ విధముగా నా దివ్యజన్మ — కర్మల
ఃహస్యము తెలిసినవాడు శరీరమును త్యజించి పునర్జన్మ
వాందక నన్నే చేరుచున్నాడు.

వ్యాఖ్య : ఎందుకనగా భగవంతుడు సత్యమునకే జయము
చేకూర్చుచున్నాడు అను విశ్వాసము కలిగిన
మానవుడు సత్యమును విడచిపెట్టడు. ధైర్యముగా
వుండును. దుఃఖమును సహించును. మమకారము
లేక యుండును. అందుచేత జన్మ—మరణములనెడి
చక్రమునుండి తప్పించుకొని ఈశ్వరధ్యానము
చేయుచు అందే లీనమైయుండును.

10 వీకరాగభయక్రోధ మన్మయా మాముపాశ్రితాః ।

విహవో జ్ఞానతపసా పూతా మద్భావమాగతాః ॥

రాగద్వేష భయక్రోధరహితులై నన్నే ధ్యానించుచు, నాశరణు జొచ్చి జ్ఞానమనెడి తపస్సుతో పవిత్రులైన వారనేకులు నాస్థితిని పొందిరి.

11 యే యథా మాం ప్రపద్యంతే తాం స్తథైవ భజామ్యహమ్
మమ వర్తమానవర్తంతే మనుష్యాఃపార్థ సర్వశః ॥

ఎవరు నన్ను ఏ విధముగా ఆశ్రయింతురో నేను వారికి అట్టి ఫలితమునే యిచ్చుచున్నాను. ఓ పార్థా! ఏ విధమునైననూ నీలే మనుష్యులందరూ నా మార్గమునే అనుసరించుచున్నారు, నా అధీనములోనే వున్నారు.

వ్యాఖ్య : ఎవరునూ భగవంతుని నియమమును ఉల్లంఘించలేరని దీని తాత్పర్యము. ఏ విత్తనము నాటితే ఆ ఫలమునే పొందుదుము. చేసియున్న కర్మను బట్టి ఫలితమును పొందుచున్నాము. ఈశ్వర నియమములో ఈ కర్మసిద్ధాంతమునకు మినహాయింపులు, రాయితీలు లేవు. అందరికీ సమానముగా — వారి వారి యోగ్యతల ననుసరించ న్యాయము లభించును.

12 కాంక్షంతః కర్మణాం సిద్ధిం యజంత ఇహ దేవతాః ।

క్షీప్రం హి మానుషే లోకే సిద్ధి ర్భవతి కర్మణా ॥

కర్మఫలమును ఆశించువారు ఈ లోకములో దేవతలను పూజింతురు. అందువలన వారికి కర్మజనితమైన ఫలము వెంటనే మనుష్యలోకమునందే లభించుచున్నది.

వాసిష్ఠి : దేవతలనగా స్వర్గములోనుండెడి ఇంద్రవరుణాది దేవతా వ్యక్తులుకారు. దేవతలనగా ఈశ్వరాంశ సంభూతమైన శక్తులు. ఈ అర్థంలో మానవుడు కూడా దేవతే. ఆవిరి, విద్యుత్తు మొదలగు గొప్ప శక్తులు దేవతలే. వాటిని నేవించిన యెడల ఫలితము వెంటనే ఈ లోకములోనే లభించుట మనము చూచుచునే యున్నాము. ఆ ఫలితము క్షణికము. అది ఆత్మకు ఆనందము కల్గించునదికాదు. అట్టి స్థితిలో మోక్షమును ఏచటినుండి తెచ్చి ఇవ్వగలను ?

13 చాతుర్వర్ణ్యం మయా సృష్టం గుణకర్మవిభాగశః ।

తస్య కర్తారమపి మాం విద్ధ్యకర్తారమవ్యయమ్ ॥

అది—కర్మ విభాగముల ననుసరించి నేను నాలుగు వర్ణములను సృజించితిని. వాటి కన్నిటికి నేను కర్తనై నప్పటికి నీవు నన్ను నాకర్తహితుడుగను అకర్తగను గుర్తించుము.

14 కమాం కర్మాణి లింపంతి న మే కర్మఫలే స్పృహ ।

ఇతిమాం యోఽభిజానాతి కర్మభిర్న న బధ్యతే ॥

కర్మలు నన్ను అంటుకొనవు. నాకు వాని ఫలితము లందునూ ఆసక్తిలేదు. ఇవ్విధముగా నన్ను సరిగా తెలిసి కొన్నవారు కర్మ బంధములతో చిక్కుకొనరు.

వ్యాఖ్య: తాను కర్మచేయుచూ చేయనివానివలె వుండెడి ఉత్తమమైన దృష్టాంతము ఈశ్వరుడు మన ఎదుట వుంచినాడు. అన్నిటికినీ కర్త ఈశ్వరుడేయని, మనము నిమిత్తమాత్రులమేనని భావించినపుడు మనకు కర్తృత్వ అభిమానము ఎట్లు కలుగును?

15 ఏవం జ్ఞాత్వా కృతం కర్మ పూర్వైఃపి మమక్షయః ।
కురు కర్మైవ తస్మాత్త్వం పూర్వైఃపూర్వతరం కృతమ్ ॥

ఈ విధముగా తెలిసికొని ముముక్షువులు కర్మ నాచరించిరి. మొదటినుండి పూర్వీకులు ఆచరించినట్లుగనే నీవు కూడా చేయుము.

16 కిం కర్మ కిమకర్మేతి కవయోఽప్యత్ర మోహితాః ।
తతే కర్మ ప్రపజ్ఞ్యామి యజ్ఞాత్వామోక్ష్యసేఽశుభాత్

కర్మయన నేమి? అకర్మయనగానేమి? అను విషయమై తెలివిగలవారుకూడా భ్రమపడినారు. ఈ కర్మను గురించి నీకు నేను స్పష్టముగా చెప్పెదను. దీనిని తెలిసికొని నీవు అశుభములనుండి రక్షింపబడెదవు.

17 కర్మణో హ్యపి బోధవ్యం బోధవ్యంచ వికర్మణః ।
అకర్మణశ్చ బోధవ్యం గిహనాకర్మణో గతిః ॥

కర్మ, నిషిద్ధకర్మ, మరియు అకర్మలయొక్క భేదమును తెలిసికొనవలెను. ఈ కర్మతత్త్వము చాల నిగూఢమైనది.

18 కర్మ జ్యకర్మ యః పశ్యే దకర్మణి చ కర్మ యః :

స బుద్ధిమాన్మనుష్యేషు స యుక్తః కృత్సన్నికర్మకృత్ ॥

కర్మలో అకర్మను, అకర్మలో కర్మను చూచువాడు బుద్ధిమంతుడుగా గణింపబడుచున్నాడు. అతడే యోగియు, సంపూర్ణకర్మలను చేసినవాడగుచున్నాడు.

వ్యాఖ్య : కర్మచేయుచూకూడ కర్తృత్వ అభిమానముతోని వాని కర్మ అకర్మయగును. బాహ్యరూపమున కర్మను త్యజించినప్పటికినీ మనసులో అనురక్తుడైన వాని అకర్మ కర్మయే యగును. పక్షవాతపు రోగియత్నపూర్వకముగా అభిమానముతోచచ్చు పడిన అవయవమును కదిలించినపుడే అది కదలును. అట్టివాడు అవయవమును కదిలించు క్రియకు కర్తయగు చున్నాడు. ఆత్మయొక్క గుణము అకర్తయొక్క గుణము వంటిది. మోహ పాశమునపడి తానే కర్తగా భావించుకొను వాని ఆత్మకు పక్షవాతము వచ్చినదని చెప్పవచ్చును. అట్టివాడు అహంభావముతో కర్మచేయును. ఈ విధముగా కర్మతత్త్వమును తెలిసినవాడు బుద్ధికుశలుడు, యోగి, కర్తవ్యపరాయణుడు అని యెంచబడుచున్నాడు. “నేను చేయుచున్నాను” అని

భావించువాడు కర్మ, నిషిద్ధకర్మల భేదమును మరచిపోవుచున్నాడు. సాధనము యొక్క మంచి చెడ్డలను విచారించడు. ఫలాపేక్షయే ప్రధానముగా తలచి చెడుసాధనమునైనా ఉపయోగించును. ఆత్మ సహజముగా ఊర్ధ్వగతియందే పయనించును. కాబట్టి నీతియార్థమునుండి తొలగిన వానికి అహంకార మన్నదని చెప్పవచ్చును. అహంకారరహితుడై కర్మల నాచరించు వాని కర్మలు సహజముగా సాత్వికములే అయి వుండును.

19 యస్య సర్వే సమారంభాః కామసంకల్ప వర్జితాః ।

జ్ఞానాగ్నిదగ్ధకర్మాణం తమాహుః పండితం బుధాః ॥

ఎవని సమస్త కర్మారంభములు కామ సంకల్పములు లేకుండా వుండునో వాని కర్మలు జ్ఞానమనెడి అగ్నిలో భస్మమగును. అట్టివానినే జ్ఞానులు పండితుడని చెప్పుదురు.

20 త్యక్త్వా కర్మఫలాసంగం నిత్యతృప్తో నిరాశ్రయః ।

కర్మణ్యభిప్రవృత్తోఽపి నైవ కించిత్కరోతి సః॥

కర్మఫలమును త్యజించి సదాసంతుష్టుడై పరుల ఆశ్రయమును ఆశ్రయించనివాడు కర్మలో నిమగ్నుడై యుండియు ఏమీచేయనివాడే అని చెప్పబడును.

వ్యాఖ్య : జ్యోతివానికి కర్మబంధముల ననుభవించవలసి
యగును.

21 విదాకర్మక చిత్రత్వా త్యక్తసర్వపరిగ్రహః ।

కార్యం కేవలం కర్మ కుర్వన్నా పోతి కిల్బిషమ్ ॥

ఆగును ననలి మనస్సును స్వాధీనమందుంచుకొని
విద్యుత్ బాహ్యత్వ త్యజించినవాడు శరీరముతో కర్మ
చేయుచున్ననూ వానికి పాపము అంటదు.

వ్యాఖ్య : “నేను చేయుచున్నాను” అను అభిమానంతో
చేయుబడు కర్మలు సాత్వికములై నప్పటికినీ బంధ
మును కల్గించునట్టివే యగును. ఈశ్వరార్పణ
స్థితో అహంభావ రహితముగా ఆచరించబడు
కర్మలు బంధరహితము లగుచున్నవి. ఎవనికి
“నేను” అను అహంభావము నశించునో వాని
శరీరము మాత్రమే కర్మచేయును. నిద్రించు
పుడు శరీరముమాత్రమే కర్మచేయుచున్నదని
చెప్పవచ్చును. జైలుశిక్షపడిన కైదీ తన
యిష్టమునకు న్యతిరేకముగా నాగలి గున్నవలసి
వచ్చునట్లుడు అతని శరీరముమాత్రమే పని
చేయును. అట్లే తనకుతానుగా ఈశ్వరాధీను
డై వారి శరీరముమాత్రమే కర్మ చేయును.
పుడు “నేను” నశించి వానికి ఈశ్వరుడే
ప్రధానకరుడగుచున్నాడు.

22 యదృచ్ఛాలాభసంతుష్టో ద్వంద్వాతీతో విమత్స్రః |
సమః సిద్ధావసిద్ధౌ చ కృత్వా పి నని బధ్యతే ||

లభించినదానితో సంతుష్టుడై సుఖదుఃఖములకు
అతీతుడై ద్వేషరహితుడై కార్యము సిద్ధించిననూ సిద్ధించక
పోయినను తటస్థభావముతో మెలగువాడు కర్మచేయుచూ
కూడ బంధసములలో చిక్కుకొనడు.

23 గతసంగస్య ముక్తస్య జ్ఞానావస్థిత చేతనః
యజ్ఞా యాచరతః కర్మ సమగ్రం ప్రవిలీయతే |

ఆసక్తి లేనివాడై జ్ఞానబుద్ధికలవాడై రాగద్వేషముల
నుండి ముక్తుడై కేవలము యజ్ఞముకొఱకే పనిచేయువాని
కర్మలన్నియు హరించిపోవును.

24 బ్రహ్మర్పణం బ్రహ్మహవిర్భ్రహ్మగ్నౌ బ్రహ్మణా హుతమ్
బ్రహ్మైవ తేన గంతవ్యం బ్రహ్మకర్మసమాధినా ||

“యజ్ఞముచేయుట కుపయోగింపబడు హోమ సాధన
ములు బ్రహ్మమే, హవనవస్తువు బ్రహ్మము, బ్రహ్మయాపు
డగు అగ్నియందు బ్రహ్మస్వరూపునిచేత హవనము చేయ
బడుచున్నదియు బ్రహ్మమే” యని కర్మలయందు ఆ బ్రహ్మ
మునే దర్శించు బ్రహ్మకర్మ సమాధినిష్ఠుడైనవాడు పోదు
ఫలముకూడ బ్రహ్మమే యగును.

25 దైవమేవాపరే యజ్ఞం యోగినః పర్యుపాసతే |
బ్రహ్మగ్నావపరే యజ్ఞం యజ్ఞేనైవోపజిహ్వాతి ||

ఎందరో యోగులు దేవతా పూజ యనెడి యజ్ఞము చేయుచున్నారు. ఇంకెందరో బ్రహ్మరూపుడైన అగ్నిలో యజ్ఞద్వారమున యజ్ఞ మే హోమము చేయుచున్నారు.

26 శ్రోత్రాదీనీంద్రియాణ్యన్యే సంయమాగ్నిషు జుహ్వతి ।

శబ్దాదీన్విషయానన్యే ఇంద్రియాగ్నిషు జుహ్వతి ॥

ఎందరో శ్రవణాది యింద్రియ నిగ్రహమనెడి యజ్ఞము చేయుచున్నారు. మరొకొందరు శబ్దాది విషయములను ఇంద్రియములనెడి అగ్నిలో హోమము చేయుచున్నారు.

వ్యాఖ్య : వినుట మొదలగు క్రియలను నిగ్రహించుట మొదటిది. రెండవది - ఇంద్రియములను ఉపయోగిస్తూ వాటి విషయములను భగవంతుని ప్రీతికొఱకు వినియోగించుట. అనగా-హరికథా కీర్తనాదుల వినుట. వాస్తవమునకు యీ రెండునూ ఒకటే.

27 సర్వాణీంద్రియకర్మాణి ప్రాణకర్మాణి చాపరే ।

ఆత్మసంయమయోగాగ్నౌ జుహ్వతి జ్ఞానదీపితే ॥

మరి యెందరో సమస్త యింద్రియముల కర్మలను, ప్రాణాయామాది కర్మలను జ్ఞానదీపముచే ప్రజ్వలింపబడిన ఆత్మనిగ్రహ మనెడి యోగాగ్నిలో హోమము చేయుచున్నారు.

ఎందరో యోగులు దేవతా పూజ యనెడి యజ్ఞము చేయుచున్నారు. ఇంకెందరో బ్రహ్మరూపుడైన అగ్నిలో యజ్ఞద్వారమున యజ్ఞ మే హోమము చేయుచున్నారు.

26 శ్రోత్రాదీనీంద్రియాణ్యన్యే సంయమాగ్నిషు జుహ్వతి ।

శబ్దాదీన్విషయానన్యే ఇంద్రియాగ్నిషు జుహ్వతి ॥

ఎందరో శ్రవణాది యింద్రియ నిగ్రహమనెడి యజ్ఞము చేయుచున్నారు. మరొకొందరు శబ్దాది విషయములను ఇంద్రియములనెడి అగ్నిలో హోమము చేయుచున్నారు.

వ్యాఖ్య : వినుట మొదలగు క్రియలను నిగ్రహించుట మొదటిది. రెండవది - ఇంద్రియములను ఉపయోగిస్తూ వాటి విషయములను భగవంతుని ప్రీతి కొఱకు వినియోగించుట. అనగా-హరికథా కీర్తనాదుల వినుట. వాస్తవమునకు యీ రెండునూ ఒకటే.

27 సర్వాణీంద్రియకర్మాణి ప్రాణకర్మాణి చాపరే ।

ఆత్మసంయమయోగాగ్నౌ జుహ్వతి జ్ఞానదీపితే ॥

మరి యెందరో సమస్త యింద్రియముల కర్మలను, ప్రాణాయామాది కర్మలను జ్ఞానదీపముచే ప్రజ్వలింపబడిన ఆత్మనిగ్రహ మనెడి యోగాగ్నిలో హోమము చేయుచున్నారు.

20. ఇట్లే యోగులు దేవతా పూజ యనెడి యజ్ఞము చేయ మున్నారు. ఇంకెందరో బ్రహ్మరూపుడైన అగ్నిలో యజ్ఞ ద్వారమున యజ్ఞ మే హోమము చేయుచున్నారు.

21. శ్రోతాచీంద్రియాణ్యన్యే సంయమాగ్నిషు జుహ్వతి ।

శ్రోతాచీంద్రియాణ్యన్యే ఇంద్రియాగ్నిషు జుహ్వతి ॥

22. ఇట్లే శ్రవణాది ఇంద్రియ నిగ్రహమనెడి యజ్ఞము చేయ మున్నారు. మరీకొందరు శబ్దాది విషయములను ఇంద్రియములనెడి అగ్నిలో హోమము చేయుచున్నారు.

వ్యాఖ్య : మనకు మొదలగు క్రియలను నిగ్రహించుట మొదలైనది. రెండవది - ఇంద్రియములను ఉపయోగిస్తూ వాటి విషయములను భగవంతుని ప్రీతి కొరకు వినియోగించుట. అనగా-హరికథా కీర్తనాదుల వినుట. వాస్తవమునకు యీ రెండునూ ఒకటే.

23. సర్వాచీంద్రియకర్మాణి ప్రాణకర్మాణి చాపరే ।

అత్మసంయమయోగాగ్నౌ జుహ్వతి జ్ఞానదీపితే ॥

24. ఇట్లే యెందరో సమస్త ఇంద్రియముల కర్మలను, నానామూల కర్మలను జ్ఞానదీపముచే ప్రజ్వలింపబడిన అత్మనిగ్రహ మనెడి యోగాగ్నిలో హోమము చేయుచున్నారు.

వ్యాఖ్య : అనగా పరమాత్మలో తాదాత్మ్యము చెందు చున్నారని భావము.

28 ద్రవ్యయజ్ఞాస్తపోయజ్ఞా యోగయజ్ఞాస్తథాపరే ।
స్వాధ్యాయజ్ఞానయజ్ఞాశ్చ యతయః సంశితవ్రతాః ॥

ఈ విధముగా కొందరు యజ్ఞముకొఱకు ద్రవ్యము యిచ్చెడి వారుందురు. కొందరు తపస్సు చేయువారుందురు. కొందరు అష్టాంగ యోగసాధన చేయువారుందురు. మరి కొందరు స్వాధ్యాయజ్ఞాన యజ్ఞములను చేయువారుందురు. వీరందరు కఠోర వ్రతములు చేయు ప్రయత్నశీలురైన యాజ్ఞకులు.

29 అపానే జుహ్వతి ప్రాణం ప్రాణేఽపానం తథాపరే ।
ప్రాణాపానగతీ రుద్ధ్వా ప్రాణాయామపరాయణాః ॥

ప్రాణాయామమును చేయువారెందరో అపానమును ప్రాణవాయువులో హోమము చేయుదురు. అటులనే ప్రాణమును అపానములో హోమము చేయుదురు. లేక ప్రాణాపాన వాయువుల రెంటినీ నిరోధించుచుందురు.

వ్యాఖ్య : ప్రాణాయామము త్రివిధములుగా నుండును. రేచకము, పూరకము, కుంభకము. ప్రాణవాయు శబ్దమునకు సంస్కృత భాషలోగల అర్థము - హిందీ, గుజరాతీ భాషలలోని అర్థమునకు వ్యతిరేకముగా నున్నది. లోనుండి బయటకు

నిచ్చుదానిని వారు ప్రాణవాయువందురు. సాధారణముగా మనము బతుకెనుండి లోనికి పీల్చుకొను గాలిని ప్రాణవాయువు ('ఆక్సిజన్') అని వ్యవహరింతుము.

31 అపరే నియతాహరః ప్రాణాన్ప్రణేష జిహ్వాతి ।
సర్వేఽప్యేతే యజ్జవిదో యజ్జక్షయితకల్మషాః ॥

మరికొందరు ఆహార నియమము కలవారై ప్రాణములను ప్రాణమునందే శోమము చేయుదురు. ఎవరు యజ్జములవల్లగా తమ శాపములను సశింప చేసికొందురో వారందరూ కూడ యజ్జములను తెలిసికొన్నవారే.

32 యజ్జ శిష్టాపృథకుతో యాంతి బ్రహ్మ సనాతనమ్ ।
వాచం లోకోఽస్త్యయజ్జస్య కుతోఽన్యః కురుసత్తమ ॥

అట్టనా! యజ్జములు చేయగా మిగిలిన అమృతమును తినువారు సనాతనమైన బ్రహ్మను పొందుదురు. యజ్జము చేయనివారికి యీ లోకమేలేదు. అట్టియొడ పరలోకము లభ్యమగును?

33 ఏవం బహవిదా యజ్ఞా వితతా బ్రహ్మతో ముఖే ।
కర్మణావ్యర్థి తావ్సర్వానేవం జ్ఞాత్వా మోక్ష్యసే ॥

విధముగా వేదములలో అనేక విధములైన యజ్ఞములు వర్తింపబడియున్నవి. ఇవన్నియు కర్మనుండి

ఉద్భవించినవేయని యెఱుంగుము ఈ విధముగా అన్నిటిని తెలిసికొని నీవు మోక్షము పొందెదవు.

వ్యాఖ్య : ఇక్కడ కర్మకు వ్యాపకమైన అర్థమును గ్రహించువలెను. అనగా - శరీరమునకు, మనస్సునకు మరియు ఆత్మకు సంబంధించిన కర్మలని అర్థము. అట్టి కర్మలేకుండా యజ్ఞము పరిపూర్తి కాజాలదు. యజ్ఞము లేకుండా మోక్షమురాదు. ఈ విధముగా తెలిసికొని తదనుసారము ఆచరించుటయే యజ్ఞమును తెలిసికొనుటయని చెప్పవచ్చును. మానవుడు తన శరీరమును, బుద్ధిని, ఆత్మను భగవంతుని ప్రీతికొఱకు లోక సేవయందు ఉపయోగించని యెడల ఆతడు దొంగయని స్మేర్కొనబడుచున్నాడు. మోక్షమునకు అర్హుడు కాజాలడని దీనిభావము. కేవలము బుద్ధిబలమునే ఉపయోగించి శరీరమును ఆత్మను దాచుకొనువాడు పూర్ణయాజ్ఞ కుడుకాడు. ఈ శక్తులను సమకూర్చుకొనకుండా పరోపకారము కొఱకు వీటిని వినియోగించుట జరుగనేరదు. కనుక ఆత్మశుద్ధిలేనిది లోక సేవచేయుట అసంభవము. సేవకుడైనవానికి శరీరము, బుద్ధి, ఆత్మ, యీ మూడింటి ధర్మముల సంపుటిని సమానముగా వికసింపజేసికొనుట కర్తవ్యమైయున్నది.

శ్రీ శ్రీ యోగద్రవ్యమయాద్యజ్ఞాజ్ఞానయజ్ఞః పరంతప ।

సర్వం కర్మాఖిలం పార్థ జ్ఞానే పరిసమాప్యతే

ఓ అద్భుతా ! ద్రవ్యయజ్ఞము కంటే జ్ఞానయజ్ఞము
ఉత్తమమైనది. ఎందుకనగా - కర్మలన్నియు జ్ఞానమునందే
కరమావిధిని చేరుచున్నవి.

శ్లోకము : పరోపకారబుద్ధితో యివ్వబడిన ద్రవ్యముకూడా
జ్ఞానపూర్వకముగా యివ్వనియెడల తటచుగా
హాని కలిగించుచున్నది. ఇది అందరి అనుభవ
ములో ఉన్నవిషయమే. మంచిబుద్ధితో చేయబడిన
కర్మలన్నియు జ్ఞానముతో కూడియున్నపుడే
రాసంచుచున్నవి. అందుచేత కర్మలన్నియు
జ్ఞానమునందే పూర్ణాహుతి చెందుచున్నవి.

34 తద్విధి ప్రణిపాతేన పరిప్రశ్నేన సేవయా ।

ఉపదేక్ష్యంతి తే జ్ఞానం జ్ఞానిన స్తత్త్వదర్శినః ॥

తత్త్వమెరిగిన జ్ఞానుల సేవచేసి వినయపూర్వకముగా
వివేకమువై పదేపదే ప్రశ్నించి దీనిని నీవు తెలిసి
కొనుము. వారు నీ జ్ఞానను తృప్తిపరచెదరు.

శ్లోకము : జ్ఞానముపొందుటకు మూడు విధులున్నవి.

ప్రణిపాతము, పరిప్రశ్న, సేవ. ఈ కాలంలో
అందరూ వీటిని బాగుగా గుర్తుంచుకొనవలెను.

ప్రణిపాతమునగా - నమ్రత, వివేకము; పరిప్రశ్న
యనగా - మాటిమాటికి ప్రశ్నించుట; సేవ -

సేవలేని వినయము ముఖస్తుతిగా పరిణమించును.

జ్ఞాన లేనిదే జ్ఞానము కలుగదు. అందువలన జ్ఞాన

గల శిష్యుడు తనకు పూర్తిగా బోధపడునంత
వరకు గురువును పదేపదే విధేయతతో ప్రశ్నించి
తెలిసికొనవలెను. ఇదే జిజ్ఞాసకుగూర్తు. ఇందు శ్రద్ధ
చాలా అవసరము. దేనియందు శ్రద్ధయుండదో
దానియందు హృదయములో నస్రమభావము
కూడా ఉండదు. నస్రమత, శ్రద్ధలేనివాడు సేవ
ఎట్లు చేయగలడు ?

36 యజ్ఞాత్వాన పునర్మోహమేవం యాస్యసి పాండవ ।
యేన భూతాన్యశేషేణ ద్రక్ష్యస్యాత్మన్యథో మయి ॥

ఓ పాండవా ! ఈజ్ఞానము కలిగిన తదుపరి నీకు ఇట్టి
మోహముకలుగదు. ఈ జ్ఞానము వలన నీవు సర్వభూతము
లను ఆత్మయందు, నాయందును చూచెదవు.

వ్యాఖ్య : “యథాపిండే తథా బ్రహ్మాండే.” అనుదానికి
యిదియే అర్థము. ఆత్మసాక్షాత్కారము పొందిన
వానికి తన ఆత్మయందు - పరుల ఆత్మయందును
భేదము కనుపించదు.

37 అపి చేదసి పాపేభ్యః సర్వేభ్యః పాపకృతమః ।
సర్వం జ్ఞానప్లవేనైవ వృజినం సంతరిష్యసి ॥

నీవు మహాపాపివి అయినప్పటికినీ యీ పాపములన్ని
టినీ జ్ఞానమనెడి నౌక ద్వారా తరించగలవు.

37 యదైదాంసి సమిద్ధోఽగ్నిర్భస్మసాత్కురుతేఽర్జున ।

జ్ఞానాగ్నిః సర్వకర్మాణి భస్మసాత్కురుతే తథా ॥

ఓ అర్జునా ! మండుచున్న అగ్ని కట్టెలను భస్మము చేయువిధముగా జ్ఞానమనెడి అగ్ని అన్నికర్మలను భస్మము చేయును.

38 న హి జ్ఞానేన సదృశం పవిత్రమిహ విద్యతే ।

తత్స్వయం యోగ సంసిద్ధః కాలేనాత్మని విందతి ॥

జ్ఞానమువలె పవిత్రమైనది మరొకటి యీ ప్రపంచములోలేదు. యోగములోను, సమత్వములోను పరిపూర్ణత పొందిన మానవుడు కాలక్రమమున తనకుతానే అట్టి జ్ఞానమును పొందును.

39 శ్రద్ధావాన్ లబ్ధతే జ్ఞానం తత్పరః సంయతేంద్రియః ।

జ్ఞానం లబ్ధ్వా సరాం కాంతి మచిరేణాదిగచ్ఛతి ॥

శ్రద్ధకలవాడు, ఈశ్వరపరాయణుడు, ఇంద్రియ నిగ్రహము కలవాడు జ్ఞానమును పొందును. జ్ఞానము పొందిన వెంటనే ఆతడు పరమశాంతిని పొందును.

40 అజ్ఞశ్చాశ్రద్ధధానశ్చ సంశయాత్మా వినశ్యతి ।

నాయం లోకోఽస్థి న పరో న సుఖం సంశయాత్మనః ॥

అజ్ఞాని, శ్రద్ధలేక సంశయాత్ముడైనవాడు నశించును. సంశయాత్మునకు ఇహలోకములేదు, పరలోకమునూలేదు. అతనికి ఎచటనూ సుఖములేదు.

41 యోగ సంన్యస్తకర్మాణం జ్ఞానసంచిన్న సంశయం ।
అత్మవంతం న కర్మాణి నిబద్ధంతి ధనంజయ ॥

అర్జునా ! సమబుద్ధియనెడి యోగముద్వారా కర్మలను అనగా కర్మఫలమును త్యజించి, జ్ఞానముద్వారా సంశయనివృత్తి చేసికొనిన ఆత్మసాక్షాత్కారపరునకు కర్మలు బంధనములు కావు.

42 తస్మాదజ్ఞానసంభూతం హృత్స్థం జ్ఞానాసినాత్మనః ।
చిత్త్వేన సంశయం యోగమాత్తిష్ఠో త్తిష్ఠ భారత ॥

అందువలన ఓ అర్జునా ! హృదయమునందు అజ్ఞానమువలన కలిగిన సంశయమును ఆత్మజ్ఞానమనెడి కత్తితో ఛేదించి యోగము - సమత్వమును కలిగి నిలబడుము. యుద్ధమునకు సంసిద్ధుడవుకమ్ము.

ఓం తత్ సత్

ఈ విధముగా ఉపనిషదర్థ ప్రతిపాదకము బ్రహ్మ విద్యా విషయిక యోగశాస్త్రమును, శ్రీకృష్ణార్జున సంవాదమును అగు భగవద్గీతలోని జ్ఞాన కర్మసన్యాసయోగమును నాల్గవ అధ్యాయము సమాప్తము

ఐదవ అధ్యాయము కర్మసన్యాస యోగము

కర్మయోగము లేనిదే కర్మసన్యాసము పొసగనేరదు. వాస్తవమునకు యీరెండునూ ఒకటేయని ఈ అధ్యాయము నందు విశదీకరింపబడినది.

అర్జున ఉవాచ—

1. సంన్యాసం కర్మణాం కృష్ట పునర్యోగం చ శంససి ।
యచ్ఛ్రేయ ఏతయోరేకం తన్మే బ్రూహి సునిశ్చితమ్॥

అర్జునుడు ప్రశ్నించుచున్నాడు :

ఓ కృష్ణా ! నీవు ఒక పర్యాయము కర్మత్యాగమును గురించి, మరొకపుడు కర్మయోగమును గురించియు ప్రశంసించుచున్నావు. ఈ రెంటిలో నాకు ఏది శ్రేయస్కరమో విధారణచేసి స్పష్టముగా తెలియజెప్పుము.

శ్రీరగవానువాచ:—

2. సన్యాసః కర్మయోగశ్చ విఃశ్రేయసకరవుభౌ ।
తయోస్తు కర్మసంన్యాసాత్కర్మయోగో విశిష్యతే॥

శ్రీకృష్ణ భగవానుడు చెప్పుచున్నాడు :

కర్మత్యాగము, కర్మయోగము రెండునూ మోక్షకార్యములే. వాటిలో కర్మసన్యాసముకంటె కర్మయోగమే శ్రేష్ఠమైనది.

3. జ్ఞేయః స నిత్యసంన్యాసే యో స ద్వేష్టి నకాంక్షతి।
నిర్వంద్వోహి మహాబాహో సుఖం బంధాత్ప్రముచ్యతే॥

రాగద్వేషములు లేనివాడు సదా సన్యాసియని తెలిసి
కొనుము. సుఖ దుఃఖములు మొదలగు ద్వంద్వములనుండి
విముక్తుడైనవాడు సులభముగా సంసారబంధముల నుండి
విముక్తుడగును.

వ్యాఖ్య : దీని అర్థమేమనగా కర్మలను త్యజించుటయే
సన్యాసము యొక్క లక్షణము కాజాలదు. కాని
ద్వంద్వములకు అతీతుడై యుండుటయే సన్యా
సముయొక్క ముఖ్యలక్షణము. ఒకడు కర్మ
చేయుచుండియూ సన్యాసి కాగలడు. మరియొకడు
కర్మచేయకపోయినప్పటికినీ మిథ్యాచారియగును.
కర్మసన్యాసి కాజాలడు.

(మూడవ అధ్యాయములో 6 వ శ్లోకమును
చూడుడు.)

4. సాంఖ్యయోగౌ పృథగ్బలాః ప్రవదంతి నపండితాః।
ఏకమప్యస్థితః సమ్యక్ గుణయోర్విందతే ఫలమ్॥

సాంఖ్యము (జ్ఞానయోగము), యోగము (కర్మ
యోగము) వేరు వేరని అజ్ఞానులు తలచెదరు. కాని పండితు
లట్లు తలచరు. ఏ ఒకదానినైననూ స్థిరముగా ఆచరించినచో
రెండింటి ప్రయోజనమును పొందెదరు.

కర్మయోగి లోకసంగ్రహ రూపమగు కర్మ
యోగము యొక్క విశేషఫలమును సంకల్ప
వాత్రముచేతనే పొందుచున్నాడు. కర్మయోగి
యైన అనాసక్తి వలన బాహ్యకర్మలు చేయుచుం
డియు కర్మయోగి పొందు శాంతిని సులభముగా
పొందుచున్నాడు.

6 ముత్తాంత్యైః ప్రాప్య తే స్థానం తద్యోగై రపి గమ్యతే।
ఏకం సాంఖ్యం చ యోగం చ యః పశ్యతి స పశ్యతి॥

సాంఖ్యమార్గము (జ్ఞానమార్గము)ను అనుసరించిన
వాడు పాండుస్థానమునే యోగి (కర్మయోగి) కూడా పొందు
చున్నాడు. సాంఖ్యమును యోగమును ఒకటిగా చూచు
వాడే నిజమైన బ్రహ్మ.

7 సంన్యాసస్తు మహాబాహో దుఃఖమాప్తుమయోగితః।
యోగయక్తో మునిర్భ్రహ్మ న చిరేణాధిగచ్ఛతి॥

8 అర్జునా ! కర్మయోగములేనిది కర్మత్యాగము
విప్రసాధ్యము. కాని సమబుద్ధిగల మునీశ్వరుడు శీఘ్రముగా
మోక్షమును పొందుచున్నాడు.

9 యోగయక్తో విశుద్ధాత్మా విజితాత్మా జితేంద్రియః।
సర్వభూతాత్మభూతాత్మా కుర్వన్నపి న లిప్యతే॥

యోగమును సాధించినవాడు, హృదయమును పరి
మితమునకున్నవాడు, మనసును, ఇంద్రియములను

జయించినవాడు, సర్వభూతములను తనవలె భావించుకొను
వాడు కర్మచేయుచున్నప్పటికినీ నిర్లిప్తుడుగానుండును.

8 నైవ కించిత్కరోమీతి యుక్తో మన్యేత తత్త్వవిత్।
పశ్యన్ శృణ్వన్ స్పృశన్ జిఘ్రన్
అశ్నన్ గచ్ఛన్ స్వపన్ ఛ్వసన్॥

9 ప్రలప విస్మయజన్ గృహ్లాన్ ఉన్మిషన్ నిమిషన్నపి।
ఇంద్రియాణీంద్రియార్థేషు వర్తంత ఇతి ధారయన్॥

చూచుచు, వినుచు, స్పృశించుచు, వాసనచూచుచు,
తినుచు, నడచుచు, నిద్రించుచు, శ్వాసపీల్చుచు, విడుచుచు,
మాటలాడుచు, వదలుచు, తీసికొనుచు, కన్నులు తెరచుచు,
మూయుచుకూడా తత్త్వము తెలిసినయోగి తానేమియు
చేయుటలేదనియు, ఇంద్రియములే తమ తమ పనులు చేయు
చున్నవనియు భావించును.

వ్యాఖ్య : అభిమానమున్నంతవరకు ఇట్టి నిర్లిప్తస్థితి లభిం
చదు. విషయలోలుడు విషయభోగములను తాను
అనుభవించుటలేదని, ఇంద్రియములు తమ తమ
పనులు చేయుచున్నవని చెప్పి తాను వాపముల
నుండి తప్పించుకొనజాలడు. ఈవిధముగా అపా
ర్థముచేయువాడు గీతను అర్థముచేసికొనలేడు,
ధర్మమును తెలిసికొనలేడు. ఈ విషయమునే
క్రింది శ్లోకము స్పష్టపరచుచున్నది.

10 బ్రహ్మచార్యుడాయ కర్మాణి సంగం త్యక్త్వాకరోతి యః॥

లిప్యతే వ ప పాపేన పద్మపత్రమివాంభసా॥

ఈశ్వరార్పణముగావించి ఆసక్తిరహితుడై (ఫలాక్ష
వదలి) కర్మల నాచరించువాడు నీటిలోనుండియు కములము
పీటిని అంటుకొనని విధముగా పాపములనుండి నిర్మిల్లుడై
యుండును.

11 కాయేవ మనసా బుద్ధ్యా కేవలై రింద్రియైరపి॥

యోగినః కర్మ కుర్వంతి సంగం త్యక్త్వాత్మకుద్దయే॥

శరీరముతో, మనసుతో, బుద్ధితోను, కేవలం ఇంద్రి
యములతోనైననూ ఆసక్తిరహితులై యోగులు ఆత్మశుద్ధి
కొఱకు కర్మలు చేయుదురు.

12 యుక్తః కర్మఫలం త్యక్త్వా శాంతిమాప్నోతి నైష్ఠికీమ్॥

అయుక్తః కామకారేణ ఫలే సక్తో నిబిధ్యతే॥

సమబుద్ధికలవాడు కర్మఫలమును త్యజించి పతమ
శాంతినిపొందును. స్థిరచిత్తములేనివాడు కోరికలు కలిగి
యున్నందువలన కర్మఫలమును ఆశించి బంధములలో చిక్కు
పడును.

13 పర్వకర్మాణి మనసా సంన్యస్యైస్తే సుఖం వశి॥

సవద్వారే పురే దేహీ నైవ కుర్వన్న కారయన్॥

నిగ్రహముకలవాడు మానసుచే కర్మలన్నిటినీ త్యజించి నవద్వారములుగల నగరమనెడి యీ శరీరములోనుండియూ కూడా ఏమియూచేయక, చేయించక సుఖముగా ఉండ గలుగుచున్నాడు.

వ్యాఖ్య : ముక్కురంధ్రములు రెండు, రెండు చెవులు, రెండు కళ్లు, మలమూత్ర విసర్జనామార్గములు రెండు, నోరు-ఇవి శరీరమున ముఖ్యమైన నవద్వారములు. ఇంకను చర్మములో అసంఖ్యాకములైన రంధ్రములున్నవి. ఈ ద్వారముల కాపలాదారు లోనికి రాదగిన అర్హులను మాత్రమే రాని చ్చుచు, పోనిచ్చుచు తన ధర్మమును సరిగా నెరవేర్చినచో - రాకపోకలనెడి కర్మలు జరుగు చున్నప్పటికినీ అతడు జ్ఞాన్యుడుగాక కేవలము సాక్షిగా మాత్రమే ఉండును. అందుచే అతడు కర్మచేయుటయూ లేదు, చేయించుటయూ లేదు.

14 న కర్తృత్వం న కర్మాణి లోకస్య సృజతి ప్రభుః॥

న కర్మఫలసంయోగం స్వభావస్తు ప్రవర్తతే॥

సర్వజగత్తునకు ప్రభువైన ఈశ్వరుడు కర్తృత్వమునుగాని, కర్మనుగాని సృష్టించుటలేదు. కర్మ-దాని ఫలితమునకుగల సంబంధమునుకూడ స్థాపించలేదు. ప్రకృతియే అన్నిటిని చేయుచున్నది.

వ్యాఖ్య : ఈశ్వరుడు కర్త కాడు. కర్మయొక్క నియమము స్థిరమైనది, అనివార్యమైనది. ఎవరు ఎట్టి కర్మలాచరింతురో వారికి అట్టి ఫలితములే లభించును. ఇందులోనే ఈశ్వరుని అనంతదయ, న్యాయము నిండియున్నవి. నిర్దుష్టమైన న్యాయములో విశుద్ధమైన దయయుండును. న్యాయసన్నతము కాని దయ దయకాదు, అది క్రూరత్వమేయగును. కాని మనుష్యుడు త్రికాలవేది (జ్ఞాని) కాడు గదా! అందుచే దయ, క్షమలే అతనికి తెలిసిన న్యాయము. అతడెల్లపుడు స్వయముగా న్యాయమునకు పాత్రుడై క్షమనుయోచించును. ఇతరులకునూ క్షమద్వారానే న్యాయము కలుగజేయజూచును. క్షమాగుణమును వికసింపజేసికొనుట నల్లనే చివరకు అకర్తయై, యోగియై, సమబుద్ధి కలవాడై కర్మాచరణమునందు నేర్పరియగును.

15 నాదత్తే కస్యచిత్ పాపం న చైవ సుకృతం విభుః।

అజ్ఞానేనావృతం జ్ఞానం తేన ముహ్యంతి జంతవః॥

భగవంతుడు ఎవరి పాప పుణ్యములనుగాని తన మీద వేసికొనడు. అజ్ఞానమువలన జ్ఞానము మరుగుపడుటచే జనులు మోహములో చిక్కుకొనుచున్నారు.

వ్యాఖ్య : అజ్ఞానముచేత 'నేను కర్తను' అనుభావముతో
కర్మ బంధములలో తగుల్కొనుచున్నాడు.
అయినప్పటికీ మంచిచెడ్డల ఫలితమును భగవం
తుని యందు ఆరోపించుచున్నాడు. ఇదియే
మోహజాలము.

16 జ్ఞానేన తు తదజ్ఞానం యేషాం నాశితమాత్మనః ।
తేషామాదిత్యవత్ జ్ఞానం ప్రకాశయతి తత్పరమ్ ॥

కాని, ఎవరి అజ్ఞానము ఆత్మజ్ఞానముచే నశించిపోయి
నదో అట్టివాని జ్ఞానము సూర్యునివలె ప్రకాశవంతమై పర
తత్త్వమును దర్శింపజేయుచున్నది.

17. తద్బుద్ధయ స్తదాత్మాన స్తన్నిష్ఠాస్తత్పరాయణాః ॥
గచ్ఛంత్యపునరాన్యత్తిం జ్ఞాననిర్దుతకల్మషాః ॥

ఎవరు జ్ఞానముచే తమ పాపప్రక్షాళనము చేసికొని
ఈశ్వర ధ్యానముచేయుచు అందు తన్మయులై - అనగా
ధ్యానము సందే స్థిరముగానుండి, దానినే సర్వస్వముగా
భావించుదురో వారు మోక్షమును పొందుదురు.

18. విద్యావినయసంపన్నే బ్రాహ్మణే గవి హస్తినీ ।
శుని చైవ శ్వపాకే చ పండితాః సమదర్శినః ॥

విద్వాంసుడు, వినయగుణ సంపన్నుడైన బ్రాహ్మ
ణుని యందు, పశు పక్ష్యాదులగు - ఆవు, ఏనుగు, కుక్క

యందును, ఆకిరికి కుక్కమాంసము భుజించు వారియందును జ్ఞానులు సమభావము కలిగియుందురు.

వ్యాఖ్య : వారి వారి అవసరముల ననుసరించి జ్ఞానులు అందరికీ సేవచేయుదురని దీని తాత్పర్యము. బ్రాహ్మణుని యందును, చండాలుని యందును సమభావము కలిగియుండుట అనగా-బ్రాహ్మణునకు పాము కఱచినపుడు అతని గాయమునుండి వెలువడు విషపు రక్తమును జ్ఞాని ప్రేమ భావముతో వీల్చి విషమును తొలగించుటకు ప్రయత్నించును. అటులనే చండాలునకు పాము కఱచినపుడుకూడా ప్రేమ భావముతోనే సేవచేయును.

18. శ్చైవ తైత్తితః సర్గో యేషాం సామ్యే స్థితం మనః।

నిర్దోషం హి పమం బ్రహ్మ తస్మాద్భహ్మణి తే స్థితాః॥

ఎవని మనసు సమభావముతో స్థిరపడియుండునో అట్టివాడు ప్రపంచమును జయించినవాడగును. బ్రహ్మము నిష్కలంకమై, సమభావము కలిగినట్టిదై యున్నది. కనుక అట్టివాడు బ్రహ్మమందే స్థిరుడై యుండును.

వ్యాఖ్య : మానవుడు ఎవ్విధముగా దేనిని చింతనచేయునో ఆవిధముగా రూపొందును. అందువలన సమత్వమును చింతనచేసి దోషరహితుడై సమత్వము మూర్తీ భవించిన నిష్కలంకమైన బ్రహ్మను పొందుచున్నాడు.

యందును, ఆకిరికి కుక్కమాంసము భుజించు వారియందును జ్ఞానులు సమభావము కలిగియుందురు.

వ్యాఖ్య : వారి వారి అవసరముల ననుసరించి జ్ఞానులు అందరికీ సేవచేయుదురని దీని తాత్పర్యము. బ్రాహ్మణుని యందును, చండాలుని యందును సమభావము కలిగియుండుట అనగా-బ్రాహ్మణునకు పాము కఱచినపుడు అతని గాయమునుండి వెలువడు విషపు రక్తమును జ్ఞాని ప్రేమ భావముతో వీల్చి విషమును తొలగించుటకు ప్రయత్నించును. అటులనే చండాలునకు పాము కఱచినపుడుకూడా ప్రేమ భావముతోనే సేవచేయును.

18. శ్చైవ తైత్తితః సర్గో యేషాం సామ్యే స్థితం మనః |
నిర్దోషం హి పమం బ్రహ్మ తస్మాద్బ్రహ్మణి తే స్థితాః ||

ఎవని మనసు సమభావముతో స్థిరపడియుండునో అట్టివాడు ప్రపంచమును జయించినవాడగును. బ్రహ్మము నిష్కలంకమై, సమభావము కలిగినట్టిదై యున్నది. కనుక అట్టివాడు బ్రహ్మమందే స్థిరుడై యుండును.

వ్యాఖ్య : మానవుడు ఎవ్విధముగా దేనిని చింతనచేయునో ఆవిధముగా రూపొందును. అందువలన సమత్వమును చింతనచేసి దోషరహితుడై సమత్వము మూర్తీ భవించిన నిష్కలంకమైన బ్రహ్మను పొందుచున్నాడు.

విషయజన్యభోగములు తప్పనిసరిగా దుఃఖకారణము లగుచున్నవి. ఓ అర్జునా! అవి ఆది అంతములు కలవి. అనగా పుట్టిగిట్టునవి. బుద్ధిమంతుడు వాటియందు మనస్సును లగ్నముచేయడు.

23 శక్నోత్తీహైవ యః సోధుం ప్రాక్కరీరవిమోక్షణాత్ ।
కామక్రోధోద్భవం వేగం స యుక్తః స సుఖీ నరః॥

దేహము చాలించుటకుముందే అనగా జీవించియున్న పుడే ఏ మానవుడు కామక్రోధముల తీవ్రతను సహించు శక్తిని సంపాదించుచున్నాడో వాడే సమత్వమును పొందిన వాడై సుఖించును.

వ్యాఖ్య : చనిపోయిన శతీరానికి కోరికలు, ద్వేషము, సుఖ-దుఃఖాలు లేనివిధంగా జీవించియున్న పుడుకూడా శవమువలె; జడభరతునివలె; దేహమునకు అతీతుడుగానుండగలిగినవాడు ఈ ప్రపంచమును జయించినవాడగును. అట్టివాడు నిజమైన సుఖ మేదో తెలిసికొనును.

24 యోఽంతఃసుఖోఽంతరారామస్తదాంతర్జ్యోతిరేవ యః ।
సయోగీబ్రహ్మవిర్వాణం బ్రహ్మభూతోఽధిగచ్ఛతి॥

అంతరంగమందు ఆనందమును పొందినవాడు, హృదయములో శాంతిని పొందినవాడు; ఆత్మజ్ఞానమును పొందిన

వాడు బ్రహ్మరూపమైన యోగియై బ్రహ్మ నిర్వాణమును పొందును.

25 లభంతే బ్రహ్మనిర్వాణమృషయః క్షీణకల్మషాః।

తన్నద్వైధా యతాత్మానః సర్వభూతహితే రతాః॥

పాపములన్నియు నశించిన, సంశయము లన్నియు నమసి శాంతిపొందిన, మనసును స్వాధీనమందుంచుకొన్న సర్వప్రాణుల హితమునందే నిమగ్నుడై యుండు ఋషి బ్రహ్మనిర్వాణమును పొందును.

26 కామక్రోధవియుక్తానాం యతీనాం యతచేతసామ్।

అభితో బ్రహ్మనిర్వాణం వర్తతే విదితాత్మనామ్॥

తనను తాను యెరిగినట్టి, కామక్రోధములను జయించినట్టి, మనసును స్వాధీనపరచుకొన్నట్టి యతీశ్వరులకు సర్వత్ర బ్రహ్మనందమే యగును.

27 స్పర్శాన్ కృత్వాంబహిర్సాహ్య శ్చక్షుశ్చై వాంతరేభుర్భువో।

ప్రాణాపాదో సమా కృత్వా నాసాభ్యంతరచారిణౌ॥

28 యతేంద్రియమనోబుద్ధిర్మునిర్మోక్షపరాయణః।

విగతేచ్ఛాభయక్రోధో యః సదా ముక్త ఏవ సః॥

శాఖ్యావిషయ భోగములను వదలివేసి, దృష్టివి కను బొమలనడుమ నిలిపి, నాసిక ద్వారా పీల్చి, వదలునట్టి

ప్రాణ అపానవాయువులయొక్క గతిని సమముచేసి, ఇంద్రియములను, మనస్సును, బుద్ధిని స్వాధీనమొనర్చుకొని, రాగభయ క్రోధములనువిడచి మోక్షపరాయణులై యుండు మునీశ్వరులు ఎల్లపుడు ముక్తులై యుందురు.

వ్యాఖ్య : ఈ శ్లోకములలో యోగాభ్యాసమునకు సంబంధించిన ప్రాణాయామము మున్నగు యోగిక క్రియలు సమర్థించబడినవి. ప్రాణాయామము మొదలగు నవి బాహ్యక్రియలు. వాటి ప్రభావము శరీరమును ఆరోగ్యముగనుంచుటకు, పరమాత్మ నివసించుటకు యోగ్యమైన మందిరముగ సిద్ధపరచుటకు మాత్రమే పరిమితమైనది. భోగియగువానికి సాధారణ వ్యాయామమునలన కలుగు ఫలితము యోగికి ప్రాణాయామము ద్వారా సమకూడుచున్నది. భోగి యొక్క వ్యాయామము వాని ఇంద్రియములను ఉత్తేజపరుచుటలో సహాయపడుచున్నది. యోగి యొక్క ప్రాణాయామము శరీరమును ఆరోగ్యముగను, దృఢముగనునుంచి ఇంద్రియములను శాంతపరచుటకు ఉపయోగపడుచున్నది. ఈ రోజులలో ప్రాణాయామము యొక్క విధివిధానము చాలకొద్దిమందికే తెలియును. అట్లు తెలిసినవారిలోకూడ బహుకొద్దిమంది మాత్రమే దానిని సద్వినియోగపరచుచున్నారు. ఇంద్రియములను, మనస్సును, బుద్ధిని సంపూర్ణముగా గాఢపోయిననూ కొంతవరకే నా

జయించి స్వాధీనమందుంచుకొని, మోక్షము కావలెనను తీవ్రమైన కోరికకలిగి, రాగద్వేషములను జయించి, భయమును విడనాడిన వానికి ప్రాణాయామాదులు ఉపయోగకరములు, సహాయకారులగుచున్నవి. అంతరంగశుద్ధిలేని ప్రాణాయామాదులు బంధనములకే సాధనములై నూనవుని మోహకూపములోనికి దిగజూర్చుచున్నవని అనేకుల అనుభవములు తెలుపుచున్నవి. కనుకనే యోగీంద్రుడగు పతంజలి యమనియమములకు ప్రథమ స్థానమిచ్చి సాధకునకు మోక్షమార్గములో ప్రాణాయామాదులు సహకరించునని చెప్పినాడు.

యమములు అయిదు : అహింస, సత్యము, అస్తేయము, బ్రహ్మచర్యము, అపరిగ్రహము.

నియమములు అయిదు : శౌచము, సంతోషము, తపస్సు, స్వాధ్యాయము, ఈశ్వర ధ్యానము.

28 భోక్తారం యజ్ఞతపసాం సర్వలోక మహేశ్వరమ్।

సుహృదయం సర్వభూతానాం జ్ఞాత్వా మాం శాంతిమృచ్ఛతి।

యజ్ఞమునకు తపస్సునకు భోక్తగాను, సర్వలోకములకు మహేశ్వరునిగను, సర్వభూతములకు హితము చేయువాడుగను 'నన్ను' ఎరిగిన మునీశ్వరుడు శాంతిని పొందును.

వ్యాఖ్య : ఈ అధ్యాయములోని పదునాలుగు, పదిహేనవ శ్లోకములు మరికొన్ని యిటువంటి శ్లోకములకును ఈశ్లోకము విరుద్ధమాగానున్నదని ఎవరును భావించరాదు. ఈశ్వరుడు సర్వశక్తిమంతుడై యుండి కూడ 'కర్త - అకర్త'; 'భోక్త - అభోక్త' అని మనము ఎట్లు భావించిన అశ్లేయుండును. భగవంతుడు వర్ణనాతీతుడు. మానవభాషకు అతీతుడు. అందుచేత పరస్పర విరుద్ధగుణములను శక్తులను కూడా ఆతనియందు ఆరోపించి మానవుడు అట్టి పరమాత్మను దిక్పాత్రముగానైనను దర్శింపగోరుచున్నాడు.

ఈవిధముగా ఉపనిషద్ధర్మ ప్రతిపాదకము, బ్రహ్మ విద్యా విషయక యోగ శాస్త్రమును, శ్రీకృష్ణార్జున సంవాదమును అగు భగవద్గీతలోని కర్మసన్యాసయోగమును అయిదవ అధ్యాయము ముగిసినది.

ఓం తత్ సత్ !

ఆరవ అధ్యాయము

ధ్యాన యోగము

ఈ అధ్యాయములో యోగసాధనకు, సమత్వప్రాప్తికి యోగ్నో సాధనలు తెలుపబడినవి.

శ్రీ భగవానువాచ : —

1. అనాశ్రితః కర్మఫలం కార్యం కర్మ కరోతి యః ।

స సంన్యాసీ చ యోగీ చ న నిరగ్నిర్న చాక్రియః ॥

శ్రీకృష్ణ భగవానుడు చెప్పుచున్నాడు :

కర్మఫలము మీద ఆధారపడక కర్తవ్యమును నెరవేర్చువాడు సన్యాసి, యోగి అగును. అగ్నిహోత్రమును, మరియు ఇతర కర్మలన్నింటిని విడిచి కూర్చుండువాడు యోగి కాజాలడు.

వ్యాఖ్య : అగ్ని అనగా సమస్త సాధనములని తాత్పర్యం. అగ్ని ద్వారా హోమము చేయు కాలములో అగ్ని అవసరమైయుండెడిది. ఈరోజుల్లో సేవచేయుటకు రాత్నచక్రము సాధనమైనదనుకొనుడు. దానిని త్యజించుటవలన సన్యాసి కాజాలడు.

2. యం సన్యాసమితి ప్రాహు ర్యోగం తం విద్ధి పాండవ ।

స హ్యసంస్కృతసంకల్పో యోగీ భవతి కశ్చన ॥

ఓ అర్జునా ! సన్న్యాసమని చెప్పబడుదానిని నీవు యోగముగా తెలిసికొనుము. మనసులోని సంకల్పములను విడిచిపెట్టలేనివాడు ఎన్నటికిని యోగి కాజాలడు.

3. ఆరురుక్షోర్మునేర్యోగం కర్మ కారణముచ్యతే ।

యోగారూఢస్య తస్యైవ శమః కారణముచ్యతే ॥

యోగమును సాధనచేయువానికి కర్మసాధనమనియును యోగసిద్ధిపొందిన జ్ఞానికి శాంతియే మోక్ష సాధనమగు చున్నదనియు చెప్పబడుచున్నది.

వ్యాఖ్య : ఆత్మశుద్ధి కలిగినవానికి సమత్వము సిద్ధించిన వానికి ఆశ్మసాక్షాత్కారము సహజముగా కలుగును. యోగారూఢుడు లోకకళ్యాణ కర్మలను చేయవలసిన అవసరములేదని దీని అర్థముకాదు. లోకకళ్యాణార్థమై కర్మలు చేయకుండా అతడు జీవింపలేడు. సేవచేయుట అతనికి సహజగుణమగును. ఆడంబరముకొరకై అతడేపనియు చేయడు. మూడవ అధ్యాయములో నాల్గవ శ్లోకము, అయిదవ అధ్యాయంలో రెండవ శ్లోకములను చూడుడు.

4. యదా హి నింద్రయార్థేషు న కర్మస్వనుషజ్జతే ।

సర్వసంకల్పసంన్యాసీ యోగారూఢస్తదోచ్యతే ॥

మానవుడు ఇంద్రియముల యొక్క విషయవాసనల
యందు లేక కర్మలయందు ఆసక్తి విడచి అన్ని సంకల్పము
లను త్యజించినపుడు యోగారూఢుడని చెప్పబడుచున్నాడు.

5. ఉద్ధరేదాత్మనాత్మానం నాత్మానమపసాదయేత్ ।

అత్మైవ హ్యత్యనో బంధురాత్మైవ రిషరాత్మనః ।

మానవుడు ఆత్మచేతనే ఆత్మోద్ధరణము చేసికొన
వలెను. దానిని అనోగతిసాలు చేయరాదు. ఆత్మయే తనకు
బంధువు, అదియే తనకు శత్రువు అగును.

6. బంధురాత్మాతస సన్య యేనాత్మైవాత్మనాజితః ।

అనాత్మనస్తు శత్రుత్వే వరేతాత్మైవ శత్రువత్ ।

తన ఆత్మబలముచేత మనస్సును జయించినవానికి
ఆత్మయే బంధునగును. ఆత్మను జయించనివాడు తనయెడల
తానే శత్రువుగా వ్యవహరించును.

7. జితాత్మనః ప్రశాంతస్య పరమాత్మా సమాహితః ।

శీతోష్ణసుఖదుఃఖేషు తథా మానావమానయోః ॥

మనస్సును జయించి సంపూర్ణమైన శాంతిని పొందిన
వానిఆత్మ శీతోష్ణములు, సుఖ - దుఃఖములు, మానావ
మానములందు ఒకేతీతిగానుండును.

8. జ్ఞానవిజ్ఞానతృప్తాత్మా కూటస్థో విజితేంద్రియః ।

యుక్త ఇత్యుచ్యతే యోగీ సమలోష్టాశ్మకాంచనః ॥

జ్ఞాన, అనుభవములద్వారా తృప్తినిపొంది స్థిరుడై క్షంబ్రియములను జయించినవానికి గాయ, మట్టి, బంగారములు సమముగా భాసించును. అట్టి ఈశ్వరపరాయణుడైన మానవుడు యోగి అనబడుచున్నాడు.

9. సుహృన్మిత్రార్యదాసీనమధ్యస్థద్వేష్యబంధుషు ।

సాదుష్యపి చ పాపేషు సమబుద్ధిర్విశిష్యతే ॥

తన హితము కోరువారియందును, మిత్రుని యందును, శత్రువునందును, ఇరుపక్షముల మేలుకోరు నిష్పక్షపాతి యగు వారియందును, ద్వేషియందును, బంధువునందును, పుణ్యాత్మునియందును, పాపియగు వారియందును అనగా అందరియందును సమభావము కలిగియుండువాడు శ్రేష్ఠుడు.

10. యోగీ యుంజీత సతతమాత్మానం రహసి స్థితః ॥

ఏకాకీ యతచిత్తాత్మా నిరాశీతరపరిగ్రహః ।

స్థిరచిత్తుడై విషయవాసనలను, సంగ్రహమును త్యజించి ఒంటరిగా ఏకాంతములోనుండి యోగి నిరంతరము ఆత్మను పరమాత్మయందు లగ్నముచేయును.

11. కుచా దేశే ప్రతిష్ఠాప్య స్థిరమాసనమాత్మనః ।

నాత్యుచ్ఛ్రితం నాతినీచం చైలాజినకుశోత్తరమ్ ॥

12. తత్తైకాగ్రం మనః కృత్వా యతచిత్తేంద్రియక్రియః ।

ఉపవిశ్వాసవే యుంజ్యాద్యోగమాత్మనికుద్ధయే ॥

పవిత్ర స్థలమునందు దర్భలు, జింకచర్మము, వస్త్రము ఒకదానిమీద ఒకటిపరచి అంతయొక్క-నగాను మరిఅంత తక్కువగాను ఎత్తులేనిచోట తనకొరకు స్థిరమైన ఆసనమును ఏర్పరచుకొనవలెను. దానిమీద కూర్చుని ఏకాగ్ర చిత్తముతో మనస్సును, యుద్రియములను వశమందుంచుకొని ఆత్మశుద్ధికై యోగసాధనము చేయవలెను.

13. సమం కాయశిరోగ్రీవం ధారయన్న చలం స్థిరః ।

సంప్రేక్ష్య నాసికాగ్రం స్వం దిశశ్చానవలోకయన్ ॥

14. ప్రశాంతాత్మా విగతభీర్భహ్మచారివ్రతే స్థితః ।

మనః సంయమ్య మచ్ఛిత్తో యుక్త ఆసీత మత్పరః ।

శరీరము, మెడ, తలను నిటారుగా కదలకుండాఉంచి స్థిరుడై ఇటునటుచూడక నాసికాగ్రమున దృష్టిని కేంద్రీకరించి, పరిపూర్ణమైన శాంతితో నిర్భయుడై దృఢముగా బ్రహ్మచర్యము నవలంబించి మనస్సును జయించి నాయందే చిత్తము కలవాడై న యోగి నన్నే ధ్యానించుచుండును.

వ్యాఖ్య : నాసికాగ్రమనగా కనుబొమల మధ్యభాగము.

(అయిదవ అధ్యాయం ఇరవైయేడవ శ్లోకము చూడుడు.) బ్రహ్మచర్యవ్రత మనగా కేసలము వీర్యనిగ్రహమునేకాదు, దానితోపాటు బ్రహ్మను పొందుటకు అవసరమైన అహింసాది వ్రతములను పాటించుటకూడా అవసరము.

15. యుంజన్నేవం సదాత్మానం యోగీ నియతమానసః
శాంతిం నిర్వాణపరమాం మత్సంస్థామధిగచ్ఛతి ॥

ఈ విధముగా మనస్సును నిగ్రహించిన యోగి ఆత్మను పరమాత్మతో సంధానముగావించును. మరియు నన్ను పొందుటవలన కలిగెడి మోక్షమును పరమశాంతిని పొందుచున్నాడు.

16. నాత్యశ్చతస్తుయోగోఽస్తి చైకాంతమనశ్చతః ।
సచాతిస్వప్న శీలస్య జాగ్రతో నైవ చార్జున ॥

ఓ అర్జునా ! ఈ సమత్వమనేది యోగము మితిమీరి భుజించువానికి కుదరదు. కేవలము ఉపవాసము చేయువానికి కలుగదు. అటులే అతినిద్రాపరునకు, మితిమీరి మేలుకొను వానికికూడా లభించదు.

17. యుక్తాహారవిహారస్య యుక్తచేష్టస్య కర్మసు ।
యుక్తస్వప్నావబోధస్య యోగో భవతి దుఃఖహః ॥

ఆహార విహారములలోను, ఇతర కర్మలలోను- నిద్రించుట మేల్కొనుటలో కూడా మితముగానుండు వాని యోగము దుఃఖమును పోగొట్టునదియగును.

18. యదా వినియతం చిత్తమాత్మన్యేవావత్పిష్యతే ।
విఃస్ఫురహః సర్వకామేభ్యో యుక్త ఇత్యుచ్యతే తదా ॥

బాగుగా నియమబద్ధమైన మనస్సు ఆత్మలో స్థిరమై యున్నపుడు, మానవుడు కోరికలన్నింటియందు నిర్లిప్త భావము కలిగియుండును. అపుడతడు యోగియని పిలువబడుచున్నాడు.

19. యథా దీపో నివాతస్తో నేంగతే సోపమా స్మృతా ।
యోగినో యతచిత్తస్య యంజతో యోగమాత్మనః॥

గాలి లేనిచోట నుంచబడిన దీపము ఎట్లు నిశ్చలముగానుండునో అటులనే ఆత్మను పరమాత్మతో సంధానముచేయ ప్రయత్నించు స్థిరచిత్తుడైన యోగియొక్కస్థితి నిశ్చలముగానుండును.

20. యత్రోపరమతే చిత్తం నిరుద్ధం యోగసేవయాః ।
యత్ర చైవాత్మనాత్మానం పశ్యన్నాత్మని తుష్యతి ॥

21 సుఖమాత్మంతికం యత్తద్బుద్ధిగ్రాహ్యమతింద్రియమ్ ।
వేత్తి యత్ర న చైవాయం స్థితశ్చలతి తత్త్వతః ॥

22. యం లబ్ధ్వా చాపరం లాభం మన్యతే నాధికం తతః ।
యస్మిన్స్థితో న దుఃఖేన గురుణాపి విచాల్యతే॥

23. తం విద్యాద్దుఃఖసంయోగ వియోగం యోగసంజ్ఞితమ్ ।
స నిశ్చయేన యోక్తవ్యో యోగోఽనిర్విణ్ణచేతసా ॥

ఎవనియందు యోగానుష్ఠానముచేత మనసు స్వాధీనమై శాంతిని పొందునో, ఎవడు ఆత్మద్వారా ఆత్మను

గుర్తించి ఆత్మలోనే సంతోషమును పొందునో మరియు ఇంద్రియములకు అతీతమైన బుద్ధిద్వారా గ్రహించదగిన అనంత సుఖానుభవము ఎచటకల్గునో, ఎచటనుండినట్లయితే మానవుడు మూలవస్తువు (ఆత్మతత్త్వము) నుండి చలించ బడడో, దేనిని పొందిన విష్ణుట వేరొకలాభము వ్రుండదని తెలియునో, దేనియందు స్థిరుడై వ్రుండిన ఘోర దుఃఖములో కూడా తొట్టుబాటు చెందడో, అట్టి దుఃఖమునకు తాను లేనిస్థితిని యోగస్థితియని తెలిసికొనుము. ఈ యోగము వినుగు చెందక దృఢనిశ్చయముతో సాధింపతగినది.

24 సంకల్పప్రభవాన్కామాంస్త్యక్త్వా సర్వాస శేషతః ।

మనసైవేంద్రియ గ్రామం వినియమ్య సమంతతః ॥

25. శనై శనై రుపరమేద్బుద్ధ్యా ధృతిగృహీతయా ।

ఆత్మసంస్థం మనః కృత్వా న కించిదపి చింతయేత్ ॥

సంకల్పమువలన కలిగెడి సమస్త కోరికలను సంపూర్ణముగా త్యజించి, మనసుచేతనే ఇంద్రియము లన్నింటిని అన్నివైపులనుండి బాగుగా నిగ్రహించి స్థిరబుద్ధితో యోగి యగువాడు నెమ్మది నెమ్మదిగా శాంతిని పొందుచూ మనసును ఆత్మతో చేర్చి మరియొక ఇతర ఆలోచన చేయరాదు.

26. యతో యతో నిశ్చరతి మనశ్శంచలమస్థిరమ్ ।

తతస్తతో నియమ్యైతదాత్మన్యేవ వశం నయేత్ ॥

చంచలమై అస్థిరమై మనసు ఏయే విషయములందు
చరించునో ఆయా విషయములనుండి దానినిమరల్చి యోగి
నియమబద్ధమొనర్చి వశమందుంచుకొనవలెను.

27. ప్రశాంతమనసం హ్యేనం యోగినం సుఖముత్తమమ్ ।
ఉపైతి శాంతరజసం బ్రహ్మభూతమకల్మషమ్ ॥

ప్రశాంతమైన మనస్సుకలవాడు రజోగుణ దోష
ములు అణగిపోయినవాడు పాపరహితుడై బ్రహ్మత్వమును
పొందిన యోగి తప్పక ఉత్తమ సుఖమును పొందును.

28. యుంజన్నేవం సదాత్మానం యోగీ విగతకల్మషః ।
సుఖేన బ్రహ్మసంస్పర్శమత్యంతం సుఖమశ్నుతే ॥

ఆత్మతో నిరంతరము అనుసంధానముగావించు పాప
రహితుడైన యోగి సులభముగా బ్రహ్మప్రాప్తి యనెడి
అనంతసుఖమును అనుభవించుచున్నాడు.

29. సర్వభూతస్థమాత్మానం సర్వభూతాని చాత్మని ।
ఈక్షతే యోగయుక్తాత్మా సర్వత్ర సమదర్శనః ॥

సర్వత్ర సమభావమును కలిగిన యోగి తనను సర్వ
భూతములయందును, తనయందు సర్వభూతములను
చూచును.

30. యో మాం పశ్యతి సర్వత్ర సర్వం చ మయి పశ్యతి ।
తస్యాహం న ప్రణశ్యామి స చ మే న ప్రణశ్యతి ॥

అన్నిటియందు నన్నును నాయందు అన్నిటిని
దర్శించువాడు నాదృష్టినుండి మరుగుపడడు, నేను అతని
దృష్టినుండి మరుగుపడను.

31. సర్వభూతస్థితం యో మాం భజత్యేకత్వమాస్థితః ।

సర్వథా వర్తమానోఽపి స యోగీ మయి వర్తతే ॥

నాలో లీనమైన యోగి సర్వభూతములలో నుండి
నన్ను భరించును. అట్టివాడు ఏవిధముగా వ్యవహరించినను
నాయందే ప్రవర్తించుచున్నాడు.

వ్యాఖ్య : 'నేను' అనుభావమున్నంతవరకు పరమాత్మ
'పరు'డేయగుచున్నాడు. 'స్వ'తొలగినపుడు
మాత్రమే పరమాత్ముని సర్వత్రా చూచును.
(పదమూడవ అధ్యాయం ఇరవై మూడవ
శ్లోకపు వ్యాఖ్యానము చూడుడు.)

32. ఆత్మైవమ్యేన సర్వత్ర సమం పశ్యతి యోర్జున ।

సుఖం వా యది వా దుఃఖం స యోగీ పరమో మతః ॥

ఓ అర్జునా ! ఎల్లరను తనవలె చూచునట్టియు సుఖ-
దుఃఖముల రెండిని సమానముగా భావించునట్టి యోగి
శ్రేష్ఠుడని యెంచబడుచున్నాడు.

అర్జున ఉవాచ :

33. యోఽయం యోగ స్తయాప్రోక్తః సామ్యేన మధుసూదనః ।

ఏతస్యాహం న పశ్యామి చంచలత్వాత్ స్థితిం స్థిరామ్ ॥

ధ్యాన యోగము 2941592
GAW

1. CC No. 105
77

అర్జునుడు ప్రశ్నించుచున్నాడు :—

ఓ మధుసూదనా ! నీవు చెప్పిన ఈ సమత్వమనెడి యోగమును దాని స్థిరత్వమును నేను చంచలచిత్తము గల వాడనగుటచే చూడలేక పోవుచున్నాను.

34. చంచలం హి మనః కృష్ణ ప్రమాధి బలవద్బధమ్ ।

తస్యాహం నిగ్రహం మన్యే వాయోరివ సుదుష్కరమ్ ॥

ఓ కృష్ణా ! మనసు చంచలమైనది. దేహేంద్రియములను క్షోభ పెట్టునది, చాల బలమైనది. గాలిని అణచియుంచుట ఎంతకష్టమో మనస్సును వశమందుంచుటకూడ అంత కష్టమని నేను తలచుచున్నాను.

శ్రీ భగవానువాచ :—

35. అసంశయం మహాబాహో మనో దుర్నిగ్రహం చలమ్ ।

అభ్యాసేన తు కౌంతేయ వైరాగ్యేణ చ గృహ్యతే ॥

శ్రీకృష్ణభగవానుడు చెప్పుచున్నాడు :—

అర్జునా ! నిజమే. మనస్సు చంచలమైనదగుటచే దానిని వశమందుంచుకొనుట కష్టమే. కాని కౌంతేయా ! అభ్యాసమువలన వైరాగ్యముచేత దానిని వశపరచుకొనవచ్చును.

36. అసంయతాత్మనా యోగో దుష్ప్రాప ఇతి మే మతిః ।

వశ్యాత్మనా తు యతతాశక్యోఽవాప్తుముపాయతః ॥

మనసు తన వశమందు లేనివానికి యోగసాధన మిక్కిలి కష్టము. కాని మనసును తన వశమందుంచు కొన్నట్టి ప్రయత్న శీలుడు ఉపాయముచేత దానిని సాధించ గలడు.

అర్జున ఉవాచ :—

37. అయతీః శ్రద్ధయోపేతో యోగాచ్చలితమానసః ।

అప్రాప్య యోగసంసిద్ధిం కాం గతిం కృష్ణ గచ్ఛతి ॥

అర్జునుడు ప్రశ్నించుచున్నాడు :—

ఓ కృష్ణా ! శ్రద్ధగలవాడై యుండికూడా ప్రయత్న లోపమువలన యోగభ్రష్టుడై సఫలతపోందలేక పోయిన వానిగతి ఏమగును ?

38. కచ్చిన్నోభయవిభ్రష్టశ్చిన్నాభ్రమివ నశ్యతి ।

అప్రతిష్ఠో మహాబాహో విమూఢో బ్రహ్మణః పథి ॥

ఓ కృష్ణా ! యోగభ్రష్టుడై బ్రహ్మమార్గమున దారి తప్పినవాడు చిన్నాభిన్నములైన మేఘశకలములవలె ఉభయ భ్రష్టుడై పోవుటలేదుకదా !

39. ఏత్మనే సంశయం కృష్ణ చేత్తుమర్హస్యశేతః ।

త్వదన్యః సంశయస్యాస్య చేత్తా న హ్యుపద్యతే ।

ఓ కృష్ణా ! నా యీ సందేహమును తీర్చుటకు నీవే సమర్థుడవు. నీకంటె యీ సందేహమును తీర్చగలవారు మరి యొకరు లభించరు.

శ్రీ భగవానువాచ :—

40. పార్థ నై వేహ నాముత్ర వినాశ స్తస్య విద్యతే ।
నహి కల్యాణ కృత్కశ్చిద్దుర్గతిం తాత గచ్ఛతి ॥

శ్రీ భగవానుడు చెప్పుచున్నాడు :—

పార్థా ! అట్టివారికి యీ లోకమందును పరలోకమందును కూడా నాశనములేదు. అర్జునా ! కళ్యాణమార్గమున పయనించువానికి దుర్గతి ఎన్నటికినీ కలుగదు.

41 ప్రాప్య పుణ్యకృతాంస్తోకానుషత్వా శాశ్వతీః సమాః ॥
శుచీనాం శ్రీమతాం గేహే యోగభ్రష్టోఽభిజాయతే ॥

పుణ్యాత్ములు పొందు పదవిని పొంది, అచట చాల కాలముండి యోగభ్రష్టుడైన మానవుడు పవిత్రుడై సాధనాపరుని యింట జనన మొందును.

42. అథవా యోగినామేవ కులే భవతి ధీమతామ్ ।
ఏతద్ధి దుర్లభతరం లోకే జన్మ యదీదృశమ్ ॥

లేదా జ్ఞానవంతులైన యోగుల యింటనే జన్మించును. ప్రపంచములో యిట్టి జన్మ లభించుట కడుదుర్లభము.

43. తత్ర తం బుద్ధిసంయోగం లభతే పౌర్వదేహికమ్ ।
యతతే చ తతో భూయః సంసిద్ధౌ కురునందన ॥

ఓ కురునందనా ! అక్కడ అతనికి పూర్వజన్మలోని బుద్ధి సంస్కారములు లభించును. అటుండి మోక్షము పొందుటకై ఆతడు ముందుకు సాగును.

44. పూర్వాభ్యాసేన తేనైవ హ్రీయతే హ్యవశోఽపి సః ।
జిజ్ఞాసురపి యోగస్య శబ్దబ్రహ్మతివర్తతే ॥

ఆ పూర్వాభ్యాసమువలన అతడు అప్రయత్నముగ యోగ సాధనవైపు ఆకర్షింపబడును. యోగ జిజ్ఞాసువుకూడ సకామవైదిక కర్మలాచరించువాని స్థితినిదాటి ఉత్తమస్థితిని పొందును.

45. ప్రయత్నాద్యతమానస్తు యోగీ సంశుద్ధకిల్బిషః ।
అనేక జన్మసింసిద్ధస్తతో యాతి పరాం గతిమ్ ॥

శ్రద్ధతో ప్రయత్నించుచూ యోగి పాప విముక్తుడై అనేక జన్మలద్వారా విశుద్ధుడగుచూ పరమగతిని పొందును.

46. తపస్విభ్యోఽధికో యోగీ జ్ఞానిభ్యోఽపి మతోఽధికః ।
ఽర్మిభ్యశ్చాధికో యోగీ తస్మాద్యోగీ భవార్జున ॥

తపస్వికంటె యోగి గొప్పవాడు. జ్ఞానికంటెను అతడు మిన్నగా భావించబడుచున్నాడు. అదే విధముగా

కర్మకాండలు చేయువానికంటెకూడా అతడు అధికుడే
యగును. కావున అర్జునా ! నీవు యోగివికమ్ము.

వ్యాఖ్య : ఇక్కడ తపస్వియనగా ఫలేచ్ఛతో కూడిన
తపస్సు చేయువాడనియు, జ్ఞాని యనగా అనుభవ
జ్ఞానము లేని వాడనియు గమనించవలెను.

47: యోగినామపి సర్వేషాం మద్గతేనాంతరాత్మనా ।

శ్రద్ధావాన్భజతే యో మాం స మే యుక్తతమో మతః ॥

నా యందు మనసు లగ్నముచేసి నన్నే శ్రద్ధతో
భజించు వానిని యోగులందరిలోను సర్వశ్రేష్ఠయోగిగా
నేను భావించుచున్నాను.

ఈ విధముగా ఉపనిషద్ధర్మప్రతిపాదకము, బ్రహ్మవిద్యా

విషయికయోగశాస్త్రమును, శ్రీ కృష్ణార్జున

సంవాదమును అగు భగవద్గీతలోని

ధ్యాన యోగమును ఆరవ

అధ్యాయము

సమాప్తము

ఓం తత్ సత్

ఏడవ అధ్యాయము

జ్ఞాన విజ్ఞాన యోగము

ఈ అధ్యాయమందు ఈశ్వరతత్త్వము, ఈశ్వరభక్తి
యనగా ఎట్టిదో బోధింపబడినది.

శ్రీభగవానుడువాచ :—

1. మయాసక్తమనః పార్థ యోగం యుంజన్మదాశ్రయః ।
అనంశయం సమగ్రం మాం యథా జ్ఞాన్యసి తచ్ఛృణు ॥

శ్రీకృష్ణపరమాత్మ చెప్పుచున్నాడు :—

అర్జునా ! నా యందు మనసు నిలిపి నన్నాశ్రయించి
సంపూర్ణముగను సంశయరహితముగ నన్నెట్లు తెలిసికొన
గలవో చెప్పుచున్నాను, దీనిని ఆలకింపుము.

2. జ్ఞానం తేఽహం సవిజ్ఞానమిదం వక్ష్యామ్యశేషతః ।
యజ్ఞాత్వా నేహ భూయోఽన్యజ్ఞాతవ్యమతశిష్యతే ॥

అనుభవముతో కూడిన యీ విషయమును నేను నీకు
సవిస్తారముగా చెప్పెదను. దీనిని గ్రహించిన పిమ్మట యీ
లోకమందు యిక అధికముగా తెలిసికొన వలసిన దేమియు
ఉండదు.

3. మనుష్యాణాం సహస్రేషు కశ్చిద్యతతి సిద్ధయే ।
యతతామపి సిద్ధానాం కశ్చిన్నాం వేత్తి తత్త్వతః ॥

వేలకొలది మనుష్యులలో కొందరు మాత్రమే సిద్ధి
కొట్టకై ప్రయత్నించుచుందురు. ప్రయత్నము చేయు
వారిలోకూడా కొందరు మాత్రమే యదార్థముగా సన్ను
తెలిసికొనగలుగుచున్నారు.

4. భూమిరాపోఽనలో వాయుః ఖం మనో బుద్ధిరేవ చ ।

అహంకార ఇతీయం మే చిన్నా ప్రకృతిరష్టథా ॥

భూమి, నీరు, అగ్ని, గాలి, ఆకాశము, మనస్సు,
బుద్ధి, అహంకారము-అను ఎనిమిది విధములుగా నా ప్రకృతి
వున్నది.

వ్యాఖ్య : ఈ ఎనిమిది తత్వములతో కూడిన స్వరూపము
నకే జ్ఞేత్రమనియు లేక క్షరపురుషుడనియు పేర్లు
కలవు.

5. అపరేయమితస్త్వన్య్యాం ప్రకృతిం విద్ధి మే పరామ్

జీవభూతాం మహాబాహో యయేదం ధార్యతే జగత్

ఈ అపరాప్రకృతి తక్కువ స్థితియందున్నది. దీని
కంటె ఉన్నతమైనది పరాప్రకృతి జీవరూపమైనది. ఈనా
పరాప్రకృతి ఆధారంగానే జగత్తుంతయు నడచుచున్నది.

6. ఏతద్యోనీని భూతాని సర్వాణీత్యుపధారయ ।

అహం కృత్స్నిస్య జగతః ప్రభవః ప్రళయస్తథా ॥

సకలభూతముల పుట్టుకకు ఈ పరా అపరాప్రకృతులే
కారణభూతములని యెరుంగుము. సమస్త విశ్వముయొక్క
సృష్టి - లయములకు కారణము నేనే అగుచున్నాను.

7. మత్తః పరతరం నాన్యత్కించిదస్తి ధనంజయః।
మయి సర్వమిదం ప్రోతం సూత్రే మణిగణా ఇవ॥

అర్జునా ! నాకంటె శ్రేష్ఠమైనదేదియును లేదు.
సూత్రమునందు మణులు గుచ్చబడిన చందమున ఈ జగ
మంతయు నాయందే కూర్చబడియున్నది.

8. రసోఽహమపు కౌంతేయ ప్రభాస్మి శశిసూర్యయోః।
ప్రణవః సర్వవేదేషు శబ్దః ఖే పౌరుషం నృషు॥

ఓ అర్జునా ! జలమునందలి రసమునేనే. సూర్య
చంద్రుల యందలి తేజస్సు నేనే. సకలవేదములందలి ఓం
కారమును నేనే. ఆకాశమందలి శబ్దమును నేనే. పురుషుల
యందలి పరాక్రమమును నేనే.

9. పృథ్వీగంధః పృథివ్యాం చ తేజశ్చాస్మి విభావసౌ।
జీవనం సర్వభూతేషు తపశ్చాస్మి తపస్విషు॥

పృథివియందలి సుగంధమును, అగ్నియందలి తేజస్సు,
సకల భూతములందలి ప్రాణమును, తపశ్శాల్మర యొక్క
తపస్సు నేనే.

10. బీజం మాం సర్వభూతానాం విద్ధి పార్థ సనాతనమ్
బుద్ధిర్బుద్ధిమతామస్మి తేజస్తే జస్వినామహమ్॥

పార్థా ! సనాతనుడనైన నేనే సర్వభూతములకు జనన
కారకుడనని తెలిసికొనుము. బుద్ధిమంతులయొక్క బుద్ధియు,
తేజోవంతుల యందలి తేజస్సును నేనేయని తెలిసికొనుము.

11. బలం బలవతామస్మి కామరాగవివర్జితమ్
ధర్మావిరుద్ధో భూతేషు కామోఽస్మి భరతర్షభ॥

కామ రాగములను వర్జించిన బలాధ్యులయొక్క బలము
నేనే. అర్జునా ! ప్రాణులయందలి ధర్మవిరుద్ధము కాని కామ
మును నేనేయని తెలిసికొనుము.

12. యే చైవ సాత్త్వికా భావా రాజసాస్తామసాశ్చయే ।
మత్త ఏవేతి తాన్విద్ధి న త్వహం తేషు తే మయి॥

సత్కరజస్తమో గుణములవలన ఏయే భావములు
పున్నవో అవి అన్నియు నావలననే కలుగుచున్నవి. అవి
నాయందున్నవి కాని వాటియందు నేను లేను.

వ్యాఖ్య : పరమేశ్వరుడి భావములపై ఆధారపడియుండ
లేదు కాని యీ భావములు పరబ్రహ్మపై ఆధార
పడియున్నవి. వాని అధీనమునందే యున్నవి.

13. త్రిభిర్గుణమయైర్భావై రేభిః సర్వమిదం జగత్ ।
మోహితం నాభిజానతి మామేభ్యః పరమవ్యయమ్॥

ఈ త్రిగుణములయొక్క ప్రభావము వలననే సకల ప్రపంచము మోహమున మునిగిపోవుచున్నది. అందువల్లనే యీగుణములకంటె భిన్నమై ఉన్నతమై నాశములేకండావున్న నన్ను ప్రపంచము తెలిసికొనజాలకున్నది.

14. దైవీ హ్యేషా గుణమయీ మమ మాయా దురత్యయా।
మామేవ యే ప్రపద్యంతే మాయామేతాం తరంతితే॥

నాయొక్క యీ త్రిగుణములతో కూడిన దైవ సంబంధమగు మాయను అతిక్రమించుట కష్టము, కానినన్నెవరు శరణుజొచ్చెదరో వారు మాత్రము యీ మాయను అతిక్రమించగల్గుదురు.

15. నమాం దుష్కృతినో మూఢాః ప్రపద్యంతే నరాధమాః
మాయయాపహృతజ్ఞానా ఆసురం భావమాశ్రితాః॥

పాపాత్ములు, మూఢులు, మానవాధములు నన్ను శరణుజొచ్చుటకు రారు. వారు రాక్షస స్వభావముకలవారై యుందురు. మాయచే వారిజ్ఞానము హరింపబడిపోవును.

16. చతుర్విదా భజంతే మాం జనాః సుకృ నోఽర్జున।
అర్తో జిజ్ఞాసు రర్థార్థ జ్ఞానీ చ భరతరథ॥

ఓ అర్జునా ! నాలుగు విధములై న పుణ్యాత్ములు నన్ను భజింతురు. వారెవరనగా - దుఃఖితులు, జిజ్ఞాసువులు

అత్థమును అభిలషించువారు, ఏదేని ఒక పయోజనము పొందగోరు జ్ఞానులు.

17. తేషాం జ్ఞానీ నిత్యయుక్త ఏకభక్తిర్విశిష్యతే ।

ప్రియో హి జ్ఞానినోఽత్యర్థమహం స చ యమప్రియః॥

వీరిలో నిత్యము సమభావముగలవాడును ఏకాగ్ర భక్తితో పరమాత్మయగు నన్నే భజించు జ్ఞానియే శ్రేష్ఠుడు. ఆ జ్ఞాని నాకు అత్యంతప్రియమైనవాడు. అతనికి నేనే మిక్కిలి ప్రేమాబ్దుడను.

18. ఉదారాః సర్వఏవై తే జ్ఞానీ త్వాత్మైవ మేమఃమ్,

అస్థితః స హి యక్తాత్మా మామేవానుత్తమాం గతిమ్ ।

ఈ భక్తులందరునూ ఉత్తములే. కాని జ్ఞాని నా అత్మయే ని నాభావము. ఎందుకనగా - ఆ యోగి నన్ను పొందుటకంటే సద్గతి వేరొకటిలేదని యెరిగి నన్నే ఆశ్రయించుచున్నాడు.

19. బహునాం జన్మనామంతే జ్ఞానవాన్మాం ప్రపద్యతే

వాసుదేవః సర్వమితి స మహాత్మా సుదుర్లభః॥

అనేక జన్మలు గడచిన పిమ్మటనే జ్ఞాని నన్ను పొందుచున్నాడు. అంతయు వాసుదేవమయమని తెలిసి కొను మహాత్ముడు అరుదుగానుండును.

20. కామైసైసైర్నతజ్ఞానః ప్రపద్యంతేఽన్యదేవతాః।
తం తం వియమ మాస్థాయ ప్రకృత్యానియతాః స్వయా॥

అనేకమైన కోరికలచేత జ్ఞానమును పోగొట్టుకొనిన వారు తమ ప్రకృతి ననుసరించి వినిధమార్గలలో ఇతర దేవతలను ఆరాధింతురు.

21. యో యో యాం యాం తనుం భక్తః శ్రద్ధయార్చితుమిచ్ఛతిః
తస్య తస్మాచలాం శ్రద్ధాం తామేవ విదధామ్యహమ్॥

ఏయేభక్తుడు ఏయే దేవతా స్వరూపమును శ్రద్ధతో ఆరాధింపకోరుచున్నాడో వానికి ఆయా దేవతా రూపము నందు శ్రద్ధను స్థిరపరచుచున్నాను.

12. స తయా శ్రద్ధయా యుక్తస్తస్యారాధన మీహతే
లభ తే చ తతః కామాన్మయైవ విహితాన్నితాన్॥

ఏ భక్తుడు శ్రద్ధతో ఆయా దేవతా స్వరూపమును ఆరాధించుచున్నాడో ఆతడు నాచే నిర్ణీతములైనట్టి, తనకు హితమైన కోరికలనే పొందుచున్నాడు.

22. అంశక్త ఫలం తేషాం తద్భవత్యప్యమేధసామ్।
దేవైర్దేవయజ్ఞో యాంతి మద్భక్తాయాంతిమామహి॥

అట్టి అల్పబుద్ధులకు లభించుఫలితము నశ్వరమైనది. దేవతలను భజించువాడు దేవతలనే పొందుచున్నాడు. నన్ను భజించువాడు నన్నే పొందును.

24. అవ్యక్తం వ్యక్తి మాపన్నం మన్యంతే మామబుద్ధయః
పరం భావమజానంతో మమావ్యయమనుత్తమమ్॥

నాయొక్క పరమమైన, అనశ్వరమైన, అనుపమానమైన నా స్వరూపమును తెలియని బుద్ధిహీనులు ఇంద్రియములకు అతీతుడనైన నన్ను ఇంద్రియముల ద్వారా పొందవచ్చునని భావించుచున్నారు.

25. నాహం ప్రకాశః సర్వస్య యోగమాయాసమావృతః
మూఢోఽయం నాభిజానాతి లోకో మామజమవ్యయమ్॥

నా యోగముచేత కప్పబడియున్న నేను అందరికీ గోచరించను ఈ మూఢజగత్తు పుట్టుక లేనివాడను అవ్యయుడను నగు నన్ను సరిగా గుర్తించుటలేదు.

వ్యాఖ్య : ఈ దృశ్య జగత్తును సృష్టించుటకు సామర్థ్యము కలిగియుండియు నిర్లిప్తుడగుటచేత పరమాత్ముడు అగోచరుడను భావము యోగమాయ ఎలన కలుగు చున్నది.

26. వేదాహం సమతీతాని వర్తమానాని చార్జున ।
భవిష్యాణి చ భూతాని మాంతు వేద స కశ్యన॥

ఓ అర్జునా ! భూత భవిష్యత్ వర్తమాన కాలములందలి భూతజాలము లన్నింటిని నేను ఎరుగుదును. కాని నన్ను ఎవరునూ ఎరుగరు.

27. ఇచ్ఛాద్వేషసముత్థేన ద్వంద్వమోహేన భారత।
సర్వభూతాని సంమోహం సర్గే యాంతి పరంతప॥

అర్జునా ! ఈ జగత్తులో రాగ ద్వేషములచే ఉత్పన్నమగు సుఖ దుఃఖాది ద్వంద్వముల మోహములో ప్రతి ప్రాణీయు తగులొనియున్నది.

28. మేషాం త్వన్తగతం పాపం జనానాం పుణ్యకర్మణామ్
తే ద్వంద్వమోహనిర్ముక్తా భజంతే మాం వృథ వ్రతాః॥

కాని వాపములు నశించిపోయినట్టి సదాచారనంపములు ఈ ద్వంద్వములయొక్క మోహమునుండి విముక్తులైన వృథవ్రతధారులు నన్ను భజించుచున్నారు.

29. జః మరణమోక్షయ మామాశ్రిత్య యతంతియే
తే బ్రహ్మ తద్విదుః కృత్స్న మధ్యాత్మం కర్మచాఖిలమ్॥

నన్ను ఆశ్రయించి జరామరణముల నుండి ముక్తులగుటకు ప్రయత్నించువారు పరబ్రహ్మ స్వరూపమును, ఆత్మతత్వమును, సకల స్వభావమును ఎరుగుదురు.

30. సాధిపూతాధిదైవం మాం సాధియజ్ఞం చ యే విదుః
వ్రయాణకారేఽపి చ మాం తే విదుర్యక్తచేతసః ।

అధిభూతమును, అధిదైవమును, అధియజ్ఞమును నేనే యని మోరిగించువారు సమత్వమునుపొంది మృత్యుసమయమందుకూడ నన్ను గుర్తించుచున్నారు.

వ్యాఖ్య : అధిభూతములకు అర్థము ఎనిమిదవ అధ్యాయములో చెప్పబడినది. ఈ ప్రపంచములో ఈశ్వరుడు తప్ప మరియొకటిలేదు. సమస్త కర్మలకు కర్తయు భోక్తయు ఆతడే. ఈ విధముగా తెలిసికొని మృత్యుసమయ మం కూడా శాంతముగా నుండి ఈశ్వరుని యందు తన్మయుడై ఎట్టికోరికలు లేనట్టివాడు ఈశ్వరుని గుర్తించినవాడగును. అట్టివాడు మోక్షమును పొందినవాడగున్నాడని యీశ్లోకమునకు భావార్థము.

ఈవిధముగా ఉపనిషదర్థ ప్రతిపాదకము బ్రహ్మ విద్యా విషయిక యోగశాస్త్రమును, శ్రీకృష్ణార్జున సంవాదమును అగు భగవద్గీతలోని

జ్ఞాన విజ్ఞాన యోగమనెడి
ఏడవ అధ్యాయము
ముగిసినది.

ఎనివిందవ అధ్యాయము

అక్షరబ్రహ్మ యోగము

ఈ అధ్యాయములో ఈశ్వరతత్వమును గురించి ప్రత్యేకముగా చెప్పబడినది.

అర్థవ ఉవాచ :—

1. కిం తద్రబ్రహ్మ కిమధ్యాత్మం కిం కర్మ పురుషో తమ ।
అధిభూతం చ కిం ప్రోక్తమధికదైవం కిముచ్యతే ॥

అర్జునుడు ప్రశ్నించుచున్నాడు :—

పురుషోత్తమా ! బ్రహ్మయొక్క స్వరూప మెట్టిది ?
అధ్యాత్మమననేమి ? కర్మయనగా నేమి ? అధిభూతమని దేనిని
అందురు ? అధిదైవమని దేనినందురు ?

2. అధియజ్ఞః కథం కోఽత్ర దేహేఽస్మిన్ మధుసూదన ।
వ్రయాణామేతే చ కథం జ్ఞేయోఽపినియతాత్మభిః ॥

మధుసూదనా ! ఈ దేహములో అధియజ్ఞము అని
దేని వ్యవహరింతురు ? అది ఏ విధముగా ఉన్నది ? ఆత్మ
నిగ్రహము కలవాడు మృత్యుసమయమున నిన్ను ఎట్లు
గుర్తించగలడు ?

శ్రీరఘవానుఉవాచ :—

3. అక్షరం బ్రహ్మ పరమం స్వభావోఽధ్యాత్మముచ్యతే ।
భూతభావోద్భవకరో విసర్గః కర్మసంజితః ॥

సర్వోత్తమమై నాశరహితమైనట్టిది బ్రహ్మము. సర్వ భూతముల యందు తనశక్తిచే ఉండునదే అధ్యాత్మము. ప్రాణికోటిని ఉత్పత్తిచేయు సృష్టివ్యాపారమే కర్మయనబడుచున్నది.

4 అధిభూతం త్వరో భావః పురుషశ్చాధిదైవతమ్ ।
అధియజ్ఞోఽహమేవాత్ర దేహే దేహభృతాం వర ॥

అర్జునా ! సర్వరమైన భూతముల నా ఉపాధి స్వరూపమే అధిభూతము. అందుండు నా జీవస్వరూపము అధిదైవతము. యజ్ఞములద్వారా పరిశుద్ధమై ఈ శరీరంలో నున్నట్టి జీవరూపమునే అధియజ్ఞమందురు.

వ్యాఖ్య : అన్యక్షమైన బ్రహ్మమొదలుకొని సర్వరమైన దృశ్యపదార్థమువరకు అంతయూపరమాత్మయే. సర్వము అతని సృష్టియేయని తాత్పర్యము. అట్టి స్థితిలో మనుష్యుడు తానే కర్తయని అభిమానపడుటకు బదులు పరమాత్మకు దాసుడై సర్వము అతనికే ఏల అర్పణచేయకూడదు?

5 అస్తకాలే చ మామేవ స్మరన్ముక్త్యా కశేబరమ్ ।
యః ప్రయాతి స మద్భావం యాతి నాస్త్యత్ర సంశయః ॥

అంత్యకాలమునందు నన్నే స్మరించుచూ దేహమును త్యజించువాడు నా స్వరూపమునే పొందును. ఇందు సంశయమేమియూలేదు.

- 6 యం మం వాఽపి స్మరన్ భావం త్యజత్యంతే కశేబరమ్ ।
తం తమేవైతి కౌంతేయ సదా తద్భావ భావితః ॥

ఓ కౌంతేయా ! మనుష్యుడు నిత్యమూ ఏ స్వరూపమును ధ్యానించుచుండునో ఆ స్వరూపమే అంత్యకాలమునందు కూడా స్మరించుచు దేహమును విడచును. అందువల్ల అతడు అట్టి స్వరూపమునే పొందును.

- 7 తస్మాత్ సర్వేషు కాలేషు మామనుస్మర యద్య చ ।
మయ్యర్పిత మనోబుద్ధి ర్మామేవైష్ణవ్యసంశయః ॥

ఇందువలన సతతము నన్నే స్మరించుచూ యుద్ధము కూడ చేయుము. ఈ విధముగా నీ మనస్సును, బుద్ధిని నాయందు లగ్నముచేసిన యెడల నీవు తప్పక నన్నే పొందెదవు.

- 8 అభ్యాసయోగయక్తేన చేతసా నాన్యగామినా ।
పరమం పురుషం దివ్యం యాతి పార్థానుచింతయన్ ॥

పార్థా ! అభ్యాసమువలన చిత్తమును స్థిరముగానుంచి దానిని అటునిటు పరుగిడనీయక ఏకాగ్రమొనర్చిన వాడు దివ్యమైన పరమపురుషుని పొందుచున్నాడు.

- 9 కవిం పురాణ మనుశాసితార -
మహోరణీయాంస మమన్మరేద్యః ।
సర్వస్య దాతార మచింత్యరూప -
మాదిత్యవర్ణం తమసః పరస్తాత్ ॥

10 ప్రయాణకాలే మనసాచరేన
భక్త్యాఽయుక్తో యోగబలేన చైవ ।
భ్రువోర్మధ్యే ప్రాణమావేశ్య సమ్యక్
సతం పరం పురుషముపైతి దివ్యమ్ ॥

మృత్యు సమయమున ఎవడు నిశ్చల చిత్తముతో,
భక్తితో, యోగబలముచే, భ్రుకుటి మధ్యమున ప్రాణమును
ప్రతిష్ఠించి, సర్వజ్ఞుడు సనాతనుడు, సర్వజగత్తును శాసించు
వాడు, సూక్ష్మాతీసుక్ష్మరూపుడు, సకలజగత్తును పోషించు
వాడు, ఊహితీతుడు, సూర్యునివలె తేజస్సుంపన్నుడు, అజ్ఞాన
మనెడి అంధకారమునకు అతీతుడును అగు ఆ దివ్యమైన
పరమపురుషుని స్మరించునో అతడు ఆ దివ్య పరమపురుషునే
పొందును.

11 యదక్షరం వేదవిదో వదంతి
విశంతి యద్యతయో వీతరాగాః ।
యదిచ్ఛంతో బ్రహ్మచర్యం చరంతి
తతే పదం సంగ్రహేణ ప్రవక్ష్యే ॥

దేనిని వేదము తెలిసినవారు 'అక్షరమని' —నాశరహి
తమైనదని వర్ణించిరో, దేనియందు రాగరహిత్యులైన మునులు
ప్రవేశింతురో, దేనిని పొందుటకై బ్రహ్మచర్యవ్రతమును
పాలింతురో ఆ పరమ పదమును గురించి నేను స్తుతముగా
నీకు వివరించి చెప్పెదను.

12 చర్మద్వారాణి సంయమ్య మనో హృది నిరుధ్య చ ।
మూర్ఖాధ్యాత్మాత్మనః ప్రాణ మాస్థితో యోగధారణామ్ ॥

13 ఏమిత్యేకాక్షరం బ్రహ్మ వ్యాహరన్మామనుస్మరన్ ।
యః ప్రయాతి త్యజం దేహం సయాతి పరమాం గతిమ్ ॥

ఇంద్రియద్వారములన్నిటిని బంధించి మనసును హృదయములో నిలిపి, ప్రాణమును శిరసునందుంచి సమాధిస్థుడై 'ఓం' అనెడి ఏకాక్షరీబ్రహ్మను ఉచ్చరించుచూ, నన్ను ధ్యానించుచు దేహమును త్యజించువాడు పరమగతిని పొందుచున్నాడు.

14 అవన్యచేతాః సతతం యో మాం స్మరతి నిత్యశః ।
తస్యాహం సులభః పార్థ నిత్యయుక్తస్య యోగినః ॥

పార్థా ! చిత్తమును ఇతర విషయములందు లగ్నము చేయక నిత్యము నిరంతరము నన్నే స్మరించునట్టి యోగా నుడువు నన్ను సులభముగా పొందును.

15 మామపేత్య పునర్జన్మ దుఃఖాలయ మశాశ్వతమ్ ।
నాచ్ఛ్నవంతి మహాత్మానః సంసిద్ధిం పరమాం గతాః ॥

నన్ను పొందిన పిదప పరమగతిని పొందిన మహాత్ములు దుఃఖమునకు విలయమైనట్టి అశాశ్వతమైన పునర్జన్మను పొందరు.

16. 'ఆబ్రహ్మభువనాల్లోకాః పునరావర్తినోఽర్జున।
మాముపేత్య తు కౌంతేయ పునర్జన్మ న విద్యతే॥

ఓ కౌంతేయా ! బ్రహ్మలోకమువరకుగల ఏ లోకమునకు వెళ్లిన వారైనా మరల జన్మయొత్తుచున్నారు. కాని నన్ను పొందిన వారికి మాత్రము పునర్జన్మలేదు.

17. సహస్రయుగ పర్యంత మహర్కదృహతో విదుః।
రాత్రిం యుగసహస్రాంతాం తేఽహోరాత్రవిదో జనాః॥

వేయి యుగములు బ్రహ్మకు ఒక పగలనియు, వేయి యుగములు ఒక రాత్రియని తెలిసినట్టివాడు కాల పరిమితిని యెరిగిన వాడగును.

వ్యాఖ్య : మన ఇరవైనాలుగుగంటల రాత్రిం బవళ్ళు కాలచక్రములో ఒక క్షణముకంటెనూ తక్కువే. దీని కేమీ విలువలేదు. కనుక యీ కొద్ది సమయములో లభించు సుఖసౌఖ్యములు గగనకుసుమముల పంటివని గుర్తెరింగి మానవుడు వాటియందు ఉపేక్ష వహించవలెను. మనకు లభించిన యీ కొద్ది సమయమును భగవద్భక్తి, లోకసేవయందు గడపి జీవితమును సార్థకపరచుకొనవలెను. వెనువెంటనే ఆత్మ సాక్షాత్కారము కానియెడల ఒకింత ఓపిక పట్టవలెను.

18. అవ్యక్తా ధ్వ్యక్తయః సర్వాః ప్రభవం త్యహరాగమే।
రాత్ర్యాగమే ప్రళయంతే తత్తైవావ్యక్తసంజ్ఞకే॥

బ్రహ్మయొక్క పగలు ప్రారంభమైనపుడు అవ్యక్తమునుండి సర్వభూతములు వ్యక్తమగును. తిరిగి రాత్రి సమయమైనపుడు ప్రళయమగును. అనగా అవ్యక్తములో తిరిగి లీనమైపోవును.

వ్యాఖ్య : ఇది తెలిసిన మానవుడు తన చేతిలో (అధీనములో) ఏమియు లేదని యెరుగవలెను. సృష్టి-లయములు రెండునూ ఒకదానివెంట మరొకటి జరుగుచునే యుండును.

19. భూతగ్రామః స ఏవాయం భూత్వా భూత్వా ప్రళీయతే।
రాత్ర్యాగమేఽవశః పార్థ ప్రభవ త్యహరాగమే॥

ఓ పార్థా! ఈ విధముగా జీవరాశి యంతయు జన్మించుచూ రాత్రి అయినపుడు విధిగా లయమగుచున్నది. మరల పగలుకాగా యథాప్రకారము ఉత్పన్నమగుచుండును.

20. పరస్తస్మాత్తు భావోఽన్యో వ్యక్తోఽవ్యక్తా త్సనాతనః।
యః స సర్వేషు భూతేషు నశ్యత్సు న వినశ్యతి॥

ఈ అవ్యక్తమునకు అతీతముగా మరియొక సనాతనమైన అవ్యక్త పరబ్రహ్మభావ మొకటి కలదు. సమస్తభూతజాలములు నశించినప్పటికినీ ఆ సనాతనమైన అవ్యక్త పరబ్రహ్మభావము నశింపదు.

21. అప్యక్తోఽక్షర ఇత్యుక్త స్తమాహుః పరమాం గతిమ్:
యం ప్రాప్య న నివర్తంతే తద్దామ పరమం మమ॥

అస్యక్తము, అక్షరము అని చెప్పబడుదానినే పరమ
గతి యందురు. దానిని పొందినవారికి పునర్జన్మ యుండదు.
అదే నాయొక్క పరంధామము.

22. పురుషః స పరః పార్థ భక్త్యా లభ్యస్తనన్యయా:
యస్యాంతఃస్థాని భూతాని యేన సర్వమిదం తతమ్॥

ఓ పార్థ! ఈ పురుషోత్తమ దర్శనము అనన్య భక్తి
వలన కలుగును. వానియందు భూతజాల మంతయు నిండి
యున్నది. వానివలననే ఇవన్నియు న్నాస్తి జెందుచున్నవి.

23. యత్ర కాలే త్వనావృత్తి మావృత్తిం చైవ యోగినః॥
ప్రయాతా యాంతి తం కాలం వజ్ఞ్యమి భరత్ర్షభ॥

ఓ పార్థా! ఏ కాలమందు మరణించిన యోగులు
మోక్షమును పొందుచున్నారో, ఏ కాలమున మరణించి
పునర్జన్మ పొందుదురో అట్టి వేళలను గురించి నీకు
చెప్పెదను.

24. అగ్నిర్జ్యోతిరహః శుక్లః షణ్మాసా ఉత్తరాయణమ్:
తత్ర ప్రయాతా గచ్ఛంతి బ్రహ్మ బ్రహ్మవిదో విదాః॥

ఉత్తరాయణమునందు ఆరు మాసములలో శుక్ల పక్షమునందు పగటివేళ అగ్నిజ్వాలలు ప్రజ్వరిల్లునపుడు మరణించు బ్రహ్మవేత్త పరబ్రహ్మమును పొందుచున్నాడు.

25: ధూమో రాత్రిస్తథా కృష్ణః షణ్మాసా దక్షిణాయనమ్,
తత్ర చంద్రమనం జ్యోతి ర్యోగీ ప్రాప్య నివర్తతే॥

దక్షిణాయనమందు ఆరు మాసములలో కృష్ణపక్షమి రాత్రివేళ పొగ వ్యాపించియున్న సమయమందు మరణించిన బ్రహ్మవేత్త చంద్రలోకమును పొంది మరల జన్మ యెత్తు చున్నాడు.

వ్యాఖ్య : పై రెండు శ్లోకములు నాకు పూర్తిగా అర్థమగుటలేదు. ఈ శ్లోకముల శబ్దార్థమునకు గీత బోధించు విషయములకు సమన్వయము కుదురుట లేదు. గీతాబోధ ననుసరించి ధూమార్థమును అవలంబించి జ్ఞానియైన భక్తుడు ఎప్పుడు మరణించినను మోక్షమును పొందును. దీనికి యీ శ్లోకముల శబ్దార్థము పిరుద్ధముగా నున్నది. యజ్ఞము చేయువాడు—అనగా పరోపకారములో జీవితము గడుపువాడు, జ్ఞానమెరిగినవాడు - అనగా బ్రహ్మవేత్త అయిన జ్ఞాని మృత్యుసమయమందు కూడ అట్టి స్థితి నే కలిగియున్నచో మోక్షము పొందునని వీటి భావము కావచ్చును. ఇందుకు భిన్నముగా యజ్ఞము చేయనట్టివాడు, జ్ఞానము

లేనట్టి వాడు, భక్తి లేనివాడు చంద్రలోకము —
అనగా క్షణికమైన లోకమును పొంది తిరిగి
సంసారచక్రములో పడుచున్నాడు. చంద్రు
నకు స్వయంప్రకాశక శక్తి లేదు.

26. శుక్లకృష్ణే గతి హ్యేతే జగతః శాశ్వతే మతే।
ఏకయా యత్యనావృత్తి మన్యయా వర్తతే పునః

జగత్తులో పరంపరానుగతముగా జ్ఞానమార్గము,
అజ్ఞానమార్గమనెడి రెండు మార్గములు కన్పట్టుచున్నవి.
— ఒకటి జ్ఞానమార్గముద్వారా మానవుడు మోక్షమును
పొందుచున్నాడు. రెండవది — అజ్ఞాన మార్గముద్వారా
పునర్జన్మ పొందుచున్నాడు.

27. నైతే సృతీ పార్థజానన్ యోగీ ముహ్యతి కశ్చన।
తస్మాత్సర్వేషు కాలేషు యోగయుక్తో భవార్జున॥

ఓ పార్థా! ఈ రెండు మార్గములనెరిగిన యే యోగి
యైనా మోహమున తగుల్కొనడు. కనుక అర్జునా! నీవు
యెల్లవేళలయందు యోగయుక్తుడవై యుండుము.

వ్యాఖ్య : రెండుమార్గములను యెరిగినవాడు సమభావము
కలవాడై యుండును. అంధ కారమయమగు
అజ్ఞాన మార్గమును స్వీకరింపడు. దీనినే మోహ
ములో పడకుండుట యందుము. అనగా మోహ
ములో చిక్కుకొనడు.

28. పేదేషు యజ్ఞేషు తపస్సు చైవ
దానేషు యత్పుణ్యఫలం ప్రదిష్టమ్।
అత్యేతి తత్సర్వమిదం విదిత్వా
యోగీ పరం స్థాన ముపైతిచాద్యమ్॥

ఈ విషయమును తెలిసికొనిన తర్వాత వేదములోను, యజ్ఞములోను, తపస్సునందును, దానములోను ఏయే పుణ్యఫలములు లభించునని తెలుపబడినచో అట్టివానిని మించిన ఉత్తమమైన పరమపదమును యోగి అనునవాడు పొందుచున్నాడు.

వ్యాఖ్య : జ్ఞానము, భక్తి, సేవాకార్యములందు సమభానము కలిగినవానికి ఆయా కర్మల పుణ్యఫలములేగాక పరమమోక్షపదము కూడా లభించును.

ఈ విధముగా ఉపనిషద్ధర్మ ప్రతిపాదకము,
బ్రహ్మవిద్యావిషయిక యోగశాస్త్రమును
శ్రీకృష్ణార్జున సంవాదమును అగు
భగవద్గీతలోని అక్షర
బ్రహ్మయోగమును
ఎనిమిదవ అధ్యాయము
సమాప్తము

ఓం తత్సత్

తొమ్మిదవ అధ్యాయము

రాజవిద్యా రాజగుహ్యయోగము

ఇందు భక్తియొక్క మహిమ కీర్తింపబడినది.

శ్రీకృష్ణభగవానుడు చెప్పుచున్నాడు.

శ్రీ భగవానువాచ :-

1. ఇదం తు తే గుహ్యతమం ప్రవక్ష్యామ్యనసూయవే।
జ్ఞానం విజ్ఞానసహితం యజ్ఞత్వా మోక్ష్యసేఽశుభాత్॥

నీవు ద్వేషరహితుడవు. అందుచే నేను నీకు గూఢాతి గూఢమైన అనుభవముతో కూడిన జ్ఞానమును బోధించుచున్నాను. దీనిని తెలిసికొనిన నీవు రక్షింపబడెదవు.

2. రాజవిద్యా రాజగుహ్యం పవిత్రమిద ముత్తమమ్।
ప్రత్యక్షావగమం ధర్మ్యం సుసుఖం కర్తుమవ్యయమ్॥

విద్యులలో ఇది రాజు. (శ్రేష్ఠమయినది) నిగూఢ విషయములలోకూడా యిది రాజే. ఈ విద్య పవిత్రమైనది; ఉత్తమమైనది, ప్రత్యక్షానుభవములోనికి రాదగినది, ధార్మికమైనది. సులభముగా ఆచరించుటకు వీలయినది. మరియు నాశరహితమైనది.

3. అశ్రద్ధధానాః పురుషా ధర్మస్యాస్య పరంతప।
ఆపాప్య మాం నివర్తంతే మృత్యుసంసారవర్తని॥

ఓ పార్థా! ఈ ధర్మమందు శ్రద్ధలేనట్టివారు నన్ను పొంజలేక మాటిమాటికి మృత్యుమయమైన ప్రపంచ మార్గమునపడి కొట్టుమిట్టాడుచుందురు.

4. మయా తతమిదం సర్వం జగదవ్యక్తమూర్తినా।

మత్ స్థాని సర్వభూతాని న చాహం తేష్వవస్థితః॥

నా అవ్యక్త స్వరూపముచే ఈ జగత్తంతయు నిండి యున్నది. నన్నాధారము చేసికొని సర్వభూతములు నాయందు యున్నవి. నేను వాటిమీద ఆధార పడిలేను.

5. న చ మత్ స్థాని భూతాని పశ్యమే యోగమైశ్వరమ్।

భూతభృన్న చ భూతస్థో మమాత్మా భూతభావనః॥

అయినప్పటికినీ జీవకోటి నా యందు లేదని కూడా చెప్పవచ్చును. నా ఈ యోగబలమును నీవు తెలిసికొనుము. జీవులను పాలించువాడినైయుండి కూడా నేనువాటియందు లేను. కాని వాటి ఉత్పత్తికి కారణ భూతుడను నేనే.

వ్యాఖ్య : నాలో సర్వప్రాణులు వున్నవి, లేవనిచెప్పవచ్చునుకూడా. కానివాటియందు నేను ఉన్నాను. అటులనే లేననికూడా చెప్పవచ్చు. ఈ ఈశ్వర యోగబలమే ఈశ్వరమాయ, ఇదే విచిత్రము. ఈశ్వర వర్ణనమును శ్రీకృష్ణపరమాత్మకూడా మానవభాషలోనే చేయవలసివచ్చినది. అందుచేత అనేకవిధములైన భాషాప్రయోగములు

చేసి అర్జునుని తృప్తిపరచుచున్నాడు. అంతా ఈశ్వరమయమే. కనుక సర్వము ఈశ్వరునియందే యున్నది. ఈశ్వరుడు నిర్లిప్తుడు. వాస్తవానికి కర్తకాడు. అందుచేత అతనిలో జీవములేదని చెప్పవచ్చును. కాని ఆతడు తన భక్తులయందు తప్పక ఉన్నాడు. నాస్తికులైనవారికి వారిదృష్టిలో ఈశ్వరుడు లేడు. దీనిని ఈశ్వరుని విచిత్రమైన మాయగాక మరేమనవలెను.

6. యథాకాశస్థితో నిత్యం వాయుః సర్వత్రగో మహాన్ ।
తథా సర్వాణి భూతాని మత్స్థానీ త్యుపధారయ ॥

సర్వత్రా వీచుచున్న గాలి నిత్యమూ ఆకాశములో వుండునట్లుగా అన్ని ప్రాణులు నాలో వున్నవని తెలిసికొనుము.

7. సర్వ భూతాని కౌంతేయ ప్రకృతిం యాంతి మామికామ్ ।
కల్పక్షయే పునస్తాని కల్పాదౌ విసృజామ్యహమ్ ॥

అర్జునా ! అన్నిప్రాణులు కల్పాంతమందు నాప్రకృతిలో కలియుచున్నవి. తిరిగి కల్పారంభముకాగానే వాటిని నేను సృష్టించుచున్నాను.

8. ప్రకృతిం స్వామవష్టభ్య విసృజామి పునః పునః ।
భూతగ్రామమిమం కృత్స్నమిదశం ప్రకృతేర్వశాత్ ॥

నా మాయయొక్క సహాయముచే ప్రకృతి ప్రభా
వములోనుండెడి వ్రాణి సముదాయమంతటిని నేను మరల
మరల సృష్టించుచున్నాను.

9. స చ మాం తాని కర్మాణి నిబద్ధంతి ధనంజయ!
ఉదాసీనవదాసీన మన క్తం తేషు కర్మసు॥

ధనంజయా! ఈ కర్మలు నన్ను బంధించవు. ఏలనన-
కేను వాటియందు తటస్థుడనై ఆసక్తిరహితుడనై న్యసహ-
రించుచున్నాను.

10. పయాధ్యక్షేణ ప్రకృతిః సూయతే సచరాచరమ్!
హేతు నానేన కౌంతేయ జగద్విపరివర్తతే॥

గా అధికారములో ప్రకృతి స్థావర జంగమ జగత్తును
సృష్టించుచున్నది. ఈ కారణమున జగత్తు పరిభ్రమించు
చున్నది.

11. అవజానంతి మాం మూఢా మానుషీం తను మాశ్రితమ్!
పరంభావ మజానంతో మమ భూతమహేశ్వరమ్॥

సర్వభూత నియామకుడగు మహేశ్వర భావమును
తెలుసుకొనక మూర్ఖులు మనష్య శరీరము ధరించిన నన్ను
అనాదరము చేయుచున్నారు.

వ్యాఖ్య: ఈశ్వరశక్తిని అంగీకరింపనివారు మూలనవ శరీర
మునున్న అంతర్యామిని గుర్తింపజాలరు. పర

మాత్మయొక్క అస్తిత్వాన్ని అంగీకరింపక వారు
జడవాదులుగ నుందురు

12. మోఘాశా మోఘకర్మాతో మోఘజ్ఞానా విచేతసః
రాక్షసీమానురీం చైవ ప్రకృతిం మోహినీం శ్రితాః॥

వ్యర్థమైన ఆశలుగలవారు, వ్యర్థమగు కర్మలు చేయు
వారు, నిర్వర్థమైన జ్ఞానముకల మూఢులు మోహమును
కలిగించునట్టి రాక్షసప్రవృత్తికి నశులగుదురు.

13. మహత్మానస్తు మాం పార్థ దైవీం ప్రకృతిమాశ్రితాః
భజంత్యనన్యమనసో జ్ఞాత్వా భూతాదిమవ్యయమ్॥

అర్జునా! దీనికి విరుద్ధముగా మహాత్ములు దైవీ
ప్రకృతి నాశ్రయించి సకల భూతములకు మూలకారకుడనై
నట్టి, నాశములేనట్టి నన్నెరిగి తదేకనిష్ఠతో నన్ను భజింతురు.

14. సతతం కీర్తయంతో మాం యతంతశ్చ దృఢవ్రతాః
నమస్యంతశ్చ మాం భక్త్యా నిత్యయుక్తా ఉపాసతే।

ఆ దృఢ నిశ్చయముకలవారు ప్రయత్నశీలురు
నిరంతరము నన్ను కీర్తింతురు. భక్తిపూర్వకముగా నమస్కరించుచు
ధ్యానించుచు నన్ను ఉపాసింతురు.

15. జ్ఞానయజ్ఞేన చాప్య న్యే యజంతో మామపాసతే।
ఏక త్వేవ పృథక్త్వేన బహుధా విశ్వతోముఖమ్॥

మరికొందరు అద్వైత రూపముగను ద్వైతరూపము నను ఇంకనూ వివిధ రూపములలో సర్వవ్యాపకుడనగు నన్ను జ్ఞానముచే ఉపాసించురు.

16. అహం క్రతురహం యజ్ఞః స్వధాహమహమాషధమ్!
మంత్రోఽహ మహమేవాజ్య మహమగ్నిరహం హుతమ్!

యజ్ఞ సంకల్పము, యజ్ఞము, పితృయజ్ఞము, వన స్పతులును, మంత్రములు, అగ్ని, ఆహుతి, హవనద్రవ్యము లన్నియు నేనే.

17. పితాహమస్య జగతో మాతా ధాతా పితామహః!
వేద్యం పవిత్రమౌంకార ఋక్ సామ యజురేవ చ॥

ఈ జగత్తునకు తల్లి - తండ్రి ధారణార్థ, పితా మహుడు, తెలియదగినవాడు, పవిత్రమగు ఓంకారమును, ఋగ్వేదము, యజుర్వేదము, సామవేదములునూ నేనే.

18. గతిర్భర్తా ప్రభుః సాక్షి నివాసః శరణం సుహృత్!
ప్రభవః ప్రళయః స్థానం నిధానం బీజమవ్యయమ్॥

నేనేగతిని, పోషకుడను, ప్రభువును, సాక్షిని, ఉనికి పట్టును, ఆశ్రయమును, హితైషిని, ఉత్పత్తి-స్థితి-లయమును, విధానమును, నాశములేని బీజము - అన్నియు నేనే అయి వున్నాను.

19. తపామ్యహ మహం వర్షం నిగృహ్ణామ్యుత్సృజా మి చ।
అమృతం చైవ మృత్యుశ్చ సదసచ్ఛాహమర్జున।

నేను వేడిని కలుగజేయుచున్నాను. వానలను కురిపించుచున్నాను. వాటిని నిలిపివేయుచున్నాను. అమరత్వమును, మృత్యువును నేనే. సత్ - అసత్ లను కూడా నేనే.

20. త్రైవిద్యా మాం సోమపాః పూతపాపా
యజ్ఞైరిష్ట్యా స్వర్గతిం ప్రార్థయంతే।
తే పుణ్యమాసాద్య సురేంద్రలోక—
మశ్నంతి దివ్యాన్దివి దేవభోగాన్॥

మూడు వేదములలో చెప్పబడిన కర్మలు చేయువారు, సోమరసము త్రాగి పాపములనుండి విముక్తులైనవారును, యజ్ఞములద్వారా నన్ను పూజించి స్వర్గమును కోరుచుందురు. వారు పవిత్రమగు దేవలోకమును చేరి స్వర్గమందు దివ్యభోగములను అనుభవించుచుందురు.

వ్యాఖ్య : సమస్త వైదికకర్మలు ఫలాపేక్షతో జరుగుచుండెడివి. అందులో కొన్ని కర్మలందు సోమ పానము జరుగుచుండెడిది. ఆ విషయమే ఇచట ఉదహరించబడినది. ఈ కర్మ లెట్టివో, సోమరస మెట్టిదో నేడు ఎవరును చెప్పజాలకున్నారు.

21. తేతం భుక్త్వా స్వర్గలోకం విశాలం
క్షిణే పుణ్యే మర్తలోకం పిశంతి॥
ఏవం త్రయీధర్మ మనుప్రపన్నా
గతాగతం కామకామా లభంతే॥

అట్లు స్వర్గలోకమును పొందినవారు విశాలమగు స్వర్గ లోక సుఖములను అనుభవించి, పుణ్యములు క్షీణించిన పిమ్మట మరల మర్త్యలోకమున జన్మించుచున్నారు. మూడు వేదముల ననుసరించి కర్మలు చేయువారును, ఫలాపేక్షను కలిగియుండువారును జనన మరణ వ్యాపారములలో చిక్కు పడుచుందురు.

22. అనన్యాశ్చింతయంతో మాం యే జనాః పర్యపాసతే।
తేషాం విత్యాభియుక్తానాం యోగక్షేమం వహమ్యహమ్॥

ఎవరు అనన్యభావముతో నన్ను ధ్యానించుచూ భజించుచుందురో అట్టి నిరంతర పరమేశ్వర యోగనిష్ఠులగు వారి యోగక్షేమములను నేనే వహించుచున్నాను.

వ్యాఖ్య : యోగిని గుర్తించుటకు ఉత్తమమైన మూడు లక్షణములు చెప్పబడియున్నవి. సమత్వము, కార్యకుశలత, అనన్యభక్తి - ఈ మూడును పర స్పరము సమ్మిళితమై యుండవలెను. భక్తిలేనిదే సమత్వము కలుగదు. సమత్వములేనిదే భక్తి కుదురదు. కార్యకుశలతలేనిదే భక్తి, సమత్వ ములు కలుగుట సందేహోస్పదము. యోగమనగా లభించని వస్తువును పొందుట, క్షేమ మనగా లభించినదానిని సురక్షితముగా కాపాడుకొనుట.

23. యేఽప్యన్యదేవతాభక్తా యజంతే శ్రద్ధయాన్వితాః।
తేఽపి మామేవ కౌం తేయ యజంత్య విధిపూర్వకమ్॥

అర్జునా ! ఎవరైతే ఇతర దేవతలను శ్రద్ధతో పూజించుచున్నారో వారున్నా విధిపూర్వకముగా కాక పోయినప్పటికీ నన్నే భజించుచున్నవారగుచున్నారు.

వ్యాఖ్య : విధిపూర్వకము కాకపోవుట అనగా అజ్ఞాన వశమున నన్ను నిరంజనునిగను, నిరాకారునిగను తెలిసికొనక పూజించుట యని అర్థము.

24. అహం హి సర్వయజ్ఞానాం భోక్తా చ ప్రభురేవ చ।
న తు మా మభిజానంతి తత్త్వేనాత శ్చ్యవంతి తే॥

సకల యజ్ఞములకును భోక్తను, ప్రభువును నేనే. కాని యజ్ఞము చేయువారు నా నిజస్వరూపమును తెలిసికొనజాలక జనన-మరణముల పాలగుచుందురు.

25. యాంతి దేవప్రతా దేవాః పితౄన్యాంతి పితృప్రతాః॥
భూతాని యాంతి భూతేజ్యా యాంతి మద్యాజినోఽపి మామ్॥

దేవతలను పూజించెడివారు దేవలోకములను, పితృదేవతలను పూజించువారు పితృలోకమును, భూతప్రేతాది కములను పూజించువారు ఆయా లోకములను పొందుచున్నారు. నన్ను భజించువారు నన్నే పొందుచున్నారు.

26. వత్రం పుష్పం ఫలం తోయం యోమే భక్త్యా ప్రయచ్ఛతి।
తదహం భక్త్యుపహృత మశ్నామి ప్రయతాత్మనః॥

భక్తిపూర్వకముగా శ్రద్ధతో సమర్పించు పత్రము
నై నను, పువ్వులనై నను, పండ్లునై నను, జలమునై నను నేను
ప్రీతితో స్వీకరింతును.

వ్యాఖ్య : ఈశ్వర ప్రీతికొఱకు సేవాభావముతో అర్పింప
బడిన వస్తువులను ఆయా ప్రాణులందుండు అంత
ర్యామి యగు భగవంతుడే స్వీకరించుచున్నాడు.

27. యత్కరోషి యదశ్నాసి యజ్ఞహోషి దదాసి యత్ ।

యత్తపస్యసి కౌంతేయ తత్కురుష్వ మదర్పణమ్ ॥

అర్జునా ! కావున నీవేమిచేసినను, ఏమి భుజించినను,
ఏది హోమము చేసినను, దానము చేసినను, ఏ తపము
చేసినను-వాటి నన్నింటిని నా కర్పించి చేయుము.

28. శుభాశుభఫలై రేవం మోక్ష్యసే కర్మబంధనైః ।

సన్న్యాసయోగ యుక్తాత్మా విముక్తో మాముపైష్యసి ॥

ఇందుచే శుభాశుభములను కలిగించు కర్మబంధముల
నుండి నీవు ముక్తి పొందగలవు. మరియు ఫలత్యాగముచే
లభించు సమత్వమునుపొంది జన్మమరణములనుండి విముక్తు
డవై నన్ను పొందగలవు.

29. సమోఽహం సర్వభూతేషు స మే ద్వేష్యోఽస్తి న ప్రియః ।

మే భజంతి తు మాం భక్త్యా మయితేతేషు చాప్యహమ్ ॥

నేను సమస్త ప్రాణులయందు సమభావమునే కలిగి
యుందును. నా కేప్రాణియు ప్రియమైనదిగాని, అప్రియ

మైనదిగాని కాదు. భక్తిభావముతో నన్ను భజించువారు నాయందే యుందురు. నేను వారియందు ఉందును.

30. అపి చేత్ సుదురాచారో భజతే మామనస్యభాక్,
సాధురేవ స మంతవ్యః సమ్యగ్వ్యవసితో హి సః॥

మహాపాపియైనను అనన్యభావముతో నన్ను భజించి నచో వాడు సాధుసజ్జనుడే యగును. ఏలనన-అతని కిప్పుడు సత్సంకల్పము కలిగియున్నది కదా !

వ్యాఖ్య : అనన్యభక్తి దుశ్చింతలకు అవకాశమివ్వదు.

31. క్షిప్రం భవతి ధర్మాత్మా శశ్వచ్ఛాంతిం నిగచ్ఛతి,
కౌంతేయ ప్రతిజానీహి న మే భక్తః ప్రణశ్యతి॥

అట్టివాడు శీఘ్రముగా ధర్మాత్ముడై నిరంతర శాంతిని పొందును. అర్జునా ! నా భక్తుడెన్నటికిని నశింపడని నీవు నిశ్చయముగా తెలిసికొనుము.

32. మాం హి పార్థ వ్యపాశ్రిత్య యేఽపి స్యుః పాపయోనయః,
త్రియోవై శ్యాస్తథా శూద్రాస్తేఽపి యాంతి పరాంగతమ్॥

పార్థా ! పాపజన్ములు, స్త్రీలు, వైశ్యులు, శూద్రులు అయినను శరణుజొచ్చినచో పరమగతిని పొందగలరు.

33. కిం పునర్భ్రాహ్మణాః పుణ్యా భక్తా రాజర్ష యస్తథా,
అనిత్యమసుఖం చోకమిమం ప్రాప్య భజన్స్ మామ్ ॥

ఇక నా భక్తులైన పాపాత్ములే మోక్షమును పొందుటకు అర్హులైనప్పుడు పుణ్యాత్ములు, భక్తులునూ అయిన బ్రాహ్మణ, రాజర్షులను గురించి ఏమి చెప్పవలెను? కనుక ఈ అనిత్యమునూ, సుఖరహితమునూ అయిన యీ లోకములో జన్మించిన నీవు నన్నే భజింపుము.

శీ4. మన్మనా భవ మద్భక్తో మద్యాజీ మాం నమస్కరు।
మామేవై శ్యసి యుక్తైవ మాత్మానం మత్పరాయణః॥

నా యందు మనసు నిలుపుము. నా భక్తుడవగుము. నా నిమిత్తమే యజ్ఞము చేయుము. నాకు నమస్కరింపుము. ఈ రీతిగా ఆత్మాను సంధానముచేసి నా యెడ తత్పరుడవై నన్నే పొందుదువు.

ఈ విధముగా ఉపనిషత్ ప్రతిపాదకము, బ్రహ్మ విద్యా విషయిక యోగశాస్త్రమును, శ్రీ కృష్ణార్జున సంవాదమును అగు భగవద్గీతలోని రాజ విద్యారాజగుహ్యయోగమనెడి తొమ్మిదవ అధ్యాయము సమాప్తము.

ఓం తత్సత్

పదవ అధ్యాయము

విభూతి యోగము

ఏడు ఎనిమిది తొమ్మిదవ అధ్యాయములలో భక్తి మొదలగువానిని బోధించిన పిమ్మట భగవానుడు భక్తుల కొరకు తన అనంత విభూతులను దిష్టాంతముగా దర్శింప చేయుచున్నాడు.

శ్రీభగవానువాచ —

- 1 భూయ ఏవ మహాబాహో శృణు మే పరమం వచః ।
య త్తేహం ప్రీయమాణాయ వక్ష్యామి హితకామ్యయా ॥

శ్రీకృష్ణభగవానుడు చెప్పుచున్నాడు

అర్జునా ! నీవు ఆసక్తితో నేను చెప్పిన దానిని శ్రద్ధతో ఆలకించుచుంటివి. కనుక నీ హితముకోరి పరమో పదేశము చేయుచున్నాను, మరల వినుము.

- 2 న మే విదుః సురగణాః ప్రభవం న మహర్షయః ।
అహ మాద్వీర్హి దేవానాం మహర్షీణాం చ సర్వశః॥

దేవతలును, మహర్షులును నా పుట్టుకనుగురించి యెరుగరు. ఎందుకనగా — నేనే దేవతలకును, మహర్షులకును సమస్తవిధముల మూలకారణభూతుడను.

- 3 యో మా మజ మనాదిం చ వేత్తి లోకమహేశ్వరమ్ ।
అసంమూఢః స మర్త్యేషు సర్వపాపైః ప్రముచ్యతే ॥

సర్వలోక నియామకుడనగు నన్న పుట్టుక లేనివానిని గను, అనాదిసిద్ధుడుగను మర్త్యలోకమున నుండు జ్ఞాని తెలిసి కొనునేని వాడు సకలపాపములనుండి ముక్తుడగును.

- 4 బుద్ధిర్జ్ఞాన మసంమోహః క్షమా సత్యం దమః శమః ।
సుఖం దుఃఖం భవోభావో భయం చాభయమేవ చ ॥

- 5 అహింసా సమతా తుష్టిస్తపో దానం యశోఽయశః ।
భవంతి భావా భూతానాం మత్త ఏవ పృథగ్విధాః ॥

బుద్ధి, జ్ఞానము అపమత్తత, క్షమ, సత్యము, ఇంద్రియ నిగ్రహము, శాంతి, సుఖము, దుఃఖము, జననము, మరణము, భయము, నిర్భయము, అహింస, సహిత్యము, సంతృప్తి, తపస్సు, దానము, కీర్తి, అపకీర్తి మున్నగు నానావిధ భావములన్నియు భూతజాలములకు నావల్లనే కలుగుచున్నవి.

- 6 మహర్షయః సప్తపూర్వే చత్వారో మనవస్తథా ।
మద్భావా మానసా జాతా యేషాం లోక ఇమాః ప్రజాః ॥

సప్తరుషులు, వారికంటె పూర్వము ససకాదులు నలుగురు, పదునాల్గురు మనువులు నా సంకల్పమువలననే ఉత్పన్నమైరి. వారివల్లనే యీ లోకములు ఉద్భవించినవి.

7 ఏతాం విభూతిం యోగం చ మమ యో వేత్తి తత్త్వతః ॥

సోఽవికంపేన యోగేన యుజ్యతే నాత్ర సంశయః ॥

నా యీ విభూతిని (మహిమ), శక్తిని యదార్థముగ యెరిగినవాడు నిశ్చలమైన సత్యమును పొందును. ఇందు సంబేహములేదు.

8 అహం సర్వస్య ప్రభవో మత్తః సర్వం ప్రవర్తతే :

ఇతి మత్వా భజంతే మాం బుధా భావసమన్వితాః॥

నేను సకల భూతోత్పత్తికి కారణమైయున్నాను. నా వలననే అవి అన్నియు ప్రవర్తిల్లుచున్నవి. ఇది తెలిసిన బుద్ధిమంతులు నన్ను భక్తిభావముతో నేవించుచున్నారు.

9 మచ్చిత్తా మద్గతప్రాణా బోధయంతః పరస్పరమ్ :

కథయంతశ్చ మాం నిత్యం తుష్యంతి చ రమంతి చ ॥

నాయందే మనసు నిలుపువారు, నాకొరకు ప్రాణా ర్పణము చేయువారు పరస్పరము ప్రబోధించుకొనుచు నిత్యము నన్నే కీర్తించుచు ఆత్మానందముతో జీవితము గడపుచుందురు.

10 తేషాం పతతయుక్తానాం భజతాం ప్రీతిపూర్వకమ్ :

దదామి బుద్ధియోగం తం యేన మామపయాంతితే ॥

ఈ విధముగా నా యందు తస్మయ్యలైయుండువారికి,
భక్తిపూర్వకముగా నన్ను నేవించువారికి నేను జ్ఞానము
కలుగజేయుచున్నాను. దానిచే వారు నన్ను పొందుదురు.

- 11 తేషామే వానుకంస్పార్థ మహామజ్ఞానజం తమః ।
నాశయామ్యాత్మభావస్థో జ్ఞానదీపేన భాస్వతా ॥

వారియందు దయతలచి వారిహృదయములోనున్నట్టి
నేను జ్ఞానమనెడి ప్రకాశవంతమగు దీపముతో వారి అజ్ఞా
నాంధకారమును నశింప జేయుచున్నాను.

అర్జున ఉవాచ : —

- 12 పరం బ్రహ్మ పరం ధామ పవిత్రం పరమం భవాన్ ।
పురుషం శాశ్వతం దివ్యమాదిదేవమజం విభుమ్ ॥
13 ఆహస్త్యామృషయః సర్వే దేవర్షి ర్నారదస్తథా ।
అసితో దేవలో వ్యాసం స్వయం చైవ బ్రవీషి మే ॥

అర్జునుడు ప్రశ్నించుచున్నాడు—

ఓ పరమాత్మా! నీవు పరబ్రహ్మవు, పరంధాము
డవు, పరమ పవిత్రుడవు. రుషులందరు, దేవర్షియగు నార
మడు, అసితుడు, దేవలుడు, వ్యాసుడు మొదలగువారంద
రును నిన్ను నాశరహితునిగను, దివ్యపురుషునిగను, ఆది
దేవునిగను పుట్టుక లేనివాడవని ఈశ్వరుడవని భావించు
చున్నారు. నీవుకూడా అదే చెప్పుచున్నావు.

- 14 సర్వమేతద్భుతం మన్యే యన్మాం వదసి కేశవ ।
న హి తే భగవన్ వ్యక్తిం విదుర్దేవా న దానవాః ॥

కేశవా! నీవు చెప్పినది నిజమని నేను అంగీకరించుచున్నాను. ఓ దేవా! నీ స్వరూపమును దేవతలుగాని దానవులుగాని తెలియజాలకున్నారు.

- 15 స్వయమేవాత్మనాత్మానం వేత్త త్వం పురుషోత్తమ ।
భూతభావన భూతేశ దేవదేవ జగత్పతే ॥

ఓ పురుషోత్తమా! ఓ జగత్పితా! ఓ జీవేశ్వరా! ఓ దేవదేవా! ఓ జగన్నాథా! నిన్ను గురించి నీవే ఎరుగదువు. ఇతరులు తెలిసికొనలేరు.

- 6 వక్తుమర్హస్యశేషేణ దివ్యా హృత్త విభూతయః ।
యాభిర్విభూతి భిర్లోకానిమాంస్తస్యం వ్యాప్య తిష్ఠసి ॥

ఈ లోకములో నీవు ఏ యే విభూతులద్వారా వ్యాపించి యున్నావో అట్టి దివ్యవిభూతులను గురించి నాకు విశదపరచుము.

- 17 కథం విద్యామహం యోగింత్యాం సదా పరిచింతయన్ ।
కేషు కేషు చ భావేషు చింత్యోఽసి భగవన్మయా ॥

ఓ యోగేశ్వరా! నిన్ను సతతము ధ్యానముచేయుచూ ఎట్లు తెలిసికొనగలను? ఓ పరమాత్మా! ఏ యే భావములతో నిన్ను ధ్యానింపవలెను?

- 18 విస్తరేణాత్మనో యోగం విభూతిం చ జనార్దన!
భూయః కథయ తృప్తిరీ శృణ్వతో నాస్తి మేఽమృతమ్ ॥

ఓజనర్దనా ! నీశక్తి మరియు నీ విభూతులను గురించి
సవిస్తారముగా మరియొకసారి తెలియజేయుము. నీ అమృత
మయమగు వాణిని ఎంత విన్ననూ తనివి తీరుటలేదు.

శ్రీభగవానువాచ :—

- 19 హంత తే కథయిష్యామి దివ్యా హృత్మవిభూతయః!
ప్రాధాన్యతః కురుశ్రేష్ఠ నాస్యంతో విస్తరస్య మే ॥

శ్రీకృష్ణభగవానుడు చెప్పుచున్నాడు.

ఓ కురుశ్రేష్ఠా ! నేకు ముఖ్యమైన నా దివ్యవిభూతు
లను గురించి చెప్పెదను, ఆలకింపుము. నా విభూతులు
అనంతములుగా నున్నవి. వాటిని విపులముగా చెప్పటకు
శక్యముకాదు.

- 20 అహమాత్మా గుడాకేశ సర్వభూతాశయస్థితిః!
అహమాదిశ్చ మధ్యం చ భూతానామంత ఏవ చ ॥

అర్జునా ! సకల భూతములయొక్క హృదయముల
యందున్న ఆత్మను నేనే. భూతములయొక్క ఉత్పత్తి స్థితి
లయములకు కారకుడను నేనే.

- 21 అదిత్యానామహం విష్ణుర్యోతిషాం రవిరంభమాన్ ।
మరీచిర్మరుతామస్మి సక్షత్రాణామహం శశీ ॥

ఆదిత్యులలో విష్ణువును, జ్యోతులలో తేజోవంతుడైన సూర్యుడను, వాయువులలో మరీచి, నక్షత్రములలో చంద్రుడను నేనే.

22 వేదనాం సామవేదోఽస్మి దేవానామస్మి వాసవః ।

ఇంద్రియాణాం మనశ్చాస్మి భూతానామస్మి చేతనా ॥

వేదములలో సామవేదమును, దేవతలలో ఇంద్రుడు, ఇంద్రియములలో మనస్సు, ప్రాణులలోని చైత్యమును నేనే.

23 రుద్రాణాం శంకరశ్చాస్మి విత్తేశో యక్షరాక్షసామ్ ।

వసూనాం పావశ్చాస్మి మేరుః శి రిణామహమ్ ॥

రుద్రులలో శంకరుడను, యక్షరాక్షసులలో కుబేరుడను, వసువులలో ఆగ్ని, పర్వతములలో మేరుపర్వతమును నేనే.

24 పురోధసాం చ ముఖ్యం మాం విద్ధి పార్థ బృహస్పతిమ్ ॥

సేవాసీనామహం స్కందః సరసామస్మి సాగరః ॥

ఓ పార్థా ! పురోహితులలో ముఖ్యుడైన బృహస్పతిగా నన్నెరుగుము. సేనాపతులలో కుమారస్వామిని నేను. సరోవరములలో సముద్రుడను నేను.

25 మహర్షీణాం భృగురహం గిరామస్మ్యేక మక్షరమ్ ।

యజ్ఞానాం జపయజ్ఞోఽస్మి స్థాపరాణాం హిమాలయః ॥

మహర్షులలో భృగుమహర్షిని నేను. శబ్దములలో ఏకాక్షరియగు 'ఓం'కారమును నేనే. యజ్ఞములలో జప యజ్ఞమును నేను. స్థావరములలో హిమాలయమును నేనే.

26 అశ్వత్థః సర్వవృక్షాణాం దేవరీణాం చ నారదః।

గంధర్వాణాం చిత్రరథః సిద్ధానాం కపిలో మునిః॥

వృక్షములలో అశ్వత్థ వృక్షమును నేను. దేవర్షులలో నారదుడను, గంధర్వులలో చిత్రరథుడను, సిద్ధులలో కపిల మునిని నేనే.

27 ఉచ్చైఃశ్రవ సమశ్వానాం విద్ధి మామమృతోద్భవమ్।

ఐరావతం గజేంద్రాణాం సరాణాం చ సరాధిపమ్॥

సముద్రమథన సమయమందు అచ్యుతముతో పాటు వుట్టిన ఉచ్చైశ్రవమను అశ్వమును, ఐరావతమను ఏనుగును నేనే. మనుష్యులలో రాజును నేనే.

28 ఆయుధానామహం వ్రజం ధేనునామస్మి కామధుక్।

ప్రజనప్పస్మి కందర్పః సర్పాణామస్మి వాసుకిః

ఆయుధములలో వ్రజాయుధమును, గోవులలో కామధేనువు నేనే. ప్రజోత్పత్తికి కారణుడగు కామదేవు డను నేనే. సర్పములలో వాసుకిని నేను.

29 అనంతశ్చాస్మి నాగానాం వరుణో యాదసామహమ్।

పితౄణామర్యమా చాస్మి యమః సంయమ తామహమ్॥

నాగులలో శేషనాగుడను నేనే. జలదేవతలలో వరుణుడను, పితృదేవతలలో అర్యముడను, దండించువారిలో యముడను నేనే.

30 ప్రహ్లాదశ్చాస్మి దైత్యానాం కాలః కలయతామహమ్।
మృగాణాం చ మృగేంద్రోఽహం వై నతేయశ్చ పక్షిణామ్॥

దైత్యులలో ప్రహ్లాదుడను నేను. గణితశాస్త్రజ్ఞులలో కాలమును నేనే. మృగములలో సింహమును, పక్షులలో గరుత్మంతుడను నేనే.

31 పవనః పవతామస్మి రామః శత్రుభృతామహమ్।
రుషాణాం మకరశ్చాస్మి స్రోతసామస్మి జాహ్నువీః

పవిత్ర మొనద్బువ్వానిలో పవనుడను నేను. శత్రుధారులలో పరశురాముడను నేనే. మత్స్యములలో మొసలిని నేను. నదులలో గంగను నేనే.

32 సర్గాణా మాదిరంతశ్చ మధ్యం చైవాహ మర్జున।
అధ్యాత్మవిద్యా విద్యానాం వాదః ప్రవదతామహమ్॥

ఓ అర్జునా ! సకల సృష్టికి ఆది మధ్య అంతములు నేనే. విద్యలలో ఆధ్యాత్మిక విద్యను నేను. తర్కశాస్త్రజ్ఞులయొక్క తర్కవాదమును నేను.

33 అక్షరాణామకారోఽస్మి ద్వంద్వః సామాసికస్య చ।
అహమేవాక్షయః కాలో ఛతాహం విశ్వతోముఖః॥

అక్షరములలో 'అ'కారమును నేను. సమాసములలో ద్వంద్వ సమాసమును నేను. అనంతమగు కాలస్వరూపుడను నేనే. సర్వవ్యాపియగు స్రష్టను నేనే.

34 మృత్యుః సర్వహరశ్చాహముద్భవశ్చ భవిష్యతామ్।

కీర్తిః శ్రీర్వాక్ చ నారీణాం స్మృతిర్మేధా ధృతిః క్షమా॥

అందరిని హరించు మృత్యువును నేనే. భవిష్యత్ లో ఉత్పన్న మగువాటి ఉత్పత్తికారకుడను నేను. (స్త్రీ)లింగ శబ్దములలో - కీర్తి, లక్ష్మీ, వాణి, స్మృతి, మేధా, ధృతి, క్షమలను నేనే.

35 బృహత్సామ తథా సామ్నాం గాయత్రీ ఛందసామహమ్।

మాసానాం మార్గశీర్షోఽహ మృతూనాం కుసుమాకరః॥

సామములలో బృహత్ సామమును, ఛందస్సులలో గాయత్రీ ఛందమును, మోసములలో మార్గశిరమోసమును, రుతువులలో వసంతరుతువును నేనే.

36 ద్యూతం ఛలయతామిస్మి తేజస్తేజస్వినామహమ్।

జయోఽస్మి వ్యవసాయోఽస్మి సత్త్వం సత్త్వవతామహమ్॥

మోసకాండ్ర యొక్కజూదమును, ప్రతాపవంతుల యొక్క ప్రభావమును, జయమును, నిశ్చయమును నేనే సాత్వికుల యందలి సత్త్వమును నేనే.

వ్యాఖ్య : — మోసగాండ్ర యొక్క ‘జూదము’ నేను అన్నమాట విని భయపడవలసిన పనిలేదు. ఇచట మంచిచెడ్డలనిర్ణయము చేయబడుటలేదు. ఏమిజరిగినను ఈశ్వరాజ్ఞలేనిదే జరుగదని చెప్పటయే దీని ఉద్దేశము. అంతయు ఈశ్వరుని అధీనమందే కలదని తెలిసికొనిన కపటి, మోసకాడు కూడా తన అహంకారమును విడచి కపటమును మోసమును త్యజించెదరుగాక!

37 వృష్టినాం వాసుదేవోఽస్మి పాండవానాం ధనంజయః॥
మునేనామప్యహం వ్యాసః కవీనాముశనా కవిః॥

యాదవులలో వాసుదేవుడను నేను, పాండవులలో అర్జునుడను నేనే, మునులలో వ్యాసుడను, కవులలో శుక్రాచార్యుడను నేనే.

38 దండో దమయతా మస్మి నీతి రస్మి జిగీషతామ్॥
మౌనం చైవాస్మి గుహ్యనాం జ్ఞానం జ్ఞానవతామహమ్॥

శాసకుల చేతి దండము నేను. జయమును కాంక్షించు వారి నీతిని నేను. రహస్య విషయములలోని మౌనమును నేను. జ్ఞాని యొక్క జ్ఞానమును నేనే.

39 యచ్ఛాపి సర్వభూతానాం బీజం తదహమర్జున॥
న తదస్తి వినా యత్స్యాస్మయా భూతం చరాచరమ్॥

ఓ అర్జునా! సమస్త జీవరాశియొక్క ఉత్పత్తి కారణము నేను. ఈ చరాచరరూపమైన భూత సమూహము నందు నేను లేకుండా యేదియునులేదు.

40 వాన్తోఽస్తి మమ దివ్యానాం విభూతేనాం పరంతప!
ఏష తూర్దేశతః ప్రోక్తో విభూతేర్విస్తరో మయా॥

ఓ పరంతపా! నా దివ్య విభూతులకు అంతము లేదు. అపారమైన నావిభూతులను కొన్నిటిని మాత్రమే దృష్టాంతముగా చెప్పియున్నాను.

41 యవ్యద్విభూదిమత్స త్వం శ్రీమదూర్జితమేవవా!
ఉత్తదేవావగచ్ఛ త్వం మమ తేజోంశసంభవమ్॥

సృష్టిలోని విభూతియుక్తమగు లక్ష్మీకరమగు ప్రభావయుక్తమగు నట్టిది నాతేజస్సుయొక్క అంశము వలననే కలిగినదని నీవు తెలిసికొనుము.

42 అథవా బహునై తేన కిం జ్ఞాతేన తవార్జున!
విష్టభ్యాహమిదం కృత్స్నమేకాంశేన స్థితోజగత్॥

ఓ అర్జునా! నా విభూతులను గురించి విస్తారముగ తెలిసికొనిన నీకేమి ప్రయోజనము చేకూరును? నాలోని ఒక

అంశము చేతనే నేను ఈ సమస్త జగత్తును ధరించి అందు
వ్యాపించి యున్నానని తెలిసికొనుటయే చాలును.

ఈ విధముగా ఉపనిషదర్థ ప్రతిపాదకము,
బ్రహ్మవిద్యావిషయిక యోగశాస్త్రమును
శ్రీకృష్ణార్జున సంవాదమును అగు
భగవద్గీతలోని విభూతి
యోగమును పదియవ
అధ్యాయము
సమాప్తము.

పదకొండవ అధ్యాయము

విశ్వరూప సందర్శన యోగము

ఈ అధ్యాయములో శ్రీకృష్ణపరమాత్మ తన విరాట్ స్వరూపమును అర్జునునకు ప్రదర్శించుచున్నాడు. భక్తులకు ఈ అధ్యాయము అత్యంతప్రియమైనది. ఇందు తర్కమునకు తావులేదు. ఇది రసాత్మకమైన కావ్యము. ఈ అధ్యాయమును ఎంత చదివిననూ తనివితీరదు.

అర్జున ఉవాచ:—

- 1 మదనుగ్రహాయ పరమం గుహ్యమధ్యాత్మ సంజితమ్।
యత్త్వయోక్తం వచస్థేన మోహోఽయం విగతోమమ॥

అర్జునుడు ప్రశ్నించుచున్నాడు.

ఓ కృష్ణా ! నీవు నా యందు దయతలచి ఆధ్యాత్మిక పరమగు పరమ రహస్యమును చెప్పినావు. నీవు నాకు తెలిపిన విషయములవలన నా మోహము నశించినది.

- 2 భవాప్యయౌ హి భూతానాం శ్రుతౌ విస్తరణో మయా,
తత్త్వః కమలపత్రాక్ష మహాత్మ్యమపి చావ్యయమ్॥

ప్రాణికోటియొక్క ఉత్పత్తి, నాశములను గురించి నీ వలన నేను సవిస్తారముగా వింటిని. ఓ కమలనయనా ! అటు

లనే నాశరహితమైన నీ మహత్త్వమును కూడ తెలిసి
కొంటిని.

3 ఏవమేతద్యథాత్మ త్వమాత్మానం పరమేశ్వరః।
ద్రష్టు మిచ్ఛామి తే రూప మైశ్వరం పురుషోత్తమ॥

ఓ పరమాత్మా! నిన్ను గూర్చి ఏ విధముగా ఎరుక
పరచితివో అదియంతయూ యథార్థమే. పురుషోత్తమా!
దివ్యమగు నీ ఈశ్వర స్వరూపమును దర్శించవలెనను కోరిక
కలుగుచున్నది.

4 మన్యసే యది తచ్ఛక్యం మయా ద్రష్టమితి ప్రభో!
యోగేశ్వర తతో మే త్వం దర్శయాత్మానమవ్యయమ్

యోగేశ్వరుడవగు ఓ ప్రభూ! నీ దివ్యరూపమును
దర్శించుట నాకు శక్యమేనని నీవు తలచుచో అట్టి నిత్యమైన
ఆత్మస్వరూపమును చూపుము.

శ్రీ భగవానువాచ:—

5 పశ్య మే పార్థ రూపాణి శతతోఽథ సహస్రకః।
నానావిధాని దివ్యాని నానావర్ణాకృతీని చ॥

శ్రీకృష్ణభగవానుడు చెప్పుచున్నాడు

పార్థా! వందలు వేలకొలదిగానున్న నా రూపము
లను చూడుము. అవి పలు రకములుగా దివ్యములైన
తంగులు, ఆకారములు కలిగియున్నవి.

6 పశ్యాదిత్యాస్వసూన్ రుద్రానశ్వినౌ మరుతస్తథా।
బహున్యదృష్టపూర్వాణి పశ్యాశ్చర్యాణి భారత॥

అర్జునా! ఆదిత్యులను, వసువులను, రుద్రులను,
అశ్వినీదేవతలను, మరుత్తులను చూడుము. మునుపెన్నడును
చూడనట్టి అనేక అద్భుతములను గాంచుము.

7 ఇహైకస్థం జగత్కృత్స్నం పశ్యాద్య సచరాచరమ్।
మమ దేహే గూఢాకేశ యచ్ఛానన్యదృష్టమిచ్ఛసి॥

ఓ పార్థా! ఈ నా శరీరములో సమస్త చరాచర
జగత్తును ఒక చోటనే యిచట చూడుము. ఇంకనూ నీవు
చూడగోరిన వాటినన్నిటిని చూడుము.

8 సతు మాం శక్యనే ద్రష్టమనేనైవ స్వచక్షుషా।
దివ్యం దదామి తే చక్షుః పశ్య మే యోగమైశ్వరమ్॥

ఈ నీ చర్మచక్షువులతో నీవు నన్ను చూడలేవు.
కావున నేను నీకు దివ్యదృష్టిని ప్రసాదించుచున్నాను. నీవు
నా ఈ ఈశ్వర సంబంధమగు యోగమును దర్శింపుము.

సంజయ ఉవాచ:—

9 ఏవముక్త్వా తతో రాజన్ మహాయోగేశ్వరో హరిః,
దర్శయామాస పార్థాయ పరమం రూపమైశ్వరమ్॥

ఓ ధృతరాష్ట్రమహారాజా ! ఈ విధముగా చెప్పిన యోగేశ్వరుడగు శ్రీ కృష్ణపరమాత్మ అర్జునునకు తన పరమేశ్వర స్వరూపమును ప్రదర్శించినాడు.

- 10 అనేక నక్త్రనయన మనేకాద్భుత దర్శనమ్,
అనేక దివ్యాభరణం దివ్యానేకోద్యతాయుధమ్॥

ఆ విరాట్ రూపము అనేక ముఖములు కన్నులు కలిగి, పెక్కెత్తబడి తయారుగా నున్న అనేక దివ్యాయుధములతో, దివ్యాభరణములతో కూడి అత్యద్భుతముగా నుండెను.

- 11 దివ్యమాల్యాంబరధరం దివ్యగంధానులేపనమ్,
సర్వాశ్చర్యమయం దేవ మనంతం విశ్వతోముఖమ్॥

ఆ రూపము అనేకములైన దివ్యమగు హారములు, వస్త్రములు ధరించియుండెను. దివ్యములైన సుగంధ ద్రవ్యలేపనములచే శోభిల్లుచుండెను. ఈ విధముగా అనేకాశ్చర్యములతో నిండి, అనంతమై సర్వవ్యాపకమైన సర్వేశ్వరుని అర్జునుడు దర్శించెను.

- 12 దివి సూర్యసహస్రస్య భవేద్యుగపదుత్తితాః
యది భాః సదృశీ సా స్యాద్భాసస్తస్య మహాత్మవః॥

ఆకాశమందు వేయిమంది సూర్యులు ఒక్కసారిగా ఉదయించినపుడు కలుగునంతటి ప్రకాశము ఆ మహా పురుషుని తేజస్సుతో సరిసమానమగునేమో !

- 13 తత్తైక్యకస్థం జగత్కృతస్త్విం ప్రవిభక్తమనేకదా।
అవశ్యద్దేవదేవస్య శరీరే పాండవస్తదా॥

ఆ దేవాదిదేవుని శరీరమునందు అనేక రూపములుగా విభజింపబడియున్న జగత్తునంతటిని అర్జునుడు ఏకరూపములో చూచెను.

- 14 తతః స విస్మయానిష్ఠో హృష్టరోమా ధనంజయః।
ప్రణమ్య శిరసా దేవం కృతాంజలి రభాషత॥

అప్పుడు అర్జునుడు ఆశ్చర్యచకితుడై పులకాంకితుడై వినముడై చేతులు జోడించి యిట్లనెను.

అర్జున ఉవాచ:—

- 15 పశ్యామి దేవాంస్తవ దేవ దేహే
సర్వాంస్తథా భూతవిశేషసంఘాన్।
బ్రహ్మణమీశం కమలాసనస్థ-
మృషీంశ్చ సర్వానురగాంశ్చ దివ్యాన్॥

అర్జునుడు చెప్పుచున్నాడు.

ఓ దేవా! నీ దేహమందు నేను సమస్త దేవతలను, పలువిధములైన ప్రాణి సమూహములను, కమలాసనముందు విరాజమానుడైన బ్రహ్మను, సప్తరుషులను, దివ్యసర్పములను చూచుచున్నాను.

16 అనేక బాహుదర వక్త్రనేత్రం
పశ్యామి త్వాం సర్వతోఽనంతరూపమ్।
నాంశం మధ్యం న పునస్తవాదిం
పశ్యామి విశ్వేశ్వర విశ్వరూప॥

అనేక హస్తములతోను, ఉదరములతోను, ముఖములతో, నేత్రములతోను అనంతరూపుడవగు నిన్ను చూచుచున్నాను. నీ రూపమునకు మొదలుగాని, మధ్యగాని, తుదిగాని నాకు కనుపించకున్నది. ఓ విశ్వేశ్వరా ! నీ విశ్వరూపమును నేను దర్శించుచున్నాను.

17 కిరీటినం గదినం చక్రిణం చ
తేజోరాశిం సర్వతోదీప్తిమంతమ్।
పశ్యామి త్వాం దుర్నిరీక్ష్యం సమంతాత్
దీప్తానలార్కద్యుతి మప్రమేయమ్॥

కిరీటము, గద, చక్రాద్యాయుధములు ధరించి ఎల్లెడల జాజ్వల్యమానమగు తేజోరాశియై ప్రజ్వలించుచున్న అగ్నివలెను, చండభానుని పగిది తేరిచూడ దుస్సహమై యొప్పు అనంతమైన నీ దివ్యరూపమును సకల ప్రదేశములందు చూచుచున్నాను.

18 త్వమక్షరం పరమం వేదితవ్యం
త్వ మస్య విశ్వస్య పరం నిధానమ్।
త్వ మవ్యయః శాశ్వత ధర్మగోప్తా
ననాతనస్త్వం పురుషో మతో మే॥

తెలిసికొనదగినట్టి పరమ అక్షరరూపునిగను ఈ జగత్తు
నకు మూలాధారునిగను, సనాతన ధర్మమును సంరక్షించు
నిత్యుడవుగను, పురాణ పురుషునిగను నేను తెలిసికొను
చున్నాను.

19 అనాదిమధ్యాంత మనంతవీర్య
మనంతబాహుం శశిసూర్యనేత్రమ్।
సశ్యామి త్వాం దీప్తహుతాశవక్త్రం
స్వతేజసా విశ్వమిదం తపంతమ్॥

ఆది మధ్య అంతములు లేనివానిగను, అనంతశక్తి
సంపన్నునిగను, అనంతబాహువులుగలవానిగను, సూర్య
చంద్రులే నేత్రములుగాగలవానిగను, ప్రజ్వరిల్లిన అగ్ని
వలె ముఖముగలవానిగను, తన తేజస్సుతో జగమును తపింప
చేయువానిగను నేను నిన్ను చూచుచున్నాను.

20 ద్యావా పృథివ్యో రిదమంతరం హి
వ్యాప్తంత్య యైకేన దిశశ్చ సర్వాః॥
దృష్ట్వాద్భుతం రూపముగ్రం తవేదం
లోకత్రయం ప్రవృథితం మహాత్మన్॥

భూమ్యా కాశముల మధ్యను, ఎల్ల దిశలయందును, నీ
వొక్కడవే వ్యాపించియున్నావు. అద్భుతమైన నీ ఈ ఉగ్ర
రూపమునుగాంచి మాల్లోకములు గజగజలాడుచున్నవి.

- 21 అమీ హి త్వాం సురసంఘా విశంతి
 కేచిద్భీతాః ప్రాంజలయో గృణంతి।
 స్వస్తీత్యుక్త్వా మహర్షి సిద్ధసంఘాః
 స్తువంతి త్వాం స్తుతిభిః పుష్కలాభిః॥

ఈ దేవతా సంఘములు నీ యందు ప్రవేశించు
 చున్నవి. భయభీతులై ఎందరో చేతులు జోడించి నిన్ను
 ప్రస్తుతించుచున్నారు. మహర్షులు, సిద్ధసంఘములు లోక
 కళ్యాణమగుగాకయని స్తుతించుచూ అనేక విధములుగా
 నీ కీర్తిగానము చేయుచున్నారు.

- 21 రుద్రాదిత్యా వసవో యే చ సాధ్యా
 విశ్వేఽశ్వినౌ మరుతశ్చోష్ణపాశ్చ।
 గంధర్వా యక్షసుర సిద్ధసంఘాః
 వీక్షంతే త్వాం విస్మితాశ్చైవ సర్వే॥

రుద్రులు, ఆదిత్యులు, వసువులు, సాధ్యులు, విశ్వ
 దేవతలు, అశ్వినీదేవతలు, మరుత్తులు, పితృదేవతలు, గంధ
 ర్వులు, యక్షులు, అనురులు, సిద్ధులు మొదలగువారందరు
 ఆశ్చర్యమును సొందినవారై నిన్ను చూచుచున్నారు.

- 23 రూపం మహత్తే బహువక్త్రినేత్రం
 మహాబాహో బహుబాహూరుపాదమ్।
 బహూ రిం బహుదంష్ట్రాకరాళం
 దృష్ట్వా లోకాః ప్రవ్యథితా స్తథాహమ్॥

హే కృష్ణా ! అనేక ముఖములు, కన్నులు, చేతులు, కాళ్ళు, తొడలు, ఉదరములు, కోరలుకలిగి భయంకరముగా కన్నట్టుచున్న నీ విరాట్ రూపమునుచూచి లోకములన్నియు భయపడి వున్నవి. నేనుకూడా అటులనే భయకంపితుడనైతిని.

24 నభఃస్పృశం దీప్త మనేకవర్ణం
వ్యాతాననం దీప్తవిశాలనేత్రమ్।
దృష్ట్వా హి త్వాం ప్రవ్యథితాంతరాత్మా
భృతిం న విందామి శమం చ విష్ణో॥

ఆకాశమును అంటుచున్న, మిలమిల లాడుతున్న, అనేక వర్ణములు కలిగినట్టి, తెరచియున్న నోళ్ళు కలిగిన, విశాలమై తేజోవంతములైన నేత్రములు కలిగియున్న నిన్ను చూచి నా హృదయము వ్యాకులపడుచున్నది. నేను ధైర్యమును, శాంతిని పొందలేకున్నాను.

25. దంష్ట్రాకరాణాని చ తే ముఖాని
దృష్ట్వాపి కాలానలసన్నిభాని।
దిశో న జానే న లభే చ శర్మ
ప్రసీద దేవేశ జగన్నివాస॥

ఓ దేవదేవా ! జగన్నివాస ! ప్రళయాగ్నివలె భయంకరమైన కోరలు కలిగియున్న నీ ముఖమును చూచి

నాకు దిక్కులు తెలియకున్నవి. శాంతి లభించుట లేదు. నీవు ప్రసన్నుడ వగుము.

26 అమీ చ త్వాం ధృతరాష్ట్రస్య పుత్రాః
సర్వే నహైవావనిపాలసంఘైః ।
భీష్మో ద్రోణః సూతపుత్రస్తథాపౌ
సహస్మదీయైరపి యోధముఖ్యైః॥

27 వక్త్రాణి తే త్వరమాణా విశంతి
దంష్ట్రాకరాణాని భయానకాని ।
కేచిద్వింగా దశనాంతరేషు
సందృశ్యంతే చూర్ణితై రుత్తమాంగైః॥

సమస్త రాజసమూహములతోపాటు ధృతరాష్ట్రుని కుమారులందరును, భీష్మద్రోణులు, సూతపుత్రుడు కర్ణుడు, ప్రముఖులైన మనయోధు లందరునూ వికరాళమగు కోరలు కలిగిన నీ భయంకరమైన నోటియందు వేగముగా ప్రవేశించుచున్నారు. ఎందరో తలలు పగిలి చూర్ణమై నీ దంతములమధ్య చిక్కుకొని యుండుటను చూచుచున్నాను.

28 యథా నదీనాం బహవోఽమ్బువేగాః
సముద్రమేవాభిముఖా ద్రవంతి ।
తథా తవామీ నరలోకవీరా
విశంతి వక్త్రాణ్యభివిజ్యలంతి॥

నదీ ప్రవాహము సముద్రాభి ముఖముగా ప్రవ
హించు తీరున ఈ వీరులందరూ నీ కభిముఖులై ప్రజ్వలించు
చున్న నీ నోటిలో ప్రవేశించుచున్నారు.

29 యథా ప్రదీప్తం జ్వలనం పతంగా
విశంతి నశాయ సమృద్ధివేగాః।
తథైవ నశాయ విశంతి లోకాః
స్తవాపి వక్త్రాణి సమృద్ధివేగాః॥

మిడతలు అతివేగముతో మండుచున్న నిప్పులో తమ
వినాశము కొరకే ఎగిరి పడునట్లు ప్రాణి సమూహము
లన్నియు అతివేగముగా తమ నాశముకొరకు నీ నోటియందు
ప్రవేశించుచున్నవి.

30 తేలిహ్యపే గ్రసమానః సమంతాత్-
లోకాన్సమగ్రాన్ వదనైర్జ్వలిద్భిః।
తేజోభిరాపూర్య జగత్సమగ్రం
భాసస్తవోగ్రాః ప్రతపంతి విష్ణోః॥

ఓ విష్ణుదేవా! అన్నివైపులనుండి అందరినీ మింగివేసి
నీవు ప్రజ్వలించుచున్న నాలుకతో ఆస్వాదించుచున్నావు.
సర్వవ్యాపకుడవగు ఓ ప్రభూ! తీక్షణమగు నీ ప్రభా
జాలము లోకమంతటినీ తేజోమయ మొనర్చుచున్నది,
దహింపజేయుచున్నది.

31 ఆఖ్యాహి మే కో దేవానుగ్రూపో
సమోఽస్తు తే దేవతా ప్రసీదీ
విజ్ఞాతుమిచ్ఛామి భవంతమాద్యం
న హి ప్రజానామి తవ ప్రవృత్తిమ్॥

ఉగ్రరూపుడవైన నీ వెవరివో నాకు తెలియపర
చుము. దేవదేవా! నీవు ప్రసన్నుడవగుము. ఆదిపురుషుడ
వగు నిన్ను నేను తెలిసికొనగోరుచున్నాను. నీ ప్రవృత్తి
నాకు తెలియకున్నది.

శ్రీ భగవానువాచ —

32 కాలోఽస్మి లోకక్షయకృత్ప్రవృద్ధో
లోకాన్సమహర్ష మిహ ప్రవృత్తః
ఋతేఽపి త్వం న భవిష్యంతి సర్వే
యేఽవస్థితాః ప్రత్యనీకేషు యోధాః॥

లోకక్షయము కొరకు విజృంభించియున్న కాల
స్వరూపుడను నేను. లోకములను సశింషచ్ఛేయుటకొరకే
యిచ్చటికి వచ్చియున్నాను. ఇక్కడ చేరిన నేనెల్లలోని ప్రతి
యోధునితో నీవు యుద్ధము చేయకపోయినప్పటికినీ వారిలో
ఎవరునూ జీవించియుండలేరు.

33 తస్మాత్త్వముత్తిష్ఠ యశో లభస్వ
జిత్వా శత్రూన్ భుంక్ష్య రాజ్యం సమృద్ధమ్
మయైవేతే నిహతాః పూర్వమేవ
విమిత్తమాత్రం భవ సమ్యసాచిన్॥

కనుక అర్జునా ! నీవు యుద్ధ సన్నద్ధుడవు కమ్ము,
కీ రిని పొందుము. శత్రువులను జయించి ధనధాన్య సంపద
లతో నిండిన రాజ్యమును అనుభవించుము. వీరినందరిని
నేను ఇంతకుపూర్వమే చంపియుంటిని. ఓ సవ్యసాచీ !
నీవు కేవలము నిమిత్తమాత్రుడవగుము.

34 ద్రోణంచ భీష్మం చ జయద్రథం చ
కర్ణం తథాన్యసపి యోధవీరాన్ ।
మయా హతాన్స్తవం జహి మా వ్యథిష్ఠాః
యుధ్యస్వ జేతాసి రణే సవత్సాన్ ॥

భీష్ముడు, ద్రోణుడు, కర్ణుడు, జయద్రథుడు మొద
లగు యోధులందరూ నాచే హతులైరి. నీవు భయపడ
కుము. యుద్ధము చేయుము, వారిని హతమార్చుము, ఈ
యుద్ధములో నీవు జయము పొందవలసియున్నది.

సంజయ ఉవాచ—

35 ఏతచ్ఛ్రుత్వా వచనం కేశవస్య
కృతాంజలి ర్వేపమానః కిరీటీ ।
నమస్కృత్వా భూయ ఏవాహ కృష్ణం
సగద్గదం భీతభీతః ప్రణమ్య ॥

సంజయుడు చెప్పచున్నాడు:—

శ్రీకృష్ణుని మాటలు వివి అర్జునుడు చేతులు జోడించి
వణకుచూ మాటిమాటికి నమస్కరించుచు భయముచే
ప్రణామ మొనర్చి గద్గద స్వరముతో యిట్లు పలికెను.

అర్చన ఉపాచ: -

36 స్థానే హృషీకేశ తవ ప్రకీర్త్యా
జగత్ ప్రహృష్యత్యనురజ్యతే చ।
రజఃసి భీతాని దిశో ద్రవంతి
సర్వే నమస్యంతి చ సిద్ధసంఘాః॥

అర్చునుడు చెప్పుచున్నాడు :—

ఓ హృషీకేశా! నిన్ను కీర్తించిన జగత్తునకు ఆనందము కలుగుచున్నది. నీ ఎడల అనురాగము అంకురించుచున్నది. రాక్షసులు భయకంపితులై యటునటు పారిపోవుచున్నారు. సిద్ధ సమూహములు నీకు నమస్కరించుటయు తగియున్నది.

37 కస్మాచ్ఛ తే న నమేరన్మహాత్మన్
సరీయసే బ్రహ్మణోఽప్యాదికర్త్రే।
అనంత దేవేశ జగన్నివాస
త్వమక్షరం సదసత్తత్పరం యత్॥

ఓ మహాత్మా! అనంతా! దేవేశా! జగన్నివాసా! బ్రహ్మకంటెను అధికుడవును ఆదికర్తవును అగు నీకు వారందరు ఏల నమస్కరింప కుందురు? నీవు నాశము లేని వాడవు; సత్యాసత్యములకు అతీతుడవు. వీటి మూలమగు పరమాత్మయు నీవే!

38 త్వమాది దేవః పురుషః పురాణ
 స్త్వమస్యవిశ్వస్య పరం నిధానమ్।
 వేత్తాసి వేద్యం చ పరం చ ధామ
 త్వయా తతం విశ్వమనంతరూప॥

నీవు ఆది దేవుడవు, పురాణ పురుషుడవు. ఈ
 విశ్వమునకు నీవు ఆశ్రయస్థానము, సర్వజ్ఞుడవు, ఎరుగదగిన
 వాడవు, పరంధాముడవు. అనంతరూపా! నీవు ఈ జగత్తు
 నంతటను నిండియున్నావు.

39 వాయుర్యమోఽగ్నిర్వరుణః శశాంకః
 ప్రజాపతి స్త్వం ప్రపితామహశ్చ।
 నమో నమస్తేఽస్తు సహస్రకృత్వః
 పునశ్చ భూయోఽపి నమో నమస్తే॥

వాయువు, యముడు, అగ్ని, వరుణుడు, చంద్రుడు,
 ప్రజాపతి, ప్రపితామహుడవు నీవే! నీకు వేసవేల నమ
 స్కారములు, మరల మరల నమస్కారములు చేయు
 తున్నాను.

40 నమః పురస్తాదథ పృష్ఠతస్థే
 నమోఽస్తు తే సర్వత ఏవ సర్వ।
 అనంత వీర్యామితవిక్రమ స్త్వం
 సర్వం సమాప్నోషి తతోఽసి సర్వః॥

సర్వాత్ముడవగు శ్రీకృష్ణా! నీకు ముందునుండి,
 వెనుక నుండియు, అన్ని దిశలనుండియు నమస్కరించు.

చున్నాను. నీ బలము అసంతము, నీ శక్తి అపారము. జగత్తంతయు నీవు నిండియున్నావు. అందువలన నీవు సర్వేశ్వరుడవు.

41 సఖేతి మత్వా ప్రసదం యదుక్తం
హే కృష్ణ హే యాదవ హే సఖేతి।
అజానతా మహిమానం తవేదం
మయా ప్రమాదాత్ప్రణయేన వాపి॥

42 యద్భావహసార్థమసత్కృతోఽసి
విహారకయ్యాసన భోజనేషు।
ఏకోఽథవాప్యచ్యుత తత్సమక్షం
తత్తామయే త్వమహను ప్రమేయమ్॥

మిత్రుడవని తలచి నీ మహిమలెఱుగక ఓ కృష్ణా, ఓ సఖా, ఓ యాదవా, యని సంబోధించియున్నాను. పొర పాటువలనగాని, స్నేహము వలనగాని నావలన జరిగిన తప్పిదములను, వినోదార్థము ఆడుచూ సాడుచు నీ సాంగత్యములో తినుచూ, త్రాగుచు, అవివేకినై నిన్ను అనకూడని మాటలని యుందును. నా తప్పిదములను క్షమింప నిన్ను ప్రార్థించుచున్నాను.

43 పితాసి లోకస్య చరాచరస్య
త్వమస్య పూజ్యశ్చ గురుర్గరియాన్।
న త్వత్సమోఽస్త్యభ్యధికః కుతోఽన్యో
లోకత్రయేఽప్యప్రతిమప్రభావ॥

స్థావర జంగమ జగత్తునకు నీవే తండ్రివి. నీవే పూజ్యుడవైన శ్రేష్ఠుగురుడవు. నీకు ఎవరునూ సాటిరాదు. అట్టి యెడ నిన్ను మించిన వారెట్లుండగలరు? ముల్లోకము లలో నీ సామర్థ్యమునకు సాటిలేదు.

44 తస్మాత్ప్రణమ్య ప్రణీధాయ కాసుం
ప్రసాదయే త్వామహమీశమీడ్యమ్।
పితేవ పుత్రస్య సఖేవ సఖ్యః
ప్రియః ప్రియాయార్హసి దేవ సోధుమ్॥

అందుచే పూజనీయుడవై సర్వేశ్వరుడవై యున్న నిన్ను ప్రసన్నుడవు కమ్మని సాష్టాంగ నమస్కారములుచేసి ప్రార్థించుచున్నాను. ఓ దేవా! తండ్రి తనయుని, మిత్రుడు మిత్రుని సహించినటుల నాకు ఆత్మీయుడవైనందున నా క్షేమము కోరి నన్ను అనుగ్రహింపుము.

45 అదృష్టపూర్వం హృషితోఽస్మి దృష్ట్వా
భయేన చ ప్రవ్యథితం మనో మే।
తదేవ మే దర్శయ దేవ రూపం
ప్రసీద దేవేశ జగన్నివాస॥

ఇంతకు ముందెన్నడును చూడనటువంటి నీ ఈ రూపమును చూచి నేను గగుర్పాటు చెందితిని. భయముచే నా మనసు వ్యాకులమైనది. అందుచే ఓ దేవా! నీ మొదటి రూపమును చూపింపుము. శేవేశా! జగన్నివాసా! నీవు ప్రసన్నుడవుకమ్ము.

46 కరీటినం గదినం చక్రహస్త
మిచ్ఛామి త్వాం ద్రష్టుమహం తథైవ
తేనైవ రూపేణ చతుర్భుజేన
సహస్రబాహో భవ విశ్వమూర్తే॥

శ్రీకృష్ణా! కిరీటము, గద, చక్రము ధరించిన నీ
పూర్వ రూపమును దర్శింప కోరుచున్నాను. ఓ సహస్ర
బాహూ! విశ్వమూర్తీ! మరల నీ చతుర్భుజ రూపమును
ధరింపుము.

శ్రీ భగవానువాచ:—

47 మయా ప్రసన్నేన తవార్థ నేదం
రూపం పరం దర్శితమాత్మయోగాత్ ।
తేజోమయం విశ్వమనంతమాద్యం
యన్నే త్వదన్యేన న దృష్టపూర్వమ్॥

శ్రీకృష్ణ భగవానుడు నుడువుచున్నాడు :—

అర్జునా! నీ యందు ప్రసన్నుడనై నా ఆత్మయోగ
బలముచే తేజోవంతమై విశ్వవ్యాప్తమై అనంతమైన పరమ
ఆదిరూపమును నీకు చూపించినాను. దీనిని నీవు తప్ప
ఇంతకు ముందు ఎవరునూ చూడలేదు.

48 న వేదయజ్ఞాద్యయనైర్న దానై
ర్న చ క్రియాభిర్న తపోభిర్నైః॥

ఏవంరూపః శక్య అహం నృలోకే
ద్రష్టుం త్వదన్యేన కురుప్రవీర॥

ఓ కురుప్రవీరా! వేదాధ్యయనమువలనగాని యజ్ఞము
వలనగాని అనేక శాస్త్ర పాండిత్యముచేగాని, దానములచే
క్రతువుచేగాని, ఘోర తపస్సు చేసియూ నీవుగాక ఇతరు
లెవరునూ నా యీ రూపమును చూడలేక పోయిరి.

48 మా తే వ్యధా మా చ విమూఢభావో
దృష్ట్వా రూపం ఘోరమీదృఙ్మమేదమ్।
వ్యపేతభీః ప్రీతమనాః పునస్తస్యం
తదేవ మే రూపమిదం ప్రపశ్య॥

నా ఈ భీకర రూపమును జూచి నీవు భయపడకుము
మోహము చెందకుము. భయమువీడి ప్రశాంత చిత్తుడవు
కమ్ము. నా పరిచితమైన పూర్వరూపమును మరలచూడుము.

సంజయ ఉవాచ:—

శ్రీ ॥ ఇత్యర్జునం వాసుదేవస్తథోక్త్వా
స్వకం రూపం దర్శయామాస భూయః॥
అశ్వాసయామాస చ భీతమేనం
భూత్వా పునః సౌమ్యవపుర్మహాత్మా॥

సంజయుడు చెప్పుచున్నాడు :—

ఈ విధముగా వాసుదేవుడు అర్జునునితో చెప్పి తన పూర్వ పరిచిత సౌమ్య సుందర రూపమును మరల చూపించెను. ఆ మహాత్ముడు శాంతమూర్తియై భయభ్రాంతుడైన అర్జునుని ఓదార్చెను.

అర్జున ఉవాచ:—

51 దృష్ట్వేదం మానుషం రూపం శవ సౌమ్యం జనార్దన :
ఇదానీమస్మి సంవృత్తః సచేతాః ప్రకృతిం గతః॥

అర్జునుడు చెప్పుచున్నాడు :—

ఓ జనార్దనా! నీ సౌమ్య మానవ రూపమునుజూచి ఇప్పుడు నేను శాంత చిత్తుడనై స్థిమిత పడితిని.

శ్రీభగవానువాచ:—

52 సుదుర్దర్శమిదం రూపం దృష్టవానసి యన్మమః
దేవా అవ్యసన్య రూపస్య నిత్యం దర్శనకాంక్షిణః॥

శ్రీకృష్ణ పరమాత్మ చెప్పుచున్నాడు:—

నీవు ఇప్పుడు చూచినట్టి నా రూపమును దర్శించుట కడు దుర్లభము. దేవతలు సైతము నా ఈ రూపమును జూచుటకు తపించుచుందురు.

53 నాహం వేదైర్న తపసా న దానేన వ చేజ్యయా
శక్య ఏవమిరో ద్రష్టుం దృష్టవానసి మాం యథా॥

నీవు దర్శించివ రూపము వేదాధ్యయనము చేసిగాని,
తపసు చేసిగాని, దాసములవలనగాని, యజ్ఞములు చేసిగాని
దర్శించుటకు శక్యముకానిది.

54 చిక్త్యా త్వనన్యయా శక్య అహమేవంవిధోఽర్థునః
జ్ఞాతుం ద్రష్టుం తత్త్వేన వ్రవేష్టుం చ పరంతప॥

ఓ అర్జునా! పరంతపా! నన్ను గురించిన ఇట్టి జ్ఞానము
ఇట్టి నా రూప దర్శనము యదార్థముగా నన్ను పొందుట
నా యందు లీనమగుటయే యగుచున్నది. ఇది కేవలము
అనన్య భక్తివలన మాత్రమే సంభవమగును.

55 మత్కర్మకృన్మత్పరమో మద్భక్తః సంగవర్జితః॥
నిర్వైరః సర్వభూతేషు యః సమామేతి పాండవ॥

ఓ అర్జునా! ఎవడు కర్మలన్నిటిని నాకొరకై చేయునో
నా యందు ఆసక్తుడై నా భక్తుడై సంగరహితుడై ప్రాణి
కోటియందు ద్వేషరహితుడై యుండునో వాడే నన్ను
పొందుచున్నాడు.

ఈ విధముగా ఉపనిషదర్థ ప్రతిపాదకమును
బ్రహ్మ విద్యా విషయిక యోగశాస్త్రమును
శ్రీకృష్ణార్జున సంవాదమును అగు
భగవద్గీతలోని విశ్వరూప సందర్శనయోగమును
పదకొండవ అధ్యాయము సమాప్తము.

పన్నెండవ అధ్యాయము

భక్తియోగము

పరమాత్ముని దర్శనము అనన్య భక్తివలననే కలుగునని శ్రీకృష్ణ భగవానుడు నుడివియున్నాడు. కనుక ఇప్పుడు భక్తి స్వరూప మెట్టిదో తెలియవలసి యున్నది. ఈ అధ్యాయమున అది సనుకూడినది. కావున ఈ అధ్యాయము అందరూ కంఠస్థము చేయదగియున్నది. ఇది అన్నిటికన్న చిన్న అధ్యాయము. ఇందు తెల్పిన భక్తుని లక్షణములు నిరంతరము మననము చేయదగియున్నవి.

అర్జున ఉవాచ :—

- 1 ఏవం సతతయుక్తా యే భక్తాస్త్యాం పర్యుపాసతే :
యే చాప్యక్షరమవ్యక్తం తేషాం కే యోగవిత్తమాః ॥

అర్జునుడు ప్రశ్నించుచున్నాడు:—

నిరంతరమూ నిశ్చే ధ్యానించుచూ నిన్ను ఉపాసించు భక్తులందును, నాశరహితమగు నీ అవ్యక్త స్వరూపమును ధ్యానించువారి యందునూ శ్రేష్ఠుడైన యోగి ఎవరు?

శ్రీ భగవానువాచ :—

- 2 మయ్యావేశ్య మనో యే మాం నిత్యయుక్తా ఉపాసతే :
శ్రద్ధయా పరయోపేతాస్తే మే యుక్తతమా మతాః ॥

శ్రీకృష్ణ భగవానుడు చెప్పుచున్నాడు:—

నిత్యము నన్నే ధ్యానించుచూ నాయందు మనసు
లగ్నముచేసి శ్రద్ధతో నన్ను ఉపాసించువానిని శ్రేష్ఠుడని
నేను భావించుచున్నాను.

- 3 యే త్వక్షరమనిర్దేశ్యమవ్యక్తం పర్యుపాస్యతే ।
సర్వత్రగమచింత్యం చ కూటస్థమచలం ధ్రువమ్ ॥
- 4 సంనియమ్యేంద్రియగ్రామం సర్వత్ర సమబుద్ధయః ।
తే ప్రాప్నువంతి మామేవ సర్వభూతహితే రతాః॥

ఇంద్రియములను నిగ్రహించి అందరిని సమదృష్టితో
చూచుచూ దృఢమును, స్థిరమును, గంభీరమును, అచింత్య
మును, సర్వవ్యాపియగు అవ్యక్త, వర్ణనాతీతుడగు నాశ
రహిత స్వరూపమును ఉపాసించువారు సర్వభూతహిత
రతుడైన నన్నే పొందుదురు.

- 5 క్లేశోఽధికతరస్తేషామవ్యక్తానక్తచేతసామ్ ।
అవ్యక్తాహి గతిర్దుఃఖం దేహవద్భిరవాప్యతే ॥

అవ్యక్త పరమాత్మయందు చిత్తము లగ్నము
చేయుటకష్టము. నిర్గుణోపాసన దేహధారులకు కష్టసాధ్యము.
వ్యాఖ్య : దేహధారి నిర్గుణ స్వరూపమును కేవలము తన

భావనా బలముచే కల్పన చేయగలడు. కాని అట్టి
నిర్గుణ స్వరూపమును వర్ణించుటకు తగిన శబ్దజాలమే

లేదు. అందువలన ఆ నిర్గుణ పరమాత్మను “నేతి, నేతి” అనగా ‘న ఇతి’ ‘ఇది కాదు, ఇది కాదు’ అని మాత్రమే అనుకొని తృప్తిపడవలసి వచ్చినది. కనుక విగ్రహారాధనను వ్యతిరేకించువారు కూడ సూక్ష్మముగా ఆలోచించి చూచినచో విగ్రహారాధకులే యగుచున్నారు. గ్రంథమును పూజించుట; చర్చి, మసీదు, మందిరములలో పూజా ప్రార్థనలు చేయుట లేక ఒకే దిశకు అభిముఖులై ఆరాధించుట మొదలగునవన్నియు సగుణాకార పూజా లక్షణములే యగుచున్నవి. అయినప్పటికినీ సగుణ స్వరూపమునకు అతీతమై ఊహించనలవి కాని నిరాకార నిర్గుణ స్వరూపము ఒకటి ఉన్నదని గమనించినచో మనము తరించెదము. భక్తుడు పరమాత్మ యందు తాదాత్మ్యము చెంది లీనుడై పోవలయును. తుదకు అద్వితీయుడు నిరాకార నిర్గుణ స్వరూపుడగు భగవంతుడు మాత్రమే మిగులును. ఇదియే భక్తియొక్క పరాకాష్ఠస్థితి. ఇట్టి స్థితిని సగుణోపాసన ద్వారా సులభముగా పొందవచ్చును. కనుకనే నిర్గుణోపాసనా మార్గము కష్ట సాధ్యమని చెప్పబడినది.

- 6 యే తు సర్వాణి కర్మాణి మయి సంన్యస్య మత్పరాః |
అనన్యేనై వ యోగేన మాం ధ్యాయంత ఉపాసతేః |
- 7 తేషామహం సముద్ధర్తా మృత్యుసంసారసాగరాత్ |
భవామి న చిరాత్పార్థ మయ్యావేశితచేతసామ్ ||

ఓ పార్థా! నా యందు ఆసక్తి కలవారై సమస్త కర్మలను నాకే అర్పించి ఏకనిష్ఠతో నన్ను ధ్యానించుచూ నన్నే ఉపాసించుచు నాయందే చిత్తము లగ్నము చేసినట్టి వారిని మృత్యువనెడి సంసారసాగరము నుండి నేను ఉద్ధరించుచున్నాను.

8 మయ్యేవ మన అధత్స్వ మయి బుద్ధిం నివేశయః
నివసిష్యసి మయ్యేవ అత ఊర్ధ్వం న సంశయః॥

మనసును నాయందే లగ్నముచేసి బుద్ధిని నాయందే ఉంచుము. అటు పిమ్మట నిస్సందేహముగా నీవు నన్నే పొందెదవు.

9 అథ చిత్తం సమదాతుం న శక్నోషి మయి స్థిరమ్,
అభ్యాసయోగేన తతో మామిచ్ఛాప్తుం ధనంజయ॥

ఇంకనూ నీవు చిత్తమును నాయందు నిలుకడగా నిలుపజాలని యెడల అభ్యాసయోగముచేత నన్ను పొందుటకు ప్రయత్నించుము.

10 అభ్యాసేఽవ్యసమర్థోఽసి మత్కర్మపరమో భవః
మదర్థమపి కర్మాణి కుర్వన్సిద్ధిమవాప్స్యసి।

ఇట్టి అభ్యాసము కూడా నీకు సాధ్యము కాదేని నీవు చేయు కర్మలన్నియు నాకు అర్పించుము. నా కొరకై కర్మలాచరించుచూ కూడా నీవు మోక్షమును పొందెదవు.

- 11 అదై తదప్యశక్తోఽసి కర్తుం మద్యోగమాశ్రితః।
సర్వకర్మఫలత్యాగం తతః కురు యతాత్మవాన్॥

నా నిమిత్తము కర్మాచరణ చేయుశక్తి కూడా లేనిచో ప్రయత్నించి సర్వ కర్మలయొక్క ఫలితమును త్యజించుము.

- 12 శ్రేయో హి జ్ఞానమభ్యాసాత్ జ్ఞానాద్ధ్యానం విశిష్యతే।
ధ్యానాత్కర్మఫల త్యాగస్యాగాచ్ఛాంతిరనంతరమ్॥

అభ్యాస మార్గముకంటె జ్ఞానమార్గము శ్రేయస్కరమైనది. జ్ఞానమార్గము కంటెను ధ్యానమార్గము ప్రయోజన కరమైనది. ధ్యానమార్గముకంటె కర్మఫల త్యాగము సులభము. ఏలనన ఈ త్యాగానంతరము వెను వెంటనే శాంతి లభించును.

వ్యాఖ్య : అభ్యాసమనగాచిత్తవృత్తులను నిరోధించుసాధన. జ్ఞానమనగా — శ్రవణము, మననము మొదలైనవి. ధ్యానమనగా ఉపాసన. ఏటి ఫలితముగా కర్మఫల త్యాగము సిద్ధించనిచో అట్టి అభ్యాసము అభ్యాసమే కాదు. ఆజ్ఞానము జ్ఞానమే కాదు. ధ్యానము ధ్యానమే కాదు.

- 13 అద్వేష్టా సర్వభూతానాం మైత్రః కరుణ ఏవ చ।
నిర్మమో నిరహంకారః సమదుఃఖసుఖః క్షమీః॥
- 14 సంతుష్టః సతతం యోగీ యతాత్మా దృఢనిశ్చయః।
ఘమ్యుర్భిక్షమనో బుద్ధిర్మో మద్భక్తః స మే ప్రియః॥

సర్వభూతముల యందును ద్వేషము లేకుండా,
అందరికీ మిత్రుడై, దయాళుడై, మమతా రహితుడై,
అహంకారము లేనివాడై, సుఖ దుఃఖములయందు
సమానుడై, క్షుణ్ణ శీలుడై, సదా సంతుష్టుడై, యోగ
యుక్తుడై, ఇంద్రియ నిగ్రహము కలవాడై, దృఢనిశ్చయము
కలవాడై తన మనోబుద్ధులను నాయందు అర్పించినట్టి
భక్తుడు నాకు ఇష్టుడు.

- 15 యస్మాన్నోద్విజతే లోకో లోకాన్నోద్విజతే చ యః |
హర్షామర్షభయోద్వేగైర్ముక్తో యః స చ మే ప్రియః ||

లోకమునకు తనవలననూ, లోకమువలన తనకునూ
భాధ లేనివాడు, సంతోషము, క్రోధము, భయము ఉద్వే
గము లేనివాడునూ నాకు ఇష్టుడు.

- 16 అనపేక్షః కువిర్మక్ష ఉదాసీనో గతవ్యథః |
సర్వారంభపరిత్యాగీ యో మద్భక్తః స మే ప్రియః ||

కోరిక లేనివాడును, పవిత్రుడును, కార్యకుశలుడును,
నిర్లిప్తుడును, విచారము లేనివాడును, సంకల్పమును త్యజించి
నట్టి వాడునూ నా భక్తుడు వాడు నాకు ఇష్టుడు.

- 17 యో న హృష్యతి న ద్వేష్టి న శోచతి న కాంక్షతి |
కుభాకుభ పరిత్యాగీ భక్తిమాన్ యః స మే ప్రియః ||

హర్ష - ద్వేషములు లేనివాడును, విచారము లేని వాడును, ఆశలు పెంచుకొనని వాడును, శుభా శుభ ఫలితములను త్యజించునట్టి భక్తి పరాయణుడును నాకు ఇష్టుడు.

18 సమః శత్రౌ చ మిత్రే చ తథా మానావమానయోః॥

శీతోష్ణసుఖదుఃఖేషు సమః సంగవివర్జితః॥

19 తుల్యనిందాస్తుతిర్మానీ సంతుష్టో యేనకేనచిత్॥

అనికేతః స్థిరమతిర్భక్తిమాన్యే ప్రియో నరః॥

శత్రు మిత్రులయందు, మానావమానములయందు, శీతోష్ణములయందు, సుఖ-దుఃఖములందు సమత్వము కలిగి ఆసక్తిని విడచి, నిందాస్తుతములను సమానముగా భావించి, మానము ధరించి, లభించిన దానితో సంతృప్తి చెంది, తన కొక నివాస స్థానము లేనట్టి స్థిరచిత్తుడైన మానభక్తుడు నాకు ప్రియమైనవాడు.

20 యే తు ధర్మ్యామృతమిదం యథోక్తం పర్యుపాసితే॥

శ్రద్ధధానా మత్పరమా భక్తాస్తేఽతీవ మే ప్రియా॥

ఈ పవిత్రమైన అమృత మయమగు జ్ఞానమును నాయందు పరాయణుడై శ్రద్ధతో అనుష్ఠించువారు నాకు అత్యంత ప్రీతి పాత్రులగు భక్తులు.

ఈ విధముగా ఉపనిషదర్థ ప్రతిపాదకము బ్రహ్మ
 విద్యా విషయిక యోగశాస్త్రమును శ్రీకృష్ణా
 ర్జున సంవాదమును అగు భగవద్గీత
 లోని భక్తియోగమును
 పన్నెండవ అధ్యాయము
 సమాప్తము

ఓం నమః

పదమూడవ అధ్యాయము

క్షేత్రక్షేత్రజ్ఞ విభాగయోగము

ఈ అధ్యాయములో దేహము, దేహధారి (ఆత్మ) యొక్క భేదము తెలుపబడినది.

శ్రీ భగవానువాచ :

- 1 ఇదం శరీరం కౌంటేయ క్షేత్రమిత్యభిధీయతే ;
ఏతద్యో వే త్తి తం ప్రాహుః క్షేత్రజ్ఞ ఇతి తద్విదః॥

శ్రీకృష్ణ పరమాత్మ చెప్పుచున్నాడు:—

౧ అర్జునా! ఈ శరీరమే క్షేత్రము అనబడుచున్నది. దీనిని యెరిగిన వానిని తత్త్వజ్ఞానులు క్షేత్రజ్ఞుడందురు.

- 2 క్షేత్రజ్ఞం చాపి మాం విద్ధి నర్వక్షేత్రేషు భారత!
క్షేత్రక్షేత్రజ్ఞ యోర్జ్ఞానం యతతేజ్ఞానం మతం మమ॥

౩ భారతా! క్షేత్రము (శరీరము) లన్నిటియందు ఉన్నట్టి నన్ను క్షేత్రజ్ఞునిగా తెలిసికొనుము. ఈ క్షేత్ర, క్షేత్రజ్ఞుల భేదమును తెలిసికొనుటయే నిజమైన జ్ఞానమని నా అభిమతము.

- 3 తే క్షేత్రం మచ్చ యాదృక్ చ యద్వికారి యతశ్చయతః
చ యో యత్ప్రభావశ్చ తత్సమాపేన మే శృణు॥

అర్జునా! క్షేత్రమనగా ఏమి? అది ఎటువంటిది? ఎట్టి
వికారములు కలిగియుండును? ఎక్కడినుండి వచ్చినది?
క్షేత్రజ్ఞుడెవరు? అతని ప్రభావము ఎట్టిది? ఈ విషయము
లను క్లుప్తముగా చెప్పెదను, శ్రద్ధగా వినుము.

4 ఋషిభిర్బహుధా గీతం ఛందోభిర్వివిధైః పృథక్ :
బ్రహ్మసూత్రపదైశ్చైవ హేతుమద్భిర్వినిశ్చితైః॥

ఋషులు ఈ విషయములను వివిధ ఛందస్సులలో
అనేక విధముల ఉదాహరణ సహితముగా నిర్దుష్టమైన
బ్రహ్మ సూత్రములలో గానము చేసిరి.

5 మహాభూతాన్యహంకారో బుద్ధిరవ్యక్తమేవ చ।
ఇంద్రియాణీ దశై కం చ పంచ చేంద్రియగోచరాః॥

6 ఇచ్ఛా ద్వేషః సుఖం దుఃఖం సంఘాతశ్చేతనా ధృతిః।
ఏతత్క్షేత్రం సమాసేన సవికారముదాహృతమ్॥

పంచ మహాభూతములు, అహంకారము, బుద్ధి,
ప్రకృతి, పది ఇంద్రియములు, మనస్సు, అయిదు ఇంద్రియ
విషయములు, ఇచ్ఛ, ద్వేషము, సుఖము, దుఃఖము,
సంఘాతము, చేతనాశక్తి, ధృతి అనునవి సంక్షేపముగా
వికారములతో కూడిన శరీరమే క్షేత్రమని చెప్పబడినది.

వ్యాఖ్య : మహా భూతములు అయిదు - పృథివి, జలము,
అగ్ని, వాయువు, ఆకాశము. అహంకారమనగా
శరీర సంబంధమగు 'నేను' అను భావము. అవ్యక్త

మనగా అదృశ్యముగా నుండెడి మాయ. పది
 ఇంద్రియములలో అయిదు జ్ఞానేంద్రియములు -
 ముక్కు, చెవి, కన్ను, నాలుక, చర్మము. అయిదు
 కర్మేంద్రియములు-కాలు, చేయి, నోరు, మర్మేంద్రి
 యములు రెండు. జ్ఞానేంద్రియములకు సంబంధించిన
 అయిదు విషయములు-శబ్ద, స్పర్శ, రూప, రస, గంధ
 ములు, అనగా-వినుట, తాకుట, చూచుట, రుచి
 చూచుట, వాసన చూచుట. సంఘాతమనగా-
 శరీరతత్త్వములు పరస్పరము సహకరించుకొను శక్తి.
 ధృతి అనగా-మనము సాధారణముగా అనుకొను
 ధైర్య గుణముకాదు. ఈ శరీరమందలి పరమా
 ణువులు ఒక దానినొకటి అంటిపెట్టుకొని ఉండు
 శక్తిని ధృతి యందురు. ఈ గుణము అహంభావము
 వలననే కలుగుచున్నది. ఈ 'అహం' అవ్యక్తమైన
 మాయలో ఉన్నది. ఇట్టి అహమును మోహరహితు
 డగు మనుష్యుడు తెలిసికొని దానిని త్యజించు
 చున్నాడు. అందుచే అట్టివాడు మృత్యు సమయ
 మందును లేక ఇతర విఘాతములు సంభవించి
 నపుడును దుఃఖమును పొందుటలేదు. జ్ఞానియును
 అజ్ఞానియును చివరకు అందరునూ వికారములతో
 కూడిన ఈ శరీరమును త్యజించవలసినదే.

- 7 అమానిత్వమదమిత్వమహింసా జ్ఞాంతిరార్జవమ్।
అచార్యోపాసనం శౌచం సై ర్యమాత్మవినిగ్రహః॥
- 8 ఇంద్రియార్థేషు వైరాగ్యమనహంకార ఏవ చ।
జన్మమృత్యుజరావ్యాధి దుఃఖదోషానుదర్శనమ్॥
- 9 ఆసక్తిరనభిష్వంగః పుత్రదారగృహాదిషుః।
నిత్యం చ సమచిత్తత్వమిష్టానిష్టోపపత్తిషు॥
- 10 మయి చానన్యయోగేన భక్తిరవ్యభిచారిణీ।
వివిక్త దేశ సేవిత్వమరతిర్జనసంసది॥
- 11 అధ్యాత్మజ్ఞాననిత్యత్వం తత్త్వజ్ఞానార్థదర్శనమ్।
ఏతత్ జ్ఞానమితి ప్రోక్తమజ్ఞానం యదతోఽన్యథా॥

దంభాభిమానములు లేకుండుట, అహింస, ఓర్పు, నరళ స్వభావము, గురుసేవ, శుచి, స్థిరత, ఆత్మవిగ్రహము ఇంద్రియ విషయములందు వైరాగ్యము, అహంకారము లేకుండుట, జన్మ మరణ జరావ్యాధి దుఃఖములు, ఇతర దోషముల విషయమున నిరంతర జాగరూకతకలిగియుండుట, పుత్ర కళత్ర గృహ విషయములందు మోహ మనుకారములు లేకుండుట, ఇష్టానిష్టములయందు సమభావము కలిగియుండుట, నాయందు అచంచలమైన విశ్వాసముతో ధ్యానముతో కూడిన ఏకాగ్రభక్తి, ఏకాంతవాసము, జనసమూహములందు పాల్గొనుటయం దాసక్తి లేకుండుట, ఆధాత్మిక జ్ఞానముయొక్క నిత్యతను ఎరిగియుండుట, ఆత్మసాక్షాత్కారము-ఇవన్నియు జ్ఞాన మనబడును. ఇందుకు భిన్నమైనట్టిది అజ్ఞానము.

- 12 జ్ఞేయం యత్తత్ప్రవక్ష్యామి యత్జ్ఞాత్వాఽమృతమశ్నుతే!
అనాదిమత్పరం బ్రహ్మం న సత్తన్నాసదుచ్యతే ||

దేనిని తెలుసుకొనుటవలన మోక్షము కలుగునో,
అదిలేని పరబ్రహ్మమేదో, ఏది సత్ అనిగాని అసత్ అని
గాని చెప్పబడదో ఆ జ్ఞేయమును తెలిసికొనదగిన విషయ
మును గురించి చెప్పెదను.

వ్యాఖ్య : పరబ్రహ్మను సత్ అనిగాని అసత్ అనిగానిచెప్ప
జాలము. దానిని శబ్దజాలముతో తెలియ పరచుట
గాని విమర్శించుటగాని సాధ్యముకాదు. అది గుణా
తీతమైనది.

- 13 సర్వతః పాణిపాదం తత ర్వతోఽక్షిశిరోమఖమ్!
సర్వతఃశ్రుతిమల్లోకే సర్వమావృత్య తిష్ఠతి||

ఎటుచూచినా కాళ్ళు, చేతులు, కన్నులు, తలలు,
ముఖములు, చెవులూ కలిగి లోకమందు సర్వప్రదేశము
లందునూ అది వ్యాపించియున్నది.

- 14 సర్వేంద్రియగుణాభాసం సర్వేంద్రియ వివర్జితమ్!
అసక్తం సర్వభృచ్చైవ నిర్గుణం గుణభోక్తృచ||

ఇంద్రియ గుణములన్నియు అందు కనుపించినప్పటికినీ
అది ఇంద్రియ రహితమైన బ్రహ్మస్వరూపము, నిర్లిప్తమై
ఉండును. అయిననూ అదే అన్నిటికీ ఆధార భూతమై

యున్నది. గుణాతీతమైయుండియు గుణములను అనుభవించు భోక్త అనియే.

15 బహిరంతశ్చ భూతానామచరం చరిమేవ చ।

సూక్ష్మత్వాత్తదవిజ్ఞేయం దూరస్థం చాంతికే చ తత్॥

అది భూతములలోపల వెలుపల కూడా ఉండును. అది స్థిరముగా నుండును. చలనముకూడా కలిగియుండును. సూక్ష్మముగా నుండునుగాన తెలిసికొనుటకు వీలుపడదు. అది సమీపమున ఉండును, దూరముగానూ ఉండును.

వ్యాఖ్య : దానిని తెలిసికొన్న వానికి అది లోపలనే ఉండును. స్థిరత్వము, అస్థిరత, శాంతి-అశాంతి మన అనుభవములోనివే. ఈ భావములన్నియు దానినుండే ఉత్పన్నమగుచున్నవి కనుక అది స్థిరమైనది. చలనము కలిగినది కూడ అయివున్నది.

16 అవిభక్తం చ భూతేషు విభక్తమివ చ స్థితమ్।

భూతభర్తృ చ తత్జ్ఞేయం గ్రసిష్ఠ ప్రభవిష్ట చ॥

అది అఖండమైనది. అయినను వివిధ రూపములలో విభక్తమైయున్నటుల కనపించును. అది తెలుసుకొనదగిన వస్తువు. (బ్రహ్మ) ప్రాణులను సృష్టించి, పోషించి, నశింప చేయుచున్నది.

17 జ్యోతిషామపి తజ్జ్యోతి సమనః పరముచ్యతే।

జ్ఞానం జ్ఞేయం జ్ఞానగమ్యం హృది సర్వస్య విష్ణితమ్॥

అది జ్యోతులకు పరంజ్యోతి. అంశకారమునకు అది అతీతమైనదని చెప్పబడుచున్నది. జ్ఞానము అదియే. జ్ఞాన గమ్యమునూ అదియే. జ్ఞానమువలన లభించునదియుకూడ అదియే. అది అందరి హృదయములలో నుండునది.

18 ఇతి క్షేత్రం తథా జ్ఞానం జ్ఞేయం చోక్తం సమాసతః,
మద్భక్త ఏతద్విజ్ఞాయ మద్భావాయోపపద్యతే॥

ఇట్లు - క్షేత్ర య, జ్ఞానము, జ్ఞేయములను గూర్చి నీకు సంగ్రహముగా చెప్పితిని. దీని నెరిగిన నా భక్తుడు నా భావమును పొందుటకు అర్హుడగుచున్నాడు.

19 ప్రకృతిం పురుషం చైవ విద్యనాదీ ఉభావపి,
వికారాంశ్చ గుణాంశ్చైవ విద్ధి ప్రకృతిసమ్భవాన్॥

ప్రకృతి - పురుషుడు - వీటి ఆదియనునవి లేనివిగా తెలిసికొనుము. వికారగుణములు ప్రకృతి నుండియే ఉత్పన్నమగుచున్నవని తెలిసికొనుము.

20 కార్యకారణకర్తృత్వే హేతుః ప్రకృతిరుచ్యతే,
పురుషఃసుఖదుఃఖానాం భోక్తృత్వే హేతురుచ్యతే॥

కార్య కారణముల హేతువు ప్రకృతియనియు, సుఖ దుఃఖానుభవములకు హేతువు పురుషుడనియు చెప్పబడుచున్నది.

21 పురుషః ప్రకృతిస్థో హి భుంక్తే ప్రకృతిజాన్గుణాన్,
కారణం గుణసంగోఽస్య సతసద్యోనిజన్మను॥

ప్రకృతిలో నుండు పురుషుడు ప్రకృతి జన్యములైన గుణముల ననుభవించును. ఈ గుణ సంపర్కమే సుకృత దుష్కృతములైన యోనులందు (గర్భమునందు) వాని పుట్టుకకు కారణమగుచున్నది.

వ్యాఖ్య : ప్రకృతిని మనము తాకిక భాషలో 'మాయ' యని వ్యవహరించుచున్నాము. పురుషుడు జీవుడు మాయ అనగా మూల స్వభావమునకు వశుడైన జీవుడు సత్వ రజస్తమోగుణ కార్యముల ఫలమును అనుభవించుచున్నాడు. ఇందువలన తను చేసిన కర్మను అనుసరించి పునర్జన్మ పొందుచున్నాడు

22 ఉపద్రష్టానుమంతా చ భర్తా భోక్తా మహేశ్వరః।
పరమాత్మేతి చాప్యక్తో దేహేఽస్మిన్నురుషః పరః॥

ఈ దేహమందున్న పరమ పురుషుడు సర్వసాక్షి యని, అనుజ్ఞ ఇచ్చువాడని, భర్త, భోక్త, మహేశ్వరుడు, పరమాత్ముడని పిలువబడుచున్నాడు.

23 య ఏవం వేత్తి పురుషం ప్రకృతిం చ గుణైః సహ।
సర్వథా వర్తమానోఽపి న స భూయోఽభిజాయతే॥

ఈ విధముగా ఎవడు గుణయుత మగు ప్రకృతిని, పురుషుని తెలిసికొనునో వాడు సకల కర్మలను చేయు చుండియు పునర్జన్మను పొందడు అనగా మోక్షమును పొందును.

వ్యాఖ్య : 2,9,12 మరియు ఇతర అధ్యాయముల ఆధారముతో ఈ శ్లోకము స్వచ్ఛాచారమును ప్రోత్సహించుట లేదని తెలిసికొనగలము. ఇది భక్తియొక్క మహిమను చాటుచున్నది. ఏ కర్మ అయినా జీవునకు బంధహేతువేయగును. కాని సర్వ కర్మలను ఆ పరమాత్మునికి అర్పించినచో బంధ విముక్తి కలుగుచున్నది. ఈ విధముగా ఎవనిలో “నేనేకర్త” అను అహంభావము నశించునో, ఎవడు సర్వకాలము లందునూ అంతర్వామియగు పరమాత్ముని గుర్తించుచుండునో అట్టివాడు పాపకార్యములను ఆచరింపజాలడు. అహంభావమే పాపమునకు మూలము. ‘నేనే’యను అహంకారము లేనపుడు పాపమే కలుగదు. ఈ శ్లోకము పాపకర్మలను చేయకుండుటకు మూత్రమే ఉపాయము చూపుచున్నది.

24 ధ్యానేనాత్మని పశ్యంతి కేచిదాత్మానమాత్మనాః
అన్యే సాంఖ్యేన యోగేన కర్మయోచేన చాపరే॥

కొందరు ధ్యానముచే ఆత్మద్వారా ఆత్మను తమయందే దర్శించెదరు. కొందరు జ్ఞాన మార్గముచే, మరి కొందరు కర్మయోగముచే ఆత్మను దర్శించెదరు.

25 అన్యే త్వేవమజానంత శ్రుత్వాన్యేభ్య ఉపాసతేః
తేఽపి చాతితరంత్యేవ మృతుం శ్రుతిపరాయణాః॥

ఈ మర్గములేవీ తెలియని మరికొందరు ఇతరుల ద్వారా పరమాత్మను గురించి విని, ఆ వినినదానియందు శ్రద్ధకలిగి అంటే ఆసక్తులై ఉపాసించుచున్నారు. వారు కూడా మోక్షమును పొందుదురు.

26 యావత్సంజాయతే కించిత్సత్త్వం స్థావరజంగమమ్,
క్షేత్రక్షేత్రజ్ఞసంయోగా త్తద్విద్ధి భరతర్షభ :

అర్జునా! ఈ చరాచర సృష్టి అంతయూ క్షేత్ర క్షేత్రజ్ఞుల - అనగా-౭పకృతి-పురుషుల సంయోగమువలన ఉత్పన్నమగుచున్నదని ఎరుగుము.

27 సమం సర్వేషు భూ తేషు తిష్ఠంతం పరమేశ్వరం,
వినశ్యత్స్వవినశ్యంత యః పశ్యతి స పశ్యతి॥

సమస్త సర్వర ప్రాణులయందు అవినాశియగు పరమేశ్వరుడు సమభావముతో వెలుగొందియున్నాడని తెలిసినవాడే నిజముగా పరమాత్మను ఎరిగినవాడు.

28 సమం పశ్యన్ హి సర్వత్ర సమవస్థితమీశ్వరమ్,
న హివస్త్యాత్మనాత్మానం తతో యాతి పరాం గతిమ్॥

ఈశ్వరుడు సర్వత్ర సమభావముతో మెలగియుండుటను దర్శించువాడు ఆత్మఘాతము చేసుకొనక పరమపదమును పొందుచున్నాడు.

వ్యాఖ్య : సమభావముతో వెలుగొందియున్న ఈశ్వరుని

చూచువాడు పరమాత్మలో లీనమేయగును, ఇతర
మేమియును చూడడు. అందువలన వాడు వికార
గ్రస్తుడు గాక మోక్షమును పొందును. తనకు తాను
శత్రువు కాజాలడు. అనగా ఆత్మను విస్మరించలేడు.

29 ప్రకృత్యైవ చ కర్మాణి క్రియమాణాని సర్వశః :
యః పశ్యతి తథాత్మానమకర్తారం స పశ్యతి॥

ప్రకృతియే సర్వకర్మలను చేయుచున్నదని ఎరిగిన
వాడు ఆత్మను అకర్తగా అనగా - తాను ఏమీ చేయుట
లేదని గమనించును. వాడే ఈశ్వరుని నిజముగా దర్శించిన
వాడగును.

వ్యాఖ్య : అది ఎట్లనగా నిద్రించు మనుష్యునియొక్క
ఆత్మ నిద్రకు కర్తకాదు. ప్రకృతియే నిద్రయను
కర్మను చేయుచున్నది. నిర్వికారుడగు మనుష్యుని
కన్నులు చెడును చూడలేవు. ప్రకృతి స్వేచ్ఛాచారిణి
కాదు. పురుషుడు అహంభావముతో యజమానిగా
ప్రకృతి సాంగత్యము చెందినపుడు విషయ వికా
రములు కలుగుచున్నవి.

30 యదా భూత వృథగ్భావ మేకస్థమపశ్యతి :
తత ఏవ చ విస్తారం బ్రహ్మ సమృద్ధతే తదా॥

జీవులకు ప్రత్యేకముగా అస్తిత్వము (ఉనికి) కలిగి
వున్నప్పటికినీ సర్వజగత్తును ఆ పరమాత్మనుండియే ఉద్భ

వించినదని ఎవడు తెలిసికొనునో వాడు బ్రహ్మ పదమును పొందును.

వ్యాఖ్య : బ్రహ్మపదమును పొందుటయనగా స్వానుభవముతో సర్వమును బ్రహ్మయందే చూచుట. అప్పుడు జీవుడు పరబ్రహ్మకంటే వేరుగా వుండజాలడు.

31 అనాదిత్వాన్నిర్గుణ త్వాత్పరమాత్మాయనువ్యయః!
శరీరస్థోఽపి కౌంతేయ న కరోతి న లిప్యతే॥

ఓ అర్జునా! నాశరహితుడగు పరమాత్మ అనాది, నిర్గుణుడు అయినందువలన శరీరమునందువుండియూ కూడా ఏమీ చేయడు. నిర్లిప్తుడై వుండును.

32 యథా సర్వగతం సౌక్ష్మ్యదాకాశం నోపలిప్యతే!
సర్వత్రావస్థితో దేహే తథాత్మా నోపలిప్యతే!

సర్వత్రా వ్యాపించియున్న ఆకాశము తన సూక్ష్మ స్వభావమువలన దేనిని కూడా అంటుకొని యుండదు. అటులనే శరీర మందంతటనూ వ్యాపించియున్న ఆత్మ ఎటువంటి మాలిన్యమునూ పొందక నిర్లిప్తుడై యుండును.

33 యథా ప్రకాశయత్యేకః కృత్స్నం లోకమమిం రవిః!
క్షేత్రం క్షేత్రీ తథా కృత్స్నం ప్రకాశయతి భారత ॥

ఒకే సూర్యుడు జగత్తునందంతటను ప్రకాశించునట్లు
అర్జునా! క్షేత్రజ్ఞుడు క్షేత్రములన్నిటిని ప్రకాశింపజేయు
చున్నాడు.

34 క్షేత్రక్షేత్రజ్ఞ యో రేవమంతరం జ్ఞానచక్షుషాః
భూతప్రకృతిమోక్షశ్చ యే విద్యుర్యాంతి తే పరమ్॥

ఎవడు జ్ఞాన నేత్రములద్వారా క్షేత్ర క్షేత్రజ్ఞుల
భేదమును మరియు ప్రకృతి బంధనముల నుండి జీవులు
ముక్తి పొందు విధమును తెలిసికొనునో వాడు పరబ్రహ్మ
మును పొందును.

ఈ విధముగా ఉపనిషదర్థ ప్రతిపాదకము బ్రహ్మ
విద్యా విషయిక యోగశాస్త్రమును శ్రీకృష్ణా
ర్జున సంవాదమును అగు భగవద్గీత
లోని క్షేత్రక్షేత్రజ్ఞ విభాగయోగమును
పదమూడవ అధ్యాయము
సమాప్తము

పదునొల్లవ అధ్యాయము

గుణత్రయ విభాగయోగము

క్రిందటి అధ్యాయములో గుణములతో కూడిన ప్రకృతిని పరిచయము చేసిన పిదప ఈ అధ్యాయములో త్రిగుణములను గురించి చెప్పట తగియున్నది. త్రిగుణములను గురించి చెప్పచూ భగవానుడు గుణాతీతుని లక్షణములను వర్ణించుచున్నాడు. క్రిందన అధ్యాయములో చెప్పబడిన స్థితప్రజ్ఞుని లక్షణములే గుణాతీతుని లక్షణములుగా చెప్పబడినవి.

శ్రీ భగవానువాచ :-

1 వరం భూయః ప్రవక్ష్యామి జ్ఞానానాం జ్ఞానము తమమ్ |
యజ్ఞాత్వా యునయః సర్వే పరాం సిద్ధిమితో గతాః |

శ్రీకృష్ణ భగవానుడు చెప్పుచున్నాడు:—

జ్ఞానములన్నిటోనూ ఏ ఉత్తమమైన జ్ఞానమును అనుభవపూర్వకముగా తెలిసికొని మునీశ్వరులు శరీరమును త్యజించిన పిదప పరమగతిని పొందిన అట్టి జ్ఞానమును మరల నీకు చెప్పుచున్నాను.

2 ఇదం జ్ఞానముపాశ్రిత్య మమ సాధర్మ్యమాగతాః |

సర్వేఽపి నోవజాయంతే ప్రళయే స వ్యధంతి చ ||

ఈ జ్ఞానమును ఆశ్రయించి నా సాధర్మ్యమును పొందినవారికి సృష్టి సమయమందు జన్మించవలసిన అవసరము కాని ప్రళయకాలమందు దుఃఖమును చెందవలసిన అవసరముగాని కలుగదు.

3 మమ యోనిర్మహద్భ్రహ్మ తస్మిన్ గర్భం దధామ్యహమ్ |
సంభవః సర్వభూతానాం తతో భవతి భారత॥

ఓ అర్జునా! మహద్ బ్రహ్మ అనగా-ప్రకృతినాయోని. అందు నేను గర్భమును ధరింపజేయుచున్నాను. దానివలన జీవరాశి ఉత్పన్నమగుచున్నది.

4 సర్వయోనిషు కౌంతేయ మూర్తయః సంభవంతి యాః |
తాసాం బ్రహ్మ మహద్భ్యోని రహం బీజప్రదః పితా॥

సర్వయోనిలందు ఏ యే ప్రాణులు ఉత్పత్తియగుచున్నవో వాటి ఉత్పత్తి స్థానము నా ప్రకృతి. అందు బీజాశోపణ చేయు పురుషుడు అనగా- తండ్రిని నేనే.

5 సత్త్వం రజస్తమ ఇతి గుణాః ప్రకృతिसంభవాః |
నిబద్ధంతి మహాబాహో దేహే దేహినమవ్యయమ్॥

ఓ అర్జునా! ప్రకృతి సగభవములైన సత్త్వరజస్తమోగుణములు నిత్యమైన ఆత్మను దేహమునందు బంధించుచున్నవి.

- 6 తత్ర సత్త్వం నిర్మలత్వాత్ప్రకాశకమనామయమ్,
సుఖసంగేన బద్ధాతి జ్ఞానసంగేన చానఘమ్॥

వీనిలో సత్వగుణము నిర్మలమైనదగుటచే ప్రకాశ
వంతమైనది; నిరుపద్రవమైనది. అది ఆత్మను సుఖాభిలాష
చేతను జ్ఞానాభిలాష చేతను బంధించుచున్నది.

- 7 రజో రాగాత్మకం విద్ధి తృష్ణాసంగసముద్భవమ్,
తన్నిబద్ధాతి కౌంతేయ కర్మసంగేన దేహినమ్॥

అర్జునా! రజోగుణము రాగాత్మకమైనదగుటచే అది
తృష్ణకును ఆసక్తికిని మూలమగుచున్నది. అది ఆత్మను కర్మ
పాశములచే బంధించుచున్నది.

- 8 తమ స్వజ్ఞానజం విద్ధి మోహనం సర్వదేహినమ్,
ప్రమాదాలస్యనిద్రాభిస్తన్నిబద్ధాతి భారత॥

అర్జునా! తమోగుణము అజ్ఞాన మూలమైనది.
అది దేహధారులందరినీ మోహములో పడద్రోయుచున్నది.
అది అజాగరూకత, సోమరితనము, నిద్రయనెడి పాశములచే
దేహిని బంధించుచున్నది.

- 9 సత్త్వం సుఖే సంజయతి రజః కర్మణి భారత,
జ్ఞానమావృత్య తు తమః ప్రమాదే సంజయత్యతః॥

అర్జునా! సత్వగుణము ఆత్మను శాంతి సుఖములను
కలుగజేయుచున్నది. అటులనే రజోగుణము కర్మసాంగత్య

మును, తమోగుణము జ్ఞానమును మరుగుపరచి ప్రమాదము లకును దారి తీయుచున్నది.

- 10 రజస్తమశ్చాభిభూయ సత్త్వః భవతి భారతః
రజః సత్త్వం తమక్చైవ తమః సత్త్వం రజస్తథా॥

అర్జునా ! రజోగుణము తమోగుణములు అణగి
యున్నపుడు సత్త్వగుణము ప్రబలమగును. అటులే
సత్త్వతమోగుణములు, సత్త్వరజోగుణములు మందగించి
నపుడు తమోగుణమును ప్రబలును.

- 11 సర్వద్వారేషు దేహేఽస్మిన్ప్రకాశ ఉపజాయతే :
జ్ఞానం యదా తదా విద్యాద్వివృద్ధం సత్త్వమిత్యుత॥

సర్వ ఇంద్రియముల ద్వారా ఈ దేహములో
ప్రకాశము జ్ఞానము ఉద్భవించినపుడు సత్త్వగుణము వృద్ధి
చెందినదని గ్రహింపవలెను.

- 12 లోభః ప్రవృత్తిరారంభః కర్మణామశమః స్పృహః
రజస్యేతాని జాయంతే నివృద్ధే భరతర్షభ॥

ఓ భారతా! రజోగుణము వృద్ధి చెందినపుడు లోభము,
వ్యాపకము, కర్మారంభము, అశాంతి, కోరికలు కలుగు
చున్నవి.

- 13 అప్రకాశోఽప్రవృత్తిశ్చ ప్రమాదో మోహ ఏవ చ,
తమస్యేతాని జాయంతే వివృద్ధే కురునందన॥

ఓ కురునందనా! తమోగుణము వృద్ధిచెందినపుడు అజ్ఞానము, మందబుద్ధి, ప్రమాదము, మోహము కలుగుచున్నవి.

- 14 యదా సత్త్వే ప్రవృద్ధే తు ప్రళయం యతి దేహభృత్,
తదోత్తమవిదాం లోకానమలాన్ప్రతిపద్యతే॥

సత్త్వగుణము వృద్ధిచెందినపుడు జీవుడు శరీరమును విడచిన ఎడల ఉత్తమ జ్ఞానులు పొందెడి పుణ్యలోకములను పొందును.

- 15 రజసి ప్రళయం గత్వా కర్మసంగిషు జాయతే,
తథా ప్రలీనస్తమసి మూఢయోనిషు జాయతే॥

రజోగుణముతో మరణించినవాడు కర్మానురక్తుల లోకములో జన్మించుచున్నాడు. తమోగుణముచే మరణించినవాడు మూఢ ప్రాణులయందు జన్మించుచున్నాడు.

వ్యాఖ్య : కర్మానురక్తిగల లోకమనగా మనుష్యలోక మనియు, మూఢ ప్రాణులనగా పశు పక్ష్యాదుల లోకమనియు అర్థము.

- 16 కర్మణః సుకృతస్యాహుః సాత్త్వికం నిర్మలం ఫలమ్!
రజసస్తు ఫలం దుఃఖమజ్ఞానం తమసః ఫలమ్॥

సత్కర్మ ఫలితము సాత్త్వికమై నిర్మలమై యుండును. రాజసీ కర్మ ఫలితము దుఃఖమును, తామస కర్మ ఫలము అజ్ఞానమును కలుగజేయు చుండును.

వ్యాఖ్య : సాధారణముగా మనము భావించెడి సుఖదుఃఖములను గురించి ఇచట ప్రస్తావించలేదని గ్రహించవలెను. సుఖమనగా ఆత్మానందము, ఆత్మ జ్ఞానము. ఇందుకు భిన్నమైన దంతయూ దుఃఖమే. 17 వ శ్లోకములో ఇది ఇంకనూ స్పష్టపరచ బడినది.

- 17 సత్త్వాత్సంజాయతే జ్ఞానం రజసో లోభ ఏవ చ।
ప్రమాదమోహౌ తమసో భవతోఽజ్ఞానమేవ చ॥

సత్వగుణమువలన జ్ఞానము కలుగుచున్నది. రజోగుణమువలన లోభము, తమోగుణముచే ప్రమాదము, మోహము అజ్ఞానములు ఉత్పన్నమగుచున్నవి.

- 18 ఊర్ధ్వం గచ్ఛంతి సత్త్వస్థా మధ్యే తిష్ఠంతి రాజసాః।
అపమన్యగుణవృత్తిస్తా అధో గచ్ఛంతి తామసాః॥

సత్వగుణము కలవారు ఉత్తమ స్థితిని, రాజసగుణము కలవారు మధ్యమ స్థితిని, తామసగుణము కలవారు అధోగతిని పొందుదురు

- 19 నాన్యం గుణేభ్యః కర్తారం యదా ద్రష్టానువశ్యతి!
గుణేభ్యశ్చ పరం వేత్తి మద్భావం సోఽదిగచ్ఛతి॥

ప్రశ్నతి గుణములచేతనే కర్మలాచరింపబడుచున్న వనియు వాటికి వేరొక కర్త లేడనియు గ్రహించిన జ్ఞాని గుణాతీతుడనగు నన్ను తెలిసికొని నా భావమును పొందు చున్నాడు.

వ్యాఖ్య : ప్రశ్నతి గుణములనే కర్తగా భావించిన వానికి అహంకారము ఉండదు. అందువలన అతడు చేయు కర్మలన్నియు స్వాభావికములై దేహయాత్రకు ప్రయోజన కరములగుచున్నవి. పరమార్థము కొరకే జీవయాత్ర నలుపువాని కర్మలన్నియు సర్వదా త్యాగ వై రాగ్యములు కూడియుండవలెను. అట్టి జ్ఞాని గుణాతీతుడైన నిర్గుణబ్రహ్మను కల్పించుకొని వానినే ధ్యానించును.

- 20 గుణానేతానతిత్య త్రిన్దేహీ దేహసముద్భవాన్!
జన్మమృత్యుజరాదుఃఖై ర్విముక్తోఽమృతమశ్నుతే॥

దేహసాంగత్యమువలన కలిగిన ఈ మూడు గుణము లను అతిక్రమించిన దేహధారి జన్మ మృత్యు జరా దుఃఖ ముల నుండి విముక్తుడై మోక్షమును పొందును.

అర్జున ఉవాచ :—

- 21 కైర్లంగై ప్రీన్గుణానేతానతితో భవతి ప్రభో!
కిమాచారః కథం చె తాంప్రీన్గుణానతివ ర్తతే॥

అర్జునాడు ప్రశ్నించుచున్నాడు :—

ప్రభూ! ఈ గుణాతీతుడు ఎట్టి లక్షణములు కలిగి యుండును? వాని ప్రవర్తన ఎట్లుండును? గుణాతీతుడగుటకు మార్గమేది?

శ్రీ భగవానువాచ :—

22 ప్రకాశం చ ప్రవృత్తిం చ మోహమేవ చ పాండవ,
స ద్వేషి సంప్రవృత్తాని న నివృత్తాని కాంక్షతి॥

22 ఉదాసినపదాసీనో గుణై ర్హ్యో న విచాల్యతే,
గుణా వర్తంత ఇత్యేవ యోఽవతిష్ఠతి నేంగతే॥

23 సమదుఃఖసుఖః స్వస్థః సమలోష్ఠాశ్చ కాంచనః,
తుల్యప్రియాప్రియో భీరస్తుల్యనింవాత్మసంస్తుతిః॥

25 మానవమానయోస్తుల్యస్తుల్కో మిత్రారిపక్షయోః,
సర్యారంభపరిత్యాగీ గుణాతీతః స ఉచ్యతే॥

శ్రీకృష్ణ భగవానాడు చెప్పుచున్నాడు :—

అర్జునా! ప్రకాశము, ప్రవృత్తి మోహముప్రాప్తించి నపుడు దుఃఖము పొందనివాడును, ఇవి లభించనపుడు అవి కావలయునని కోరనివాడును, తటస్థునివలే స్థిరముగా వుండువాడును, గుణములచే చలింపబడని వాడును, త్రిగుణములే తమ తమ కార్యములు చేయుచున్నవని భావించి స్థిరముగా వుండువాడును, చలించనివాడు, సుఖ దుఃఖము లందు సమభావము కలవాడును, ఆత్మనిష్ఠ కలవాడును,

మట్టి బెడ్డును రాతిని బంగారమును సమముగా భావించు వాడును, ప్రసియమైనది లేక అప్రియమైన వస్తువు లభించినపుడు సంతోషముగాని విచారమునుగాని పొందక సమ భావముతో వుండువాడును, దూషణ భూషణములను సమముగా గ్రహించువాడును, మాన అవమానములను సమముగా ఎంచువాడును, శత్రు-మిత్రులను సమముగా చూచువాడును, సకల కామ్య కర్మారంభములను త్యజించిన వాడును గుణాతీతు డనబడుచున్నాడు.

వ్యాఖ్య : 22 నుండి 25 వ శ్లోకము వరకూ అన్నిటినీ చేర్చి ఒకే సారిగా ఆలోచించి సమన్వయము చేసికొన తగినవి-ప్రకాశము, ప్రవృత్తి, మోహము అనునవి క్రిందటి శ్లోకములో చెప్పబడిన విధముగా క్రమమున సత్త్వ రజస్తమోగుణములయొక్క పరిణామములు లేక ప్రతీకలే యగుచున్నవి. గుణాతీతుడైన వానిమీద ఈ పరిణామముల ప్రభావము ఉండదని దీని తాత్పర్యము. రాయి ప్రకాశమును కోరదు. ప్రవృత్తినిగాని జడ్యతమునుగాని ద్వేషింపదు. దానికి కోరకుండానే శాంతి లభించును. ఎవరైనా చలనము కలిగించినచో వారిని ద్వేషించదు. మరల దానిని ఒకచోట నిలిపియుంచినచో తన ప్రవృత్తి అనగా గతి ఆగిపోయి మోహము, జడత్వము పొందితినని దుఃఖించదు. అంతియేగాక ఈ మూడు స్థితుల యందు అది ఒకే విధముగా ఉండును. రాతికిని

గుణాతీతునకుగల భేదమేమనగా గుణాతీతుడు చైతన్యము కలవాడు. అతడు బుద్ధిపూర్వకముగా గుణముల పరిణామములను, స్పర్శను త్యజించి జడమగు రాయివలె అయినాడు. రాయి గుణములకు అనగా ప్రకృతి కార్యములకు సాక్షి మాత్రమే అగుచున్నది కర్తకాదు. అటులనే జ్ఞాని సాక్షిగనే ఉండును. కాని కర్తగా ఉండడు. ఇట్టి జ్ఞానిని గురించి 23 వ శ్లోకములో చెప్పబడిన రీతిగా 'గుణములు తను పనిని చేయుచున్నవి' అని భావించి చలించడు. స్థిర బుద్ధి కలిగి అనాసక్తుడై అచంచలుడై ఉండును అని ఊహించుకొనగలము. ఈ స్థితిని గుణములలో తన్మయులైన మనము కేవలము కల్పనచేసిమాత్రమే తెలిసికొనగలముగాని దాని అనుభూతిని పొందలేము. అయితే ఆ విధమగు కల్పనను దృష్టియందు ఉంచుకొని 'నేను' అను అహంకారమును మనము దిన దినమూ తగ్గించుకొని పోవుచో చివరకు గుణాతీతుని స్థితికి దగ్గరగా చేరుకొని అట్టి గుణాతీతుని స్థితిని దిజ్మాత్రముగా దర్శింపగలము. గుణాతీతుడు తనస్థితిని అనుభవించునేగాని వర్ణించి చెప్పజాలడు. వర్ణించి చెప్పగలిగిన వాడు గుణాతీతుడు గాడు. ఎందుకనగా అట్లువర్ణించి చెప్పటలో అహంభావము ఇమిడి ఉండును. శాంతి, ప్రకాశము, జడత్వము, మోహము

వీటిని సహజముగా అందరును అనుభవించగలరు. గీతయందు ప్రతిచోటనునందునూ సత్వగుణము గుణాతీత స్థితికి అత్యంత సమీప స్థితియని స్పష్టము చేయబడినది. అందువలన మానవుడు సత్వగుణమును వికసింప చేసుకొనుటకే ప్రయత్నించవలెను. గుణాతీత స్థితి తప్పక లభించునని విశ్వాసము కలిగివుండవలెను.

26 మాం చ యోఽవ్యభిచారేణ భక్తియోగేన సేవతే;

స గుణాన్సమతీత్యైతాన్ బ్రహ్మభూయాయ కల్పతే||

ఏకనిష్ఠుడై భక్తియోగముద్వారా నన్ను సేవించువాడు ఈ గుణములకు అతీతుడై బ్రహ్మత్వమును పొందుటకు అర్హుడగుచున్నాడు.

27 బ్రహ్మణో హి ప్రతిష్ఠాహమమృతస్యావ్యయస్య చ;

శాశ్వతస్య చ ధర్మస్య సుఖస్వైకాంతికస్య చ||

బ్రహ్మత్వమును నేనే శాశ్వతమైన మోక్షస్థితియు నేనే, అటులనే సనాతనధర్మ స్థితిమరియు సర్వోత్కృష్టమైన పరమానంద స్థితియు కూడా నేనే.

ఈ విధముగా ఉపనిషదర్థ ప్రతిపాదకము, బ్రహ్మ

విద్యావిషయిక యోగశాస్త్రమును, శ్రీకృష్ణా

ర్జున సంవాదమును అగు భగవద్గీత

లోని గుణత్రయ విభాగయోగమును

పదునాల్గవ అధ్యాయము

సమాప్తము

పదిహేనవ అధ్యాయము

పురుషోత్తమ యోగము

ఈ అధ్యాయములో భగవానుడు క్షరాక్షరములకు అతీతమైన తన ఉత్తమ స్వరూపమును ఎరుకపరచుచున్నాడు.

శ్రీ భగవానువాచ:—

- 1 ఊర్ధ్వమూలమధఃశాలి మశ్వత్తం ప్రాహరవ్యయమ్:
చందాంసి యన్య పద్దాని యస్తం వేద స వేదవిత్॥

శ్రీకృష్ణ భగవానుడు చెప్పుచున్నాడు:—

జ్ఞానులు నాశరహితమగు అశ్వత్థ వృక్షమును వర్ణించుచూ దాని మూలము ఆకాశములోను, శాఖలు క్రిందికిని, వేదములను ఆకులు కలదిగను వివరించి చెప్పియున్నారు. దీనిని ఎరిగినవారు వేదములు తెలిసిన జ్ఞానులు.

వ్యాఖ్య : 'శ్వ' అనగా రేపటి రోజు అని అర్థము. అందుచేత 'అశ్వత్థ' మనగా రేపటివరకు ఉండనటువంటి క్షణ భంగురమగుప్రపంచమని అర్థము. ప్రపంచము ప్రభుత్వి క్షణము పరివర్తనము చెందుచునే యుండును గనుక అది అశ్వత్థము. కాని పరివర్తన స్థితిలోకూడా అది ఎల్లప్పుడూ ఉండునదియే కావున దాని మూలము ఊర్ధ్వముగా ఉన్నది. అనగా ఈశ్వరుడే దాని మూలము. అందువలన అది నశించనిది. దాని

యందు వేదములు అనగా-ధర్మము యొక్క పరి
శుద్ధ జ్ఞానమనెడి ఆకులు లేనిచో అది శోభిల్లదు.
ఇట్టి ప్రపంచ సృష్టియొక్క యథార్థ జ్ఞానము కల
వాడే ధర్మము ఎరిగినవాడగును. వాడే జ్ఞాని.

2 అధశోర్ధ్వం ప్రసృతాస్తస్య కాఖాః

గుణప్రవృద్ధా విషయప్రవాలాః

అధశ్చ మూలాన్యనుసంతతాని

కర్మానుబంధీని మనుష్యలోకే॥

గుణముల స్పర్శద్వారా వ్యాపించిన విషయసుఖము
లనెడి చివ్వుళ్లతో ఈ అశ్వత్థ వృక్షపు శాఖలుక్రిందికి పైకి
కూడా వ్యాపించియున్నవి. కర్మబంధనములు గావించు దాని
ప్రేళ్ళు మనుష్యలోకములో క్రిందికి వ్యాపించినవి.

వ్యాఖ్య : అజ్ఞాని దృష్టిలోని సంసార వృక్ష వర్ణన ఇది.

దానిపైన ఈశ్వరుని యందు ఉండెడి మూలమును
అజ్ఞాని చూడడు. విషయసుఖముల రమణీయ తను
జూచి ముగ్ధుడై మోహితుడై త్రిగుణముల ద్వారా
ఈ వృక్షమును పోషించును. మరియు మనుష్యలోక
ములో కర్మపాశములయందు చిక్కుపడి ఉండును.

3 న రూపమప్యేహ తథోపలభ్య తే

నాంతో న చాదిర్న చ సమృత్తిష్టా

అశ్వత్థమేనం సువిరూఢమూల-
మసంగ శస్త్రేణ దృఢేన చిత్వా॥

4 తతః పదం తత్పరిమార్గితవ్యం
యస్మింగతా న నివర్తంతి భూయః
తమేవ చాద్యం పురుషం ప్రపద్యే
యతః ప్రవృత్తిః ప్రసృతా పురాణే॥

ఈ వృక్షము యొక్క యథార్థ స్వరూపము కను
పించదు. దానికి ఆది అంతము (మొదలు-మూలము) లేదు.
చాలలోతుగా వేళ్లైన ఈ అశ్వత్థ వృక్షమును అనా
సక్తి అనేడి బలమైన శస్త్రముతో నరికి సనాతనమైన
ప్రవృత్తిని—మాయను వ్యాపింప చేసినట్టి ఆదిపురుషుని
శరణు వేడుచున్నాను. అని మానవుడు ప్రార్థించవలెను.
జనన మరణములనెడి చక్రములో పడకుండునట్లు చేసెడి
హరమ పదమును మానవుడు అన్వేషించ వలెను.

వ్యాఖ్య : అనాసక్తియనగా సహాయనిరాకరణము, వైరా
గ్యము. మానవుడు విషయములతో సహకరించక
వాటి ప్రలోభనములకు దూరముగా ఉండనంత
కాలము వానియందే తగుల్కొని ఉండును. విషయ
సుఖములను అనుభవించుచూ వాటిని అంటుకొన
కుండా ఉండుట అసంభవమని ఈ శ్లోకముయొక్క
తాత్పర్యము.

- 5 నిర్మానమోహః జితసంగదోషా
అధ్యాత్మనిత్యా వినివృత్తకామాః॥
ద్వంద్వైర్విముక్తాః సుఖదుఃఖసంగై -
ర్గచ్ఛంత్యమూఢాః పదమవ్యయం తత్॥

అభిమానవ్యామోహములను త్యజించి ఆసక్తివలన సంభవించెడి దోషములను పోగొట్టుకొని ఆత్మయందే నిత్యమూనిమగుటకై విషయములు శాంతించినటువంటివాడు, సుఖదుఃఖములనెడి ద్వంద్వములనుండి విముక్తుడైన జ్ఞాని నాశరహితమగు పరమ పదమును పొందును.

- 6 న తద్భావయతే సూర్యో న శక్వాంకో న పావకః॥
యద్గత్వా న నివర్తంతే తద్దామ పరమం మమ॥

అక్కడ సూర్య చంద్రాగ్నుల ప్రకాశమునకు అవసరమే ఉండదు. అక్కడికి చేరినవాడు తిరిగి జన్మించవలసిన పనిలేదు. అదియే నా పరమధామము.

- 7 మమైవాంకో జీవలోకే జీవభూతః సనాతనః॥
మనఃషష్ఠానీంద్రియాణి ప్రకృతిస్థాని కర్వతి॥

నా సనాతన అంశమే జీవలోకములో జీవుడై ప్రకృతి యందున్న పంచేంద్రియములను మనస్సును కూడ ఆకర్షించుకొనుచుండును.

- 8 శరీరం యదవాప్నోతి యచ్ఛాశ్చ్యత్కామతీక్ష్వరః॥
గృహీత్వైతాని సంయాతి వాయుర్గంధా నివాళయాత్॥

వాయువు తన పరిసరములందలి గంధమును (వాసనలను) కొనిపోవునట్లుగా ఈశ్వరాంశరూపుడైన జీవుడు (జీవరూపుడైన నా అంశము) శరీరము ధరించినపుడును త్యజించినపుడును మనస్సుతోపాటు పంచేంద్రియములను తీసికొని పోవును.

9 శ్రోత్రం చక్షుః స్పర్శసం చ రసనం ఘ్రాణమేవ చ :
అదిష్టాయ మనశ్చాయం విషయానుపపేవతే॥

ఆ జీవుడు చెవులు, కన్నులు, చర్మము, నాలుక, ముక్కు, మనస్సులను ఆధారముగాచేసికొని విషయ సుఖములను అనుభవించుచున్నాడు.

వ్యాఖ్య : ఇక్కడ విషయ సుఖములనగా అపవిత్రమైన భాగ విలాసములని కాదు. ఇంద్రియములకు సహజ సిద్ధమైన క్రియలు మాత్రమే. ఉదాహరణకు కంటికి చూచుట, చెవికి వినుట, జిహ్వకు రుచి చూచుట సహజములు. ఈ క్రియలు వికారముతోకూడి అహం భావయుతమైనపుడు కలుషితమై అపవిత్రములగు చున్నవి. నిర్వికారముగా నున్నంతవరకు ఈ క్రియలు దోషభూయిష్ఠములు కావు. దోష రహితములే యగును. శిశువు కంటితో చూచినపుడుగాని చేతితో తాకినపుడుగాని వికారమును పొందడు.

10 ఉత్క్రమంత స్థితం వాపి భుంజానం వా గుణాన్వితమ్:

విమూఢా నానుపశ్యంతి పశ్యంతి జ్ఞానచక్షుషః॥

శరీరమును త్యజించునట్టి లేక అందు నివసించెడి లేక గుణముల నాశ్రయించి విషయ భోగములను అనుభవించెడి ఈ అంశరూపుడైన ఈశ్వరుని మూర్ఖులు చూడరు. కాని దివ్యచక్షులు కల జ్ఞానులు దర్శింతురు.

11 యతంతో యోగినశ్చైవం పశ్యంతాత్మన్యవస్థితమ్:

యతంతోఽప్యకృతాత్మానో నై నం పశ్యంత్య చేతనః॥

యోగులు సాధనచే తమయందే ఉన్నట్టి ఈశ్వరుని చూచెదరు. ఆత్మశుద్ధి పొందని మూఢుడు ప్రయత్నించి కూడా దీనిని గుర్తించలేడు.

వ్యాఖ్య : ఈ శ్లోకములోనూ తొమ్మిదవ అధ్యాయము లోను పాపాత్మునకు భగవంతుడిచ్చిన అభయము నకు వ్యతిరేకత ఏమియులేదు. పాపాత్ముడనగా భక్తిహీనుడు, స్వేచ్ఛాచారి, దుర్మార్గుడు కూడా వినయపూర్వకముగా శ్రద్ధతో ఈశ్వరుని భజించిన ఆత్మశుద్ధి కలవాడగును. ఈశ్వరుని తెలిసికొనును. యమ నియమాదులను పాటించక కేవలము బుద్ధి బలముతో ఈశ్వరుని తెలిసికొనగోరువారు నిర్వికారుడైన పరబ్రహ్మను చూడలేరు.

- 12 యదాదిత్య గతం తేజో జగద్భాసయతేఽఖిలమ్!
యచ్ఛన్ద్రిమసి యచ్ఛాగ్నో తత్తేజో విద్ధి మామకమ్॥

జగత్తును ప్రకాశింపచేయు సూర్యునిలోగల తేజస్సు, చంద్రునిలోను అగ్నిలోనుగల తేజస్సు నావేనని తెలిసికొనుము.

- 13 గామావిశ్య చ భూతాని ఛారయామ్యహమోజసా!
పుష్టామి చౌషధీః సర్వాః సోమో భూత్వా రసాత్మకః॥

నేను భూమియందు ప్రవేశించి నా శక్తితో ప్రాణులను నిలుపుచున్నాను. రసాదులను ఉత్పన్నము చేయు చంద్రుడనై సకల వనస్పతులను పోషించుచున్నాను.

- 14 అహం వ్రెశ్వానరో భూత్వా ప్రాణినాం దేహమాశ్రితః!
ప్రాణాపానసమాయుక్తః పచామ్యన్నం చతుర్విధమ్॥

ప్రాణుల శరీరము నాశ్రయించి జరరాగ్నినై ప్రాణ అపాన వాయువుల ద్వారా నేను నాలుగు రకముల అన్నమును (అహార పదార్థములను) జీర్ణము చేయుచున్నాను.

- 15 సర్వస్య చాహం హృది సన్నివిష్టో
మత్తః స్మృతిర్జ్ఞానమపోహసం చ!
వేదైశ్చ సర్వైరహమేవ వేద్యో
వేదాంతకృ ద్వేదవిదేవ చాహమ్॥

అందరిహృదయములలో విరాజిల్లుచున్న నావలన స్మృతి, జ్ఞానము కలుగక పోవుటయు జరుగుచున్నది. సమస్త వేదములద్వారా తెలిసికొనదగిన వానిని నేనే. వేదములు తెలిసిన వాడిని నేనే. వేదాంతమును వ్యక్తపరచుచున్న వాడను నేనే యని గుర్తించుము.

- 16 ద్వాపిమా పురుషౌ లోకే క్షరశ్చక్షర ఏవ చ,
క్షరః సర్వాణి భూతాని- కూటస్థోఽక్షర ఉచ్యతే॥

ఈ లోకములో క్షురుడు అనగా నశించునట్టి, అక్షురుడు అనగా-నాశరహితమైనట్టి పురుషులు ఇరువురు కలరు. భూతజాలమంతయు క్షరమైనది. కాని అందులో నివసించు అంతర్యామిని అక్షురుడని చెప్పుదురు.

- 17 ఉత్తమః పురుష స్త్వన్యః పరమాత్మేత్యుదాహృతః,
యో లోకత్రయమావిశ్య బిభర్త్యవ్యయ రుశ్వరః॥

వీరిరువురుగాక సర్వోత్తమ పురుషుడు మరి ఒకడు కలడు. అతడు పరమాత్మయని పిలువబడుచున్నాడు. అతడే నాశరహితుడగు ఈశ్వరుడు. ముల్లోకములందు ప్రవేశించి వాటిని పోషించుచున్నాడు.

- 18 యస్మాత్త రమతీతోఽహ మక్షరాదపి చోత్తమః,
అతోఽస్మి లోకే వేదే చ ప్రథితః పురుషోత్తమః॥

నేను క్షురునికంటె అతీతుడను. అక్షురునికంటె

ఉత్తముడను అందువలన వేదములలోను లోకములలోను
పురుషోత్తముడను పేరుతో వ్రసిద్ధినందియున్నాను.

19 యోమామేవమసమ్మాధో జానాతి పురుషోత్తమమ్!

స సర్వవిదృజతి మాం సర్వభావేన భారత॥

అర్జునా! మోహరహితుడై పురుషోత్తముని ఈ
విధముగా ఎరిగిన వాడు సర్వమూ తెలిసినట్టి వాడగును.
అట్టివాడు నన్ను పూర్ణభావముతో భజించును.

20 ఇది గుహ్యతమం శాస్త్రమిదముక్తం మయావఘ!

ఏతద్బుద్ధ్యా బుద్ధిమాన్స్యతకృతకృత్యశ్చ భారత॥

పాపరహితుడవై న అర్జునా! అతినిగూఢమైన శాస్త్ర
మును నేను నీకు బోధించితిని. దీనిని తెలిసికొని మానవుడు
బుద్ధిమంతుడగుగాక! జీవితమును కృతార్థ పరచుకొనుగాక!

ఈ విధముగా ఉపనిషదర్థ ప్రతిపాదకము, బ్రహ్మ

విద్యా విషయిక యోగ శాస్త్రమును, శ్రీకృష్ణా

ర్జున సంవాదమును అగు భగవద్గీత

లోని పురుషోత్తమ యోగమును

పదిహేనవ అధ్యాయము

సమాప్తము.

ఓం నమో

పదహారవ అధ్యాయము

దైవాసుర సంపద్విభాగయోగము

ఈ అధ్యాయములో దైవ సంపదలు, ఆసురీ సంపదలను గురించి వివరించబడినది.

శ్రీకృష్ణ భగవానుడు చెప్పుచున్నాడు:—

శ్రీ భగవానువాచ :—

- 1 అభయం సత్త్వసంకుద్ధిరానయోగవ్యవస్థితః,
దానం దమశ్చ యజ్ఞశ్చ స్వాధ్యాయస్తప ఆర్జవమ్॥
- 2 అహింసా సత్యమక్రోధస్త్యాగః శాంతిరపైశునమ్,
దయాభూతేష్వలోలుప్త్యం మార్దవం హ్రీరచాపలమ్॥
- 3 తేజః క్షమా ధృతిః శౌచ మద్రోహో నాతిమానితాః,
భవంతి సమృదం దైవీమభిజాతస్య భారత॥

అర్జునా! నిర్భయము, అంతఃకరణ శుద్ధి, జ్ఞానము యోగమునందు నిష్ఠ, దానము, దమము, యజ్ఞము, స్వాధ్యాయము, తపస్సు సౌమ్య స్వభావము, అహింస, సత్యము, క్రోధము లేకుండుట, త్యాగము, శాంతి, అపైశునము, అలోలుపత, మృదుత్వము, మర్యాద, అచంచలత్వము, తేజస్సు, ఓర్పు, ధైర్యము, శౌచము, అద్రోహము అనగా-ద్రోహచింత లేకుండుట, స్వాతిశయము లేకుండుట- ఈ గుణములన్నియు దైవీ సంపదతో జన్మించిన వానియందు ఉండు లక్షణములు.

వ్యాఖ్య : 'దమ' మనగా ఇంద్రియనిగ్రహము, 'అపై శునము' అనగా చూడీలు చెప్పకుండుట, 'అలోలుపత' యనగా పేరాశ లేకుండుట, విషయలంపటత్వము లేకుండుట, 'తేజస్సనగా హీన ప్రవృత్తిని ప్రతిఘటించు శక్తి, 'అద్రోహ' మనగా - ఎవరికినీ కీడు తలచకుండుట - కీడు చేయకుండుట.

- 4 దమ్నో దర్పోఽభిమానశ్చ క్రోధః పారుష్యమేవ చ |
అజ్ఞానం చాభిజాతన్య పార్థ సమ్పదమాసురీమ్ |

అర్జునా! దంభము దర్పము, స్వాతిశయము, క్రోధము పారుష్యము, అజ్ఞానము - ఈ గుణములన్నియు ఆసురీ సంపదతో పుట్టినవి యందు ఉండును.

వ్యాఖ్య : 'దంభము' అనగా తనయందు లేని దానిని ప్రదర్శించుట, మోహము, కపటాచరణము. దర్ప మనగా గొప్పలుచెప్పుకొనుట. పారుష్యమనగా కర్మశత్రువు కాఁగి న్యము.

- 5 దైవీ సమ్పత్తిమోక్షయ నిబన్ధయాసురీ మతా |
మా శుచః సమ్పదం దైవీమభిజాతోఽసి పాణ్డవ ||

దైవీ సంపద మోక్షము నిచ్చునదిగను, ఆసురీ సంపద బంధనములలో పడద్రోయునదిగను చెప్పబడినది.

అట్లునా! నీవు చింతింపవలదు. దైవీ సంపదతో నీవు జన్మించినావు.

6 ద్వా భూతనగ్నా లోకేఽస్మిన్ దైవ ఆసుర ఏవ చ,
దైవో వి నరశః ప్రోక్త ఆసురం పార్థ మే శృణు॥

ఈ లోకములో దైవీ, ఆసురీ అను రెండు విధముల సృష్టి కలదు. పార్థా! దైవీ సృష్టిని గురించి వివరముగా చెప్పియుంటిని. ఇప్పుడు ఆసురీ సృష్టిని గురించి వినుము.

7 ప్రవృత్తిం చ నివృత్తిం చ జనా న విదురాసురాః,
న శౌచం నాపి చాచారో న సత్యం తేషు విద్యతే॥

ప్రవృత్తియననేమియో? నివృత్తియననేమియో? ఆసురీ సంపదయందు జన్మించినవారు ఎరుగరు. అటులనే వారికి 'శౌచము', సత్ప్రవర్తన, సత్యములనగా ఏమియో కూడా తెలియదు.

8 అసత్యమప్రతిష్ఠం తే జగదాహూరనీశ్వరమ్,
అపరస్పరసమ్భూతం కిమన్యత్కామ హైతుకమ్॥

ఆసురీ ప్రవృత్తియందు జన్మించినవారు జగత్తు మిథ్యయని, నిరాధారమైనదని, ఈశ్వరుడు లేడని చెప్పుదురు. కేవలము స్త్రీ-పురుష సంబంధమువలననే ఇది కలి

గినదని చెప్పుదురు. ఇందు విషయభోగములు గాక వేరొక కారణము ఏమి కలదని ప్రశ్నింతురు.

- 9 ఏతాం దృష్టిమవష్టభ్య నష్టాత్మానోఽల్పబుద్ధయః!
ప్రథ వన్త్యుగ్రకర్మాణః క్షయాయ జగతోఽహతాః॥

భయంకర కృత్యములు చేయువారు, మందబుద్ధులు, దుష్టులు ఈ అభిప్రాయముతోనే జగత్తునకు శత్రువులై దాని వినాశమునకు పాల్పడుదురు.

- 10 కామమాశ్రిత్య దుష్పారం దమ్భ మానమదాన్వితాః!
మోహద్భూహీత్వాసద్గాహన్స్సృవ ర నేఽశుచివ్రతాః॥

తృప్తిచెందని కోరికలతో నిండి దంభముతో, గర్వముతో మదాంధులై అశుభము (కీడు)నే కోరుచూ మోహముతో దుష్టమైన కోరికలు కలిగి సంపరింతురు.

- 11 చిన్తామ పరిమేయాం చ వ్రతయాన్తాముపాశ్రితాః!
కామోపభోగపరమా ఏతావదితి నిశ్చితాః॥

- 12 ఆశాపాశశతై ర్బద్ధాః కామక్రోధపరాయణాః!
ఈహ నే కామభోగార్థమన్యాయేనార్థసజ్జయాన్॥

ప్రళయ పర్యంతము అంతులేని చింతను పొందుతూ కామములను భోగించుచూ, భోగమే సర్వస్వమని నిశ్చయించుకొన్నవారు అసంఖ్యాకములగు ఆశాపాశములలో

చిక్కుకొని కామక్రోధములకు గురియై విషయ భోగముల
కొరకు అన్యాయముగా ధన సంపాదన చేయగోరుదురు.

- 13 ఇదమద్య మయా లబ్ధ మిదం ప్రాప్త్యే మనోరథమ్,
ఇదమస్తదమపి మే భవిష్యతి పునర్దనమ్॥
- 14 అపౌ మయా హతః శత్రుర్హనిష్యే చాపరానవి,
ఈశ్వరోఽహమహం తోగీ సిద్ధోఽహం బలవాన్సుఖీ॥
- 15 ఆధ్యోఽభిజనవానస్మి కోఽన్యోఽస్తి సదృశో మయా,
యక్ష్యే దాస్యామి మోదిష్య ఇత్యజ్ఞానవిమోహితాః॥
- 16 అనేక చిత్తవిభ్రాంతా మోహజాలనమావృతాః,
వ్రసంతాః కామభోగేషు పతన్తి నరకేఽకుచౌ॥

అజ్ఞానముతో మూఢులైనవారు “నేడు దీనిని
సంపాదించితిని. ఈ కోరికల నిప్పుడు నెరవేర్చుకొందును,
ఇంత ధనము నావద్ద కలదు, రేపు మరల ఇంత ధనము
నాదగును, ఈ శత్రువును సంహరించితిని, మరొకరినికూడా
హతమార్చెదను, నేను సర్వశక్తి సంపన్నుడను, మహా
భోగిని, సిద్ధుడను, బలవంతుడను, సుఖవంతుడను, శ్రీమంతు
డను, సద్వంశ సజ్జాతుడను, నాతో సరియగు వాడెవడు
న్నాడు? నేను యజ్ఞము చేయుదును, దానము చేయుదును,
ఆనందము పొందుదు” నని తలచి అనేక భ్రమలలోపడి,

చిక్కుకొని కామక్రోధములకు గురియై విషయ భోగముల
కొరకు అన్యాయముగా ధన సంపాదన చేయగోరుదురు.

- 13 ఇదమద్య మయా లబ్ధ మిదం ప్రాప్త్యే మనోరథమ్,
ఇదమస్తదమపి మే భవిష్యతి పునర్దనమ్॥
- 14 అపౌ మయా హతః శత్రుర్హనిష్యే చాపరానపి,
ఈశ్వరోఽహమహం తోగీ సిద్ధోఽహం బలవాన్సుఖీ॥
- 15 ఆధ్యోఽభిజనవానస్మి కోఽన్యోఽస్తి సదృశో మయా,
యక్ష్యే దాస్యామి మోదిష్య ఇత్యజ్ఞానవిమోహితాః॥
- 16 అనేక చిత్తవిభ్రాంతా మోహజాలనమావృతాః,
వ్రసంతాః కామభోగేషు పతన్తి నరకేఽకుచౌ॥

అజ్ఞానముతో మూఢులైనవారు “నేడు దీనిని
సంపాదించితిని. ఈ కోరికల నిప్పుడు నెరవేర్చుకొందును,
ఇంత ధనము నావద్ద కలదు, రేపు మరల ఇంత ధనము
నాదగును, ఈ శత్రువును సంహరించితిని, మరొకరినికూడా
హతమార్చెదను, నేను సర్వశక్తి సంపన్నుడను, మహా
భోగిని, సిద్ధుడను, బలవంతుడను, సుఖివంతుడను, శ్రీమంతు
డను, సద్వంశ సజ్జాతుడను, నాతో సరియగు వాడెవడు
న్నాడు? నేను యజ్ఞము చేయుదును, దానము చేయుదును,
ఆనందము పొందుదు” నని తలచి అనేక భ్రమలలోపడి,

న కాధములను ఎల్లప్పుడూ నేను ఈ సృష్టిలోని ఆసురీ గర్భములందు మాత్రమే పడవేయచున్నాను.

20 ఆసురీం యోనిమాపన్నా మూఢా జన్మని జన్మవి:

మామప్రాప్త్యైవ కౌంతేయ తతో యాన్త్యధమాం గతిమ్॥

అర్జునా! ఆసురీ యోనులందు జన్మ మెత్తిన ఈ మూఢ జనులు జన్మజన్మలయందు నన్నెరుగక అంతకు మించిన అధోగతిని పొందుచున్నారు.

21 త్రివిధం సరక స్యేదం ద్వారం నాశనమాత్మనః:

కామః క్రోధస్తథా లోభస్తస్మాదేతత్త్రయం త్యజేత్॥

ఆత్మ వినాశనమునకు దారి తీయు సరకమునకు కామము, క్రోధము, లోభము అను మూడు ద్వారములు కలవు. కనుక మానవుడు ఈ మూడింటిని త్యజించవలెను, దరి చేరకూడదు.

22 ఏతైర్విముక్తః కౌంతేయ తమోద్వారై త్రిభిర్నరః:

ఆచరత్యాత్మనః శ్రేయస్తతో యాతి పరాం గతిమ్॥

అర్జునా! ఈ మూడు సరక ద్వారములకు దూరము గానుండు మానవుడు ఆత్మ కళ్యాణ ప్రదమగు ఆచరణ చేయుచూ దానివలన పరమ పదమును పొందు చున్నాడు.

23 యః శాస్త్రవిధిముత్సృజ్య వర్తతే కామకారతః:

న స సిద్ధిమవాప్నోతి న సుఖం న పరాం గతిమ్:

శాస్త్ర విధిని విడచి ఇచ్చాను సారముగా భోగ

ములయందు మగ్నుడై నవాడు సిద్ధినిగాని సుఖమును గాని పరమ పదమునుగాని పొందజాలడు.

వ్యాఖ్య : శాస్త్రవిధి అనగా ధర్మము పేరుతో గ్రంథము లలో చెప్పబడిన అనేక క్రియలే కావు. అనుభవ జ్ఞానముతో సత్పురుషులు చూపించిన ఆత్మనిగ్రహము గల సన్మార్గమే సరియగు శాస్త్రవిధి కాగలదు.

24 తస్మాచ్ఛాస్త్రం ప్రమాణం తే కార్యకార్యవ్యవస్థితౌ :
జ్ఞాత్వా శాస్త్రవిధానోక్తం కర్మ కర్తుమిహర్హసి॥

కనుక అర్జునా! కార్యకార్యములను నిర్ణయించ వలసివచ్చినపుడు శాస్త్రమును ప్రమాణముగా భావించ వలెను. శాస్త్రవిధి అనగా ఏదో తెలిసికొని నీవు కర్మాచరణ చేయదగును.

వ్యాఖ్య : 23 వ శ్లోకము వ్యాఖ్యలో చెప్పబడిన అర్థమే శాస్త్రమునకు కూడవర్తించును. అందరూ తమ తమ ఇష్టానుసారముగా నియమ మేర్పరుచుకొని స్వేచ్ఛగా వ్యవహరించ కూడదు. ధర్మమునందు అనుభవజ్ఞులైన పెద్దల వాక్యములనే ప్రమాణముగా స్వీకరింపవలెనను భావమే ఈ శ్లోకమునందుకలదు.

ఈ విధముగా ఉపనిషదర్థ ప్రతిపాదకము, బ్రహ్మ విద్యావిషయిక యోగశాస్త్రమును, శ్రీకృష్ణార్జున సంవాదమును అగు భగవద్గీత లోని దైవాసుర సంపద్విభాగయోగమును పదహారవ అధ్యాయము సమాప్తము.

పదిహేడవ అధ్యాయము

శ్రద్ధాత్రయ విభాగ యోగము

శాస్త్రము అనగా శిష్టాచారమును ప్రమాణముగా అంగీకరించవలెను అనిచెప్పిన వాక్యమును వినిన అర్జునునకు సందేహము కల్గినది. శిష్టాచారమును ప్రమాణముగా ఎంచక శ్రద్ధాపూర్వకముగా ఆచరణచేయువాని స్థితి ఏమగునని ప్రశ్నించెను. దీనికి ఈ అధ్యాయములో తగిన సమాధానము చెప్పబడినది. అయితే శిష్టాచారమనెడి దీపస్తంభమును గురించిగాక దానిని వదలినవాడు శ్రద్ధాపూర్వకముగా ఆచరణ చేయుటలో సంభవించు ప్రమాదములను గురించి భగవానుడు సంప్రీతుడై వివరించినాడు. అందుచే శ్రద్ధను, ఆశ్రద్ధ నాధారముగా చేసికొని జరుపు యజ్ఞము, తపస్సు, దానాది కార్యములను వాటి గుణానుసారముగా మూడు విభాగములు చేసి చెప్పినాడు. మరియు ఇందు (ఓం తత్ సత్) యొక్క మహిమను ప్రస్తుతించియున్నాడు.

అర్జున ఉవాచ :—

- 1 యే శాస్త్రవిధిముత్స్పృజ్య యజన్తే శ్రద్ధయాన్వితాః,
తేషాం నిష్ఠా తు కా కృష్ణసత్త్వమాహో రజస్తమః.

అర్జునుడు ప్రశ్నించుచున్నాడు :—

శ్రీకృష్ణా! శాస్త్రవిధి అనగా శిష్టాచారములను పాటించక కేవలము శ్రద్ధతో పూజించువాడు ఎట్టిగతిని

పొందును? సాత్వికగతి లేక రాజసీగతియా? అదియునూ
గాక తామసీగతిని పొందుచున్నాడా?

శ్రీ భగవానువాచ:—

2 త్రివిధా భవతి శ్రద్ధా దేహీనాం సా స్వభావజాః
సాత్వికీ రాజసీ చైవ తామసీ చేతి తాం శృణు॥

శ్రీకృష్ణ భగవానుడు చెప్పుచున్నాడు:—

మానవునిలో స్వాభావికముగనే సాత్విక, రాజస,
తామస మను మూడువిధముల శ్రద్ధయుండును. దానిని
వినుము.

3 నత్వానురూపా సర్వస్య శ్రద్ధా భవతి భారతా
శ్రద్ధామయోఽయం పురుషోయో యచ్ఛ్రద్ధః స ఏవ సః॥

ఓ భారతా! సకలప్రాణులలోను వారివారి స్వభావము
ననుసరించి శ్రద్ధయుండును. ప్రతిమానవుని యందును ఏదో
ఒక విధముగ శ్రద్ధ ఉండితీరును. ఎవరియందు ఎట్టిశ్రద్ధ
యుండునో వారు అటులనే యుందురు.

4 యజంతే సాత్త్వికా దేవా నృక్షరజైంసి రాజసాః
ప్రేతాన్భూతగణాంశ్చాన్యే యజంతే తామసా జనాః॥

సాత్త్వికులు దేవతలను భజింతురు. రాజసులు యక్ష-

రాక్షసులను కొలుతురు. తామనులు భూత ప్రేతాదులను పూజింతురు.

5 అశాస్త్రవిహితం ఘోరం తప్యన్తే యే తపో జనాః।
దమ్భాహజ్కరసంయుక్తాః కామరాగ బలాన్వితాః॥

6 కర్మయన్తః శరీరస్థం భూతగ్రామ మచేతనః।
మాం చైవాన్తః శరీరస్థం తాన్విద్ధ్యాసురనిశ్చయాన్॥

దంభాహంకారములు కలవారు కామరాగప్రేరితులై శాస్త్ర సమ్మతము కాని ఘోర తపస్సు చేయుదురు. అట్టి మూఢులు శరీరమందున్న పంచ మహా భూతములను, అంత రంగమందున్న సన్నునూ బాధించుచున్నారు. ఇట్టివారిని ఆసురీ స్వభావము కలవారుగా గుర్తింపుము,

7 ఆహారస్తవపి సర్వస్య త్రివిధో భవతి ప్రయః।
యజ్ఞస్తపస్తథా దానం తేషాం భేదమిమం శృణు॥

మానవులకు ఆహారముకూడా మూడువిధములుగా రుచించును. అదేవిధముగా యజ్ఞము, తపస్సు, దానము కూడా మూడు విధములుగానే యుండును. ఆ భేదములను వివరించెదరా, వినుము.

8 ఆయుఃస్తత్వ చిలారోగ్య సుఖప్రీతివివర్ధనాః।
ఽస్యాః స్నిగ్ధాః స్థిరా హృద్యా ఆహారాః సాత్త్విక ప్రయాః॥

ఆయుర్దాయము, సౌమ్యత, బలము, ఆరోగ్యము,

సుఖము కలిగించునవియు సుచికరములై, రసయుక్తమై.
పుష్టికరమై మనస్సునకు ఆహ్లాద కరములైన ఆహారమును
సాత్వికులు ఇష్టపడుదురు.

- 9 కట్వమ్లవణాత్యుష్ణతీక్షణరాక్షవిదాహినః।
అహారా రాజనస్యేష్టా దుఃఖశోకామయప్రదాః॥

తీక్షణమై, పుల్లని, కారముగల, అమిత వేడియైన,
ఉద్రేకమును కలిగించు, నిస్సారమైన, దాహముకల్గించు
ఆహారములను రాక్షసులు మెచ్చుకొనుచూ భుజింతురు. వీనిని
నేవించినందువలన దుఃఖము, శోకము, రోగములు
కలుగును.

- 10 యాతయామం గతరసం పూతి పర్యుషితం చ యత్।
ఉచ్ఛిష్టమపిచామేధ్యం భోజనం తామసప్రియమ్॥

చాలాకాలముక్రింద వండినటువంటి రసహీనమైన,
దుర్గంధపూరితమైన, పాచిపోయిన, ఎంగిలియైన, అపరిశుభ్ర
ముగానున్న భోజనపదార్థము తానుసులకు ఇష్టమగుచున్నది.

- 11 అవలాకాంక్షిభిర్యజ్జో విధిద్భష్టో య ఇజ్యతే।
యష్టవ్యమే వేతి మనః సమాధాయ స సాత్త్వికః॥

ఫలాపేక్ష లేకుండా శాస్త్రయుక్తంగా కర్తవ్యమని

భావించి, మనస్సును లగ్నముచేసి చేయబడు యజ్ఞముసాత్వికమన బడును.

12 అభిసన్తాయ తు ఫలం దమ్భార్థమపి చైవ యత్ ।
ఇజ్యతే భరతశ్రేష్ఠ తం యజ్ఞం విద్ధి రాజసమ్॥

ఓలర్జునా! ఫలాపేక్షతోను, దంభముగాను చేయబడు యజ్ఞము రాజసీయజ్ఞమని తెలుసుకొనుము.

13 విధిహీనమస్పృష్టాన్నం మన్తహీన మదక్షిణమ్ ।
శ్రద్ధావిరహితం యజ్ఞం తామసం పరిచక్షతే॥

శాస్త్రోక్తముకానిది, అన్నోత్పత్తి, మంత్రము, త్యాగము, శ్రద్ధయులేకుండా చేయబడు యజ్ఞమును జ్ఞానులు తామసీయజ్ఞమని యందురు.

14 దేవద్విజగురు ప్రాజ్ఞహుజనం శౌచమార్జవమ్ ।
బ్రహ్మచర్య మహింసా చ శారీరం తప ఉచ్యతే॥

దేవ బ్రాహ్మణ గురు జ్ఞానిజనులను పూజించుట, పవిత్రత, సరళత, బ్రహ్మచర్యము, అహింస - ఇవి శారీరక తపస్సు అనబడును.

15 అనుద్వేగకరం వాక్యం సత్యం ప్రియహితం చ యత్ ।
స్వాధ్యాయాభ్యసనం చైవ వాఙ్మయం తప ఉచ్యతే॥

బాధకలిగించనిది, సత్యము ప్రియము హితకరముగు

వాక్కు మరియు ధర్మ శాస్త్రగ్రంథముల అధ్యయనము-
ఇవి వాచికమైన తపస్సు అనబడును.

16 మనః ప్రసాదః సౌమ్యత్వం మానమాత్మవినిగ్రహః।
భావసంకుడ్ధిరిత్యేత తపో మానసముచ్యతే॥

మనస్సు ప్రసన్నముగా నుండుట, సౌమ్యత,
మానము, ఆత్మనిగ్రహము, అంతఃకరణ శుద్ధి-ఇవి మానసిక
తపస్సు అనబడును.

17 శ్రద్ధయా పరయా తత్తవం తపస్తత్త్రివిధం వర్తతే।
అఫలాకాంక్షిభిర్యుక్తై స్సాత్త్వికం పరిచక్షతే॥

సమబుద్ధి కలిగి ఫలాపేక్ష విడనాడి అత్యంతశ్రద్ధా
పూర్వకముగా పై శ్లోకములలో చెప్పబడిన మూడు రకము
లైన శారీరక, వాచిక, మానసికములగు తపస్సు లాచ-
రింపబడుచున్నవి. వాటిని జ్ఞానులు సాత్త్విక తపస్సని
చెప్పుదురు.

18 సత్కారమానపూజార్థం తపో దత్తేన చైవ యత్।
క్రియతే తదిహ ప్రోక్తం రాజసం చలమద్రువమ్॥

తనను ఇతరులు సన్మానించవలెనని గౌరవించవలెనని
పూజించవలెనని తలచి ఆడంబరముగా ఆచరింప బడు

తపస్సు అస్థిరమై అనిశ్చితమైన రాజసీ తపస్సని చెప్పబడుచున్నది.

- 19 మూఢగ్రాహేణాత్మనో యత్పిడయా క్రియతే తపః।
పరస్యోత్పాదనార్థం వా తత్తామస ముదాహృతమ్॥

బాధను నహించి మొండిపట్టుదలతో ఇతరుల వినాశము కొరకు చేయబడు తపస్సును తామసీ తపస్సని చెప్పెదరు.

- 20 దాతవ్యమితి యద్దానం దీయ తేఽనువకారిణే।
దేశే కాలే చ పాత్రే చ తద్దానం సాత్త్వికం స్మృతమ్॥

ప్రతిఫలము కోరక దేశ కాల పాత్రలను గమనించి చేయబడు దానము సాత్త్విక దాన మనబడును.

- 21 యత్తు ప్రత్యుపకారార్థం ఫలముద్దిశ్య వా పునః।
దీయతే చ పరిక్లిష్టం తద్దానం రాజసం స్మృతమ్॥

ప్రత్యుపకారమును పొందుటకుగాని ఫలితము కోరి గాని అతికష్టముతో చేయబడు దానము రాజసీ దానమనబడుచున్నది.

- 22 అదేశకాలే యద్దాన మపాత్రేభ్యశ్చ దీయతే।
అసత్కృతమవజ్ఞాతం తత్తామసముదాహృతమ్॥

దేశ కాల పాత్రలను విచారించక అగౌరవముగాను

తిరస్కార భావముతోను చేయబడుదానము తామనే దాన మనబడుచున్నది.

23 ఓం తత్సదితి నిర్దేశో బ్రహ్మణత్రివిధః స్మృతః।
బ్రాహ్మణాస్తేన వేదాశ్చ యజ్ఞాశ్చ విహితాః పురా॥

‘ఓం తత్ సత్’ అని పరబ్రహ్మము మూడు విధములుగా ప్రస్తుతింపబడినది. దాని నుండి పూర్వము బ్రాహ్మణ, వేద, యజ్ఞములు సృష్టింపబడినవి.

24 తస్మాదోమిత్యుదాహృత్య యజ్ఞదానతపఃక్రియాః।
ప్రవర్తంతే విధానోక్తాః సతతం బ్రహ్మవాదినామ్॥

అందువలన బ్రహ్మవాదులు ‘ఓం’ అని ఉచ్చరించుచూ యజ్ఞదాన తపస్సులను విధి పూర్వకముగా ఎల్ల కాలము నిర్వహించుచుందురు.

25 తదిత్యనభిసన్ధాయ ఫలం యజ్ఞ తపఃక్రియాః।
దానక్రియాశ్చ వివిధాః క్రియంతే మోక్షకాఙ్క్షిభిః॥

మోక్షమును కోరువారు ‘తత్’ అని ఉచ్చరించుచూ ఫలాపేక్ష విడచి యజ్ఞము, తపస్సు, దానమనేడి వివిధ కర్మలను ఆచరింతురు.

26 సద్భావే సాధుభావే చ సదిత్యేతత్ప్రియుజ్యతే।
ప్రళస్తే కర్మణి తథా సచ్ఛబ్దః పార్థ యుజ్యతే॥

సత్యము, శుభము అను అర్థములలో ‘సత్’ శబ్దము

ప్రయోగింపబడుచున్నది. పార్థా! ఉత్తమ కార్యములందు కూడ 'సత్' శబ్దము ఉపయోగింపబడుచున్నది.

27 యజ్ఞే తపసి దానే చ స్థితిః సదితి చోచ్యతే।
కర్మచై వ తదర్థీయం సదిత్యేవాభిధీయతే॥

యజ్ఞము, తపస్సు, దానములందు దృఢమైన నిష్ఠను కూడా 'సత్' అందురు. కర్మాచరణయు 'సత్' అనబడును. అట్టి సంకల్పము కూడా సత్ అని చెప్పబడుచున్నది.
వ్యాఖ్య : ప్రతికర్మను ఈశ్వరార్పణ చేయవలెను. ఎందుకనగా - 'ఓం' శబ్దమే 'సత్' లేక సత్యము. దానికి అంకితమైనదే అనగా అర్పించబడినదే సార్థకమగును. ఇదియే ప్రేమూడుశ్లోకముల భావార్థము.

28 అశ్రద్ధయా హుతం దత్తం తపస్తప్తం కృతం చ యత్।
అసదిత్యుచ్యతే పార్థ న చ తత్ప్రేత్య నో ఇహ॥

ఓపార్థా! శ్రద్ధలేకుండా చేయబడు యజ్ఞము, దానము, తపస్సు లేక ఏ ఇతర కార్యమైనా 'అసత్' అనబడును. ఈ 'అసత్' వలన ఈలోకమందును పరలోకమందునూ లోక కళ్యాణమేదియు జరుగదు, ప్రయోజనములేదని తాత్పర్యము. ఈ విధముగా ఉపనిషదర్థ ప్రతిపాదకమును, బ్రహ్మ విద్యావిషయిక యోగశాస్త్రమును, శ్రీ కృష్ణార్జున సంవాదమును అగు భగవద్గీతలోని శ్రద్ధాత్రయ విభాగయోగమును పదిహేడవ అధ్యాయము సమాప్తము.

పద్ధేనిమిదవ అధ్యాయము

సన్యాస యోగము

ఈ అధ్యాయమును శ్రీమత్ భగవద్గీతకు ఉపసంహారముగా భావించవచ్చును. “సర్వధర్మాన్ పరిత్యజ్య మామేకం శరణం వ్రజ” అనగా అన్ని ధర్మములను పరిత్యజించి నన్నే శరణుపొందుము అనునదియే ఈ అధ్యాయము యొక్కగాని భగవద్గీత యొక్కగాని ప్రేరక మంత్రమని చెప్పవచ్చును. ఇదే నిజమైన సన్యాసము. కాని అన్ని ధర్మములను త్యజించుట అనగా-అన్ని కర్మలను నిడచి పెట్టుట మాత్రము కాదు. పరోపకారకర్మలయందు కూడా పరోపకృష్టమైన దానిని ఈశ్వరార్పణగావించి ఫలాపేక్షను త్యజించుటయే సర్వ ధర్మ త్యాగము లేక సన్యాసము అర్జున ఉవాచ:—

1 సంన్యాసస్య మహాబాహో తత్త్వమిచ్ఛామి వేదితుమ్।

త్యాగస్య చ హృషీకేశ పృథక్కేశినిమాదనమ్॥

అర్జునుడు ప్రశ్నించుచున్నాడు:—

హే కృష్ణ! సన్యాసము యొక్కయు, త్యాగము

యొక్కయు రహస్యములను విడివిడిగా ఎరుగ గోరు చున్నాను.

శ్రీ భగవానువాచ :—

- 2 కామ్యానాం కర్మణాం న్యాసం సంన్యాసం కవయో విదుః।
సర్వకర్మఫలత్యాగం ప్రాహుస్త్యాగం విచక్షణాః॥

శ్రీకృష్ణ భగవానుడు చెప్పుచున్నాడు:—

జ్ఞానులు కామ్య (కోరికల నుండి ఉత్పన్నమైన) కర్మలను త్యాగము చేయుటయే సన్యాసమని అందురు. సమస్త కర్మల ఫలత్యాగమును పండితులు త్యాగమని అందురు.

- 3 త్యాజ్యం దోషవదిత్యే కే కర్మ ప్రాహుర్మనీషిణః।
యజ్ఞ దానతపఃకర్మ న త్యాజ్యమితి చాపరే॥

కొందరు విజ్ఞులు కర్మలన్నియు దోషభూయిష్టములగుటచే కర్మలనే త్యజించవలెనని యందురు. మరికొందరు యజ్ఞము, దానము, తపస్సనెడి కర్మలు త్యజింప తగినవి కావని అందురు.

- 4 నిశ్చయం శృణు మే తత్ర త్యాగే భరతసత్తమ।
త్యాగో హి పురుషవ్యాఘ్ర త్రివిధః సమ్ప్రకీర్తితః॥

ఓ భరత సత్తమా! ఈ త్యాగమును గురించి నా

నిశ్చితాభిప్రాయమును వినుము. అర్జునా! త్యాగము మూడు విధములుగా వర్ణింపబడినది.

5 యజ్ఞ దానతపఃకర్మ స త్యాజ్యం కార్యమేవ తత్ |
యజ్ఞో దానం తపశ్చైవ పావనాని మనీషితామ్ ||

యజ్ఞము, దానము, తపస్సనెడి కర్మలు త్యజింప తగినవికావు, చేయతగినవే. యజ్ఞము, దానము, తపస్సు వివేకవంతుని పవిత్రుని చేయుచున్నవి.

6 ఏతన్యపి తు కర్మాణి సజ్గం త్యక్త్వా ఫలాని చ |
కర్తవ్యానీతి మే పార్థ నిశ్చితం మతము తమమ్ ||

పార్థా! కోరికలను, ఫలాపేక్షను విడచి ఈ కర్మలను చేయవలెనని నా ఉత్తమ నిశ్చితాభిప్రాయము.

7 నియతస్య తు సంన్యాసః కర్మణో నోపపద్యతే |
మోహతస్య పరిత్యాగస్తామసః పరిక్రీరితః ||

విధ్యుక్తమైన కర్మను త్యజించకూడదు. ఒకవేళ మోహావశమున దానిని త్యజించినచో ఆ త్యాగము తామస త్యాగము అనిపించుకొనును.

8 దుఃఖమి త్యేవ యత్కర్మ కాయక్లేశభయాత్త్యజేత్ |
స కృత్వా రాజసం త్యాగం నైవ త్యాగఫలం లభేత్ ||

దుఃఖకరమని తలచి శారీరక శ్రమయగునను

భయముతో త్యజింపబడునది రాజసత్యాగమగును. దీనివలన త్యాగఫలము సమకూడదు.

- 9 కార్యమిత్యేవ యత్కర్మ నియతం క్రియతేఽర్జున।
సజ్జం త్యక్త్వా ఫలం చైవ స త్యాగః సాత్త్వికో మతః॥

అర్జునా! విధిగా భావించి నిర్ణీత కర్మలను చేయవలెను. కాని మమకారమును ఫలాపేక్షను త్యజించి చేయునట్టి త్యాగము సాత్త్విక త్యాగమని చెప్పబడినది.

- 10 న ద్వేష్ట్యకుశలం కర్మ కుశలే నానుషజ్జతే।
త్యాగీ సత్త్వసమావిష్టో మేధావీ చిన్నసంశయః॥

సంశయ రహితుడు, పరిశుద్ధ భావముకలవాడు, త్యాగి మరియు జ్ఞాని అయినవాడు అసౌకర్యమైన కర్మయని ఒక కర్మను ద్వేషించడు. సుకరమైనదని మరియొక కర్మయందు ఆసక్తిచూపుడు.

- 11 న హి దేహభృతా శక్యం త్యక్తుం కర్మాణ్యశేషతః।
యస్తు కర్మఫలత్యాగీ స త్యాగీత్యభిధీయతే॥

కర్మను పూర్తిగా త్యజించుట శరీరధారికి సాధ్యము

కాదు. అయిననూ కర్మఫలమును త్యజించువాడు త్యాగి యనబడును.

- 12 అనిష్టమిష్టం మిశ్రం చ త్రివిధం కర్మణః ఫలమ్ ।
భవత్య త్యాగినాం ప్రేత్య న తు సంన్యాసినాం క్వచిత్ ॥

త్యాగము చేయని వాని కర్మఫలము కాలాంతరమున (చనిపోయిన తర్వాత) మూడు విధములుగా ఉండును. అశుభము, శుభము, శుభాశుభములు. కాని త్యాగికి (సన్యాసికి) ఇవేవియు ఎన్నడును కలుగవు.

- 13 పశ్చాత్తాని మహాబాహో కారణాని నిబోధ మే ।
సాక్ష్యే కృతా నే ప్రోక్తాని సిద్ధయే సర్వకర్మణామ్ ॥

అర్జునా! కర్మసిద్ధికి సాంఖ్యశాస్త్రములో అయిదు కారణములు చెప్పబడినవి. వాటిని నా వలన వినుము.

- 14 అదిష్ఠానం తథా కర్తా కరణం చ పృథగ్విధమ్ ।
వివిధాశ్చ పృథక్పేష్టా దైవం చై వాత్ర పణ్యమమ్ ॥

క్షేత్రము, కర్త, వివిధ సాధనములు, పలు విధములగు క్రియలు, దైవము - అనునవి అయిదునూ కారణములు.

- 15 శరీరవాఙ్మనోభిర్యత్కర్మ ప్రారభతే నరః ।
న్యాయ్యం వా విపరీతం వా పంచైతే తస్య హేతవః ॥

మనోవాక్కాయములతో మానవుడు చేయు కర్మలు

న్యాయ సమ్మతమైనను, అన్యాయమైనను ఈ అయిదును
కారణములగుచున్నవి.

16 తత్తై ౧వం సతి కర్తారమాత్మానం కేవలం తు యః |
పశ్యత్యకృతబుద్ధిత్వాన్న స పశ్యతి దుర్మతిః ||

ఇట్లు జరుగుచున్నప్పటికినీ సంస్కారములేని వాడు,
అహంకారముతో తన నేక ర్తిగా భావించుకొనుచున్న అవివేకి
ఏమియు తెలిసికొన జాలకున్నాడు.

17 యస్య నాహంకృతో భావో బుద్ధిర్యస్య న లిప్యతే |
హత్వాపి స ఇమాల్లోకాన్న హన్తి న నిబధ్యతే ||

అహంకారము లేనివాడు ఈ జగత్తును సంహ-
రించుచూ కూడా సంహరింపనివాడే యగును. అట్టివాడు
ఏ బంధనములలో చిక్కుకొనడు.

వ్యాఖ్య : ఈ శ్లోకమును స్థూలముగా చదివి మానవుడు
భ్రమకులోనై అపార్థము చేసికొనవచ్చును. భగవ-
ద్గీతలోని చాల శ్లోకములు కల్పిత ఆదర్శములను
ఆధారము చేసికొనియున్నవి. వాటికి వాస్తవమైన
రూపము ఈ జగత్తులో కనపడదు. రేఖాగణితము
(జామెట్రీ)లో కాల्పనిక ఆదర్శములను, రూపము-
లను ఎట్లు ఉపయోగించుకొనుచున్నామో అటులనే
ధర్మశాస్త్ర విషయములో కూడా కాల्పనిక ఆదర్శ-
ములు అవసరమగుచున్నవి. కనుక ఈ శ్లోకమును
ఈ క్రింది విధముగా అన్వయించుకొనవలెను. ఎవని

అహంకారము పూర్తిగా నశించిపోయినదో, ఎవని బుద్ధియందు లేశ మాత్రము కూడా మాలిన్యము లేకుండునో అట్టివాడు ఈ జగత్తును సంహరించిననూ ఊమమే అని చెప్పవచ్చును. కాని ఎవనియందు అహంకారము ఉండదో వాని శరీరము కూడా తేనెట్లేయగును. పరిశుద్ధమైన బుద్ధికలవాడే త్రికాల జ్ఞాడు. అట్టి పురుషుడు ఒక భగవంతుడు మాత్రమే. అతడు కర్మచేయుచునూ కర్మ చేయనివాడే అగు చున్నాడు. జగత్ సంహారము చేయుచున్ననూ అహింసావ్రతుడే. అందుచేత మనుష్య మాత్రుని ధర్మము అహింసయే. అదే శిష్టాచారము. అదే ధర్మ శాస్త్రము.

18 జ్ఞానం జ్ఞేయం పరిజ్ఞాతా త్రివిధా కర్మచోదనా ।

కరణం కర్మ కర్తృతి త్రివిధః కర్మసంగ్రహః॥

కర్మ ప్రేరణకు మూడు తత్వములు అవసరమై యున్నవి. అవి-జ్ఞానము, జ్ఞేయము, పరిజ్ఞాత, మరియు కర్మ అంగములు త్రివిధములు-అవి-ఇంద్రియములు, క్రియ, కర్తయని తెలిసికొనుము.

వ్యాఖ్య : ఇందు ఆలోచనలు ఆచరణలతో సమన్వయ పరచబడినవి. మొదట మన్యుషుడు కర్తవ్య కర్మ (జ్ఞేయము)ను, తదుపరి దాని విధిని (జ్ఞానము) తెలిసి కొని పరిజ్ఞాతయగుచున్నాడు.

ఈ కర్మ ప్రేరణ విధుల తర్వాత ఆతడే ఇంద్రియ

ముల (కరణ సాధనముల) ద్వారా క్రియకు కర్తయగు చున్నాడు. ఇది కర్మ సంగ్రహము.

- 19 జ్ఞానం కర్మ చ కర్తా చ త్రిదైవ గుణభేదతః।
ప్రోచ్యతే గుణసంఖ్యానే యథావచ్ఛ్రుణు తావ్యపి॥

జ్ఞానము, కర్మ, కర్త - గుణభేదముల ననుసరించి మూడు విధములు. గుణములను ఎంచునపుడు వానిని వర్ణించిన విధమును తెలిసికొనుము.

- 20 సర్వభూతేషు యేనైకం భావమవ్యయమీక్షతే।
అవిభక్తం విభక్తేషు తత్ జ్ఞానం విద్ధి సాత్త్వికమ్॥

సర్వ భూతములయందు ఒకే నాశరహితమగు భావమును భిన్నత్వములో ఏకత్వమును దర్శించు జ్ఞానమును సాత్త్విక జ్ఞానముగా తెలిసికొనుము.

- 21 పృథక్త్వేన తు యత్ జ్ఞానం నానాభావాస్పృథగ్విధాన్।
వేత్తి సర్వేషు భూతేషు తత్ జ్ఞానం విద్ధి తాజసమ్॥

వేర్వేరుగా అగుపడుచున్న సర్వభూతములయందు విభక్త భావముతో చూచునట్టి జ్ఞానమును రాజసీ జ్ఞానమని ఎరుగుము.

- 22 యత్తు కృత్స్నవదీకస్మిన్ కార్యే సక్తమహైతుకమ్।
అతత్త్వార్థవదల్పం చ తత్తామసముదాహృతమ్॥

ఒక కార్యమునందు కారణము లేకుండా సర్వము

గోచరించునట్లుగా చేయునదియును, రహస్య రహితమైనదియును, తుచ్ఛమైనట్టిదియును తామస జ్ఞానమని చెప్పబడుచున్నది.

23 నియతం సజ్జరహితమరాగద్వేషతః కృతమ్।
అపరిపేష్సనా కర్మ యత్తత్సత్త్వికముచ్యతే॥

ఫలాపేక్ష లేకుండా ఆసక్తి రాగ ద్వేషములను విడచి చేయబడిన నిర్జీతకర్మ సాత్త్విక మనబడును.
వ్యాఖ్య : శ్లోకములు 3-8 చూడుడు.

24 యత్తు కామేష్సనా కర్మ సాహంకారేణ వా పునః।
క్రియతే దిహుణాయానం తద్రాజసముదాహృతమ్॥

అనుభవించవలెననుకోరికతో “నేను చేయుచున్నాను” అను భావముతో ప్రయాసపడి చేయుకర్మ రాజసమని తెలియుము.

25 అనుబంధం క్షయం హింసామనపేక్ష్య చ పౌరుషమ్।
మోహదారభ్యతే కర్మ యత్తత్తామసముచ్యతే॥

పర్యవసానమును దానివలనకలుగు నష్టము, హింస, మరియు తన శక్తి సామర్థ్యములను విచారించకుండా మోహ వశమున ప్రారంభించబడినకర్మ తామస కర్మ యనబడును.

26 ముక్తనంగోఽనహంవాదీ ధృత్యుత్సాహసమన్వితః।
సిద్ధ్యసిద్ధ్యోర్నిర్వికారః కర్తా సాత్త్విక ఉచం తే॥

ఫలాపేక్ష రహితుడును అహంకారము లేనట్టివాడు

దృఢత్వము, ఉత్సాహముకలవాడు, జయాపజయముల
యందు సుఖదుఃఖములకు లోనుగానివాడు సాత్విక కర్త
యనబడును.

27 రాగీ కర్మఫల ప్రేప్సుర్లుద్ధో హింసాత్మకోఽశుచిః।

హర్ష శోకాన్వితః కర్తా రాజసః పరికీర్తితః॥

అను రాగముకలవాడు, కర్మఫలాపేక్షకలవాడు, లోభి,
హింసా ప్రవృత్తికలవాడు, పవిత్రత లేనివాడు, హర్షశోకము
లకు లోనగువాడు రాజసకర్త యనిపించుకొనును.

28 అయుక్తః ప్రాకృతః స్తబ్ధః శతో నైష్కృతికోఽలసః।

విషాదీ దీర్ఘసూత్రీ చ కర్తా తామస ఉచ్యతే॥

నిలకడలేనివాడు, సంస్కారము లేనివాడు, పొగరు
బోతు, వంచకుడు, నీచుడు, సోమరి, శోకస్వభావము కల
వాడు, కాలయాపన చేయువాడు తామస కర్తయనబడును.

29 బుద్ధేర్భేదం దృతేశ్చైవ గుణతత్త్వివిధం శృణు।

ప్రోచ్యమానమశేషేణ పృథక్త్వేన దనంజయ॥

అర్జునా! గుణముల ననుసరించి బుద్ధియొక్కయు
ద్వైర్యముయొక్కయు భేదము మూడువిధములుగ చెప్ప
బడినది. దానిని వినుము.

30 ప్రవృత్తిం చ వివృత్తిం చ కార్యకార్యే దయాభయే।

బంధం మోక్షం చ యావేత్తి బుద్ధిః సా పార్థ సాత్త్వికీ॥

ప్రవృత్తి, నివృత్తి, కార్యము, అకార్యము, భయము,

నిర్భయము, బంధము, మోక్షముల భేదమును తెలిసికొనునట్టి బుద్ధి సాత్వికబుద్ధియనబడును.

31 యయా ధర్మమధర్మం చ కార్యం చాకార్యమేవ చ।
అయథావ త్ప్రజానాతి బుద్ధిః సా పార్థ రాజసీ॥

పార్థా! ధర్మాధర్మములను, కార్యాకార్యములను యథార్థమునకు భిన్నముగా గుర్తించుబుద్ధి రాజసబుద్ధి యనబడును.

32 అధర్మం ధర్మమితి యా మన్యతే తమసావృతా।
సర్వార్థాన్విపరీతాంశ్చ బుద్ధిః సా పార్థ తామసీ॥

అర్జునా! ఏబుద్ధి అజ్ఞానముచే ఆవరింపబడినదై అధర్మమును ధర్మముగాను, సకలార్థములను విపరీతముగాను గ్రహించుచున్నదో అది తామసబుద్ధి యనబడును.

33 ధృత్యా యయా దారయతే మనఃప్రాజేంద్రియక్రియాః।
యోగేనావ్యభిచారిణ్యా ధృతిః సా పార్థ సాత్త్వికీః

పార్థా! నిశ్చల యోగముతో కూడిన ఏధృతి మానవుని మన-ప్రాణ-ఇంద్రియముల యొక్క వ్యాపారములను సమబుద్ధితో నిర్వర్తించునటుల చేయుచున్నదో అది సాత్విక ధృతి యనబడుచున్నది.

34 యయా తు ధర్మకామార్థాన్ ధృత్యాదారయతేఽర్జున।
ప్రసంగేన ఫలాకాంక్షీ ధృతిః సా పార్థ రాజసీ॥

ఏధృతిచే మానవుడు ఫలాపేక్షతో ధర్మార్థకామము

లను ఆనక్తి పూర్వకముగా నిర్వర్తించుచున్నాడో ఆధృతి
రాజసీధృతి యనబడును.

35 యయా స్వప్నం భయం శోకం విషాదం మదమేవ చ:
స విముంచతి దుర్మేధా ధృతిః సా పార్థ తామసీ॥

ఏధృతిచే మనుష్యుడు నిద్ర, భయము, దుఃఖము,
నిరాశా, మదములను విడవలేకపోవునో అది తామసిక ధృతి
యనబడును.

36 సుఖం త్విదాసీం త్రివిధం శృణు మే భరతర్షభ!
అభ్యాసాద్రమతే యత్ర దుఃఖాంతం చ నిగచ్ఛతి॥

37 యత్తదగ్రే విషమివ పరిణామేఽమృతోపమమ్,
వత్సుఖం సాత్త్వికం ప్రోక్తమాత్మ బుద్ధిప్రసాదజమ్॥

అర్జునా! మూడు విధములైన సుఖములను గురించి
చెప్పెదను-వినుము. దేనిని అభ్యసించుటచే మానవునికి
ప్రసన్నత కలుగునో దుఃఖములు నివారింపబడునో అట్టిది
సాత్త్విక సుఖమనబడుచున్నది. ఇది ఆరంభమందు విషతుల్య
మైనను ఫలితము అమృతతుల్యముగా నుండును. మరియు
ఇది ఆత్మజ్ఞానముయొక్క ఆనందముచే కలుగుచున్నది.

38 విషయేంద్రియ సంయోగాద్యత్తదగ్రేఽమృతోపమమ్,
పరిణామే విషమివ తత్సుఖం రాజసం స్మృతమ్॥

ఏ సుఖము విషయముల మరియు ఇంద్రియముల

సంయోగమువలన మొదట అమృతమువలె వుండినను తుదకు విషమువలె పరిణమించునో దానిని రాజన సుఖమని అందురు.

39 యదగ్రేదానుబిందే చ సుఖం మోహనమాత్మనః।
నిద్రాలస్య వ్రమాదోత్థం తత్తామసముదాహృతమ్॥

ఏ సుఖము ఆరంభమందును పరిణామ మందునూ కూడా అత్మను మోహగ్రస్తము కావించునో దానిని తామస సుఖమని యందురు. ఇది నిద్ర, సోమరితనము, భ్రాంతి వలన కలుగుచున్నది.

40 న తదస్తి పృథివ్యాం వా దివి దేవేషు వా పునః।
సత్త్వం ప్రకృతిజైర్ముక్తం యదేభిః స్వాత్త్రిభిర్గుణైః॥

పృథివియందుగాని, స్వర్గములోని దేవతలయందు గాని ప్రకృతి జన్యములగు ఈ త్రిగుణముల నుండి విముక్తి పొందినది ఏదియును లేదు.

41 బ్రాహ్మణక్షత్రియవిశాం శూద్రాణాం చ పరంతపః।
కర్మాణి ప్రవిభక్తాని స్వభావప్రభ వైర్గుణైః॥

అర్జునా! బ్రాహ్మణ క్షత్రియ వైశ్య శూద్రులకు కూడా వారి వారి స్వభావజన్య గుణములను బట్టి కర్మలు విభజింప బడినవి.

42 శమో దమస్తపః శౌచం జ్ఞాంతిరార్జవమేవ చ।
జ్ఞానం విజ్ఞానమాస్తీక్యం బ్రహ్మకర్మ స్వభావజమ్॥

శమము (అంతరింద్రియ నిగ్రహము) దమము (బహి

రింగ్రిదియ నిగ్రహము) తపస్సు, శౌచము, ఓర్పు, సరళత్వము, జ్ఞానముతో కూడిన అనుభవము, ఆ స్థితికి బుద్ధి ఇవి బ్రాహ్మణులకు స్వభావజన్యమైన కర్మలు.

43 శౌర్యం తేజో ధృతిర్దాక్ష్యం యుద్ధే చాప్యపలాయనమ్.
దానమీశ్వరాభావశ్చ జ్ఞాత్రంకర్మ స్వభావజమ్॥

శౌర్యము, తేజస్సు, ధీరత్వము, దక్షత, యుద్ధమునందు వెన్ను చూపకుండుట, దానము, సత్పరిపాలనము-ఇవి క్షత్రియులకు స్వభావ సిద్ధమైన కర్మలు.

44 కృషి గౌరక్ష్య వాణిజ్యం వైశ్యకర్మ స్వభావజమ్.
పరిచర్యాత్మకం కర్మ శూద్రస్యాపి స్వభావజమ్॥

వ్యవసాయము, గోరక్షణ, వ్యాపారణ-ఇవి వైశ్యులకు స్వాభావిక కర్మలు. సేవచేయుట శూద్రునికి స్వభావజన్యకర్మలనబడినవి.

45 స్వే స్వే కర్మణ్యభిరతః సంసిద్ధిం లభితే సరః.
స్వకర్మనిరతః సిద్ధిం యథా విందతి దచ్చుణు॥

తమ తమ నిర్దిష్ట కర్మలయందు నిమగ్నులైన మానవులు మోక్షమును పొందుదురు. కనుక స్వధర్మాచరణచేయువాడు మోక్షమును ఎట్లు పొందునో వినుము.

46 యతః ప్రవృత్తిర్భూతానాం యేన సర్వమిదం తతమ్.
స్వకర్మణా తమభ్యర్చ్య సిద్ధిం విందతి మానవః॥

ఎవనివలన ఈ సృష్టి వ్యాపారము జరుగుచున్నదో,

ఎవనిచే సర్వమును వ్యాప్తమైయున్నదో, 'వానిని' ఎవడు స్వకర్మలద్వారా ఆరాధించుచున్నాడో వాడు మోక్షమును పొందును.

47 శ్రేయాః స్వధర్మో విగుణః పరధర్మాత్స్వినుష్ఠితాత్,
స్వభావనియతం కర్మ కుర్వన్నాపోతి కిల్బిషమ్॥

పరధర్మము సుకరముగ ఉన్నప్పటికినీ అంతకంటె గుణహీనమైన స్వధర్మమే మిక్కిలి శ్రేష్ఠమైనది. స్వభావమును అనుసరించి కర్మలాచరించు మానవునికి పాపము అంటుకొనదు.

వ్యాఖ్య : స్వధర్మమనగా తన కర్తవ్యము. గీతాబోధ యొక్క కేంద్ర బిందువు ఫలత్యాగము. స్వధర్మము కంటె మించిన ఉత్తమకర్తవ్యమును అన్వేషించుచో ఫలత్యాగమునకు స్థానమే వుండదు. అందువలన స్వధర్మమే శ్రేష్ఠమని చెప్పబడినది. కావున స్వధర్మాచరణమే సకల ధర్మములకు ఫలితమును కలుగ జేయును.

48 సహజం కర్మ కౌంతేయ సదోషమపి న త్యజేత్,
సర్వారమ్భా హి దోషేణ ధూమేనాగ్నిరివావృతాః॥

ఓ అర్జునా! స్వభావ సిద్ధముగా ప్రాప్తించిన కర్మలు దోషయుక్తమై కనుపించినప్పటికినీ విడువరాదు. పొగ

అగ్నితో కూడియుండునట్లు సర్వకర్మలు దోషములతో కూడియున్నవే.

49 అసక్తబుద్ధిః సర్వత్ర జితాత్మా విగతస్పృహః॥
నైష్కర్మ్యసిద్ధిం పరమాం సంన్యాసేనాధిగచ్ఛతి॥

సకల విషయములయందును సంగము లేనివాడును, ఆత్మ నిగ్రహము కలవాడును, ఆశలేనివాడును, కర్మఫల త్యాగము చేయుటవలన ఉత్తమమైన నిష్కామ కర్మఫలమును పరమసిద్ధిని పొందుచున్నాడు.

50 సిద్ధిం ప్రాప్తో యథా బ్రహ్మ తథాప్నోతి నిబోధ మే॥
నమాసేనైవ కౌంతేయ నిష్ఠా జ్ఞానస్య యా పరా॥

అర్జునా! సిద్ధిని పొందిన పిమ్మట నూనవుడు బ్రహ్మను ఎట్లు పొందునో సంక్షేపముగా చెప్పెదను, వినుము. జ్ఞానముయొక్క పరమార్థమదే. పరమావధి కూడాఅదియే.

51 బుద్ధ్యా విశుద్ధయా యుక్తో ధృత్యాత్మానం నియమ్యచ॥
శబ్దాదీన్వివిషయాం స్వక్వా రాగద్వేషౌ వ్యుదస్య చ॥

52 వివిక్తసేవీ లఘ్వాశీ యతవాక్కాయమానసః॥
ధ్యానయోగవరో నిత్యం వైరాగ్యం సముపాశ్రితః॥

53 అహంకారం బలం దర్పం కామం క్రోధం పరిగ్రహమ్॥
విముచ్య నిర్మమః శాంతో బ్రహ్మభూయాయ కల్పతే॥

విశుద్ధమైన బుద్ధిగలయోగి దృఢనిశ్చయ్యుడై తనను

వశమందుంచుకొని అనగా ఆత్మను నిగ్రహించుకొని శబ్దాది విషయములను త్యజించి, రాగ ద్వేషములను జయించి, ఏకాంత వాసియై మితాహారియై అనగా స్వల్పముగా భుజించుచూ, మనోవాక్కాయములను నిగ్రహించి, ధ్యానయోగములో నిత్యమూ నిమగ్నుడై వైరాగ్యముతో అహంకారము, బలము, దర్పము, కామము, క్రోధము, ధన సంగ్రహము లను త్యజించి, మమతా రహితుడై శాంతుడై బ్రహ్మభావమును పొందదగిన వాడగుచున్నాడు.

54 బ్రహ్మభూతః ప్రసన్నాత్మా న శోచతి స కాంక్షతి:

సమః సర్వేషు భూతేషు మద్భక్తిం లభతే పరామ్॥

బ్రహ్మభావమును పొంది ప్రసన్నుడై తుడగు మానవుడు శోకించడు, ఏదియుకోరడు. సర్వభూతములయందు సమభావము కలిగి నా పరమభక్తిని పొందును.

55 భక్త్యా మామభిజానతి యావాన్యశ్చాస్మి తత్త్వతః॥

తతో మాం తత్త్వతో జ్ఞాత్వా విశ తే తదవంతరమ్॥

భక్తిద్వారా నేనెట్టి వాడనో? నేనెవరినో? అను యథార్థ విషయమును అతడు తెలిసికొనును. ఈవిధముగా నాయథార్థమును ఎరిగి నాలో ఐక్యమగును.

56 సర్వకర్మాణ్యపి సదా కుర్వాణోమద్వ్యపాశ్రయః॥

శుక్ప్రసాదాదవాప్నోతి శాశ్వతం పదమవ్యయమ్॥

అన్నాశ్రయించినవాడు ఎల్లప్పుడు స్వకర్మలు చేయు

చుండియుకూడా నా కృపవలన శాశ్వతమగు అవ్యయ
పదమును పొందును.

57 చేతసా సర్వకర్మాణి మయి సంన్యస్య మత్సరః।
బుద్ధియోగముపాశ్రిత్య మచ్ఛిత్తః సతతం భవ।

అర్జునా! మనస్సుర్తిగా సర్వకర్మలను నాకే అర్పించి
నాయందు ఘరా యణుడవై వివేకబుద్ధిని ఆశ్రయించి నిరంత
రము నాయందే చిత్తమును లగ్నము చేయుము.

58 మచ్ఛిత్తః సర్వదుర్గాణి మత్ప్రసాదా తరిష్యసి।
అథ చేత్త్వమహంకారాన్న శ్రోష్యసి వినంక్ష్యసి।

నాయందు చిత్తము లగ్నముచేసిన ఎడల కష్టములనెడి
మహాపర్వతములను సైతము నా కృపవలన దాటగలవు. లేక
అహంకార వశుడవై నా మాట విననిచో చెడిపోయెదవు.

59 యదహంకారమాశ్రిత్య న యోత్స్య ఇతి మన్యసే।
మిథ్యైష వ్యవసాయ స్తే ప్రకృతిస్త్వాం నియోక్ష్యతి॥

అహంకారమునకు వశుడవై “నేను యుద్ధము
చేయును” అని నిశ్చయించుకొన్నను ఆ నిర్ణయము మిథ్యయే
కాగలదు. నీస్వభావమే బలవంతముగా నీచే యుద్ధము
చేయించును.

60 స్వభావజేన కౌంతేయ నిబద్ధః స్వేన కర్మణా।
కర్తుంనేచ్ఛసి యన్యోహత్కరిష్యస్యవశోఽపి తత్॥

అర్జునా! స్వభావజన్య కర్మయందు బద్ధుడవై యుందు

టచే మోహవశమున 'నేను ఈపని చేయను' అని నిశ్చయించు
కొన్నను దానిని నీవు వివశుడవై చేయుదువు.

61 ఈశ్వరః సర్వభూతానాం హృద్దేశేఽర్జున తిష్ఠతి।
భ్రామయన్సర్వభూతాని యంత్రారూఢాని మాయయా॥

అర్జునా! ఈశ్వరుడు సర్వప్రాణుల హృదయములందు
నివసించుచున్నాడు. తన మాయాబలముతో వారిని 'కుమ్మరి
సారైపైకెక్కించిన కుండ తిరుగునట్లు' త్రిప్పుచున్నాడు.

62 తమేవ శరణం గచ్ఛ సర్వభావేన భారత।
తత్ప్రసాదాత్పరాం శాంతిం స్థానం ప్రాప్స్యసి శాశ్వతమ్॥

అర్జునా! సమస్త భావముల చేతను ఆ ఈశ్వరునే
శరణు వేడుము. ఆతని కృపవలన పరమశాంతిప్రదమగు
అమరపదవిని పొందెదవు.

63 ఇతి తే జ్ఞానమాఖ్యాతం గుహ్యద్గుహ్యతరం మయా।
విమృశ్యైతదశేషేణ యథేచ్ఛసి తథా కురు॥

నేను అతి గూఢమైన జ్ఞానమును నీకు ఉపదేశించితిని.
నీవు దీనిని బాగుగా ఆలోచించుకొని నీకు మంచిదని తోచిన
దానిని ఆచరించుము.

64 సర్వగుహ్యతమం భూయః శృణు మే పరమం వచః।
ఇష్టోఽసి మే దృఢమితి తతో వక్ష్యామి తే హితమ్॥

అన్నిటికంటె రహస్యమైన నా ఉత్తమ బోధను

వినుము. నీవు నాకు ఇష్టుడవు. కనుక నీమేలు కొరకు శుభ కరమగు ఈ విషయమును చెప్పుచున్నాను.

65 మన్మనా భవ మద్భక్తో మద్యాజీ మాం సమస్కరుః
మామేవైష్యసి సత్యం తే ప్రతిజానే ప్రియోఽసి మే॥

నా యందు శ్రద్ధవుంచి నాకు సమస్కరింపుము, నా భక్తుడవుకమ్ము. నాకొరకై యజ్ఞముచేసి నన్నారాధింపుము. నీవు నన్నే పొందెదవు. నీవు నాకు ఇష్టుడవుగాన ఈ సత్యమును శపథ పూర్వకముగా నీకు చెప్పుచున్నాను.

66 సర్వధర్మా న్పరిత్యజ్య మామేకం శరణం వ్రజః
అహం త్వా సర్వపాపేభ్యో మోక్షయిష్యామి మా శుచః॥

ధర్మములన్నిటినీ త్యజించి నన్నే శరణు పొందుము. నేను నిన్ను సర్వపాపముల నుండి విముక్తుని చేసిదను. శోకింపకుము.

67 ఇదం తే నాతపస్కాయ నాభక్తాయ కదాచనః
స చాశుశ్రూషవే వాచ్యం న చ మాం యోఽభ్యసూయతి॥

తపస్వి కానివానికి, భక్తుడు కానట్టి వానికి, వినుటకు ఇష్టపడని వానికి, నన్ను ద్వేషించువానికి ఈ ఉత్తమ జ్ఞానమును నీవు బోధింపకుము.

68 య ఇదం పరమం గుహ్యం మద్భక్తేష్వభిదాన్యతిః
భక్తిం మయి పరాం కృత్వా మామేవైష్యత్యసంశయః॥

ఈ షరమ రహస్యమైన జ్ఞానమును నాభక్తులకు కలుగ

చేయువాడు నాయందు పరమభక్తి కలిగి యుండుటవలన నిస్సందేహముగా నన్నే పొందును.

69 న చ తస్మాన్మనుష్యేషు కశ్చిన్నే ప్రియకృత్తమః |
భవితా న చ మే తస్మాదన్యః ప్రియతరో భువి ||

అట్టివానికంటె మానవులలో నాకు ఎక్కువ ఇష్టమైన నేవకుడు వేరొకడు ఉండడు. ఈ పృథివియందు వానికంటె నాకు అత్యంత ప్రీతి పాత్రుడునూ ఉండడు.

70 అధ్యేషతే చ య ఇమం ధర్మ్యం సంవాదమావయోః |
జ్ఞానయజ్ఞేన తేనాహమిష్టః స్యామితి మే మతిః ||

మన ఇరువురి మధ్య జరిగిన ఈ ధర్మ సంవాదమును అధ్యయనము చేయువాడు నన్ను జ్ఞాన యజ్ఞము ద్వారా ఆరాధించుచున్న వాడని నా నిశ్చయము.

71 శ్రద్ధావాసననూయశ్చ శృణుయాదపి యోనరః ||
సోఽపిముక్తః కుభాంల్లోకాన్ప్రప్నుయాత్పుణ్య కర్మణామ్ |

ద్వేషరహితుడై శ్రద్ధగా వినుచున్నవాడు కూడా ముక్తినిపొంది పుణ్యాత్ములు నివసించునట్టి శుభప్రదమగు ఉత్తమలోకమును పొందును.

వాఖ్య : జ్ఞానానుభవము కలిగినవాడే ఇతరులకు దీనిని బోధించగలడని దీని తాత్పర్యము. అంతేగాని శుద్ధమైన ఉచ్చారణతో అర్థసహితముగ బోధించు

వారిని గురించి ఈరెండు శ్లోకములు చెప్పబడినవి కావు.

72 కచ్చిదేతచ్ఛృతం పార్థ త్వయైకాగ్రేణ చేతసా!

కచ్చిద జ్ఞానసంమోహః ప్రనష్టస్తే ధనంజయ!

పార్థా! ఇదంతయు నీవు ఏ కాగ్రచిత్తముతో వింటివా?

ధనంజయా! అజ్ఞానమువలన నీకు కలిగిన మోహము నశించినదా?

అర్జున ఉవాచ:—

73 నష్టోమోహః, స్మృతిర్లబ్ధ త్వత్ప్రసాదా, నమయాచ్యుతః:

స్థితోఽస్మి గతసందేహః కరిష్యే వచనం తవ॥

అర్జునుడు చెప్పుచున్నాడు:—

అచ్యుతా! నీకృపవలన నా మోహము నశించినది.

నాకు జ్ఞానము కలిగినది. సందేహము తీరుటచే నేను స్థిమిత పడితిని. నీవు చెప్పినది చేసెదను.

సంజయ ఉవాచ :

74 ఇత్యహం వాసుదేవస్య పార్థస్య చ మహాత్మనః!

సంవాదమిమమశ్రౌషమద్భుతం రోమహర్షణమ్॥

సంజయుడు చెప్పుచున్నాడు.

ఈవిధముగా శ్రీకృష్ణ భగవానునకు అర్జునునకు

మధ్యజరిగిన అద్భుతమైన సంవాదమును నేను వింటిని.

76 వ్యాసప్రసాదాచ్ఛ్రితవానిమం గుహ్యమహం పరమ్
యోగం యోగేశ్వరాత్కృష్టా త్సజ్జితకథయతఃస్వయమ్॥

వ్యాసమహర్షి కృపవలన యోగేశ్వరుడగు శ్రీ
కృష్ణుని ముఖతః నేను ఈపరమరహస్యమైన యోగమును
వింటిని.

78 రాజస్సంస్మృత్య సంస్మృత్య సంవాదమిమమద్భుతమ్:
కేశవార్జునయోః పుణ్యం హృష్యామి చ ముహూర్ముహూః॥

ఓ ధృతరాష్ట్ర మహారాజా! శ్రీకృష్ణార్జునుల అద్భుత
మగు పవిత్రమైన సంవాదమును తలచుకొని మాటి మాటికి
నేను సంతసపడుచున్నాను.

77 తచ్చ సంస్మృత్య సంస్మృత్య రూపమత్యద్భుతం హరేః,
విష్ణుయో మే మహా రాజ హృష్యామి చ పునఃపునః॥

ఓ ధృతరాష్ట్ర మహారాజా! శ్రీహరి యొక్క అత్య
ద్భుతమైన విశ్వరూపమును తలచినకొలదీ నాకు విశేష
మైన ఆశ్చర్యము కలుగుచున్నది. మాటిమాటికిని నేను
ఆనంద పరవశుడనగుచున్నాను.

78 యత్ర యోగేశ్వరః కృష్ణో యత్ర పార్థో ధనుర్ధరః,
తత్ర శ్రీర్విజయో భూతిర్ధ్రువా నీతిర్మతిర్మమ॥

యోగేశ్వరుడగు శ్రీకృష్ణుడును ధనుర్ధరయగు
పార్థుడును ఉన్న తావునందు శ్రీలక్ష్మీయును, విజయమును,

Ac. No. 7773

వైభవమును, సుస్థిరమైన ధర్మమును ఉండునని నానిశ్చయము.

న్యాయ : యోగేశ్వరుడైన శ్రీకృష్ణుడనగా అనుభవ సిద్ధమైన విశుద్ధ జ్ఞానము. ధనుర్ధారియగు అర్జునుడనగా ఆ శుద్ధ జ్ఞానమును అనుసరించిన కార్యాచరణము. ఈ రెండునూ అనగా-జ్ఞానము తదనుగుణముగా కర్మాచరణము ఎచట సమకూడునో అచట సంజయుడు చెప్పినట్లుగాక మరొక విధమగు పర్యవసానము ఎట్లుండగలదు ?

ఇతి శ్రీమద్భగవద్గీతాసూపనిషత్సు బ్రహ్మవిద్యాయాం యోగశాస్త్రే
కృష్ణార్జునసంవాదే శ్రీమోక్షసంన్యాసయోగో
నామాష్టాదశోఽధ్యాయః

ఈ విధముగా ఉపనిషదర్థ ప్రతిపాదకము, బ్రహ్మ
విద్యా విషయిక యోగశాస్త్రమును, శ్రీకృష్ణ
ర్జున సంవాదమును అగు భగవద్గీత
లోని సన్యాస యోగమును
పద్దెనిమిదవ అధ్యాయము
సమాప్తము.

ఓం తత్సత్